

طالبِ دعا، میانِ اسرار

مدینۃ الاولیاء لاہور کے ۱۷۰ بزرگانِ عظام کا مستند تذکرہ


بزرگانِ لاہور

مؤلفہ

پیر غلام دستگیر نامی رحمۃ اللہ علیہ

ملنے کا پتہ

نوری ہیک ڈپو۔ لاہور



طالبِ دعا، میانِ ایشیہ

مدینۃ الاولیاء لاہور کے ۱۷۰ بزرگانِ عظام کا مستند تذکرہ

بزرگانِ لاہور

مؤلفہ

پیر غلام دستگیر نامی رحمۃ اللہ علیہ

ملنے کا پتہ

نوری ہیکل ڈپو۔ لاہور

فیضانِ کرام

مخدوم اہلسنت شیخ طریقت الحارج پیر سید محمد معصوم شاہ گیلانی قادری
نودی قدس سرہ

جملہ حقوق بحق ناشر محفوظ ہیں

۹۷۹۹۹
۹۷۹۹۹
۹۷۹۹۹

نام کتاب	بزرگان لاہور
مصنف	پیر غلام دستگیر نامی
موضوع	حالات بزرگان دین
طابع	تختیار پرنٹرز لاہور
بار دوم	۱۹۸۱ء
طباعت	آفسٹ، سفید کاغذ، مجلد
ناشر	معصوم اکیڈمی - لاہور
بہ اہتمام	صاحبزادہ سید محمد حسن شاہ گیلانی
قیمت	۲۷ روپے

نودی بک ڈپوزیٹریہ حضرت داتا گنج بخش رحمۃ اللہ علیہ
مکتبہ رحمانیہ - اردو بازار - لاہور

فہرست بزرگان لاہور

۲۷-۱۰-۶۱

صفحہ	مضامین	نمبر شمار	صفحہ	مضامین	نمبر شمار
۵۱	ملا حامد قادری گوڑ	۱۶	۹	مقدمہ	۱
۵۲	حضرت شیخ محمد میرا المشہور میاں	۱۷	۱۲	پیر غلام دستگیر نامی	۲
	میر بالا پیر قادری			لاہور کے قادری بزرگوں	
۶۲	حضرت ملا شاہ بدخستانی	۱۸		کے حالات	
۶۶	حضرت شاہ بلاول قادری لاہوری	۱۹	۲۵	حضرت شاہ فیروز قادری لاہوری	۳
۷۲	پیر مسکین شاہ لاہوری	۲۰	۲۷	حضرت سید محمود حضوری لاہوری	۴
۷۳	شیخ مادھو لاہوری	۲۱	۲۸	حضرت سید عبدالقادر گیلانی لاہوری	۵
۷۵	خواجہ بہاری	۲۲	۳۰	سید اسماعیل گیلانی لاہوری	۶
۷۸	سید جان محمد حضوری	۲۳	۳۱	شیخ ابوالاسحاق قادری لاہوری	۷
۸۰	سید عبدالرزاق المشہود	۲۴	۳۲	سید میر میراں گیلانی لاہوری	۸
	شاہ پیر لاہوری		۳۳	سید کامل شاہ لاہوری	۹
۸۲	حاجی محمد ہاشم گیلانی	۲۵	۳۴	شیخ حسین لاہوری	۱۰
۸۳	سید سرور دین حضوری لاہوری	۲۶	۳۳	سید جیون المشہور سید عبدالقادر	۱۱
۸۴	سید جعفر بن حاجی محمد ہاشم بن	۲۷		ثالث گیلانی	
	صوفی علی گیلانی		۴۴	شاہ شمس الدین قادری لاہوری	۱۲
۸۵	سید عبدالحکیم گیلانی	۲۸	۴۶	سید خیر الدین ابوالمعالی قادری کرمانی	۱۳
۸۷	سید محمد فاضل متوکل لاہوری	۲۹	۴۸	میاں نتھا دیوان قادری	۱۴
۸۸	سید عمر گیلانی	۳۰	۵۱	سید عبدالوہاب گیلانی	۱۵

طہر بٹرنی

۲۷

صفحہ	مضامین	نمبر شمار	صفحہ	مضامین	نمبر شمار
۱۱۳	سید علی شاہ قادری لاہوری	۴۹	۸۹	شاہ محمد رضا قادری شطاری	۳۱
۱۱۴	حضرت شاہ غلام نبی	۵۰	۹۰	شاہ درگاہی قادری لاہوری	۳۲
۱۱۷	سید قطب الدین	۵۱	۹۱	سید عبدالوہاب قادری لاہوری	۳۳
۱۱۹	حضرت شیخ فضل نور نوری	۵۲	۹۲	سید بدر الدین گیلانی لاہوری	۳۴
۱۲۳	شیخ المشائخ حضرت ابوالحسن	۵۳	۹۲	شاہ شرف قادری لاہوری	۳۵
	پیر سید محمد معصوم شاہ گیلانی		۹۲	خواجہ محمد سعید	۳۶
	قادری نوری رحمۃ اللہ علیہ		۹۵	شاہ عنایت قادری	۳۷
	سلسلہ نقشبندیہ کے		۹۷	سید حاجی عبداللہ گیلانی لاہوری	۳۸
	بزرگ		۹۸	حضرت شاہ محمد غوث گیلانی	۳۹
				لاہوری	
۱۲۷	شیخ طاہر بندی مجددی لاہوری	۵۲	۱۰۱	سید عبدالقادر المشہود	۴۰
۱۲۸	خواجہ خاندان المشہود	۵۵		بہ شاہ گدا گیلانی	
	حضرت ایشان		۱۰۳	شیخ محمد سلطان لاہوری	۴۱
۱۳۷	شیخ حامد لاہوری نقشبندی	۵۶	۱۰۴	شیخ محمد عظیم قادری	۴۲
۱۳۸	شیخ سعدی بلخاری مجددی	۵۷	۱۰۵	حضرت شاہ سردار قادری	۴۳
	لاہوری		۱۰۶	مصاحب خاں خردولا	۴۴
۱۴۲	شیخ حاجی محمد سعید لاہوری	۵۸	۱۰۷	شیخ جان محمد قادری لاہوری	۴۵
۱۴۹	شیخ منظور شاہ لاہوری	۵۹	۱۰۷	شیخ عبداللہ شاہ بلوچ لاہوری	۴۶
	سہروردی نقشبندی		۱۱۲	سید شادی شاہ قادری لاہوری	۴۷
۱۵۰	شیخ محمود شاہ نقشبندی	۶۰	۱۱۳	شاہ سردار قادری	۴۸

صفحہ	مضامین	نمبر شمار	صفحہ	مضامین	نمبر شمار
	تھولہ بخاری			مجددی لاہوری	
۱۶۷	سید شہاب الدین نیر ابن میراں	۶۹		سلسلہ سہروردیہ کے	
	محمد شاہ موج دریا بخاری			بزرگ	
۱۶۹	سید عبدالرزاق المشہور	۷۰		حضرت عبدالجلیل بقطب العالم	۶۱
	بہ سیدی			پہلو پڑ شاہ بندگی قریشی حارثی	
۱۷۰	سید شاہ جمال قادری سہروردی	۷۱		الہکادی لاہوری رحمۃ اللہ علیہ	
	لاہوری			سید عثمان المشہور شاہ جھولا	۶۲
۱۷۳	سید محمود المشہور شاہ نورنگ	۷۲	۱۵۵	لاہوری رحمۃ اللہ الباری	
	تھولہ بخاری			شیخ موسیٰ آہنگر سہروردی	۶۳
۱۷۴	شیخ جان محمد سہروردی لاہوری	۷۳	۱۵۷	لاہوری	
	شیخ محمد اسماعیل مدرس	۷۴		سید جھولن شاہ المشہور	۶۴
۱۷۵	سہروردی لاہوری المشہور بہ			گھوڑے شاہ بخاری لاہوری	
	میاں دودہ قدس سرہ			شیخ حسن کنجدگر المشہور	۶۵
۱۸۰	سید زندہ علی لاہوری	۷۵	۱۶۱	حسوتی لاہوری	
	شیخ جان محمد لاہوری	۷۶		حضرت میراں محمد شاہ المشہور	۶۶
۱۸۱	شیخ حامد قادری سہروردی	۷۷	۱۶۳	موج دریا بخاری	
۱۸۳	حضرت پیر کرم شاہ قریشی	۷۸		سید سلطان جلال الدین بن	۶۷
۱۸۴	حضرت سکندہ شاہ بن	۷۹	۱۶۶	سید صفی الدین بخاری	
۱۸۵	کرم شاہ قریشی			سید عماد الملک بن سید شاہ محمد	۶۸
۱۸۶	حضرت مراد بخش مراد قریشی لاہوری	۸۰	۱۶۶		

صفحہ	مضامین	نمبر شمارہ	صفحہ	مضامین	نمبر شمارہ
۲۰۹	عارف باللہ حضرت مولانا غلام قادر بھیروی	۹۵	۱۸۷	بن کرم شاہ حضرت پیر قلندر شاہ قریشی حادقی	۸۱
۲۱۲	سید علی بھویری الغزنوی لاہوری	۹۶		ہکاری بن شیخ کرم شاہ قریشی	
	باب پنجم۔ لاہور کے متفرق خاندانوں کے بزرگوں کا ذکر			سلسلہ چشتیہ کے بزرگ	
۲۱۸	شیخ اسماعیل محبت مفسر لاہوری	۹۷	۱۹۱	حضرت شاہ کا کوچہ چشتی لاہوری	۸۲
۲۱۹	شیخ ایاز لاہوری	۹۸	۱۹۵	شیخ محمد سلیم چشتی صابری لاہوری	۸۳
۲۲۱	حضرت سید احمد توحید ترمذی لاہوری	۹۹	۱۹۵	شیخ جان اللہ چشتی لاہوری	۸۴
۲۲۳	بیبیاں پاک امین کی نسبت غلط بیانی کی تصحیح	۱۰۰	۱۹۶	شیخ حاجی عبد الکریم چشتی لاہوری	۸۵
۲۲۵	سید یعقوب صدر دیوان زنجانی لاہوری	۱۰۱	۱۹۹	شیخ عبد الخالق لاہوری چشتی صابری قدس سرہ	۸۶
۲۲۶	سید شیخ عزیز الدین مکی ثم لاہوری	۱۰۲	۲۰۰	شیخ عارف چشتی صابری	۸۷
۲۲۷	حضرت سید مسٹھا لاہوری	۱۰۳	۲۰۱	شیخ محمد عارف چشتی صابری	۸۸
۲۲۹	پیر شیرازی رحمۃ اللہ علیہ	۱۰۴	۲۰۲	شیخ محمد صدیق چشتی صابری لاہوری	۸۹
۲۲۹	سید اسحاق گاندوئی لاہوری المشہور بہ میراں بادشاہ	۱۰۵	۲۰۲	محمد سلیم چشتی صابری لاہوری	۹۰
۲۳۲	سید عبد الخالق بن سید عبد الواسع	۱۰۶	۲۰۳	شیخ محمد سعید چشتی صابری شرفپوری	۹۱
۲۳۲	بدر الدین شاہ عالم	۱۰۷	۲۰۴	شیخ خیر الدین المشہور خیر شاہ چشتی لاہوری	۹۲
۲۳۳	سید ابوتراب المعروف شاہ گدا	۱۰۸	۲۰۷	شیخ فیض بخش لاہوری	۹۳
			۲۰۸	سید رحمت اللہ شاہ چشتی	۹۴

صفحہ	مضامین	نمبر شمارہ	صفحہ	مضامین	نمبر شمارہ
۲۵۱	شاہ عبدالرزاق مکی	۱۲۳		حسینی قادری شطاری لاہوری	
۲۵۱	سید پیر محمد شاہ شیرازی چشتی	۱۲۴	۲۳۴	سید حمید گیلانی لاہوری	۱۰۹
۲۵۲	حضرت شاہ درگاہی قادری	۱۲۵	۲۳۵	میر یعقوب گیلانی لاہوری	۱۱۰
۲۵۳	پیر زہدی لاہوری	۱۲۶	۲۳۷	حضرت شاہ حسین لاہوری	۱۱۱
۲۵۳	پیر غازی المشہور پیر از غیب	۱۲۷	۲۳۸	مولوی غلام فرید لاہوری سہروردی	۱۱۲
۲۵۴	حضرت پیر بمان	۱۲۸	۲۳۹	مفتی رحیم الدین بن مفتی رحمت اللہ	۱۱۳
۲۵۵	مکانِ مزارِ حاجی جمیعت مرحوم و	۱۲۹		قریشی قدس سرہ	
	مزارِ قدم الرسول صلی اللہ علیہ وسلم		۲۳۹	مولوی غلام رسول فاضل لاہوری	۱۱۴
۲۵۶	مزارِ علی رنگرینہ	۱۳۰	۲۴۰	شیخ لدھا شاہ موبہنہ ساز لاہوری	۱۱۵
۲۵۶	فضل شاہ مجدد بن نوشاہی	۱۳۱	۲۴۲	مولوی غلام اللہ فاضل لاہوری	۱۱۶
۲۵۷	سید بلند شاہ نوشاہی	۱۳۲	۲۴۲	مفتی غلام محمد بن مفتی رحیم اللہ لاہوری	۱۱۷
۲۵۸	حضرت شاہ کنٹھ نوشاہی	۱۳۳	۲۴۵	مفتی غلام سرور لاہوری	۱۱۸
۲۵۸	شیخ موسیٰ کھوکھر	۱۳۴			
۲۵۹	شیخ محترم علیہ الرحمۃ	۱۳۵			
۲۵۹	حضرت شاہ فرید نوشاہی	۱۳۶			
۲۶۰	سید عبدالقادر لاہوری	۱۳۷			
۲۶۰	شیخ گلشن شاہ سرمست قادری	۱۳۸	۲۴۹	حضرت سید صوف لاہوری	۱۱۹
	مزادات احاطہ تکیہ علیؑ الا		۲۴۹	سید سر بلند	۱۲۰
	موجودہ شہر لاہور		۲۵۰	حضرت پیر ذکی	۱۲۱
	پیر چراغ شاہ قادری	۱۳۹	۲۵۰	حضرت پیر بلخی	۱۲۲

ان بزرگوں کا حال جنکی
رحلت کی تاریخ پابہ ثبوت
کو نہیں پہنچی

نمبر شمارہ	مضامین	صفحہ	نمبر شمارہ	مضامین	صفحہ
۱۴۰	پیر محمد سلطان قادری مرگ نئی	۲۶۲		بی بی سورد - بی بی نور - بی بی گوہر	
۱۴۱	حافظ غلام محمد المشہور امام گامبول	۲۶۲		بی بی شہباز	
۱۴۲	حضرت پیر ڈھل مجذوب	۲۶۲	۱۵۱	بی بی فاطمہ سیدہ گیلانی	۲۴۳
۱۴۳	شیخ محمد شاہ رحمۃ اللہ علیہ	۲۶۳	۱۵۲	نظام شاہ لاہوری مجذوب	۲۴۴
۱۴۴	میاں مونگر مجذوب	۲۶۳	۱۵۳	حضرت میراں حسین زنجانی	۲۴۶
۱۴۵	معصوم شاہ مجذوب لاہوری	۲۶۴	۱۵۴	حضرت شیخ ہندی رحمہ اللہ	۲۴۹
۱۴۶	مستقیم شاہ لاہوری فیض پوری	۲۶۵	۱۵۵	مشہور بزرگان لاہور	۲۸۱
	مجذوب قدس سرہ			کے عرسوں کی	
۱۴۷	جلے شاہ مخدوم لاہوری	۲۶۶		تاریخیں	
۱۴۸	فقیر تاج شاہ مجذوب لاہوری	۲۶۶		نہتم پر پڑھنے کی دعا	۲۸۶
۱۴۹	مستان شاہ مجذوب	۲۶۸			
	خواتین صالحات کا				
	ذکر جو لاہور میں گذر				
	چکی ہیں				
۱۵۰	بی بی حاج - بی بی تاج	۲۷۰			

مقدمہ

(ازپروفیسر محمد شجاع الدین صاحب ایم۔ اے صدر شعبہ تاریخ دیال سنگھ کالج لاہور)
 مخدوم غلام دستگیر نامی لاہور کے ایک مقتدر تاریخی خاندان کے چشم و
 چراغ تھے۔ تاریخی اعتبار سے بتناطویل تعلق ان کے خاندان کا لاہور شہر سے ثابت
 ہوتا ہے اتنا کسی اور خاندان کا نہیں ہوتا۔ حقیقت یہ ہے کہ شاید ہی کسی خاندان
 کی تاریخ اس قدر مفصل اور مستند حالت میں محفوظ ہو۔ اس خاندان کا عالیہ کے بزرگوں
 نے اپنے حالات اور اپنے آباء کے علمی کمالات کو محفوظ رکھا۔ ہمارے اپنے
 زمانے میں نامی صاحب نے متعدد کتابیں اپنے بزرگوں کی تاریخ پر شائع کیں
 اور ان کے علمی، روحانی اور تبلیغی کا ناموں سے لوگوں کو روشناس کرایا۔ اس
 سلسلہ میں چار سو صفحے کی ضخیم کتاب ”تاریخ جلیلہ“ کے دو ایڈیشن قابل ذکر ہیں۔ اپنے
 خاندان کی تاریخ کے علاوہ بے شمار تاریخی مذہبی اور تبلیغی کتب و رسائل انہوں نے
 شائع کئے۔ نامی صاحب ۱۶ دسمبر ۱۹۶۱ء کو اس دنیا سے رخصت ہوئے اور ان
 کی وفات نے نہ صرف ایک علمی شخصیت سے ہمیں محروم کر دیا بلکہ قدیم تمدن اور
 ثقافت کے ایک روشن باب کو ختم کر دیا۔

مخدوم غلام دستگیر نامی اپنے یوم وفات تک علمی اور ادبی کاموں میں مصروف
 رہے۔ سادہ لباس مخلصانہ کلام بے لوث محبت اور بے انتہا علمی شغف کا پیکر وہ
 مرد پیر جو ہاتھ میں کپڑے کا چھوٹا سا ٹھیلے لائے لاہور کی سڑکوں پر عموماً پیدل گھومتا۔
 کتب فروشوں کی دوکانوں اور علی مراکز کے طواف کرتا نظر آتا نادائق لوگ اسے
 نامعلوم، کیا سمجھ کر پاس سے گزر جاتے۔ واقف حال لوگ ٹھٹھک کر سلام کرتے اور دیکر

خلوص اور سادہ دل انسان مسکرا کر اُن کی باتوں کا جواب دیتا۔ یہ درویشی وضع بزرگ ہزاروں ایکڑ زمین کا مالک اور لاکھوں کی جائیداد کا مستحق تھا۔ انکے خاندان کے لاکھوں معتقد اور مرید تھے۔ اور ان کے آباد صدیوں سے جادو روحانیت کے یکہ تاز چلے آ رہے تھے۔ نامی نے کبھی اپنے بزرگوں کی روحانیت کو جلب زر کا ذریعہ نہیں بنایا بلکہ تمام عمر سرکاری ملازمت کر کے اپنا اور اپنے متوسلین کا پیٹ پالا اور لمحاتِ فرصت مذہبی رسائل اور تاریخی کتب کی تسوید و تالیف میں گزارے۔ اُن کی وضع زندگی اور تاریخ سے اُن کی دلچسپی مجھے بے حد عزیز تھی۔ اگرچہ مرحوم کے خاندان سے ہمارے بزرگوں کے صدیوں سے مخلصانہ اور محبانہ تعلقات چلے آ رہے تھے تاہم میری اور اُن کی دوستی کی بنیاد علم تاریخ سے شغف پر تھی۔

مخدوم غلام دستگیر نامی کے خاوندِ عالیہ کا تعلق شہر لاہور سے سلطان قطب الدین ایبک کے زمانہ سے چلا آ رہا ہے۔ اس دور میں سید احمد توختہ یہاں سکونت گزین ہوئے۔ یہ بزرگ حضرت امام علی زین العابدین کے صاحبزادے حضرت علی افطن کی اولاد سے تھے۔ سید صاحب مدتوں یہاں مقیم رہے۔ لاہور میں ایمپرس روڈ پر بیسیاں پاک امن کے مزارات ہیں۔ جن سے باشندگان لاہور کو بے حد عقیدت ہے۔ یہ بلند مرتبہ خواتین حضرت سید احمد توختہ کی اولاد تھیں۔ سید صاحب مذکور کی ایک صاحبزادی حضرت بی بی حاج کی شادی شہزادہ بہاؤ الدین سے ہوئی۔ یہ بزرگ ہاشمی الاصل تھے اور رسول خدا صلی اللہ علیہ وسلم کے چچا زاد بھائی۔ ابوسفیان بن حارث بن عبدالمطلب کی اولاد سے تھے۔ اس شادی کے وقت یہ خاندان کیچ مکران (حال واقع قلات ڈویژن پاکستان)

۱۔ یہ جائیداد پیر محمد اشرف عالم شاہ کے انتقال کے بعد نامی صاحب کی بیوی کو بطور ورثہ ملی تھی۔ اور اوقاف کی تولیت نامی صاحب کو۔

میں حکمران تھا۔ مگر بہاؤ الدین کے صاحبزادے حمید الدین حاکم نے سلطنت چھوڑ کر درویشی اختیار کی اور اپنے نانا سید احمد توختہ سے شطابہ یہ سلسلہ میں خرقہ خلافت لیا۔ جنید یہ سلسلہ کا خرقہ اُن کے خاندان میں چلا آتا تھا۔ سہروردیہ سلسلہ میں آپ حضرت رکن عالم ملتانی کے مرید تھے۔ یہ حضرت رکن عالم وہی بزرگ ہیں جن کا فلک بوس مقبرہ ملتان میں پاکستانی فن تعمیر کی ایک درخششاں یادگار ہے۔ یہ تمام سلسلے حضرت علی المرتضیٰ کے واسطے سے نبی کریم صلی اللہ علیہ وآلہ وسلم تک پہنچتے ہیں۔ سلطان التارکین حضرت حمید الدین حاکم کا مزار مبارک (بہاول پور ڈویژن) میں ہے۔ ان کی اولاد سے حضرت عبدالجلیل چوہدر شاہ بندگی لودھیوں کے دور میں لاہور آئے اور یہاں ایک خالقاہ قائم کی اور مدتوں گم زبان وادی کفر کو راہ ہدایت دکھاتے رہے۔ اور وسطی پنجاب کے بہت سے راجپوت خاندان ان کی سعی سے حلقہ بگوش اسلام ہوئے۔ آپ ۹۱۰ھ مرطابق ۱۵۰۷ء) راہی ملک عدم ہوئے۔ سلطان جلول لودھی نے ان کی روحانیت اور علمیت سے متاثر ہو کر اپنی ایک صاحبزادی کی ان سے شادی کر دی تھی۔

حضرت عبدالجلیل کی خالقاہ دور اسلامیہ میں صدیوں قائم رہی اور ان کے اخلاف خلق خدا کی روحانی اور ذہنی تربیت میں مصروف رہے۔

اٹھارویں صدی عیسوی کا دوسرا نصف پنجاب کی تاریخ کا بدترین زمانہ ہے۔ اس دور میں مرہٹوں، سکھوں اور درانیوں کی پیہم فتنہ آرائی سے نظامت لاہور کا شیرازہ بکھر گیا اور انتشار و طوائف الملوکی کا دروازہ کھل گیا۔ شہر تباہ ہو گئے صنعت و تجارت کا خاتمہ ہو گیا۔ مدرسے اور کتب خانے لٹ گئے اور مسجدوں میں اُلو بولنے لگے۔ ان حالات میں پیر کرم شاہ جو اس خانوادہ کے سرپرست اور درگاہ جلیلیہ کے سجادہ نشین تھے۔ مع اہل و عیال اپنے خسر نور الحسن عقلی ہاشمی کی ملاقات کے لیے ۱۱۹۶ھ میں لکھنؤ روانہ ہوئے۔ ڈیڑھ سال وہاں قیام کیا آخر حسبِ وطن نے جوش

مارا اور آپ سب کے سمجھانے کے باوصف مراجعت فرمائے لاہور ہوئے۔
 شاہ جہاں پور کے قریب ان کے قافلے پر قزاقوں نے حملہ کر دیا اور آپ شہید
 ہو گئے۔ یہ واقعہ ۱۲۱۷ھ کا ہے۔ ان کے فرزند حضرت مراد شاہ تھے اردو فارسی
 کے شاعر اور علم دوست بزرگ تھے۔ مراد شاہ ان ارباب علم میں سے ہیں جنہوں
 نے لفظ "اردو" زبان کے معنوں میں پہلی دفعہ استعمال کیا۔ ان کی کتابوں میں مراد العائن
 مامریاں - مراد المبین - دیوان مراد اور نامہ مراد چھپ چکی ہیں۔ قلندر شاہ ان کے بھائی
 تھے۔ یہ بزرگ بھی علم دوست اور صاحب تصنیف تھے۔ ان کے پوتے پیر اشرف عالم
 المتوفی - ۲۷ جولائی ۱۹۳۲ء اپنے دور میں بڑے مقتدر تھے۔ نامی صاحب انہیں کے بھانجے تھے۔
 آخر عمر میں نامی صاحب لاہور کے اولیاء اللہ کے بارے میں یہ کتاب تالیف
 فرما رہے تھے کہ موت نے انہیں مہلت نہ دی کہ کتاب کو حلتاً طبع سے مزیں دیکھتے۔
 بہر حال عزیزِ قیم افضل صاحب کی سعی سے یہ کتاب قائم کرام کے ہاتھوں میں ہے۔
 نامی صاحب پرانی وضع کے علم دوست بزرگوں میں سے تھے جن کا اور ڈھنا
 بچھونا علمی تحقیق تھا اور لمحاتِ فرصت کو وہ علمی کاموں میں صرف کرتے تھے۔ افسوس
 ہے کہ پرانی وضع کے یہ بزرگ کیاب ہوتے جا رہے ہیں۔ منشی محمد دین فوق بھی
 اسی مکتب خیال کے رکن تھے۔ ہمارے محترم اور مکرم دوست عبداللہ قریشی بھی
 اسی ذوق کے مالک ہیں۔ افسوس ہے کہ ہماری نئی نسل کے لوگوں کو باوجود کالجوں
 کی اعلیٰ تعلیم اور بڑی بڑی ڈگریوں کے مخلصانہ علمی اور تاجی ذوق میسر نہیں ہے
 گلا تو گھونٹ دیا اہل مدرسہ نے تیرا کہاں سے آئے صد لا الہ الا اللہ
 نامی صاحب کی موت نے قوم کو ایک جفاکش مورخ ایک مخلص مصلح ایک
 صالح پیرزادہ اور ایک نیک دل انسان سے محروم کر دیا ہے۔ خانوادہ جلیلہ ایک
 ایسے فرزند سے محروم ہو گیا جس نے سلف صالحین کے نقش قدم پر چل کر تالیف

تصنیف کو اپنا طریق کار بنایا اور ایک ایسا صالح ادب تخلیق کیا جو ہمارے قومی ادب کی تاریخ کا ایک درخشاں باب ہے۔ یوں تو ہر روز ہزاروں انسان پیدا ہوتے اور مرتے ہیں اور نامی صاحب ۷۸ سال کی طویل اور کامیاب اور پاکباز زندگی بہت کم لوگوں کو نصیب ہوتی ہے اس کے باوصف مجھے اُن کی موت کا بے حد صدمہ ہوا وہ میرے تین پشتوں کے دوست تھے۔ پرانی ثقافت اور پرانی تہذیب پر پیروں اُن سے گفتگو ہوتی۔ اور دامن علم معلومات کے موتیوں سے بھر جاتا۔ میں اکثر ہسلا پھسلا کر اُن کے زیر تحویل اوقاف کی آمدنی سے پرانے خاندانی محظوظات کی اشاعت پر انہیں تیار کرتا۔ باوجودیکہ بہت سی کتابیں میری تحریک پر یا آج سے نصف صدی قبل میرے نانا صاحب مرحوم کی ہدایت پر وہ شائع کرتے رہے پھر بھی چند ایک غیر مطبوعہ کتابیں حلقہ طبع سے پیراستہ نہ ہو سکیں۔

میرا خیال ہے کہ یہ کتاب ”بزرگان لاہور“ نامی صاحب کی آخری یادگار ثابت ہوگی اور اہل ذوق حضرات اس سے بہرہ اندوز ہوں گے۔ اس میں لاہور کے قدیم و جدید بزرگوں اور عالموں کے سوانح حیات شامل ہیں۔ ان بزرگوں کی زندگیاں۔ ان کا طریق کار اور تعلیمات نئی نسل کے لیے مشعل راہ ثابت ہو سکتی ہیں بے راہ روی کے موجودہ دور میں جب نئی پودے سے مستقبل کے بارے میں ہر حساس انسان پریشان نظر آتا ہے۔ بزرگان دین کے حالات کا مطالعہ ہماری نثر اولوں کے دل میں اسلامی اور قومی جذبہ بیدار کر سکتا ہے۔

محمد شجاع الدین

لاہور

صدر شعبہ تاریخ

مورخہ ۱۰ جولائی ۱۹۶۲ء

دیال سنگھ کالج لاہور

پیر غلام دستگیر نامی

(حکیم محمد موسیٰ امرتسری)

عمر ما در کعبہ و بت خانہ می نالد حیات

تازہ بزم عشق یک دانائے راز آید برون

مصنف کتاب ہذا حضرت مولانا پیر غلام دستگیر نامی رحمۃ اللہ علیہ لاہور کے ایک قدیم علمی خاندان اور روحانی گھرانے سے تعلق رکھتے تھے، ان کے مورث اعلیٰ قطب العالم حضرت شیخ عبد الجلیل چوہدر شاہ بندی داماد سلطان بہلول لودھی عظیم اللہ تعالیٰ (متوفی ۹۱۰ھ) لاہور کے اولین سہروردی مبلغ اسلام بزرگ ہیں، جن کی بدولت پنجاب میں سلسلہ سہروردیہ کو بہت زیادہ فروغ ہوا۔ اور جن کی تبلیغی مساعی سے کئی قبائل حلقہ بگوش اسلام ہوئے۔ حضرت عبد الجلیل سے لے کر جناب نامی تک اس خاندان جلیلہ میں بہت سے روحانی پیشوا اور خادم علم و ادب بزرگ پیدا ہوئے جن میں سے حضرت جمال الدین ابو بکر مصنف "تذکرہ قطبیہ"، پیر قلندر شاہ (متوفی ۷۷۸ھ) پیر مراد شاہ (متوفی ۷۱۵ھ) پیر سکندر شاہ آمداد (متوفی ۷۱۰ھ) پیر نبی بخش (متوفی ۷۹۸ھ) پیر فرخ بخش فرحت (متوفی ۷۵۶ھ) اور پیر غلام محی الدین شاہ (متوفی ۷۷۹ھ) خاص طور پر مشہور ہوئے۔ رحمہم اللہ تعالیٰ۔

۱۔ آپ حضرت عبد الجلیل چوہدر شاہ بندی کے چھوٹے بھائی تھے اور محمد شیر شاہ سوری اگر سے میں فوت ہو کر وہیں دفن ہوئے۔ رحمہم اللہ

پیر قلندر شاہ اور پیر مراد شاہ پنجاب کے اولیوں ریختہ گو شعرا میں شمار ہوتے ہیں، یہ دونوں بزرگ اگرچہ فارسی میں کہتے تھے۔ مگر انہوں نے اردو میں بھی داد سخن دی ہے۔ پیر وزیر علی شاہ حاتم (متوفی ۱۳۲۹ھ) حضرت نامی کے بڑے بھائی اور داغ دہلوی مرحوم کے شاگرد تھے، ان کا نعتیہ کلام چھپ چکا ہے۔ پیر غلام محی الدین شاہ بن حضرت قلندر شاہ حضرت نامی کے نانا تھے۔ پیر فرح بخش فرحت نامی صاحب کے والد ماجد جناب پیر حامد شاہ مرحوم کے نانا تھے، پیر زین بخش مولانا نامی کے پیر دادا تھے، جن کا نسب آٹھ واسطوں سے قطب العالم حضرت عبدالجلیل جوہر شاہ بندگی قدس سرہ تک پہنچتا ہے۔

جناب پیر غلام دستگیر نامی قدس سرہ السامی ابن پیر حامد شاہ مرحوم ۲۳ جمادی الآخر ۱۳۱۵ھ مطابق یکم مئی ۱۸۸۳ء بروز سہ شنبہ دن کے گیارہ بجے، اپنے نانا پیر غلام محی الدین شاہ مرحوم کے مکان واقع ”رہنہ پیراں“ ضلع شیخوپورہ میں پیدا ہوئے۔ آپ کی ایک پھوپھی نے حضرت مولانا غلام دستگیر ہاشمی قصوری مرحوم (متوفی ۱۳۱۵ھ) کے نام پر آپ کا نام رکھا۔ خود فرماتے ہیں۔

زادم دستم غلام دستگیر	من شدم نامی بنام دستگیر
بنام نیک مولانا قصوری	غلام دستگیر نام کردند

آپ کے والد ماجد پیر حامد شاہ آپ کی پیدائش کے وقت ”نثر قیور“ میں تحصیل

۴ ان میں سے اکثر بزرگوں کے حالات کتاب ہذا میں بسلسلہ حالات مشائخ سہروردیہ، موجود ہیں، لہذا تفصیلی تعارف کی یہاں ضرورت نہیں۔ علاوہ ازیں ”تاریخ جلیلہ“، ”سفینۃ الاولیاء“ مترجمہ مرتبہ نامی شاعر کردہ، ”پیر اور بازار الہ پورہ اور“ اذکار قلندری“ (فارسی) از فرح بخش فرحت میں اس خاندانہ جالیہ کے مکمل حالات، مندرج ہیں۔ نشانہ نقیب ان کتابوں کو ملاحظہ فرمائیں۔

کے اہل کار تھے، تین سال بعد یہاں سے اُن کا تبادلہ لاہور ہو گیا، اور وہ اپنے اہل و
عیال کو لاہور لاکر پیر غلام محی الدین شاہ کے لاہور والے مکان واقع محلہ چلہ بیسیاں میں
سکونت پذیر ہو گئے۔ یہاں انہوں نے نامی صاحب کو ملا مجید کی مسجد واقع محلہ چلہ بیسیاں
میں نومبر ۱۸۹۰ء میں مولانا محمد بخش بلیل (متوفی ۱۳۱۰ھ) برادر اکبر مولانا غلام دستگیر ہاشمی
قصوری کے پاس قرآن مجید پڑھنے کے لیے بٹھا دیا۔ نومبر ۱۸۹۱ء میں آپ نے قرآن مجید
ختم کر لیا پھر آپ کو انہوں نے اسلامیہ سکول کی براج واقع حویلی کابلی مل کی دوسری
جماعت میں داخل کر لیا۔ اسکے بعد پیر حامد شاہ کا تبادلہ و قصور، ضلع لاہور کا ہو گیا،
اور تاجی صاحب وہاں ۱۸۹۲ء کے درمیانی رنج میں قصور گورنمنٹ سکول کے طالب علم
رہے۔ زمانہ قیام قصور میں آپ کے والد ماجد ۱۱ اکتوبر ۱۸۹۲ء مطابق ۱۲ جمادی الاولیٰ
۱۳۱۲ھ کو انتقال کر گئے اور آپ یتیم ہو کر ”درتہ پیراں“ چلے گئے اور ایک سال تک
وہاں مقیم رہے۔

۱۸۹۵ء میں آپ پھر لاہور چلے آئے اور یہاں اسلامیہ سکول شیر نوالہ گیٹ کی
پانچویں جماعت میں داخل ہو گئے، یہیں سے ۱۹۰۳ء میں فسٹ ڈویژن میں انٹرنس
پاس کیا۔ سکول میں پڑھنے کے ساتھ ساتھ آپ لاہور کے اور بزرگوں سے بھی استفادہ
ہوتے رہے۔ چنانچہ جناب پروفیسر شجاع الدین صاحب صدر شعبہ تاریخ دیال سنگھ
کالج لاہور کے نانا صاحب محمد نجم الدین مرحوم اور مولانا علامہ اصغر علی روحی مرحوم جیسے
فضلا سے خاص طور پر کسب فیض کیا۔ نیز دیگر متعدد اہل علم حضرات کی صحبتوں نے آپ کے
ذوق علمی کو دو بالا کر دیا، ذہن چونکہ بے حد رسا پایا تھا۔ اسلئے بہت جلد ایک اچھے مضمون نگار،
مصنف، شاعر، تاریخ گو، ماہر قانون وراثت اور ماہر علم الانساب کی حیثیت سے مشہور ہو گئے۔
آپ نے اگرچہ کسی دینی مدرسے میں باقاعدہ تعلیم حاصل نہیں کی تھی۔ مگر آپ کی
دینی و مذہبی معلومات کسی سے کم نہ تھیں۔ اردو، فارسی اور انگریزی کے بہت اچھے ماہر

ہونے کے ساتھ عربی بھی جانتے تھے۔ مجھے یاد ہے کہ ایک دفعہ آپ ایک ایرانی شیعہ عالم کی عربی کتاب کے کچھ اقتباسات لے رہے تھے، دوران ترجمہ ایک مقام پر آپ کو کچھ دقت محسوس ہوئی۔ چنانچہ آپ نے دو ایک فاضل عربی مولویوں کو دکھایا تو وہ بھی اسی مقام پر اٹک کر رہ گئے۔ بالآخر خود ہی اس مسئلے کو سلجھایا اور خوب سلجھایا۔ ان تمام خوبیوں کے باوجود آپ سے کوئی پوچھتا کہ آپ کی تعلیم کہاں تک ہے تو کہتے کہ ”میں بالکل معمولی پڑھا لکھا انسان ہوں مجھ میں ہرگز کسی قسم کی لیاقت اور قابلیت نہیں ہے۔“

تعلیم حاصل کرنے کے بعد آپ کو تلاش معاش کا فکر دامن گیر ہوا۔ کیونکہ بزرگوں کی استخواب فروشی آپ پسند نہ کرتے تھے اور نہ ہی آپ کے بزرگوں میں سے کسی نے یہ مشغلہ اختیار کیا تھا۔ چنانچہ سب سے اول چند ماہ محکمہ ریلوے میں ملازمت کی، پھر ڈاکخانہ میں بھرتی ہو کر ٹی گرام کی ٹریننگ حاصل کرنے لگے، اسی اثنا میں ڈپٹی کمشنر لاہور نے انٹرنس پاس مسلمانوں کو ضلع کچہری ملازمت کے لیے طلب کیا تو آپ نے ضلع میں چھ ماہ بے تنخواہ امیدواری کی جس کے بعد آپ کو یکم مئی ۱۹۰۵ء سے تحصیل لاہور میں مستقل ملازمت مل گئی۔ مگر یہاں کی رشوت ستانی کی فضا آپ کے مزاج کے ناموافق ثابت ہوئی، اس لیے کسی اور جگہ کے لیے کوشاں رہے چنانچہ ۱۹۰۶ء میں محکمہ تعلیم میں ملازمت مل گئی، اور آپ آخر تک اسی سے منسلک رہے۔ اس محکمہ میں آپ مختلف کاموں پر مامور رہے۔ بالآخر سنٹرل ٹریننگ کالج لاہور میں تبادلہ ہو گیا اور یہاں خازن رہ کر ۱۹۳۸ء میں ریٹائر ہو گئے۔

حضرت نامی صاحب کو بچپن ہی سے اپنے خاندان کے بزرگوں سے بڑی عقیدت تھی، اور ان کے حالات و کمالات علمی اور نسب وغیرہ معلوم کرنے کا بے حد شوق تھا۔ اس لیے آپ اپنے بزرگوں کے نادر خطوط کا مطالعہ کرنے لگے، اسی سلسلے میں آپ کو دیگر کتب تواریخ و سیر کا بھی گہرا مطالعہ کرنا پڑا۔ اس طرح آپ کو کتب بینی کا شوق ہوا اور پھر علم سے نسبت صحیحہ پیدا ہو کر ذوق مطالعہ اور شوق حصول علم روز بروز بڑھتا چلا گیا۔

آپ نے ۱۹۰۰ء میں اینگلو ورنیکلر کا امتحان پاس کیا ہی تھا کہ خاندانی شجرہ نویسی کا شوق دامن گیر ہو گیا۔ آپ کے ماموں پیر محمد اشرف عالم شاہ رئیس لاہور و جاگیر دار ”رتہ پیراں“ کو اس کا علم ہوا تو بہت ناراض ہوئے اور کہا کہ ”تمہیں کوئی بیرون برادری رشتہ کرنا ہے، جو اس قدر مینا کاری چھانٹتے ہوئے“ ناجی صاحب اپنے شوق میں یہ رکاوٹ پاکر بہت پریشان ہوئے اور الگ بیٹھ کر پھوٹ پھوٹ کر رونے لگے۔ جناب ناجی صاحب راقم الحروف کو بتایا کرتے تھے کہ ”مجھے یہ رکاوٹ بار بار پیش آتی رہی اور میں بھی دھن کا پکارا ہا،“ آپ کو فی الحقیقت اس کام سے عشق تھا چنانچہ کوئی رکاوٹ آپ کے ارادوں کو متزلزل نہ کر سکی، اور آپ بدستور شجرہ نویسی اور بزرگوں کے حالات معلوم کرنے میں لگے رہے۔ حتیٰ کہ کئی ضخیم دفتر مرتب کر لئے۔

آپ نے ان ہی قلبی تجسڑوں میں سے اخذ کر کے ”شیر و شکر“ اور ”نسب نامہ رسول انام“ (صلی اللہ علیہ وآلہ وسلم) جیسے اہم رسائل طبع کرائے۔ اپنے خاندانی حالات و دیگر اہم تاریخی معلومات پر مشتمل کتاب بنام ”تاریخ جلیدہ“ ۱۹۳۷ء میں پہلی بار چھپوا کر اپنی برادری پر احسان عظیم کرنے کے علاوہ اردو کے تاریخی لٹریچر میں ایک قابل قدر کتاب کا اضافہ کیا۔ غرض کہ برسوں کا وہ کام جو جانے کے بعد آپ کھل کر تالیف و تصنیف کے میدان میں آگئے اور تمام زندگی لکھنے سے کام رہا، دفتر سے آکر اسی میں مشغول ہو جاتے۔ ریٹائر ہونے کے بعد تو اور بھی آپ کو اپنے ولی عزائم پورے کرنے کا موقع پورے طور پر میسر آ گیا اور ایک سو سے زائد کتب و رسائل تصنیف کر ڈالے۔ نیز جو مضامین آپ نے اخبارات و رسائل کے لیے لکھے ان کی تعداد ہزاروں تک پہنچتی ہے۔

جناب ناجی صاحب کو شعر گوئی و رشتہ میں علی قلی، زمانہ طالب علمی میں ہی شعر کہنے لگے تھے۔ کچھ عرصہ تک اساتذہ سے مشورہ کے بغیر ہی طبع آزمائی کرتے رہے۔ ۱۹۰۰ء میں علامہ اصغر علی روحی مرحوم کو اپنا کلام دکھانے لگے چونکہ اس فن سے طبعی مناسبت

تھی، اس لئے بہت جلد اس دور سے نکل کر ماہرانہ نظم لکھنے لگے۔ ابتدا میں آپ نے غزلیں بھی کہیں۔ پھر طبیعت کا رخ بدل کر نعت، متقبت اور تاریخ گوئی کی طرف ہو گیا۔ سہرے بھی خوب لکھتے تھے۔ تاریخ گوئی میں تو آپ کو کمال حاصل تھا۔ قریباً ۱۹۰۶ء سے لے کر وفات سے چند روز پہلے تک آپ نے ہزاروں تاریخیں کہیں۔ اگر ان سب کو یکجا جمع کیا جائے تو ایک ضخیم کتاب تیار ہو سکتی ہے۔

محترم پیر صاحب کو اپنے خاندانی حالات لکھتے ہوئے وراثت کے مسائل سمجھنے کی ضرورت پیش آئی، کیوں کہ آپ کا خاندان جہاں دولتِ علم و عرفان سے مالا مال چلا آ رہا ہے۔ وہاں دنیاوی مال و منال کے لحاظ سے بھی ایک خاص حیثیت کا مالک رہا ہے۔ اس لئے آپ نے اس موضوع کی عربی اور انگریزی کتب کا مطالعہ شروع کر دیا، اور اس میں اس درجہ ہمارت پیدا کر لی کہ آپ ماہر قانون وراثت تسلیم کئے گئے۔ اس موضوع پر آپ نے مجتہدانہ اندازہ میں نہایت قابل قدر کتابیں بھی لکھیں، جو بے حد مقبول ہوئیں۔ اس مشکل ترین علم کو آپ نے صرف اپنی ذاتی استعداد سے حاصل کیا اور اس میں ایسے صاحب کمال ہوئے کہ بڑے بڑے علماء مشکل مسائل آپ سے حل کراتے تھے اور عدالتیں آپ کے فتوؤں کو وقعت کی نظر سے دیکھتیں اور تسلیم کرتی تھیں۔ مسلمانوں میں رسوم بد کی کثرت دیکھ کر مولانا نامی کی طبیعت بہت کڑھتی تھی۔ اس کے انسداد کے لیے آپ نے بعض دوستوں کے تعاون سے ۱۹۱۴ء یا ۱۹۱۵ء میں دائرۃ الاصلاح کے نام سے ایک ادارہ قائم کیا، جس کی طرف سے اصلاحِ رسوم اور اصلاحِ اخلاق وغیرہ پر لٹریچر شائع ہو کر تقسیم ہوتا رہا۔ پھر اس ادارے کی جانب سے حضرات صحابہ کرام رضی اللہ عنہم کے فضائل اور اتحادِ بین المسلمین کے موضوع پر رسائل طبع ہونے لگے دائرۃ الاصلاح اب تک قریباً نوے کتابیں اور سالے مفت تقسیم کر چکا ہے۔ ان میں سے صرف دس بارہ دوسرے مصنفین کے لکھے ہوئے ہیں۔ باقی

تمام کے تمام حضرت نامی کی محنت شاقہ کا نتیجہ ہیں۔

حضرت نامی علیہ الرحمۃ کی تصانیف کا اگر مختصر تعارف بھی لکھا جائے تو مضمون بہت طویل ہو جائے گا۔ اس لئے ذیل میں حروف تہجی کے لحاظ سے آپ کی تصانیف کی صرف فہرست دی جا رہی ہے مکمل تعارف آپ کی سوانح عمری میں دیا جائے گا۔ انشاء اللہ

آئین (منظوم)، انیس الوارثین، اسلامی قانون وراثت، امام حسین، امامت، اظہار حقیقت، الاصلاح، اسلامی کہانیاں، اصلاح معاشرہ، اصلاح رسوم

بارغ فدک، بیٹے کا حصہ۔ بنات النبی۔ بیبیاں پاک دامن۔ بھائی کی یاد، بہن کے

حصہ شرعی پر جھگڑا، بانیان دولت اسلامیہ، بزرگانِ لاہور

پیغام اتحاد، پنجاب مسلم اوقاف بل پر اعتراضات، پیغام شریعت، تاریخ جلیلہ

تذکرہ شہیدان اسلام، تذکرہ انبیاء آل محمد، تعلیم الاخلاق، تاریخ مکہ معظمہ، تاریخ مدینہ منورہ

تبرک عرس، تذکرہ حضرت امام اعظم، تاریخ نجد یہ یعنی حقیقت و ہادیہ، تبرک کلام (منظوم)

تذکرہ قطبیہ (ترجمہ و تلخیص) تذکرہ قطبیہ فارسی

ثمرہ ایمان

جنگ موتہ، جہاد صحابہ کرام برائے اشاعت اسلام، جنگی کہانیاں، جلوہ حق (منظوم)

پہل حدیث رسول انام فی مناقب صحابہ کرام رضی اللہ عنہم

حیدر کرار، حیات حسنین، حیات حضرت میاں میر، حیات گنج شکر، حیات صابر،

حیات نظام الدین، حیات خواجہ قطب الدین، حیات خواجہ معین الدین حسینی، حیات حضرت

حسین، حیات سردار کائنات، حیات ادیس قرنی، حیات حضرت بہاء الدین ذکریا ملتانی

اے یہ کتاب آپ کی بالکل آخری تالیف ہے اس پر آپ کو نظر ثانی کرنے کا موقع بھی نہ

ملا اور ہنوز پیش لفظ وغیرہ بھی نہ لکھا تھا کہ پیغام اجل پہنچ گیا۔ انا للہ وانا الیہ راجعون۔

حیات شاہ شمس تبریزی، حیات حضرت امیر معاویہ، حکایات محمود، حضرت ابو عبیدہ بن جراح و سعد بن ابی وقاص، حضرت حسن، حقوق العباد، حضرات روافض کا خدا سے مقابلہ، حالات بابرکات، حجرہ صدیقہ کے تین چاند، حفظ خون انسانی، حضرت عمرو بن عاص، حضرت امیر حمزہ، حضرت زبیر، حیات شاہ محمد غوث لاہوری، حیات جاتی (زیر طبع) حیات شاہ ابو المعالی۔

خالد جبار رضی اللہ عنہ

دعوت صلح، دختران نبی، دائرۃ الاصلاح لاہور کی بیچ سالہ کارگزاری رسول اللہ صلی اللہ علیہ وسلم کی چار بیٹیاں، رواج اور شریعت پر ایک دلچسپ بحث، رواج کا علاج رسالہ متعلق ولایت و نکاح و نہر۔

ذوال ایران (اب یہ کتاب زوال پر دین کے نام سے سٹار بک ڈپو لاہور نے شائع کی ہے) زندہ نبی صلی اللہ علیہ وسلم کی نمازہ جنازہ، زیادت قبور سوانح حیات مجدد اعظم، سوانح غازی علم الدین شہید، سوانح میاں شیر محمد شہر پوری سرور کائنات کے چار جرنیل، سعدی کی آب بیتی (زیر طبع)

شہید کربلا، شہادت حسین، شیر و شکر، شان صدیق، شہادت عثمان، شیعہ سنی مصالحت، شیعہ سنی کے شرعی نکاح اور مذہبی اتحاد کا مسئلہ، شہزادیوں کی کہانیاں، شمول صحابہ کرام در جنازہ رسول علیہ السلام، شریعت اور رواج، شیروں کی کہانیاں۔ صلح کیش شہزادہ حسن، صدیق اور فاروق رضی اللہ عنہم مستشرقین کی نظریں۔

عورت کا حصہ

فتح مکہ، فاروق اعظم رضی اللہ عنہ

کربلا، کلید تقسیم وراثت

قرآنی قانون وراثت (منظوم اردو و پنجابی) قانون وراثت یعنی مشیر افسران محکمہ

مال قرآن کی معنوی تحریف اور الکاہ حدیث کے فتنے کا سدباب
گنجینہ اخلاق (دو حصہ) گل دستہ حمد و ثنا (منظوم) گنجینہ مسائل زکوٰۃ - گل دستہ
شادی، گلوگیر ماتم -

لڑکیوں کی وراثت کے متعلق ہائی کورٹ کا فیصلہ

مولوی احمد علی صاحب (لاہوری) کے غلط مسائل کی تصحیح، مسلمان اور رواج،
ماتم کی شرعی حیثیت، مقام بنی امیہ، مناقب خلفائے راشدین (منظوم) مشہور بزرگان
لاہور کے عرسوں کی تاریخیں -

نکاح خوانی کے مسائل، نمبر دار، نسب نامہ رسول انام و صحابہ کرام، نعرہ حمیدی،
نور و ظلمت، نقش الاعتساف عن الانصاف -

یادگار اشرف، یاد ان حضرت علی رضی اللہ عنہ

جناب نامی صاحب نے مستقل تصانیف و تالیفات کے علاوہ بعض کتابوں
کے ترجمے بھی کیے ہیں، جن کے نام حسب ذیل ہیں -

حکایات مثنوی مولانا روم (مثنوی معنوی سے اخلاقی حکایات کا انتخاب و ترجمہ)
سیاحت کشمیر (توزک جہانگیر سے سیاحت کشمیر سے متعلقہ حصے کا ترجمہ) تذکرہ حمید یہ مصنفہ
شیخ شہر اللہ ملتانی، سفینۃ الاولیاء دار اشکوہ مع اصناف حواشی وغیرہ، گنج الاسرار مصنفہ حضرت
بابا فرید الدین گنج شکر شرائط سلوک مصنفہ پیر فرخ بخش فرحت

مرحوم و مغفور نامی صاحب نے جہاں اپنی تالیفات و تصنیفات اور تراجم کے ذریعے
اُردو کے دامن کو بھرا، وہاں اپنے خاندان کے بزرگوں کی غیر مطبوعہ تصانیف کو چھپوا کر اہل
علم کی خدمت میں پیش کیا، یہ سب کتابیں حضرت عبد الجلیل چوہدر شاہ بندگی کی خالقہ سے
وقف اراضی کی آمدنی سے طبع کروا کے مفت تقسیم کیں۔ ان کتابوں کو نامی صاحب نے
نہ صرف چھپوای دیا بلکہ ان کی صحت بھی کی ضروری حواشی لکھے اور دیباچوں سے مزین

لے یہ کتاب بابا صاحب کی طرف منسوب ہے۔ ۱۲۵۲ھ ۷۱

کیا۔ ان نادر و نایاب کتب کے نام یہ ہیں۔

دیوان قلندر شاہ (فارسی) از پیر قلندر شاہ مثنوی مراد العاشقین (فارسی) از پیر
 مراد شاہ اذکار قلندری (فارسی) از پیر فرح بخش فرحت، گلزار (فارسی) یعنی دیوان حضرت
 سلطان حمید الدین حاکم نامہ مراد (اردو) از پیر مراد شاہ، قصائد قلندری (فارسی اردو)
 از پیر قلندر شاہ تذکرہ قطبیہ (فارسی) از جمال الدین ابوبکر (متوفی در عہد شیر شاہ سوری)
 ما مریداں (فارسی) پیر مراد شاہ۔۔۔۔۔ دیوان مراد (اردو) اس کو نامی صاحب نے
 ایڈٹ کر کے جولائی ۱۹۴۶ء کے رسالہ ”اردو“ دہلی میں شائع کر آیا۔ مثنوی مراد الجبین
 (قصہ چہار درویش اردو) کو نامی صاحب کی زیر ہدایت ڈاکٹر باقر صاحب نے ایڈٹ
 کیا اور انجمن ترقی اردو کے رسالہ اردو دہلی بابت اکتوبر ۱۹۴۲ء میں طبع کرایا۔

حضرت نامی مرحوم کو اپنے بزرگوں سے جو عقیدت اور محبت تھی، اس کے پیش نظر
 آپ کے ماموں اور خسر پیر محمد انور عالم شاہ رئیس و جاگیر دار ”رتہ پیراں“ و متولی خانقاہ
 حضرت عبدالجلیل چوہدر شاہ بندگی جو ۱۹۳۲ء میں فوت ہوئے تھے۔ بد وصیت کر
 گئے تھے کہ میرے بعد اوقاف کے متولی نامی صاحب ہوں۔ چنانچہ نامی صاحب نے
 اس ذمے داری کو بخوبی سر انجام دیا، بزرگوں کے مزارات کی دیکھ بھال کے علاوہ
 ان کے نادر علمی تبرکات کو شائع کر کے ہمیشہ کے لیے محفوظ کر دیا۔ اس کا نامے کی بدولت
 محذومی نامی صاحب پاک و ہند کے تمام سجادہ نشینوں اور متولیوں میں ممتاز درجہ رکھتے
 تھے۔ اللہ تعالیٰ ان کے کار ناموں کو ہمیشہ زندہ رکھے۔

اس مخلص خادم اسلام بزرگ نے تقریباً ایک ماہ صاحب فراتش رہنے کے بعد
 مورخہ ۷ رجب المرجب ۱۳۸۱ھ مطابق ۱۶ دسمبر ۱۹۶۱ء کو اپنے مکان واقع محلہ چلہ

۱۵ یہ مثنوی اللہ والے کی قومی دکان کشمیری بازار لاہور نے شائع کی ہے۔

بیبیاں لاہور میں انتقال کیا۔ انا اللہ وانا الیہ راجعون۔ آپ کی میت کو آپ کے صاحبزادے محمد افضل شاہ صاحب نمبر دار و چیئر مین یونین کونسل ”رتہ پیراں“ میں لے گئے اور وہاں ان کو پائین مزار حضرت قلندر شاہ دفن کر دیا گیا۔ نور اللہ مرقدہ الشریف۔

قطعہ تاریخ وفات

از حضرت شریف احمد شرافت نوشاھی مدظلہ
 غلام دستگیر آل پیر نامی بجنات المعلیٰ کرد مسکن
 زکریا حیلش شرافت گفت تاریخ ”بقرہ دوس بریں شد شاد و حسن“
 ۱۳ ۸۱

دیگر

نتیجہ فکر جناب ابوالطاهر فدائین صاحب فدائیر الہی مہر و ماہ۔ لاہور
 اصل حق حضرت نامی ہوئے رنج سے ہر دل بنا دارِ محن
 نام نامی ہے ”غلام دستگیر“ فقر کی رہ پر رہا جو گام زن
 تھی ابھی دنیا کو تری احتیاج آلیا تجھ کو اہل نے دفعتاً
 قبر پر ہو رحمت حق کا نزول نور کی چادر بنے تیسرا کفن
 پوچھی جب تاریخ رحلت اے خدا بولا ہائف ”نامی شیریں سخن“
 راقم الحروف نے یہ تاریخ کہی ۱۳۸۱ھ

بجھا آج ہائے چراغِ علوم

۱۳ ۵ ۸۱

نوٹ :- حضرت نامی کے حالات یہاں بالکل اختصار کے ساتھ لکھے گئے ہیں۔
 مفصل حالات لکھے جا رہے ہیں جو کتابی صورت میں شائع کئے جائیں گے۔ انشاء اللہ

لاہور

محمد موسیٰ عفی عنہ

۵ رذی الحجہ ۱۳۸۱ھ

بِسْمِ اللّٰهِ الرَّحْمٰنِ الرَّحِیْمِ

لاہور کے قادری بزرگوں کے حالات

(۱) حضرت شاہ فیروز قادری لاہوری قدس سرہ

❖

جس طرح سہروردی مشائخ میں سب سے پہلے ہمارے جدِ اعلیٰ حضرت عبد الجلیل چوہدر شاہ بندگی عظمہ اللہ تعالیٰ لاہور تشریف لاکر متمکن ہوئے اسی طرح سلسلہ قادری کے بزرگ حضرت شاہ فیروز سکونت گزین ہوئے۔

آپ جامع علم و حلم۔ سیادت و نجابت و ریاضت میں مشہور گیلانی بزرگ تھے۔ لاہور میں پہلے آپ کے جد بزرگوار بطریق سیر بغداد سے لاہور تشریف لائے اور یہاں سے دہلی وغیرہ کی جانب بزرگوں کی زیارت کے لیے گئے۔ واپسی کے وقت پھر لاہور تشریف فرما ہوئے اور اسی جا سکونت اختیار کی۔ جب فوت ہو گئے تو شاہ فیروز سند ارشاد پڑھیٹھے اور درس و تدریس میں مشغول ہوئے۔ طلبہ کو فقہ حدیث اور تفسیر کا درس دینے اور پھر شام سے آدھی رات تک اربابِ معنی کو توجیہ اور تلقین فرمانے میں مشغول رہتے۔ جمعہ کے دن نماز کے بعد عصر تک وقت و عطر و نصاب میں صرف فرماتے۔ اور آپ کے وسیلے سے خلق خدا بتعداد کثیر کمال ظاہر و باطن حاصل کرتی۔

آپ کی بیعت اپنے دادا شاہ عالم سے تھی اور ان کی شاہ نور الدین سے۔ ان کی شاہ احمد سے۔ ان کی شاہ حامد سے۔ ان کی شیخ عبد الرزاق سے۔ ان کی سید

عبداللہ گیلانی سے۔ ان کی شیخ احمد قادری سے۔ ان کی سید میر سے۔ ان کی سید مسعود سے۔ ان کی سید علی سے۔ ان کی سید صوفی سے۔ ان کی سید عبدالوہاب فرزند سید عبدالقادر جیلانی سے۔

شاہ فیروز کی وفات ۹۳۳ھ میں ہوئی۔ مزار پر انوار تکیہ ڈنڈی گراں لاہور

میں ہے۔

تاریخ منظوم

چو اذ دنیا بفر دوس بریں رفت
چو از دل سال ترحیلش بستم
جناب شاہ حق آگاہ فیروز
عیان شد "میر سید شاہ فیروز"
۹۳۳ھ

ایضاً

شد چو از عالم نخلد جاوداں
معن نور خدا فیروز شاہ
"عارف اثرات" تاریخ بخش بگو
نیر "قطب الاصفیاء فیروز شاہ"
۹۳۳ھ لکھو تاریخ فوت تم نامی!
شیخ فیروز شاہ با آداب

کوہہ ڈنڈی گراں کا نام اب شاید مشہور نہ ہو۔ لہذا تاریخ لاہور مصنفہ حج محمد لطیف مرحوم سے نقل کیا جاتا ہے۔ کہ شاہ فیروز گیلانی کے مقبرے کا پرانا گنبد اس سڑک پر بائیں طرف واقع ہے جو میوہ ہسپتال سے قلعہ گجر سنگھ اور گورنمنٹ ہاؤس کو جاتی ہے مشرقی جانب۔ مقابل ہما سنگھ کا باغ (ڈی ڈینٹی کالج) ہے۔

پہلے گنبد پر نیلا رنگ پڑھا ہوا تھا۔ جس کے نشان کہیں کہیں پائے جاتے ہیں مگر اب اینٹیں ہی دکھائی دیتی ہیں۔ یہ گنبد چار محرابوں پر قائم ہے۔ مگر اب صرف ایک ہی جنوب کی طرف اندر جانے آتے کے لئے کھلا ہے۔

حج صاحب آگے رقم طراز ہیں کہ آپ حضرت غوث الاعظم امجد الدین گیلانی کے مقدس بزرگ پیر دستگیر کی اولاد سے ہیں۔ آپ اپنے وقت کے عالم بے بدل تھے

اور آپ کا نام دور و نزدیک تقدس اور بزرگی کی وجہ سے مشہور تھا۔ آپ کا تمام وقت وعظ و تبلیغ میں صرف ہوتا تھا۔ ابتداء میں آپ مرید بنانے کے خلاف تھے مگر پیری میں آپ نے بہت سے مرید بنائے۔

سلسلہ بیان جاہلی رکھتے ہوئے سید محمد لطیف لکھتے ہیں کہ شاہ فیروز ^{۹۳۷ھ} (۱۵۲۷ء) میں بعہد بابر فوت ہوئے۔ آپ شاہ عالم کے مرید تھے اور آپ کے جانشین شیخ عبداللہ مرید ہوئے۔ صناعتوں کی جماعت جو ڈنڈی گہ یا خراہی مشہور ہے۔ آپ سے بڑی عقیدت رکھتی ہے اور یہ علاقہ تکیہ ڈنڈی گہاں کے نام سے مشہور ہے۔ پرانے وقتوں میں یہاں خراہی محلہ آباد تھا۔ اس پاس کے رہنے والوں کا بیان ہے کہ اب بھی زمین کھودنے سے ان کے اوزار پائے جاتے ہیں۔



حضرت سید محمود حضوری قدس سرہ لاہوری

نسب:- آپ کے والد کا نام شمس الدین المشہور شمس العارفین خودی موسوی تھا۔ حضرت موسیٰ کاظم کی اولاد سے تھے۔ یہ بزرگ علوم ظاہر و باطن میں مشہور عارف اور گرامی استاد تھے۔ جب یہ فوت ہو گئے تو سید محمود ولایت خود کے برائے سیر و سیاحت لاہور وارد ہو کر محلہ حاجی سرائے میں شہر کے باہر مقیم ہوئے (سکھوں کے عہد میں یہ محلہ دیہاں ہو گیا)

جب آپ کی بزرگی کا شہرہ ہوا تو خلق کثیر آپ کے حلقہ ارادت میں داخل ہو گئی جو شخص آپ کی بیعت میں داخل ہوتا اسے رسول اللہ صلی اللہ علیہ وسلم کا خواب میں دیدار قسمت ہو جاتا۔ اس لئے آپ حضور صلی اللہ علیہ وسلم کے حضوری مشہور ہوئے۔ حضرت سید محمود کا سلسلہ ارادت حضرت سید عبدالقادر گیلانی قدس سرہ سے

یوں ملتا ہے آپ مرید اپنے والد بزرگوار سید شمس العارفین کے۔ اور یہ مرید سید یعقوب کے۔ اور یہ عبد القادر کے۔ اور یہ سید علی کے۔ اور یہ سید مسعود کے۔ اور یہ سید احمد کے اور یہ سید اصغر کے۔ اور یہ مرید ابو الفرح کے۔ اور یہ سید عبد الوہاب بن سید عبد القادر جیلانی کے قدس اللہ سرہم۔

تاریخ وفات و متاس :- سید محمود حضوری ۹۴۲ھ مطابق ۱۵۳۵ھ نصیر الدین ہمایوں کے عہد میں شیر شاہ سوری کے آغاز حکومت سے چار برس قبل فوت ہوئے۔ منظوم تاسیخ :-

رفت از دنیا چو براوج جناں سید محمود پیر باکمال
صاحب مشتاق تار بخش بگو! نیز "شمس العارفین اہل جمال"
"ہم کرم مرشد محمود" خوال! باز "فضل الیزدی" دانش وصال
بحساب شمسی ظل خدا سے اور "محمود موسیٰ غمگسار" سے تاریخ برآمد ہوتی ہے۔
آپ کا مزار آپ کے پوتے سید جان محمد حضوری کے مقبرہ واقع گڑھی شاہو
لاہور سڑک میاں میر پر واقع ہے۔

سید عبد القادر جیلانی لاہوری قدس سرہ

آپ روشن ضمیر فقیر اور تصرف ظاہری و باطنی کے مالک تھے۔ اپنے والد سید جمال الدین سے ارادت رکھتے تھے۔ پہلے بغداد میں رہتے تھے پھر بطریق سیر و سیاحت لاہور آکر متمکن ہو گئے۔ اور خاص و عام نے آپ کے حلقہ ارادت میں داخل ہونا غنیمت جانا۔

سلسلہ نسب :- سلسلہ نسب حضرت شیخ عبد القادر جیلانی سے یوں ملتا

ہے کہ سید عبدالقادر بن سید جمال الدین بن سید جلال الدین بن سید یوسف بن سید سلطان رشید بن سید ادہم بن سید محمود بن سید اسماعیل بن سید داؤد بن سید فتح نصر بن سید عبدالرزاق بن حضرت غوث الاعظم سید عبدالقادر حیلانی قدس اللہ سرار ہم۔
سید عبدالقادر موصوف ۱۸ ربیع الاول ۹۲۲ھ (مطابق ۱۶ ستمبر ۱۵۳۵ء) کو فوت ہوئے۔
تاریخ منظوم :-

عبدالقادر سید نورانی است قطبِ دوراں سالکِ زمانی است
"خیر اسلام" آمدہ ترحیل او بار دیگر "عبدالقادر ثانی" است
ناجی حامد بسالِ عیسوی! گفت "عبدالقادر خلوت گزین" ۱۵۲۵ء
سید عبدالقادر موصوف کے تین فرزند کامل و اکمل تھے۔ (۱) سید حاجی (۲) سید سلطان اکبر اور سید غیاث الدین۔

حدیقتہً الاولیاء میں لکھا ہے کہ سید عبدالقادر موصوف کا مزار موضع مرنگ سے مشرق کی طرف ہے۔ نام والد سید جلال الدین بغدادی دیلمی ہے۔ آپ اکبر بادشاہ کے عہد میں بغداد سے بغرض سیاحت نکلے اور لاہور میں متمکن ہوئے۔ بزرگی کا شہرہ سن کر میر کفایت خان نے اپنی بیٹی کا نکاح ان سے کر دیا ان سے تین مذکورہ بیٹے ہوئے۔ تیسرے بیٹے غیاث الدین کی نسبت المشہور دولت شاہ لکھا ہے۔ مفتی غلام سرور مرحوم نے تحریر فرمایا ہے کہ اب سید سوار شاہ بن زندہ علی بن شاہ حسین بن سعید بن حمید بن فتح محمد بن سید حاجی بن سید عبدالقادر شیخ طاہر بندی کا سجادہ نشین ہے اور زندہ علی کا پوتا بہادر بن چراغ شاہ ہرکئی کا کام کرتا ہے۔

سید اسماعیل گیلانی لاہوری قدس سرہ

سید اسماعیل موصوف اپنے وقت کے جلیل القدر ولی تھے اپنے والد ماجد سید عبداللہ ربانی اوجی (متوفی ۹۷۸ھ) کے مرید و خلیفہ تھے۔ جب آپ کی کرامات کا شہرہ سناتا تو اکبر بادشاہ آپ کے دیدار کا مشتاق ہوا۔ اور آپ کو لاہور بلا بھیجا اور علاقہ فیروزپور میں ایک ہزار بیگھہ زمین نذر کی۔ آپ نے لکھی محلہ لاہور میں (جو بعد ازاں سکھوں کے عہد میں ویران ہوا) اقامت اختیار فرمائی۔ اور لکھنپتی سودا گرن کی کپڑے وغیرہ کی تجارت کا سلسلہ دور دور کے ملکوں میں پھیلا ہوا تھا سب آپ کے مرید بن گئے۔ آپ کے علم و فضل اور زہد و ریاضت کی وجہ سے بادشاہ اور امراٹے شاہی حاضر خدمت ہوتے تھے مگر آپ کی تمام توجہ جانب حق تھی اور ذل ماسوی اللہ سے خالی تھا۔

تاریخ وفات او صحاح من فن :- بقول صاحب شجرۃ الانوار سید اسماعیل ۹۷۸ھ (مطابق ۱۵۷۱ء) میں فوت ہوئے جبکہ اکبر بادشاہ کا جلوس تھا۔ آپ کے والد ماجد بھی اسی سال واصل بحق ہوئے تھے۔

آپ کا مزار پر انوار لکھی محلہ میں حضرت میراں محمد شاہ موج دریا بخاری کی خالقاہ میں اندرون چار دیواری ہے۔

اولاد :- حضرت بی بی کلاں زوجہ موج دریا بخاری ہے۔ آپ کے تین بیٹے تھے (۱) حاجی بہاؤ الدین (۲) سید بدر الدین (۳) سید قطب الدین اور سید بہاؤ الدین شاہ المشہور بہاول شہز بن سید محی الدین بن سید شمس الدین بن حاجی بہاؤ الدین بن سید اسماعیل جن کا مزار گورستان میانی کے زیر لپشت جانب مغرب موضع مزنگ اور کوٹ عبداللہ شاہ واقع ہے آپ کے کامل ترین اولاد میں سے ہیں۔

منظوم تاسیخ

رفت چوں از جہاں نخلد بریں
گشت تاریخ رعلتش روشن
بسال رعلتش نامی بگفتا
پیر روشن ضمیر اسماعیل
نیر نور میر اسماعیل
کہ "اسماعیل آداب مشیخت"
۱۵۷۰ء

شیخ ابواسحاق قادری لاہوری قدس سرہ

آپ شیخ داؤد کرمانی چونی دالی کے جلیل القدر خلیفہ ہیں۔ آپ علم ظاہری و باطنی میں کامل اور زہد و ورع اور سخاوت و ریاضت صیام و قیام میں شہرہ آفاق تھے آپ سے بے اختیار کرامات ظاہر ہوتی تھیں۔ شاہ ابوالمعالی کرمانی سے از حد محبت تھی۔ دونوں اکٹھے مل کر عبادت کیا کرتے تھے۔ جب شاہ ابوالمعالی حضرت داؤد کرمانی کی اجازت سے لاہور آئے تو انہوں نے بھی بوجہ اتحاد دینی و طریقہ ربانی حضرت کرمانی موصوف سے عرض کر کے لاہور کا رخ کیا۔ اور اپنے قومی محلہ مغلاں جو محلہ پیر عزیز سے مشہور ہے سکونت اختیار کی اور طالبوں کی ہدایت و ارشاد میں مصروف ہو گئے۔ اور سینکڑوں عقیدتمند آپ کے خزان کرامت سے بہرہ یاب ہوئے۔

شیخ ابواسحاق ۵ محرم ۹۸۵ھ کو واصل بحق اور اپنی قیام گاہ میں دفن ہوئے آپ کا روضہ عالیہ قصبہ مزنگ لاہور کی مشرقی جانب ہے۔ پاس ہی دوسرا گنبد آپ کے صاحبزادوں کے مزارات پر قائم اور زیارت گاہ خلق ہے۔ سید محمد لطیف انکے نام محمد حسین۔ ملک حسین اور یار حسین بتاتے ہیں اور یہ بھی فرماتے ہیں کہ انکے گنبد مزار کے اندر سورہ یسین مسطور ہے اور گنبد کی حالت خستہ ہے۔

منظوم تاریخ رست :-

شد ز دار فنا جو در جنت
شیخ دین شاہ پیر ابواسحاق

گفت سرور بسال تالیخش "شاہ عالی فقیر بوالسحاق

۵ رجم سال مذکور مطابق ۲۵ مارچ ۱۵۴۷ء کو عہد اکبر بادشاہ تھا۔

بہر سال فوت شیخ محترم کرد "شیخ بہترین" نامی رقم

نچ محمد لطیف صفحہ ۱۹۷ تاریخ لاہور (انگریزی) میں روضہ کے ساتھ ایک بڑی مسجد کا بھی ذکر کرتے ہیں اور روضہ کی دیواروں پر سورہ لیس اور سورہ ملک نہایت خوبصورت خط میں مرقوم ہونا بتاتے ہیں اور مغربی دروازہ پر مندرجہ ذیل اشعار کا مسطورہ ہونا بھی ذکر کرتے ہیں۔

حضرت شیخ شاہ ابوالسحاق بود چوں از خدا خدا طلبش

سوئے حق رفت از سر تحقیق کہ ہمیں وعدہ بود از از لش

چہیست تاریخ فوت او برمان یافت سلطان عارفان بقش

شمال مغربی گوشے میں تاریخ ۱۵۸۵ء (مطابق ۱۵۴۷ء) دی ہے۔

سید میراں گیلانی لاہوری قدس سرہ

سید میراں بن سید مبارک حقانی گیلانی مرد بزرگ صاحب علم و حلم تھے اور شرافت و سخاوت میں مشہور خوارق عادات اور کرامات مورو ثنی تھے۔ خرد و خلافت اپنے والد بزرگوار سے پایا۔ اور اوج سے لاہور آئے اور قبول عظیم حاصل کیا۔ خلق خدا کی تعلیم و تربیت میں مصروف ہوئے اور انہیں حق کا راستہ دکھایا۔ اور ۹۸۶ھ میں بھمد جلال الدین اکبر فوت ہو کر گوردستان میانی لاہور میں مدفون ہوئے۔

منظوم تاریخ رحلت

بجنت رفت این دنیاے فانی چوں آں مقبل مبارک میراں

وصالتیں ”مخزن الانوار“ فرما
 بخواں ”مقبل مبارک میر میراں“
 گفت ہاتف بہر سال انتقالش نامیا
 ”میر میراں میوہ بلستان جنت“ بازگو
 فوت :- آپ کا مزار مبارک شاہ نظام الدین بودیا نوالہ کے احاطہ مزار کے اندر چوتھے
 پر ہے۔ پیر نظام الدین بودیا نوالہ آپ کی اولاد سے تھے۔ مزید حالات کے لیے
 لاہور کے متفرق خانوادوں کے بزرگوں کے حالات کے باب کو ملاحظہ کریں۔ حضرت
 مصنف مرحوم سے ان کے حالات لکھنے میں تکرار ہوئی ہے (قسم افضل)

سید کامل شاہ لاہوری قدس سرہ

سید کامل شاہ بخاری سید ہیں۔ آپ اسم با مسملی ولی کامل اور شیخ مکمل تھے۔
 سلسلہ قادریہ میں بیعت اور تکمیل کے بعد شیخ الہ دادمداری کی خدمت میں حاضر ہوئے
 اور ان سے ترقی خلافت و فقر حاصل کیا۔ آپ کو خلقت سید دیوان کامل کہتی تھی۔ آپ
 محمد جلال الدین اکبر بادشاہ کے عہد میں بخارا سے لاہور آئے اور نیستان (بیلے) میں
 موضع بابو ساہو کے متصل مقیم ہوئے اور بہت سے لوگ آپ کے حلقہ ارادت میں
 داخل ہوئے۔ اور وفات کے بعد وہیں دفن ہوئے۔ عبدالرحیم نامی خاص سپردار
 شاہی آپ کا مرید تھا اُس نے آپ کے مزار پر گنبد تعمیر کرنا چاہا۔ آپ نے خواب میں
 اسے اس ارادہ سے روک دیا کہ ایسا نہ کرو۔ مجھے یہی پسند ہے کہ مزار کچا ہی رہے۔
 آپ ۱ صفر ۱۰۸۰ھ (مطابق ۲۰ ستمبر ۱۵۹۶ء) کو فوت ہوئے۔ مزار موضع بابو ساہو
 میں شہر لاہور سے باہر ہے۔

منظوم تاریخ

جناب شیخ کامل صدر دیوان! بعلم عشق عامل قطب عالم

نداشتہر سال انتقالش
 اگر نامی بخوئی سال فوتش
 دگر بار ہالت بگفتا کہ نامی!
 کہ دو شاہنشاہ کامل قطب عالم
 بگو از روئے دانش "شیخ کامل"
 بگو بالیقین "شیخ کامل صداقت"
 ۱۵۹۶

شیخ حسین لاہوری قدس سرہ

شیخ حسین موصوف، شیخ بہلول دریائی کے جلیل القدر خلیفہ تھے۔ صاحب حال و مجذب و شوق و وجد و سماع۔ ملاقیہ طریق رکھتے تھے۔ آپ کا دادا کلس نام ہندو لاہوری تھا فیروز شاہ تغلق کے عہد میں مشرف باسلام ہوا۔ اس کا بیٹا (یعنی شیخ حسین کا والد) عثمان نامی بافتدگی کے کسب سے حلال روزی پیدا کرتا تھا۔ اور عثمان ڈہڑا (جو جولاہوں کی ایک ذات ہے) مشہور تھا۔ شیخ حسین ۱۵۹۵ھ میں تولد ہوئے۔ سات برس کے سن میں لاہور کے حافظ و عالم شیخ ابوبکر کے پاس قرآن شریف پڑھنے لگے۔ تین سال میں قرآن شریف کے چھ اجز و حفظ کئے۔

اسی اثنا میں شیخ بہلول لاہور و والد ہوئے۔ شیخ ابوبکر کی مسجد میں اترے اور شیخ حسین کو دریا سے، جو پاس ہی دروازہ ٹکسالی کے باہر بہتا تھا، پانی لانے کو بھیجا۔ چنانچہ وہ ایک کوزہ بھر لائے۔ شیخ حسین نے اس سے وضو کیا اور دو گانہ تحت وضو ادا کر کے حسین کے حق میں دعا کی کہ الہی اس لڑکے کو عارف اور اپنا عاشق بنا دے۔ دعا قبول ہوئی۔ اور حسین اس برس ہی کے سن میں بیعت سے مشرف ہوئے اور اسی ماہ صیام میں شیخ بہلول نے شیخ حسین کو نماز تراویح کا امام بنایا اور پیر کی توجہ سے انہوں نے تمام قرآن نماز میں سنایا۔

حسب قول مفتی محمد سرور اس واقعہ کا ذکر کتاب حقیقتہ الفقراء میں یوں منظوم ہے

در زمانے کہ شیخ سوئے حسین آمد از بہر جستجوئے حسین
 وقت خوش بود ساعت مسعود سال پنجاہ و پنج و نہ صد بود
 سال تاریخ اوست بے تاخیر حق شدہ ہادی حسین فقیر
 شیخ بہلول نے چند سال میں حسین کو کمال تک پہنچا دیا اور اپنے وطن کو لوٹ
 گئے جو قصبہ چند لوٹ سے سات میل کے فاصلے پر ہے۔

اس کے بعد چھبیس برس تک شیخ حسین نے زہد و ریاضت میں بسر کئے۔ دن
 بیابان اور نیستان (بیلے) میں اور رات شیخ علی مخدوم گنج بخش بھویری کے مزار پر بسر
 کرتے یہاں آپ کو حضرت بھویری کی زیارت ہوتی اور تمام مزار پر انوار ہو جاتا اور حسین
 ان کی توجہ سے کامل و اکمل ہو گئے۔ اور فرش سے عرش تک سب کچھ آپ پر روشن ہو
 گیا۔ جیسا کہ حقیقت الفقراء میں لکھا ہے۔

کہ بناگہ زمر قد پر نور! کرد در دیدہ حسین ظہور
 پیکر خوش بنور نورانی منظر نور پاک رحمانی
 گشت از دیدنش چو مست حسین بے خود از جائے خویش جست حسین
 از ادات فتاد در پایش سر خدمت نہاد در پایش

شیخ حسین چھتیس برس کی عمر میں شیخ سعد اللہ لاہوری سے تفسیر مدارک
 پڑھتے تھے۔ جب آیت و ما الحیوۃ الدنیا الا لھو لعب پر پہنچے تو استاد صاحب
 سے اس کے معنی دریافت کئے انہوں نے ظاہری معنی بیان فرمائے۔ آپ نے
 کہا مجھے قال مطلوب نہیں حال در کار ہے۔ یہ کہا اور سر مست حال ہو کر قصہ سرود
 کرتے مسجد سے نکلے۔ اور کتاب تفسیر اٹھا کر کنویں میں ڈال دی۔ اور درویشوں کے
 اعتراض اور مطالبہ پر بزور کرامت نکال کر ان کے حوالے کر دی جو دیشی ہی خشک تھی۔
 پھر تو آپ نے طریق ملامتیہ اختیار کر لیا اور کوچہ و بازار اور جنگل میں اس حالت

میں پھرتے تھے کہ چار ابرو کا صفایا تھا اور ہاتھ میں شراب کا پیالہ۔ حقیقت الفقر میں مسطور سے کہ ایک دفعہ آپ دوستوں کی خواہش پر دریائے راوی کی سیر کو نکلے اور موضع منڈیانوالہ میں (جولاءہور سے شرقی طور کو جاتے ہوئے سڑک پر واقع ہے) پہنچے۔ وہاں موضع کے زمیندار سردار بہار خاں نے پکڑ کر ان سب دوستوں کو پابہ زنجیر کر دیا۔ دعا برائے یاساں :- اور شیخ حسین سے عرض کیا کہ جب تک آپ کی دعا سے بارش برس کر امساک دور نہ ہوگا۔ میں انہیں نہیں چھوڑوں گا۔ آپ نے دوستوں سے روغنی روٹی کھلانے کا وعدہ کیا ہوا تھا۔ لہذا بہار خاں کو فرمایا کہ نان مرغن اور شیر و شکر لاکر پیش کرو تو اللہ تعالیٰ امینہ بر سادے گا۔ چنانچہ بہار خاں نے آپ کے یاروں کو آواز دیا اور مطلوبہ اشیاء لاکر حاضر کر دیں آپ خوش ہوئے اور آسمان کی طرف منکر کے کہا۔ اہلی حسین اپنے دوستوں کے ساتھ خوش بیٹھا ہے۔ بارش کا برسنا ضروری ہے۔ گاؤں آباد اور دل شاد ہوں۔ چنانچہ اسی وقت بادل نمودار ہوا بارش ہونے لگی اور زمینیں سیراب ہو گئیں۔

ایک شخص حاجی یعقوب نام مدینہ منورہ کا رہنے والا تھا وہ ہمیشہ شیخ حسین کو روضہ نبوی میں معتکف دیکھتا اور آپ کا آشنا بن گیا تھا۔ اتفاقاً وہ ہندوستان آیا اور لاہور پہنچا۔ دیکھا کہ حسین شراب محبت سے سرشار ہیں ڈھول بج رہا ہے اور آپ بازار کے چوک میں رقص کر رہے ہیں۔ لوگوں سے نام و نشان پوچھا۔ پہچان لیا کہ یہ تو مدینہ کا دوست ہے قریب جا کر پوچھا کہ دوست یہ کیا حال ہے۔ فرمایا آنکھیں بند کرو۔ میں نے اپنے آپ کو مدینہ میں اور حسین کو روضہ نبوی میں معتکف پایا۔ اس مشاہدہ کے بعد آنکھیں کھولیں تو وہ آپ کا مرید ہو گیا۔

اکبر بادشاہ اور شیخ حسین کے متعلق قصے | شیخ حسین کے دشمنوں نے اکبر بادشاہ سے

شکایت کی کہ لاہور میں ایک فقیر حسین نام ہے جو دارِ طہی مونچھیں منڈاتا، لباس سُرخ پہنتا اور کھلے بندوں خلافِ شریعت امور کا مرتکب ہوتا ہے ایک بے ریش صاحبِ رُوڑ کے مادھو نام کو پاس رکھتا ہے اور اس کا ہاتھ پکڑ کر ڈھول کی آواز پر رقص کرتا ہے اور ان منامی کے ارتکاب کے باوجود باطنی ولایت کا دعویٰ بھی ہے۔ یہ بات سُن کر بادشاہ نے ملک علی کو تووال لاہور کو لکھا کہ حسین بدعتی کو پابنزنجیر کر کے دربار میں حاضر کرو۔ اس حکم کی تعمیل میں کو تووال مذکور نے حسین کی گرفتاری کے لیے پیادے روانہ کئے مگر آپ لاہور میں موجود ہونے کے باوجود پکڑے نہ جاسکے۔ ایک دن ملک علی، عبداللہ بھٹی راہزن کو بادشاہی حکم کے مطابق بازارِ نخاس دگھوڑے وغیرہ بیچنے کی منڈی میں پھانسی دے رہا تھا تو ہجوم عام میں حسین کو بھی گرفتار کر لیا اور جیل بھیج دیا۔ آپ کے پاؤں میں جو زنجیر ڈالتے تھے وہ فوراً ٹوٹ جاتی تھیں۔ یہ دیکھ کر ملک علی نے کہا۔ اے حسین تم جادو کے زور سے نہ بچر توڑ ڈالتے ہو میرا نام ملک علی کو تووال نہیں اگر میں تمہارے پاؤں میں میخ ٹھونک کر بادشاہ کے پیش نہ کروں یہ سُن کر آپ نے فرمایا کہ میں نے اللہ تعالیٰ سے التجا کی ہے کہ تیرے جسم میں میخیں ٹھونکی جائیں اور تو اسی صدمے سے مرے۔

بادشاہ کا حکم تھا کہ عبداللہ بھٹی جو کلمات پھانسی پانے کے وقت کہے وہ لکھ کر میری طرف روانہ کر دینا۔ شیخ سعدی فرماتے ہیں کہ ہر کہ دست از جان بشوید ہر چہ در دل آید بگوید۔ لہذا عبداللہ مذکور نے بادشاہ کو بے محابا گالیاں بکنا شروع کیں اور کو تووال مذکور نے انہیں بے کم و کاست لکھ بھیجا۔ جو اکر بادشاہ کو یہ بے نقطہ گالیاں سُن کر کو تووال پر سخت غصہ آیا کہ ڈاکو کی بکواس کا لفظ لفظ نقل کر دیا اور میری دلاڑائی کا کچھ خیال نہ کیا حالانکہ اتنا لکھنا کافی تھا کہ راہزن نے حضور کی نسبت بہت ناشائستہ کلمات بکے۔ شیخ سعدی یہ بھی لکھتے ہیں کہ جس نے پیٹھ پیچھے کسی کو بُرا کہا اس نے

ایک تیر مارا جو راہ میں گر کر پڑا رہا۔ قصور دار تو وہ ہے جس نے وہ تیر اٹھا کر مخاطب کو اچھوڑ دیا۔ اکبر بادشاہ نے نہایت غضبناک ہو کر حکم دیا کہ کو تو وال کے مینجس ٹھونکی جائیں اور اسے گستاخانہ کلمات نقل کر کے بادشاہ کے گوش گزار کرنے کے جرم میں عذاب سے مارا جائے۔ چنانچہ بادشاہ کے حکم کی تعمیل ہوئی اور وہ عذاب سے ہلاک ہوا اور اس کے زن و فرزند بھی مارے گئے اور فقیر دشمنی کی یہ سزا ملی بھتی صاحب ملک علی اور اس کے مبلغین کی قبور میانی صاحب میں موجود بتاتے ہیں۔

(نوٹ) اس کرامت کے سلسلے میں عرض ہے کہ اکبر بادشاہ کی نسبت یہ کہنا کہ وہ شیخ حسین کے مجذوبانہ حال کا واقعہ سن کر غضبناک ہوا اور کو تو وال اور اسکے زن و فرزند کو بے رحمی سے مردا دیا قابل تسلیم نہیں۔ جہاں گیر نے ایام شہزادگی میں ایک شخص سے ناراض ہو کر اس کی کھال کھینچوادی تھی تو اکبر کو بڑا رنج ہوا تھا اور کہا تھا کہ میں تو زندہ بکرے کی کھال کھینچوانا گوارا نہیں کر سکتا۔ میرے بیٹے نے ایسا کیوں کیا۔ پھر کو تو وال کے بیوی بچوں کو بھی ساتھ ہی قتل کر دینا اس بادشاہ کے انصاف سے بعید معلوم ہوتا ہے۔

(۲) پھر آگے یہ بھی لکھا ہے کہ اکبر نے شیخ حسین کو طلب کیا اور آپ جام و صراحی لے کر پہنچے۔ بادشاہ نے کہا کہ سلسلہ قادری کے پیرو ہو کر یہ مے نوشی! آپ نے اسی صراحی سے ایک پیالہ بھر کر بادشاہ کو پلایا۔ جو سرد پانی سے پُر تھا۔ دوسرا پیالہ جو پیش کیا۔ اس میں شربت تھا اور تیسرے میں دودھ۔ اکبر یہ دیکھ کر متعجب ہوا اور حکم دیا کہ اپنی شراب کی صراحی انہیں دیں اور پھر دیکھیں کہ اس سے شراب کے سوا کچھ اور نکلتا ہے یا نہیں۔ چنانچہ اُس سے آپ نے پانی، شربت اور دودھ نکال کر بادشاہ کے پیش کیا۔ پھر بادشاہ نے امتحان کی غرض سے شیخ حسین کو زندان میں بھیجا دیا کہ اگر یہ فقیر صاحب کرامت ہے تو جیل میں قید نہیں رہ سکتا۔ چنانچہ جب بادشاہ زندان خانہ میں گیا تو آپ کو بادشاہ

بیگم کے پاس کھڑا ہوا دیکھا پھر قید خانہ میں جا کر دیکھا تو آپ وہیں موجود تھے۔ یہ دیکھ کر وہ اپنے فعل سے تائب ہوا اور شیخ کو باعزاز رخصت کیا۔

کرامت تسخیر ٹھٹھہ | جب بادشاہ نے عبدالرحیم خان خاناں کو ملک ٹھٹھہ کی تسخیر پر مامور کیا تو وہ شیخ حسین کی خدمت میں استمداد کے

لیئے حاضر ہوا۔ آپ نے فرمایا میں نے پانچ سو روپیہ کے عوض یہ ملک تیرے ہاتھ فروخت کر دیا۔ اب کسی اور سے مدد نہ مانگنا۔ چنانچہ وہ آپ سے رخصت ہو کر ملتان آیا اور شیخ کبیر بالا پیر سجادہ نشین مزار شیخ بہاء الدین زکریا ملتانی کی خدمت میں حاضر ہوا اور ایک روپیہ بطور نذر گزارا۔ شیخ موصوف نے اسے قبول نہ کیا اور فرمایا کہ ملک ٹھٹھہ تجھے شیخ حسین لاہوری سے مل چکا ہے۔ مجھے نذر لینے کی حاجت نہیں۔

قاضی سے مکالمہ | ایک دفع مخدوم الملک قاضی لاہور نے شیخ حسین کو ڈھول کی آواز پر رقص کرتے ہوئے دیکھا اور اذیت دینا چاہی۔

حسین نے اچھل کر قاضی کے گھوڑے کی باگ پکڑ لی اور فرمایا کہ اے قاضی ارکان اسلام پانچ ہیں اول کلمہ توحید اور اقرار رسالت حضرت سرور دو عالم صلی اللہ علیہ وآلہ وسلم پر میں اس میں تیرا شریک ہوں۔ میں نماز و روزہ کا تارک ہوں اور توجہ و زکوٰۃ کا پس تعزیر صرف مجھ پر نہیں تجھ پر بھی ہے۔ قاضی صاحب یہ سن کر ہنسے اور چل دیئے۔

تعداد خلفاء | کتاب حقیقتہ الفقراء کے مؤلف رقم طراز ہیں کہ شیخ حسین کے مرید نوبہزار کے قریب تھے جو ان کے دیسے سے دونوں جہان کی

نعمتوں سے سرفراز ہوئے اور بعضوں نے تعداد سو الاکھ لکھی ہے۔ مگر مشہور سولہ خلفے ہیں۔ ان میں سے چار کا خطاب غریب ہے۔

چار کا دیوان۔ چار کا خاکہ اور چار کا بلاول۔ ان کی تفصیل یہ ہے

(۱) پہلا شاہ غریب۔ موضع رتی ٹھٹھہ میں وزیر آباد سے تین کوس کے فاصلہ پر

(۲) دوسرا شاہ غریب - موضع سنگو والی تحصیل وزیر آباد میں -

(۳) تیسرا شاہ غریب بمقام اچیل پور اقلیم دکن میں -

(۴) چوتھا شاہ غریب ہزاروی آپ کے مزار کے متصل ہے -

چار دیوان | چار دیوانوں میں سے پہلا دیوان مادھو - دوسرا دیوان گور کھلاہو
میں آپ کے مزار کی چوکھنڈی میں - تیسرا دیوان بخش بمقام بیجا پور

چوتھا شاہ دیوان لاہور میں مقبور -

دیوان مادھو آپ کا محبوب - مطلوب اور معشوق تھا -

چار خاکی | خلفائے خاکی میں پہلا مولا بخش خاکی - دوم خاکی شاہ لاہور میں آپ
کے مزار کے جوار میں - سوم خاکی شاہ وزیر آباد میں - چہارم حیدر بخش
خاکی اقلیم دکن میں آرام فرما ہے -

چار بلاول | اور چار بلاولوں میں - اول شاہ رنگ بلاول - دوسرا بدھو بلاول
سوم شاہ بلاول - یہ تینوں بلاول شیخ حسین کے مزار کے جوار میں آسودہ
ہیں - چوتھے شاہ بلاول کی قبر اقلیم دکن میں ہے -

شیخ حسین بموجب قول صاحب حقیقتہ الفقراء ۱۹۵ھ میں پیدا ہوئے (یعنی
شیر شاہ سوری کے آغاز حکومت سے ایک برس پہلے - ناتی) انہوں نے مصرع -

”صبح صادق برادج فقر رسیدہ“ سے تاریخ نکالی ہے - وفات کی تاریخ سلخ (آخری

تاریخ) ماہ جمادی الآخر ہے ۱۰۰۸ھ (مطابق ۷ جنوری ۱۶۰۰ء) ہے جبکہ جلال الدین

اکبر بادشاہ کا عہد تھا - عمر شریف ۶۳ برس ہوئی - حقیقتہ الفقراء میں فقرہ

”مست عشق ازل“ اور ”ازے محبت مست“ سے تاریخیں نکال کر درج کی گئی ہیں -

۱۰۰۸ھ مفتی غلام سرور کی منظوم تاریخیں :-

گشت پیدا ”انیس دیں مر مست“ سال تولید اور بزینت وزین

گفت سرور "محقق سیر مست" سال تحریل آن شہ کونین
 "شیخ محمود" نیز "شیخ زبیر" وصل ادہست "شمع عشق حسین"
 سال تحریل نامی حامد "تاج محفل حسین شیخ" بگفت

سید محمد لطیف نج انگریزی تاریخ لاہور میں لکھتے ہیں کہ اس مشہور بزرگ، مادھو
 لال حسین کا مزار موضع باغبانپورہ کے شمال کی طرف واقع ہے۔ مادھو اور لال حسین
 کی اصل قبور تہ خانہ میں ہیں اور نشان اوپر ایک اونچے چبوترے پر نمایاں ہیں۔ جو
 چار دیواری سے محیط ہے اور دروازہ جانب جنوب ہے۔ چبوترے اور چار دیواری کے
 درمیان زائرین کے ارد گرد بیٹھنے کے لیے جگہ چھوڑی ہوئی ہے اور اس پر سُرخ پتھر
 کافرش ہے۔ احاطہ کے مشرق کی طرف ایک منارہ ہے جس میں عقیدتاً پیغمبر علیہ السلام
 کا نشان قدم رکھا ہے موسوم پر "قدم رسول" اور مغرب کی سمت ایک مسجد ہے جو موراں
 رحمت سنگھ کی بیگم نے بنائی تھی۔

حقیقت الفقراء کے مؤلف پیر محمد کے بیان کے مطابق لال حسین نے عہد اکبر
 میں نشوونما پائی۔ لال حسین کو ایک برہمن لڑکے مادھو ساکن شاہدرہ سے بڑی دل
 بستگی تھی۔ اس کا نام آج تک لال حسین کے نام کے آگے پوستانہ ہے جس سے عیاں
 ہے کہ ان میں کس قدر محبت تھی۔ مادھو مسلمان ہو گیا۔ اس کی قبر اپنے اس مذہبی پیشوا
 کے مزار سے ملحق ہے۔

شیخ حسین کی کرامات کے متعلق بہت سی حکایتیں بیان کی جاتی ہیں چنانچہ
 ایک یہ ہے کہ وہ رات کو راوی میں کھڑے ہو کر قرآن دہرایا کرتے ہیں۔ وہ شاہدرہ
 میں سنہ ۱۵۹۹ء نامی کے حساب سے سنہ ۱۶۰۰ء میں فوت اور دفن ہوئے۔
 کئی سال بعد جیسا کہ بزرگ موصوف نے کہا تھا قبر راوی کے سیلاب کی نذر ہونے لگی
 تو مادھو نے لاش نکال کر بڑے احترام سے یہاں دفن کی۔

مادھو کے اسلام قبول کرنے کا سبب یہ بیان کیا جاتا ہے۔ کہ مادھو کو اپنے والدین کے ساتھ اشنان کے لیے گنگا کی طرف جاتا تھا مگر شیخ حسین نے فرمایا کچھ بروقت وہاں پہنچا دیا جائے گا۔ چنانچہ وقت آیا تو آپ نے فرمایا کہ آنکھیں بند کر دو۔ بند کیں تو اس نے اپنے آپ کو لب گنگا پایا اور غسل کیا۔ کچھ دیر کے بعد آپ نے فرمایا کہ اب آنکھیں کھول دو۔ چنانچہ کھولیں تو شیخ کے پاس موجود تھے۔ اس کے والدین نے بھی واپس آکر تصدیق کی کہ مادھو نے ہمارے ساتھ اشنان کیا۔

داراشکوہ نے اپنی تصنیف "شطیحات" دارا، میں لال حسین کے متعلق لکھا ہے کہ شہزادہ سلیم اور اکبر کی حرم شیخ مذکورہ کی روحانی قوت کی قائل تھیں اور ان کی بڑی عزت کرتی تھیں۔ سلیم نے خاص کر ایک درباری بہار خاں تاجی کو مقرر کر رکھا تھا کہ اس بزرگ کی ڈائری لکھتا رہے چنانچہ یہ ڈائری "بہاریہ" کے نام سے موسوم اور لال حسین کے متعلق دلچسپ معلومات کی حامل ہے۔

حج صاحب موصوف بیان جاری رکھتے ہوئے رقم طراز ہیں کہ لاہور کے دو بڑے میلے بسنت اور چراغاں ہر سال لال حسین کے مزار پر منعقد ہوتے ہیں۔ لوگوں کو اب تک یاد ہے کہ رنجیت سنگھ کے عہد میں کس شان سے یہاں بسنت کا میلہ ہوتا تھا۔ ہمارا جہ اپنے سرداروں اور فوج سمیت بسنت منانے کے لیے بسنتی رنگ کا لباس

۱۔ اصطلاح صوتیہ میں شطیحات سے وہ باتیں مراد ہیں جو بظاہر مخالف شرع ہوں۔ اور بحالت مستی بے اختیار خلاف شریعت کلمات زبان سے کہے گئے ہوں۔ جیسا کہ بعض واصلین سے صادر ہوئے۔ مثلاً "منصور سے انا الحق اور جنید سے کیسی فی حبیبی۔" سوال اللہ اور بایزید سے۔ سبحانی ما اعظم شہانی۔ مشائخ نے ذہنی کلمات رد کئے ہیں نہ قبول۔

(ماخوذ از غیث اللغات)

پہنتے تھے۔ اور ہمارا اجر مزار پر سلام کے لیے حاضر ہوتا اور گیارہ سو روپیہ نقد اور بسنتی رنگ کی شال نذر کرتا تھا۔ (تاریخ لاہور ص ۱۷۶)

سید جیون المشہور سید عبدالقادر ثالث گیلانی قدسی

سید جیون شاہ موصوف گیلانی سادات کرام میں مشہور ولی اللہ ہیں۔ آپ شیخ بزرگ مفتی، عابد اور عالم تھے۔ چونکہ کرامت، شرافت، شجاعت اور سخاوت میں نامور تھے اس لئے سید عبدالقادر ثالث مشہور ہوئے۔ ظاہری اور باطنی تربیت اور تکمیل اپنے والد ماجد سید محمد غوث بالا پیر صاحب سنگھ سے پائی اور والد ماجد کی وفات کے بعد ہندوستان وغیرہ کی طرف سیر و سیاحت کے لیے گئے اور اکثر بزرگوں کی صحبت سے مستفیض ہوئے۔ پھر لاہور آئے اور لاہور کی بیرونی آبادی گزرنگر خاں میں اقامت گزین ہوئے اور پھر نیا محلہ بنام رسول پور آباد کیا اور وہیں ۱۲۲۰ھ میں وفات پائی۔ اور لاہور کے اس مقام میں جہاں اب حضرت شاہ چراغ بن عبدالوہاب آپ کے پوتے کا روضہ ہے دفن ہوئے۔ سید عبدالوہاب اور سید محمد آپ کے بیٹے تھے۔ اور بی بی فاطمہ ثانی المشہور بی بی کلاں اور بی بی دولت دونوں آپ کی صاحبزادیاں ہیں۔ چنانچہ فاطمہ ثانی تو میراں محمد شاہ موج دہیا بخاری سے بیاہی گئیں اور بی بی دولت کی شادی سید نظام الدین بن سید میر میراں بن سید مبارک بن سید محمد غوث سے ہوئی۔

منظوم تاریخ رحلت سے

عبد قادر چو شد ز دار فنا یافت از حق نجلہ والاحبا
 ”و فیض اسلام“ گو بتاریخش ہم نخواست ”عبد قادر اہل خدا“

۱۲۲۰ھ مطابق ۱۸۰۵ء ہے۔ اس لئے سے

نامی حامد بسال عیسوی "شیخ عالی منقبت" تاریخ گفت
۱۹۱۳ء

شاہ شمس الدین قادری لاہوری قدس سرہ

شاہ شمس الدین موصوف جلیل القدر ولی شیخ ابواسحاق قادری لاہوری کے
اور وہ شیخ داؤد چوہنی وال شیرگرہ صلی کے خلیفہ تھے۔ آپ بڑے بزرگ عالم، عال
عارف کامل، فرد یگانہ زمانہ، علم شریعت اور طریقت میں طاق، یگانہ آفاق تھے۔
سماع اور کشف کرامت سے محترز۔ لاہور میں فتوح عظیم حاصل ہوئی۔ طالبانِ خدا
قوج در فوج آپ کی خدمت میں حاضر ہوئے۔ بادشاہ وقت شاہ جہانگیر آپ کا
معتقد ہو گیا۔ آپ کے حکم سے کبھی انحراف نہ کرتا۔ اور آپ ہر عاجز بے وسیلہ کے
وسیلہ جمیلہ بن کر سفارش فرماتے اور بادشاہ بڑی خوشی سے اس کی حاجت پوری کرتا۔
آپ کی وفات ۱۰۲۱ھ کے ماہ رجب کی گیارہ تاریخ (مطابق ۲۸ اگست
۱۶۱۲ء) کو ہوئی۔ مزار بیرون لاہور دو کوس کے فاصلے پر بجانب ککنی (جنوب
مشرق) واقع ہے۔ شاہ بلاول لاہوری آپ کے جلیل القدر خلیفہ ہیں۔
(گنج تاریخ ص ۳)

منظوم تاریخ رحلت :-

جلوہ گر شد چوں باوج ہفت چرخ روح شمس الدین ولی باصفا

لہ ہندی میں چار گوشوں کے نام یہ رکھے گئے ہیں جنہیں مفتی غلام سرور اور تحقیقات حسینی
والے صاحب بھی استعمال کرتے ہیں۔ گوشہ شمال مغرب = بیسٹ + گوشہ جنوب مغرب = نیرت +
گوشہ جنوب مشرق = ککنی + گوشہ شمال مشرق = ایسن (ماخوذ از تاریخ اقوام انگریزی صفحہ ۲۲۲) نامی

سالِ ترمیلش عیاں شد از خرد
 ہادی مجبوب شمس الاتقیا
 "فخر عالم" "شمع بو تراب"
 باز "مجنوب کریم" آمد ندا
 "صاحب ذکر" است "عارف سخن"
 "شیخ عالی" نیز ہادی رضا
 ۱۰۲۱ھ
 ۱۰۲۱ھ
 ۱۰۲۱ھ
 کہ تاریخین "شریف الطبع شیخ است"

اضافہ از انگریزی تاریخ لاہور۔ محمد لطیف صاحب نج کہتے ہیں کہ مزار گورنمنٹ
 ہاؤس سے جنوب مشرق اور پنجاب چیفس کالج سے جنوب مغرب کی طرف کھلے خطہ
 زمین پر واقع ہے اسے چار دیواری محیط ہے۔ مستطیل کے چاروں کونوں پر مینار
 تھے مگر اب وہ گر چکے ہیں۔ شاہجہان ایام شہزادگی میں اکثر آپ کی زیارت کو آتا
 تھا۔ آپ نے پیشین گوئی فرمائی تھی کہ تم جہانگیر کے بعد بادشاہ ہو گے۔ آپ ۱۰۲۲ھ
 (۱۶۱۳ء) میں فوت ہوئے۔ (مفتی صاحب مرحوم کے ذکر کردہ سال سے ایک
 سال کا فرق معمولی بات ہے۔ نامی) شاہجہان نے تخت نشین ہو کر یہ مقبرہ بنوایا۔
 اس کے شمالی دروازہ مندرجہ ذیل تاریخی شعر بخط نستعلیق لکھے ہیں۔

چو شمس الملل زمین جہاں لخت لبت
 بیار است ایزد برایش بہشت
 بجستم ز پیر خرد سال او
 بگفت از سر لطف "جایش بہشت"

(ثابت ہوا کہ مفتی صاحب کی تاریخ ٹھیک ہے۔ نامی) ۱۰۲۱ھ

پہلے بڑا عظیم الشان باغ اس روغنہ کی زینت تھا مگر اب بہت چھوٹا سا رہ
 گیا ہے۔ مقبرہ کے شمال کی طرف ایک خوبصورت مسجد ہے۔ جس کے سامنے کی
 محراب پر ایمان کی صفت کے بعد لکھا ہے۔

بانی این مسجد میاں گھیسٹا ۳۰۷ھ (مطابق ۸۸۹ء)

لاہور کے مسلمانوں کو اس مقبرہ کا بڑا احترام ہے وہ مننت پوری ہونے پر
 نذرانے پیش کرتے ہیں۔



سید خیر الدین ابوالمعالی قادری کرمانی

سید موصوف کے والد بزرگوار کا نام سید رحمت اللہ تھا۔ آپ صحیح النسب کرمانی
 سید ہیں۔ بڑی کرامتوں کے مالک اور مقام ارجمند پر فائز۔ زہد و ورع۔ تقویٰ اور
 ریاضت میں مشہور۔ شیخ داؤد شیر گڑھی کے بھتیجے اور خلیفہ۔ بیعت کے بعد تیس برس
 بڑی سخت ریاضتیں کیں۔ تکمیل میں کمال حاصل کر چکے تو خرقہ خلافت عطا کر
 کے حضرت مرشد نے لاہور کی طرف رخصت فرمایا۔ راستے میں جہاں قیام کیا وہاں
 چاہ۔ تالاب اور باغیچہ تعمیر فرمایا۔ چنانچہ شیر گڑھی سے لاہور تک چند جگہ یہ عمارتیں شاہ ابوالمعالی
 کے جھوک سے مشہور ہیں۔ جب آپ لاہور وارد ہوئے تو خلق کثیر آپ کے حلقہ ارادت
 میں داخل ہوئی۔ اور آپ نے بڑی قبولیت حاصل کی۔ آپ کی بڑی کرامت یہ تھی
 کہ جو شخص آپ کی بیعت کرتا اسے اسی رات حضرت غوث الاعظم نجی الدین عبدالقادر
 جیلانی رحمۃ اللہ علیہ کا دیدار حاصل ہو جاتا۔ فقیر بے اندوہ محمد داراشکوہ سفینۃ الاولیاء
 میں رقم طراز ہیں کہ عارف حق آگاہ ملا شاہ نے بیان کیا کہ ایک دن ہم اپنے اخوند ملا
 نعمت اللہ کے ہمراہ جو عالم و عامل اور فقیر کامل تھے۔ عاشق لاابالی شاہ ابوالمعالی کی
 زیارت کو گئے۔ وہاں بیٹھے تھے کہ ایک شخص نے ایک تسبیح آپ کی خدمت میں
 ہدیتاً پیش کی۔ آپ نے قبول کر لی اور اپنے سامنے رکھ دی۔ میرے دل میں
 خیال گذرا کہ اگر شاہ ابوالمعالی کو کشفِ قلوب ہے تو مجھے یہ تسبیح عطا کر دیں۔ جب میں
 رخصت ہو کر کھڑا ہوا تو آپ نے مجھے اپنے پاس بلایا اور فرمایا کہ یہ تسبیح حسبِ مدعا
 لے لو۔ اگر ہو سکے تو ہر روز سو مرتبہ تسبیح دو و شریف پڑھو تا کہ مجھے تمہیں اور لانے والے
 کو ثواب حاصل ہو۔

یہ بات بھی سفینۃ الاولیاء میں درج ہے کہ اخوند نعمت اللہ فرماتے تھے کہ

ایک دن میرے دل میں خیال آیا کہ میں حضرت غوث الثقلین قدس سرہ سے بڑی
 امداد و اعتقاد رکھتا ہوں۔ وہ بھی میری اس ارادت مندی سے آگاہ ہوں گے
 اور کیوں نہ ہوں گے جب کہ وہ خود فرماتے ہیں کہ اگر میں مغرب میں ہوں اور میرا مرید
 ننگے سر مشرق میں ہو تو میں اس کی سرپوشی کروں گا۔ میں نے رات کو خواب میں
 دیکھا کہ میں ایک بیابان میں ننگے سر کھڑا ہوں کہ حضرت غوث الاعظم تشریف لائے اور
 مجھے سفید پگڑی عطا کی اور فرمایا کہ ہم تیرے اس حال سے خبردار ہیں کہ تو ننگے سر کھڑا
 ہے لہذا میں نے چاہا کہ تیرا سر ڈھانپ دوں۔ جب صبح ہوئی تو شاہ ابو المعالی
 نے مجھے پاس بلایا اور سفید دستار مجھے عنایت کی اور فرمایا کہ یہ وہی دستار ہے
 جو رات تجھے غوث الاعظم نے دی۔

یہ بات ڈھکی چھپی نہیں کہ شاہ ابو المعالی حضرت غوث الاعظم کے بڑے منظور و
 محبوب تھے۔ اور آپ ان سے کمال ارادت اور اخلاص رکھتے تھے اور بطریق اولیٰ
 ان سے بڑے فائدے حاصل کئے اور حسب الاعتقاد حضرت غوث الاعظم کے مناقب
 اور کرامات کے ذکر میں ایک تصنیف کی بنام تحفہ قادریہ۔ علاوہ انہیں آپ کی اور
 تصانیف بھی ہیں۔ ایک کتاب سید عالم صلی اللہ علیہ وسلم کے حلیہ مبارک میں ہے
 اور دیوان اشعار بھی آپ کی اولاد کے پاس ہے۔

آپ بروز دو شنبہ ذوالحجہ کی دسویں تاریخ ۹۶۱ھ میں پیدا اور ۱۶ ذیح الاول
 ۱۰۲۴ھ کو عہد جہانگیر میں داخل بحق ہوئے اور صنف مطہرہ لاہور کے موتی دروازہ
 (المشہور موجی دروازہ) کے باہر ہے۔ دونوں عیدوں کے دن سینکڑوں آدمی
 آپ کی زیارت کو جاتے ہیں۔

آپ کی حق یاد اولاد سید مراد الدین وغیرہ لاہور میں مقیم ہے۔
 منظوم تاریخ

ابوالمعالی خیر دین احمدی آنکہ شد پُر نور زور دے زمین
 ”خیر دین موٹی“ است تولیدش عیال رحلتش فرما دو معالے خیر دین،
 گویا آپ ۶ اپریل ۱۹۱۵ء کو لاہور کے عالم باقی ہوئے لہذا اسے ۱۹۱۵ء
 بسال عیسوی تاریخ نامی بگو ”پاکیزہ صورت خیر دین“ است
 چونامی زہالت پیر سید سال ”بزرگ آستان خیر دین“ است
 حج محمد لطیف تاریخ لاہور انگریزی میں لکھتے ہیں کہ ابوالمعالی کا شاندار مقبرہ
 موچی دروازہ لاہور کے باہر واقع ہے۔ خیر دین المشہور ابوالمعالی، اکبر اور جہانگیر
 کے عہد میں بڑے مقدس بزرگ ہوئے ہیں۔ آپ بھیرہ ضلع شاہ پور کے باشندے تھے۔
 اس مقبرہ کا بڑا حصہ آپ نے اپنی زندگی میں خود بنوایا تھا۔ جب ۱۹۱۶ء
 میں فوت ہو گئے تو باقی حصہ آپ کے صاحبزادہ محمد بکر نے مکمل کیا۔ آپ کے عرس
 پر بڑا میلہ لگتا ہے۔ اسی طرح عید پر بھی خلقت بڑی خوشی اور مسرت سے شریک
 ہوتی ہے۔

میاں نتھا دیوان قادری قدس سرہ

آپ حضرت میاں میر بالا پیر لاہوری کے خاص الخاص مرید ہیں۔ تمام
 عمر پیر روشن ضمیر کی خدمت میں بسر کر دی۔ اور پیر صاحب بھی رات کو کسی اور
 دوست اور مرید کو رات اپنے پاس سوائے میاں نتھا کے نہ رہنے دیتے۔
 یہی آپ کے محرم لہاز اور یاد دمساز تھے۔ حالت استغراق میں میاں نتھا پر اس
 قدر بے خودی طاری ہوتی کہ دنیا و مافیہا کی خبر نہ رہتی۔
 کہتے ہیں کہ ایک درویش جو پور سے میاں نتھا کی خدمت میں حاضر ہوا۔

آپ نے پوچھا کہ تم کون ہو اور کیا کام ہے؟ آپ کی زیارت مقصود ہے۔ مجھے دیکھ لیا ہے؟ اب چلے جاؤ۔ اُس نے کہا میں آپ کے نام عرف اور احوال سے واقف ہونا چاہتا ہوں۔ فرمایا میرا نام نتھا ہے۔ قوم پر اپہ کنجد کش۔ اور میاں میر بالا پیر کا کترین خادم ہوں۔ اور احوال یہ ہے کہ اللہ تعالیٰ نے عالم جبروت ملکوت اور لاہوت کی کنجیاں مجھے عطا کی ہیں۔ جس وقت چاہتا ہوں دروازہ ملکوت کھول کر داخل ہو جاتا ہوں۔ اگر چاہوں جبروت میں اور اگر چاہوں لاہوت میں چلا جاتا ہوں۔ محمد دارا شکوہ سے مفتی غلام سرور صاحب بحوالہ سفینۃ الاولیاء نقل کرتے ہیں کہ درخت، پتھر، نباتات سب میاں نتھا سے ہمکلام ہوتے تھے۔ چنانچہ ایک دن صحرا میں گزر ہوا تو ایک درخت نے آواز دی کہ اگر میرے پتے لیں اور قلعی میں ڈال کر آگ دیں تو چاندی بن جائے۔ میاں صاحب نے کچھ جواب نہ دیا اور وہاں سے چلے گئے۔ اسی طرح ایک اور درخت نے آواز دی کہ اگر میری تھوڑی سی لکڑی لے کر اور مس ملا کر آگ دیں تو خالص سونا بن جائے۔ مگر میاں نتھانے اس کی طرف بھی توجہ نہ کی۔ ایک دن گنبد کے نیچے بیٹھے تھے کہ باہر جانا چاہا۔ ایک آواز آئی کہ کچھ عرصہ یہیں بیٹھے رہو۔ پوچھا تو کون ہے۔ اور روکنے کا سبب کیا ہے۔ کہا میں یہی گنبد ہوں جس میں تم بیٹھے ہو اور وجہ یہ ہے کہ سخت بارش آ رہی ہے۔ باہر جاؤ گے تو تکلیف اٹھاؤ گے۔ اسی وقت بارش شروع ہو گئی۔

کہتے ہیں کہ ایک دن میاں نتھانے چلتے چلتے ایک مردہ چوہا راہ میں پڑا دیکھا۔ جس کا گوشت ہڈیوں سے الگ الگ ہوا تھا۔ آپ نے اسے مخاطب ہو کر فرمایا کہ کیوں اس حال میں پڑا ہے۔ اٹھ اور اپنی جگہ چلا جا۔ چوہا اسی وقت زندہ ہو کر چلا گیا۔

ایک دفعہ میاں نتھا حضرت میاں میر کی خدمت میں حاضر ہوئے۔ آپ نے

دریافت کیا کہ ان دنوں کہاں جا کر مشغول عبادت ہوتے ہو۔ عرض کیا پہلے موضع اچھرہ کے آس پاس کے نخلستان میں جایا کرتا تھا مگر وہ جمعیت خاطر نہ رہی کیونکہ درخت بلند آواز سے تسبیح سبحان اللہ والحمد للہ پڑھتے تھے اور ان کے شور کی وجہ سے میرے اشغال میں خلل واقع ہوتا تھا۔ اب خلیفہ جنید کے محلے میں ایک گوشہ مل گیا ہے جہاں دل جمعی سے مشغول ذکر ہوتا ہوں۔ یہ تقریریں کر حضرت میاں میر نے تبسم فرماتے ہوئے کہا کہ دیکھو ایک تیلی لڑکے کا کام کہاں تک پہنچا ہے اور کیسی بلند باتیں کرتا ہے۔

ایک دن میاں نتھا، حضرت میاں میر اور ملا محمد سیالکوٹی حجرے کے باہر دیوار کے سایہ میں بیٹھے تھے۔ وقت خوش تھا۔ اچانک بادل آئے اور ہوا چلتی شروع ہوئی۔ میاں میر صاحب نے فرمایا اب یہاں سے اٹھنا ہی چاہیے۔ میاں نتھانے کہا۔ اگر آپ فرمائیں تو بادل اور ہوا کو درہم برہم کر دوں تاکہ ہوا صاف ہو جائے۔ حضرت میاں میر نے برہم ہو کر فرمایا کہ تم اظہارِ کرامت اور خود فرودشی کر رہے ہو۔ اگر یہاں سے اٹھ کر حجرہ میں چلے جائیں تو کیا حرج ہے۔ خدائی کام میں کیوں دخل دیں کہ محمود کا فعل محمود ہوتا ہے۔

میاں نتھا کی وفات حسب سفینۃ الاولیاء ۲۶۷ھ (مطابق ۱۶۱۸ء) میں ہوئی۔ حضرت میاں میر نے چشم پرہم ہو کر فرمایا کہ فقیر خانہ کی رونق میاں نتھالے گئے۔ اور آخری وقت اپنے خادموں کو وصیت کی کہ جہاں میاں نتھا مدفون ہے مجھے اسی کے قریب دفن کرنا۔ میاں نتھا کی قبر حضرت میاں میر کے روضہ کی چار دیواری کے سامنے چبوترہ نمبر ۱۳ پر دیگر خادموں کے ساتھ ہے۔

منظوم تاریخ سے

حضرت نتھا کہ ولی خداست عارف حق واقف علم البقین

ز "عاشق مستانہ" بجوہ حلتش
 ہے "معدن فیوض میاں نقھا"
 نیز "محبوب بہشت بریں"
 یا "شیخ ابوالعلی میاں نقھا"
 (ناٹی) ۱۹۱۴ء

سید عبد الوہاب گیلانی

سید عبد الوہاب موصوف ساداتِ عظام اور اولیاء ذوالاکرام سے تھے۔ سید
 عبد القادر ثالث گیلانی بن سید غوث بالا پیر سے تربیت اور تکمیل حاصل کی اور لاہور
 میں علم مشیخت بلند کیا اور بہت لوگ آپ کے مرید ہوئے آخر ۳۷ سالہ میں
 فوت ہوئے۔

تاریخ منظوم

عبد وہاب چوں بفضل الحق
 رحلتش گو "امام دین فیاض"
 رفت آخر بخت الاعلیٰ
 "افضل و سید دینی" فرما
 گفت ناٹی بسال رحلت اور
 "عبد وہاب شیخ برکت باب"
 ۱۹۲۶ء

ملا حامد قادری گوہر قدس سمرکند

ملا صاحب موصوف علوم ظاہر و باطن اور رموز طریقت و حقیقت کے جامع اور
 قرأت قرآن میں لاثانی تھے۔ شروع میں آپ حضرت میاں میر کے موافق نہ تھے پھر ان
 کی روحانی کشش سے حاضر ہو کر مخلص مرید بن گئے اور سب کچھ چھوڑ کر عبادت
 حق اختیار کر لی اور تھوڑی مدت میں آپ پر عالم ملکوت منکشف ہو گیا اور کمالات
 ولایت حاصل ہو گئے۔ آخر ۷۷ سالہ میں ۱۹۲۶ء رمضان کو وفات پائی اور حضرت میاں میر

کے روزہ کے سامنے دفن ہوئے۔

مطابق ۱۶۳۵ عیسوی ۱۷ مارچ ۱۷۰۰ء کو فردوسی کی ۲۴ تاریخ تھی۔
بہر تاریخ نامی حامد! ملاً حامد صاحب عظمت لکھو

حضرت شیخ محمد میر المشہور میاں میر بالا پیر قادری ^{رحمۃ اللہ علیہ}

ابتدائی حالات | حضرت میاں میر قدس سرہ شیخ خضر سیوستانی قادری کے جلیل القدر مرید اور خلیفہ ہیں آپ کے والد ماجد کا نام قاضی سائیں خزن قاضی قلند فاروقی تھا اور والدہ ماجدہ بی بی فاطمہ قاضی قادن کی صاحبزادی تھیں۔ شجرہ نسب حضرت عمر فاروق اعظم رضی اللہ تعالیٰ عنہ سے ملتا ہے۔ آپ شہر سیوستان میں پیدا ہوئے۔ سات برس کے تھے کہ پدر بزرگوار فوت ہو گئے۔ بارہ برس کے سن تک علوم دینی میں طاق اور یگانہ آفاق ہو گئے۔ مادر مہربان نے سلسلہ قادری کی تلقین کی اور عالم ملکوت کے کشف کا مرتبہ حاصل ہوا۔ پھر سب تعلقات چھوڑ کر والدہ کی اجازت سے گھر سے نکلے اور کوہ سیوستان میں شیخ خضر کے مرید ہوئے اور تکمیل کو پہنچے۔ خرقہ خلافت لے کر پیر روشن ضمیر کی اجازت سے لاہور کو آئے اور باطن میں حضرت غوث الاعظم کے مرتبہ اولیت پر سرفراز ہوئے۔ جب چاہتے آپ حضرت غوث الثقلین کے دیدار سے مستفیض ہو جاتے۔ جب لاہور آئے تو آپ کی عمر پچیس برس کی تھی۔ یہاں زہد ریاضت میں مشغول ہو گئے۔ کبھی رات کو نہ سوتے اور ایک سانس میں صبح کر دیتے۔ روزہ ایک ہفتہ بعد افطار کرتے۔ جب حالت استغراق زیادہ ہوتی تو ایک ایک ہینہ طعام کے بغیر گزر جاتا۔

غیب سے طعام | محمد داراشکوہ کا بیان ہے کہ اسی ریاضت کی حالت

میں تھے کہ حضرت میاں میر کے بھائی وطن سے تشریف لائے کھانے کو کچھ نہ تھا۔ بڑے پریشان ہوئے۔ بھائی کو حجرے میں بٹھا کر باغ کو گئے۔ وضو اور دو گانہ ادا کر کے اللہ سے دعا مانگی کہ الہی میں بے کس و بے یار ہوں۔ تیرے سوا کوئی نہیں۔ کوئی شے پاس نہیں کہ ہمان کو دے سکوں۔ اسی اثنا میں ایک شخص نے گھر سے آکر کہا کہ ایک شخص کھانا لایا ہے اور انتظار کر رہا ہے۔ جب آپ گھر پہنچے نو وارد نے خوانِ طعام پیش کیا اور کہا کہ جس سے کھانا مانگا ہے اسی نے یہ مع نقد بھیجا اور کہا ہے کہ جو کچھ اور درکار ہو کہیں کہہ بیجا دیا جائے آپ نے دو گانہ شکرانہ ادا کیا اور ہمان کے ساتھ مل کر کھانا کھایا۔

سانپ کا طواف

ایک دن دریائے راوی کے کنارے بیٹھے تھے کہ ایک بڑا سیاہ سانپ آکر آپ کے سامنے کھڑا ہو گیا اور ایسی زبان میں گفتگو کی جسے کوئی اور نہ سمجھ سکا۔ پھر تین بار آپ کے گرد طواف کر کے لوٹ گیا۔ آپ نے حاضرین کے پوچھنے پر فرمایا کہ اس سانپ نے کہا کہ میں نے یہ قرار دے لیا تھا کہ جب تمہیں ملوں گا تو تین بار تمہارے گرد طواف کروں گا۔ جب میں نے اجازت دی تو طواف کر کے چلا گیا۔

بے رحم شکاری کی توبہ اور ارادت

ایک دن حضرت میاں میر زین خان کے باغ میں بیٹھے تھے کہ ایک فاختہ نے بڑے سوز و گداز سے کوکو کرنا شروع کیا۔ اتنے میں ایک شکاری آیا اور اسے ایک ٹھیلہ مارا جس کی ضرب سے وہ گر کر مر گئی۔ اور شکاری اسے مردہ دیکھ کر پھینک گیا۔ آپ نے خادم کو فرمایا کہ فاختہ کو اٹھا لاؤ۔ چنانچہ اسکے سر پر ہاتھ پھیرا تو وہ جی اٹھی اور اڑ کر درخت پر جا بیٹھی اور پھر کوکو کرنا شروع کر دیا۔ شکاری اسکی آواز سن کر لوٹا اور اسے پھر نشانہ بنا نا چاہا تو آپ نے فرمایا کہ اُدھر ہاتھ نہ اٹھا۔ مگر وہ باز نہ آیا اور مٹی کی گولی پھینکنے کو ہاتھ بلند کیا ہی تھا کہ اس میں سخت درد پیدا ہوا اور اسکی شدت سے زمین پر گر کر تڑپنے لگا۔ آپ اسکے سر

پر پہنچے اور فرمایا کہ اے بے درد یہ اسی بے دردی کا نتیجہ ہے جو تو نے اس بیماری فاختہ سے اختیار کی۔ اور میرے منع کرنے کے باوجود باز نہ آیا۔ آخر اس صیاد نے آپ کے قدموں پر سر رکھ دیا اور قسم کھائی کہ آئندہ شکار نہ کروں گا۔ یہ بات سن کر حضرت میاں میر نے اسکے ہاتھ پر دست مبارک پھیرا۔ درد جاتا رہا اور وہ آپ کا مرید ہو کر مرتبہ بلند پر فائز ہوا۔

چند کرامتیں | ایک دفعہ ایک شخص نے عرض کیا کہ میرا بیٹا بیمار ہے اسکے لیے دعا کریں۔ آپ نے کوزہ میں پانی دم کر کے بیٹے کو پلانے کے لیے دیا۔ جس کے پینے سے بیمار شفا یاب ہو گیا۔ اسی طرح ایک شخص اپنے بیٹے کو لایا کہ یہ گونگا ہے بات نہیں کرتا آپ نے اسے شریارہ پڑھ کر **بسم اللہ الرحمن الرحیم** چنانچہ اُس نے بڑھاپا اور بولنے لگ گیا۔

ایک دفعہ آپ نے رومال جس سے وضو کر کے منہ پونچھتے تھے اپنے خادم کو عطا فرمایا اور کہا اسے پاس رکھو۔ گھر میں جو کوئی بیمار ہو اسکے سر پر باندھ دینا۔ انشاء اللہ شفا یاب ہو گا۔ چنانچہ اُس نے استعمال کر کے تہ صرف اپنے عیال کے لیے نفع رساں پایا بلکہ اور بھی جو کوئی آسیب زدہ ہوتا اس رومال کے باندھنے سے اچھا ہو جاتا۔

ایک دن حضرت میاں میر باغ میں تشریف لے گئے اور درخت سرو سے مخاطب ہو کر فرمایا کہ تو اللہ تعالیٰ کی طرف سے کون سے ذکر پر مامور ہے۔ درخت نے جواب دیا۔ یا حضرت اسم یا نافع پر۔

ایک دن حضرت میاں میر کی خدمت میں ایک شخص از قوم مغل سرور پابراہنہ آکر بیٹھ گیا۔ اسکے بدن پر صرف ایک تہ بند تھا۔ اتنے میں ایک اور شخص نے حاضر ہو کر پیش روپیہ نذرانہ پیش کیا جو آپ نے خلاف معمول قبول کر لیا اور یہ رقم اُس مغل کو دے کر فرمایا کہ اس سے گھوڑا خرید کر فلاں شاہزادے کے پاس جاؤ تو کوئی مل جائے گی۔ یہ دیکھ کر ایک درویش بڑا انجیدہ ہوا اور کہا کہ یہ کہاں کا انصاف ہے کہ ایک ہی شخص کو ساری

رقم دی جائے۔ حالانکہ دوسرے درویشوں کے ساتھ میں بھی مستحق تھا۔ چنانچہ ایسی ہی ہو وہ باتیں کرتا ہوا چلا گیا۔ آپ نے حاضرین سے فرمایا کہ اس شخص کی کمر میں ایک شویا لیس روپیہ اٹھانے بندھے ہیں اور پھر اپنے آپ کو مستحق قرار دیتا ہے۔ میں نے خدا سے دعا کی ہے کہ اس کا روپیہ تلف ہو اور اسکے غم میں بیمار ہو کر مر جائے چنانچہ وہ طامع بدگو شخص غسل خانے میں نہانے گیا۔ کمر سے تھیلی کھول کر رکھی اور بھول گیا۔ جو کسی کے ہاتھ آئی، اور وہ بدگو درویش روتا پیتتا میاں میر صاحب کے پاس آیا۔ آپ نے فرمایا تیری تھیلی ایک درویش کے پاس ہے۔ جو کشتی میں بیٹھا ہے اُس سے جا کر لے لے۔ چنانچہ اُس درویش نے اُسے خود ہی اس کا مال دے دیا۔ مگر اس صدمہ سے وہ بیمار ہو چکا تھا۔ آخر مر گیا۔ اور اس کا مال دو خادم بانٹنے لگے۔ ایک اور دیکھتا تھا۔ اُس نے اُنکے کھانے میں زہر ملا دیا۔ دونوں مر گئے۔ اور تیسرا قتل ناحق کی پاداش میں قتل ہوا۔ اور بخیل کا مال کسی کام نہ آیا۔ خزانہ، شاہی میں داخل ہوا۔

حضرت میاں میر کے خادم نور محمد کا بیان ہے کہ ایک رات حضرت موصوف حجرے کے اوپر تشریف لے گئے اور مجھے فرمایا کہ پانی کا کوزہ۔ پنکھا اور نعلین وہاں رکھ دو۔ میں پنکھا اور نعلین تو رکھ آیا مگر پانی رکھنا بھول گیا۔ کچھ رات باقی تھی کہ میں نیند سے بیدار ہوا اور کوزہ آب یاد آیا۔ جلدی سے وہاں رکھنے گیا تو آپ کو موجود نہ پایا۔ حیران ہوا اور دیا جلا کر آپ کو ہر جگہ تلاش کیا مگر آپ کہیں نظر نہ آئے۔ بہت پریشان ہوا۔ صبح نماز کا وقت ہوا تو آپ نے مجھے اُس حجرے سے آواز دی کہ پانی لاؤ۔ میں کوزہ بھر کر حاضر ہوا اور بے اختیار انہ پوچھا کہ آپ رات کہاں تھے۔ آپ نے نہ بتایا۔ جب میں نے بہت اصرار کیا تو فرمایا کہ غار حرا میں تھا۔ وہاں جو عبادت کا لطف آتا ہے اور کہیں نہیں آتا۔ افسوس ہے اُن لوگوں پر جو مکے جاتے ہیں اور اُس جگہ کی زیارت نہیں کرتے۔ جہاں رسول اللہ صلی اللہ علیہ وسلم جا کر عبادت کیا کرتے تھے اور وہیں آپ پر

نزول وحی شروع ہوا تھا۔

جب جہانگیر بادشاہ کشمیر میں تھا تو اُسے بعض لوگوں نے شیخ عبدالحق محدث دہلوی اور مرزا حسام الدین مرید خواجہ باقی باللہ کے خلاف چند باتیں گوش گزار کیں۔ بادشاہ نے دونوں کو کشمیر حاضر ہونے کا حکم بھیجا اور لکھا کہ شیخ عبدالحق کا بیٹا شیخ نورالحق کابل چلا جائے۔ شیخ عبدالحق پریشان حال لاہور آئے اور حضرت میاں میر کی خدمت میں حاضر ہو کر حکم بادشاہ سے مطلع کیا۔ آپ نے فرمایا کہ خاطر جمع رکھو سب دہلی ہی میں رہو گے۔ چنانچہ اسی اثنا میں بادشاہ کے کشمیر میں فوت ہونے کی خبر آگئی اور اسکی نعش لا کر لاہور میں دفن کر دی گئی۔ اور تینوں دہلی ہی میں رہے۔

امراٹے لاہور میں سے ایک نے اپنی چوہلی میں کنواں کھودا۔ مگر پانی شور نکلا۔ وہ کوزہ پگڑ کر کے حضرت میاں میر کی خدمت میں حاضر ہوا۔ بہت پریشان حال تھا۔ آپ نے سورہ الحمد پڑھ کر پانی پر پھونکی۔ تھوڑا پانی اُس سے پیا اور فرمایا کہ باقی جا کر کنویں میں ڈال دو۔ چنانچہ اس عمل سے آپ چاہ شیریں اور سرد ہو گیا۔

عہد جہانگیر میں قلعہ کانگرہ کا محاصرہ ہوا۔ جو افسر تسخیر پر مامور تھے۔ ان میں ایک حضرت میاں میر کا مرید تھا۔ اُس نے آپ کی خدمت میں فتح قلعہ کے لئے عرضی لکھی کہ دعا کریں آپ نے اسی کی پشت پر لکھ بھیجا کہ قلعہ جلد فتح ہو جائے گا چنانچہ چار دن کے بعد اس کی تسخیر عمل میں آئی۔

ایک شخص محمد فاضل نام حضرت میاں میر کا مرید تھا۔ اس کا لڑکا فوت ہو گیا۔ آپ نے تسلی وحی کہ غمگین نہ ہو۔ تیری اہلیہ حاملہ ہے نعم البدل بیٹا پیدا ہوگا۔ چنانچہ وقت مقررہ پر لیسر متولد ہوا۔ آپ نے اسکا نام افضل رکھا اور فرمایا کہ تقدیر میں تو لڑکی لکھی تھی مگر میں نے تین بار اللہ تعالیٰ سے دعا کی جو مقبول ہوئی اور بیٹا پیدا ہوا۔

ایک شخص کی کنیز بہت سا مال لے کر جو ایک اور شخص کی امانت تھا فرار ہو گئی

وہ آپکی خدمت میں طالب دعا ہوا۔ فرمایا غم نہ کر کفر تیرے گھر میں ہی ہے۔ چنانچہ اُس نے جا کر اُسے گھر میں موجود پایا۔ اُس سے پوچھا کہ کہاں تھی۔ بتایا کہ بڑی دُور بیٹھی تھی کہ ایک شخص نے بازو دیکر مجھے یہاں لا بٹھایا۔ حیران ہوں کہ اتنے دُور فاصلے سے ایک لمحہ میں یہاں کس طرح پہنچ گئی۔

ایک شخص عالم و فاضل ملا سنگی دوستاقی نام حضرت میاں میر کا خادم تھا۔ آپ کی خدمت میں کئی سال سے حاضر تھا۔ ایک دن آپ نے اس سے فرمایا کہ تمہیں اپنے وطن دوستاقی میں ایک دفعہ ضرور جانا اور اپنے متعلقین کی خبر لینا ضروری ہے۔ اگرچہ ملا سنگی کا دل نہیں چاہتا تھا۔ مگر ارشاد کی تعمیل کے لئے روانہ ہو گیا۔ بدخشاں پہنچ کر شام کے بعد دوستاقی میں داخل ہوا۔ اپنے گھر کے قریب پہنچ کر دیکھا کہ گھر میں بہت ہجوم ہے۔ شمعیں روشن ہیں اور کھانا پک رہا ہے۔

ایک شخص سے پوچھا کہ کیا بات ہے۔ اُس نے جواب دیا کہ یہ گھر ملا سنگی کا ہے اور وہ بائیس سال سے ہندوستان گیا ہوا تھا۔ چند مہینے ہوئے کہ اسکی موت کی خبر آئی۔ اس کی بیوی نے عدت کی مدت گزار لی ہے۔ ایک شخص نے اُس سے نکاح کرنے کی خواہش کی ہے اور مجلس ترتیب دی ہے۔ یہ بات سُن کر ملا سنگی نے خیال کیا کہ حضرت میاں میر کو کرامت سے اس واقعہ کی اطلاع ہو گئی تھی اس لئے آپ نے مجھے یہاں بھیننے پر زور دیا۔ اسی اثنا میں ملا سنگی کے رشتہ داروں کو اسکی آمد کی اطلاع ہوئی اور بڑی خوشی سے اُسے گھر لے گئے اور جو مجلس منعقد ہوئی تھی درہم برہم ہو گئی۔ پس ملا کچھ مدت اپنے اہل و عیال میں رہے اور پھر انکے لئے نان و نفقہ کا انتظام کر کے حضرت میاں میر کی خدمت میں حاضر ہو گئے۔ آپ نے اس سے بن پوچھے فرمایا کہ اے ملا اگر ایک گھڑی دیر سے وہاں پہنچتے تو بڑی قباحت واقع ہوتی۔ ملا نے سر قدم پر رکھتے ہوئے بڑا شکر یہ ادا کیا۔ ایک دن حضرت میاں میر اپنے خلیفہ ملا شاہ کے ساتھ قبرستان میں تشریف لے گئے

اور دونوں ایک قبر کے سرہانے بیٹھ کر مشغول ذکر ہوئے۔ ملا شاہ نے کشف قبور کی راہ سے کہا کہ یا حضرت اس قبر والا کہتا ہے کہ میں جوانی کے عالم میں مر گیا تھا اور اپنے ناشائستہ کردار کی وجہ سے عذاب میں گرفتار ہوں۔ اب آپ لوگ میری قبر پر آئے ہیں تو میرا گرفتار عذاب رہنا تعجب کی بات ہے۔ آپ نے فرمایا کہ اس صاحب قبر سے پوچھو کہ تمہارا عذاب کس طرح رفع ہو سکتا ہے۔ ملا شاہ نے توجہ کر کے عرض کیا کہ اگر ستر ہزار بار کلمہ طیبہ لَا إِلَهَ إِلَّا اللَّهُ مُحَمَّدٌ رَسُوْلُ اللَّهِ پڑھ کر اس کا ثواب مجھے پہنچایا جائے تو عذاب اٹھ سکتا ہے۔ پس حضرت میاں میر نے تمام مریدوں اور خادموں کو جمع کر کے فرمایا۔ کہ سب مل کر کلمہ طیبہ پڑھیں۔ جب پڑھا جا چکا تو ملا خواجہ نے کہا کہ صاحب قبر کہتا ہے کہ کلمہ طیبہ کی برکت اور آپ لوگوں کی انفاس پاک کے طفیل اللہ تعالیٰ نے عذاب سے مجھے رہائی دے دی ہے۔

وفات: حضرت میاں میر بقول صاحب سفینۃ الاولیاء بمقام سیوستان ۹۵۶ھ (مطابق ۱۵۵۵ء) میں پیدا ہوئے اور وفات بروز سہ شنبہ بعد از نماز ظہر، ریح الاول ۱۰۴۵ھ (مطابق ۱۱ اگست ۱۶۳۵ء) عہد شاہجہان میں واقع ہوئی جبکہ لاہور میں نواب وزیر خاں کی حکومت تھی۔ (دوسری جگہ لاہور میں مشہور مسجد کی تاریخ تعمیر و بانی مسجد وزیر خاں سے برآمد ہوتی ہے۔ نامی)

آپ کی عمر اٹھاسی برس کی ہوئی۔ ساٹھ برس سے زیادہ لاہور میں رہے۔ مزار پیرانوار لاہور میں مشہور ہے۔

حضرت میاں میر کے چار بھائی اور دو بہنیں تھیں۔ ایک بھائی میاں قاضی تھے اور دوسرے قاضی عثمان۔ تیسرے قاضی طاہر اور چوتھے قاضی محمد۔ ایک بہن بی بی بادی اور دوسری بی بی جمال خاتون تھیں۔ یہ بی بی ولیہ عارضہ تھیں۔

حضرت میاں میر کی تاریخ وفات منظومہ ملاحظہ اللہ قادری مندرجہ کتاب سکینۃ الاولیاء

یہ ہے۔

کہ خاک درشن ریشک اکیسر شد
بفردوس والا میاں میر شد
۱۰۲۵ھ

میاں میر سرد فر عارفان
نمرد بہر سال وفاتش نوشت
از مفتی غلام سرد مرحوم سے

واقف از محرم اسرار!
ہم "میاں میر چشتیہ انوار!
۹۵۷ھ
عقل تولید او بصد نکرار!
سال تولید آن شہر ابرار
وصل آن شاہ زبدۃ الابرار
ہم "میاں میر دستگیر" اسے یاد
۱۰۲۵ھ
"میاں میر ہادی بیدار مغز"
۱۹۳۵ھ

میر دنیا و دین میاں میر است
ہست "میر بہشت" تولیدش
۹۵۷ھ
باز فرمود "شیخ والا جہاہ"
۹۵۷ھ
"بندہ مقتدا میاں میر است
۹۵۷ھ
"ہادی صدق میر اشرف خواں
۱۰۲۵ھ
نیز "فیاض حق ولی" آمد
سنو ہے یہ تاریخ نامی کی لغز

سید عبداللطیف نجح تاریخ لاہور (انگریزی) میں کمی جگہ حضرت میاں میر کا

ذکر کرتے ہیں۔

ص ۳۱ میں مذکور ہے کہ جہانگیر بادشاہ حضرت میاں میر کی بزرگی کا شہرہ سن کر
انہیں اپنے چودہویں سنہ جلوس مطابق ۱۰۲۸ھ میں آگرہ بلا تا ہے اور آپ تشریف
لے جاتے ہیں۔ چنانچہ وہ اپنی تالیف توذک جہانگیری میں آپ کی تعریف میں لکھتا ہے
"الحق ذات تشریف است دوریں عہد بغایت غنیمت و عزیز الوجود۔ ایں نیاز مند
از خود بر آمدہ بالیشان صحبت و اشنیت و بسا سخنان بلند از حقائق و معارف استماع
افتادہ ہر چند خواستم نیاز سے بگذارم چوں پایہ ہمت ایشان ازاں عالی تر یا فتم خاطر باظہار
ایں مطلب نصحت نداد۔ پوست آہو سفید بچہمت جہانماز بالیشان گزرا ایندم۔ فی الفور
وداع شدہ بہ لاہور تشریف بردند"

۵۱۔ ۱۹۲۸ء میں حضرت میاں میر کی خدمت میں شاہ بھمان بادشاہ کے
حاضر ہونے کا ذکر حسبِ بیان ملا عبد الحمید مذکور ہے کہ آپ کو دنیوی دولت کی طرف
کچھ توجہ نہیں۔ اس لئے بادشاہ نے آپ کی نذر ایک تسبیح اور سفید لکڑی کی اور دعا کی التجا کی۔
۵۲۔ میں حضرت میاں میر کے زہد و تقدس اور دنیا سے نفرت اور عبادت

میں انہماک اور روحانی طاقت کا بیان ہے۔ اور یہ بھی لکھا ہے کہ شاہ بھمان کی بار
آپ کی خدمت میں حاضر ہوا۔ آپ شہزادہ دارا شکوہ کے روحانی پیشوا تھے شاہ بھمان
نامہ کی تحریر کے مطابق آپ غیاث پور جو عالم گنج کے متصل ہے مدفون ہوئے۔

۵۳۔ اتا ۱۱ میں لکھا ہے کہ حضرت میاں میر کا مقبرہ انہی کے نام پر چھاؤنی
میں واقع ہے قریباً تین میل جانب مشرق لاہور۔ آپ حضرت عمر فاروق اعظم امیر المؤمنین
رضی اللہ عنہ کی اولاد میں سے تھے۔ آباد اجداد کی سکونت سیستان میں تھی۔ دارا شکوہ
نے جو شجرہ سکینۃ الاولیاء میں دیا ہے اسکی رو سے آپ قاضی قدن کی صاحبزادی فاطمہ کے
بطن سے قاضی سائیں دتا کے فرزند تھے۔ پھر آپ کے بھائیوں اور بہنوں کے نام دئے ہیں
جو میں خمرینۃ الاصفیاء سے نقل کر چکا ہوں۔ اسکے بعد حضرت میاں میر کی ولادت اور
وفات کی تاریخیں دی ہیں۔ ان کا دوبارہ لکھنا تحصیل حاصل ہے۔ ہاں آپ کے
جلس دم کا ذکر نیا ہے کہ آپ رات بھر میں صرف دو سانس لیتے تھے۔ جب عمر
زیادہ ہو گئی تو چار دفعہ زہد تقدس اور علم و معرفت میں آپ یگانہ روزگار تھے۔ حضرت
گیلانی پیر دستگیر کا آپ کو بڑا احترام تھا اور ان کا نام وضو بغیر نہیں لیتے تھے۔

مقبرہ حضرت میاں میر کی کیفیت لکھی ہے کہ ایک مستطیل رخانی چوتھرے پر
واقع ہے۔ اس پر جانے کے لئے سیر پھیاں بھی سنگ مرمر کی ہیں۔ ارد گرد کا صحن
وسیع سرخ پتھر سے مزین ہے۔ اسی احاطہ میں جانب مغرب ایک خوبصورت مسجد
ہے اور جنوبی اور مشرقی سمت درویشوں اور مسافروں کے لئے حجرے ہیں۔

سنگ مرمر کی سیرٹھیوں کے نیچے دو الگ الگ قبریں ہیں۔ ایک رحمانی اور
دوسری خشتی ایک حضرت میاں میر کی ہمشیرہ جمال خاتون کے فرزند محمد شریف کی ہے جو
آپ کی وفات کے بعد سجادہ نشین اور ۱۵ رجب ۱۲۵۲ھ کو فوت ہوئے اور دوسری
حاجی محمد صالح کی جو حضرت میاں میر کے ایک ماہ بعد یا ۴ ربیع الاول ۱۲۵۲ھ کو
داصل بحق ہوئے (اس حساب سے تو تین دن پہلے فوت ہو گئے۔ نامی)

اس کے بعد تاریخ لاہور میں بزبان دارا شکوہ مندرجہ سکینتہ الاولیاء جہانگیر کی
حضرت میاں میر کی ملاقات کا حال لکھا ہے جو میں مفصل سفینتہ الاولیاء میں منشور و منظوم
لکھ چکا ہوں۔ شائقین سٹارٹ بک ایجنسی لاہور سے خرید کر ملاحظہ کریں۔ اس سے معلوم ہوتا
ہے کہ آپ بادشاہوں سے نفور تھے اور جہانگیر کے کوئی شے طلب کرنے پر فرمایا تھا کہ میری
خواہش یہی ہے کہ مجھے تکلیف ملاقات نہ دی جائے چنانچہ جہانگیر نے یہ وعدہ پورا کیا۔

اسی تاریخ لاہور میں بادشاہ نامہ کے حوالے سے لکھا ہے کہ شاہجہان کہتا تھا
کہ میں نے عمر بھر دو فقیر حق آگاہ دیکھے ہیں ایک حضرت میاں میر اور دوسرے شیخ فضل اللہ
برہانپوری۔ حضرت اول الذکر سے بادشاہ موصوف دو دفعہ ملا۔ کشمیر کو جاتے ہوئے
اور وہاں سے واپس آتے ہوئے۔

تصحیح۔ نج صاحب نے جو نادرہ بیگم کے متعلق لکھا ہے کہ وہ دارا شکوہ
کی بیٹی تھی اور صغریٰ میں فوت ہو گئی۔ ٹھیک نہیں۔ وہ اسکی بیوی تھی۔ جیسا کہ شاہجہان
نامہ کے ص ۳۹۱ سے واضح ہے نامی

۱۰ تفصیلی حالات کے لئے نامی صاحب مرحوم کی کتاب "حیات میاں میر" ملاحظہ ہو (قسیم)

حضرت ملا شاہ بدخشانی قدس سرہ

حضرت ملا شاہ بدخشان سے ۱۲۳۰ھ میں لاہور آئے اور حضرت میاں میر کے مرید بنے آپ گوشہ تنہائی میں اللہ تعالیٰ سے لو لگاٹے رہتے تھے اور اپنے مرشد حضرت میاں میر کی طرح مجرد رہے۔ آپ گرمیوں میں کشمیر چلے جاتے اور سردیوں میں لاہور لوٹ آتے۔ آخر کشمیر جانا ترک کر دیا اور حسب ارشاد مرشد لاہور میں اقامت گزین رہے آپ اکثر کبھی کبھی شعر بھی کہتے تھے جو اکثر دنیا کی ناپائیداری کے مضمون کے حامل ہوتے جن میں لوگوں کو تلقین کرتے کہ صراطِ مستقیم پر چلو اور معرفتِ الہی حاصل کرو۔

آپ ۱۲۶۱ھ میں لاہور میں فوت ہوئے اور اپنے مذہبی پیشوا کے حوالہ میں مدفون ہوئے۔ آپ کے دو شعر تاریخ لاہور میں بطور نمونہ درج ہیں۔

اے بندِ پائی، قفلِ بدول ہستادہ دے دو ختہ چشم، پائے در گل ہستادہ
عزمِ سفرِ مغرب و رو با مشرق اے راہِ رو پشت بمنزل ہستادہ

یعنی اے پاؤں میں بیڑیاں اور دل پر قفل ڈالے ہوئے ہوش میں آئے آنکھیں بند کئے ہوئے اور پاؤں کچھڑ میں پھنساٹے ہوئے ہوش کر۔ تجھے تو مغرب کا سفر پیش ہے اور تیرا منہ مشرق کی جانب ہے۔ اے منزل کی طرف پیٹھ کئے ہوئے غافل شخص! ہوشیار ہو جا۔

ملا شاہ، دارا شکوہ کے روحانی رہنما تھے۔ باپ کا نام ملا احمدی اور اصل نام شاہ محمد تھا علم و معرفت میں شہرہ آفاق تھے۔ پہلے تین سال کشمیر میں رہے اور پھر آگرہ چلے گئے۔ حضرت میاں میر کے زہد و تقدس کا شہرہ سُن کر لاہور آئے اور مرید ہو گئے۔ حالتِ تجرد میں رہے اور گھر میں دیا بھی نہ جلا یا۔ تمام وقت عبادت میں گزارا۔ کم سوتے تھے اور گفتگوں میں دم کی مشق کرتے۔

ملاشاہ کی قبر موجود الوقت موضع میاں میر میں ملتان ریلوے لائن کے مغرب کی طرف واقع ہے۔ دارا شکوہ نے مزار سنگ مر مراد دوسرے قیمتی پتھروں سے بنوایا تھا اور محراب بھی سنگ رخام وغیرہ سے مزین تھے۔ مگر یہ تمام رنجیت سنگھ اتا کر رام باغ امرتسر کو سجانے کے لیے لے گیا۔ موضع میاں میر جو پختہ چار دیواری سے محصور ہے اصل مقبرہ مذکور کا باغ تھا۔ جس کا شاندار دروازہ شمال کی طرف تھا۔ جو تا حال قائم ہے۔ یہ جگہ عالم گنج کے نام سے موسوم تھی باغ کو مہدی شاہ سجادہ نشین حضرت میاں میر نے ۱۲۵۰ھ سو برس ہوئے کہ ایک گاؤں میں منتقل کر لیا۔

ملاشاہ ۱۱۶۹ھ میں فوت ہوئے۔ اسی سال کہ اورنگ زیب نے اپنے بد قسمت بھائی مراد کو قید خانہ میں مروادیا۔ (تاریخ لاہور انگریزی ص ۱۷۸)

مفتی غلام سرور مرحوم نے تاریخ وفات ۱۰۶۹ھ ان اشعار میں موزوں کی ہے۔

ملک جنت یافت چوں از فضل حق	شیخ ملاشاہ شاہ عطا!
قطب شیخ الاولیا تاریخ گفت	ثانیاً "در محبوب اعظم" شہزادہ
پس محمد شاہ محمود عاقبت	ہست بہر رحلت او مدعا
باز گفتم "سالک محرم سخی"	نیز "ملاشاہ مطلوب خدا"

نوٹ:- جب تاریخ لاہور میں یہ تسلیم کیا گیا ہے کہ ملاشاہ، دارا شکوہ کی زندگی میں فوت ہوئے اور اس نے مزار بنوایا اور اگر دارا شکوہ کی تاریخ شہادت ہے تو ملاشاہ کی تاریخ درست نہیں ہو سکتی۔

میں نے ۱۶۵۹ھ کے مطابق ملاشاہ کی یہ تاریخ موزوں کی ہے۔

بطبع نامی حسانہ بتاریخ کہ "ملاشاہ مرغوب دل" آمد

حضرت ملاشاہ کے زیادہ مفصل حالات میں نے امروز مورخہ ۱۶۵۹ھ میں شائع کرائے

تھے اور کچھ سفینۃ الاولیاء کے ترجمہ میں بھی لکھے ہیں۔ شائقین دہاں ملاحظہ کریں۔

حضرت ملا شاہ جو کشف و کرامات کے مالک تھے ان کو حضرت میاں میر کی جناب میں شرفِ ارادت و خلافت حاصل تھا۔ نام شاہ محمد۔ کنیت اخوند اور لقب لسان اللہ تھا۔ ملا احمدی کے فرزند، مولد اور وطن موضع ارسان (مضافات اوستاق اقلیم بدخشان) تھا۔

ابتداء ہی میں طلبِ حق کی خاطر وطن سے نکل کر کشمیر پہنچے اور وہاں تین سال رہ کر ہندوستان کا رخ کیا۔ لاہور سے گزر کر آگرہ کو چلے آئے۔ وہاں کسی سے حضرت میاں میر کی تعریف سن کر لاہور واپس آنے کا ارادہ کیا مگر ساتھیوں نے نہ چھوڑا۔ آخر آگرہ پہنچے وہاں مقصد حاصل نہ ہوا تو واپس لوٹے اور لاہور پہنچ کر حضرت میاں میر کی بیعت کی اور ریاضت و مجاہدہ اور ترک دنیا میں تمام دوستوں سے ممتاز ہوئے غلام اور خدمتگار سے بے نیاز رہے اور چوٹھے میں آگ تک نہ جلانی اور نہ کچھ لپکایا۔ چراغ بھی نہ جلایا سات برس تک ہر رات ایک سانس میں گزار دی اور جس دم سے ذکر خفی میں مشغول رہے۔ عشا کا وضو کیا ہوا نماز فجر تک قائم رہتا۔ مدت العمر آنکھ نہ اٹھائے خواب رہی۔ کبھی غسلِ ضروری کی حاجت نہ پڑی۔ فرماتے تھے کہ احتلام نیند میں ہوتا ہے اور جنابت مقاربتِ زن کی وجہ سے میں نیند اور عورت سے فارغ ہوں لہذا احتلام و جنابت سے پاک ہونے کے سبب ضروری غسل کی حاجت نہیں پڑتی۔ حضرت ملا شاہ کو موجدانہ اور عارفانہ اشعار کہتے کا بڑا ذوق و شوق اور استعداد تھی۔ چنانچہ دیوان ملا شاہ اس پر دال ہے بعد تکمیل خرقہ خلافت پا کر آپ کشمیر جا رہے اور آپ کی بڑی شہرت ہوئی۔ نخلق خدا فوج در فوج حاضر خدمت ہو کر مستفید ہوئی۔ چونکہ آپ سر مجلس آنحضرت صلی اللہ علیہ وسلم کے ہر چہار خلفائے راشدین کی مدح بیان کرتے تھے۔ اس لئے معتقد شیعیت لوگ جھگڑنے کے لئے سامنے آتے مگر قائل ہو کر تائب ہو جاتے۔ اور انہیں رسول اللہ صلی اللہ علیہ وسلم، صحابہ کبار رضی اللہ عنہم کا دیدار اور

حضرت غوث الاعظم قدس سرہ کی زیارت نصیب ہو جاتی۔ اس سعادت کے حصول کی وجہ سے بے شمار اہل بدعت تو بہ کر کے اہلسنت والجماعت میں شامل ہو گئے۔ اس خاندان کے مرید اب تک کشمیر جنت نظیر میں موجود ہیں۔

داراشکوہ سفینۃ الاولیاء میں رقم طراز ہیں کہ ایک دن مجھے رویت حق کے مسئلہ میں تردد ہوا اور یہ بات حضرت ملاشاہ کی خدمت میں عرض کرنا چاہی مگر آپ کے رعب و خوف سے عرض نہ کر سکا۔ مجلس سے اٹھ کر بھی دل میں شبہ موجود تھا۔ اس لئے سرور کائنات صلی اللہ علیہ وسلم کی روح پر فتوح کی طرف توجہ کی۔ اسی وقت حضور صلی اللہ علیہ وسلم اور ہر چہار خلفاء راشدین کی ارواح پاک جلوہ گر ہوئیں اور ارشاد فرمایا کہ اللہ تعالیٰ قاضی ہے جس طرح چاہے اور اسکی قدرت متقاضی ہو تو وہ اپنے بندوں کو اپنا دیدار کرائے گا۔ اس جواب سے میری مشکل حل ہو گئی۔ جب میں دوسری دفعہ حضرت ملاشاہ کی خدمت میں حاضر ہوا تو آپ نے تبسم کرتے ہوئے فرمایا کہ تجھے مسئلہ کا جواب مل گیا ہے اور جنہوں نے تجھے جواب دیا ہے انہوں نے مجھے بھی اطلاع دے دی ہے۔

مخفی نہ رہے کہ حضرت ملاشاہ کی نسبت باطنی اپنی ذات کی خود رفتگی اور فنا اور ظہور ذات ربانی کی وجہ سے زیادہ تر وحدت وجودی ہے اور اس سلسلہ کے مرید کا حال قال وحدت وجودی ہے چنانچہ شیخ ولی المشہور ولی رام جو اس سلسلہ کے اعظم موجد اور حضرت ملاشاہ کے فیضیاب مرید اور خلیفہ ہیں وہ امیر الامرائی اور شاہان چغتائی کی مصافحہ چھوڑ کر انکی خدمت میں آئے اور تھوڑے عرصہ میں یگانہ وقت ہو گئے تھے۔ اس زمانہ میں اس سلسلہ کے فقراء سب کے سب وحدت وجود کے قائل اور علانیہ لفظ ہمہ ادست زبان پر لاتے ہیں اس وقت پنجاب میں حضرت قیصر شاہ مرحوم متوفی ۱۲۸۱ھ اس سلسلہ کے عمدہ موجد تھے اور جامع اوراق دہلی غلام سرور انکی زیارت سے مشرف ہو چکا ہے۔ اور دیوان ولی۔ دیوان ملاشاہ اور دیوان داراشکوہ تینوں کتب جو مضامین

توحید کے معدن ہیں میری نظر سے گزر چکی ہیں۔

وفات حضرت ملا شاہ ۱۰۶۹ھ میں واقع ہوئی۔ دوفضہ منورہ لاہور میں حضرت
میاں میر کے مقبرہ کے باہر ہے۔

منظوم تاریخ

ملک جنت یافت چوں از فضل حق
قطبِ شیخ الاولیاء تاریخ اوست
پس محمد شاہ محمود عاقبت
باز گفتم دو سالک محرم سخی
گفت نامی عیسوی سال وفات
نوٹ :- گنج تاریخ کے یہ اشعار ہیں اس سے پہلے تاریخ لاہور (انگریزی) سے
ملا شاہ کے نقل کردہ حالات کے اخیر میں دے چکا اور ثابت کر چکا ہوں کہ حج صاحب
کی بیان کردہ تاریخ (۱۰۶۹ھ) کیوں صحیح نہیں۔

شیخ ملا شاہ شاہ باعطا
ثانیاً محبوب اعظم، شہندا
ہست بہر رحلت او مدعا
نیز ملا شاہ مطلوب خدایا (گنج تاریخ)
ہست دو خضر ہند، بہر خوش مقال
۱۰۶۹ھ

حضرت شاہ بلاول قادری لاہوری قدس سرہ

سید شاہ بلاول بن سید عثمان بن سید عیسیٰ قادری لاہوری قدس سرہم متاخرین مشائخ
میں بڑے بزرگ گزرے ہیں۔ آپ دین کے بھی بڑے عالم متقی، منتشرع، صائم اور قائم
اللیل عابد تھے۔ طریقہ خلافت سید شمس الدین قادری سے حاصل کیا جو شیخ ابوالسحاق
لاہوری کے خلیفہ تھے جن کا دوفضہ قصبہ مزنگ لاہور میں ہے۔

شاہ بلاول کے خاص ذکر میں کتاب محبوب انوار صلیب ہے جس میں لکھا ہے کہ
شیخ بلاول کے بزرگ ہمایوں بادشاہ کے ہمراہ ہرات سے ہند میں آئے تھے اور ضلع شیخوپورہ

میں جو بلاہور سے دس کوس ہے، بادشاہ سے جاگیر پا کر متوطن ہوئے شاہ بلاول میں پیدا ہوئے۔ آپ دلی مادر زاد تھے۔ سات برس کا سن تھا کہ انکا ہم عمر ہمسایہ لڑکا قوت ہو گیا۔ آپ اس کے سر ہانے کھڑے ہوئے اور کہا اے یار بے وقت سونا اچھا نہیں۔ اٹھ، کہ ہم کھیلیں۔ لڑکے نے فوراً آنکھیں کھول دیں اور اٹھ بیٹھا اور ساتھ چل دیا۔ یہ حال سن کر آپکے جد بزرگوار سید عیسیٰ قادری نے انہیں تحصیل علم کے لیے لاہور بھجوا دیا۔ چنانچہ شاہ بلاول، شیخ فتح محمد لاہور کے بڑے عالم کے شاگرد بن گئے اور تھوڑی مدت میں علوم ظاہری میں بھی کمال حاصل کر لیا اور حق تعالیٰ کا ذوق شوق جاگزیں دل ہوا۔

ایک دن آپ دریائے راوی کے کنارے جا رہے تھے۔ کہ شیخ شمس الدین کشتی سے نیچے اترے

شیخ شمس الدین سے بیعت

اور ملاقی ہوئے۔ شیخ شمس الدین نے بڑی محبت سے آپکا ہاتھ پکڑا اور فرمایا کہ حق سبحانہ تعالیٰ نے تمہیں اپنی ذات کی معرفت کے لیے پیدا کیا ہے۔ لہذا مناسب ہے کہ میری صحبت میں رہو اور فیض باطن جو میرے پاس تمہاری امانت ہے، حاصل کرو۔ پس شاہ بلاول نے اسی وقت بیعت کر لی اور طریقت کے حصول کی کوشش کرنے لگے۔

ایک روز شاہ شمس الدین دریا کے کنارے ایک درخت کے نیچے آرام کر رہے تھے اور آپ حاضر خدمت تھے

غصہ و جلال کا علاج

کہ اچانک ایک جاٹ آیا اور درخت پر چڑھ کر سوکھی لکڑیاں توڑ کر نیچے پھینکنے لگا۔ شاہ بلاول نے ہر چند منع کیا کہ میرے روشن ضمیر پر آرام کر رہے ہیں وہ جاگیں تو یہ کام کرنا تا کہ انکی نیند میں خلل واقع نہ ہو۔ جاٹ کے کچھ پروا نہ کی۔ آخر آپ نے اس پر تیز نگاہ ڈالی تو وہ گر کر مر گیا۔ جب شیخ شمس الدین جاگے اور جاٹ کی حالت دریافت کی تو مرشد نے فرمایا کہ ہم فقراء کو ایسا جلال اور غصہ روا نہیں۔ پس تمہارے لیے اب یہی مناسب ہے کہ جلال کو کم کرنے کے لیے محلہ شاہ ابو اسحاق کے ایک حجرے میں

خلوت نشین ہو کر تلاوتِ قرآن مجید میں مشغول رہو۔ چنانچہ شاہ بلاول کی سال و ماہ
رہے اور یہ مدت نماز و صیام دوام میں بسر کر دی۔

محبوب الواصلین ہی میں لکھا ہے کہ نجلہ شیخ ابوالسحاق میں آپکے ہمسایہ کے ہاں
بیٹا پیدا ہوا۔ اور پنجاب کی رسم کے مطابق قوال زہر مبارک بادی لینے اسکے دروازے پر
آٹے اور ناچنے گانے لگے۔ چونکہ وہ بڑا تنگ حال مفلس تھا اور حضرت شاہ صاحب
اسکے حال سے واقف تھے۔ پس آپ مٹی کا لوٹالے کر باہر آئے اور اسے دیوار ہمسایہ
پر مار کر توڑ دیا۔ تو وہ زہر ریزوں کی شکل میں تبدیل ہو گیا اور نقال انہیں چن کر لے گئے
اور ہمسایہ کو ان سے خلاصی ہوئی۔

چور کی توبہ | حضرت شاہ بلاول کی خانقاہ میں ننگر عام جاری تھا۔ جس سے دونوں
وقت لوگوں کو کھانا ملتا تھا اور آپ خود شاہانہ لباس پہنتے تھے۔ مطبخ
میں ہر قسم کا کھانا پکانے کا سامان موجود رہتا تھا۔ ایک مدت ایک چور سامان چرانے
کے لیے بادری خانے میں گھس گیا تو اندھا ہو گیا۔ اور ایک کورنے میں چھپ رہا۔
جب دن چڑھا تو آپ نے داروغہ، مطبخ کو بلایا اور کہا کہ بادری خانہ میں ایک اندھا
بیٹھا ہے اسے بلا کر دو گنا کھانا دو۔ رات سے بھوکا ہے۔ داروغہ نے اسے بلا کر
کھانا دینا چاہا تو اس نے کہا میں کچھ نہیں کھاتا صرف یہ چاہتا ہوں کہ مجھے حضرت صاحب
کے پاس لے چلو چنانچہ جب لائے تو اس نے معافی مانگی اور سرقدموں میں رکھ کر
مرید ہو گیا۔ خدا نے اسے بینا کر دیا۔

تقسیم اوقات | محبوب الواصلین میں حضرت شاہ بلاول کی تقسیم اوقات یہ لکھی
ہے۔ صبح سے چاشت تک مصروف مراقبہ و عبادت پھر اپنے ہاتھ
سے کھانا تقسیم کرنا۔ دوپہر کے بعد ایک گھڑی قیلولہ۔ پھر ظہر کی باجماعت نماز۔ پھر مریدوں
کے حلقے میں توجہ اسی اثنا میں بڑی خلقت پانی کے کوزے لے کر حاضر ہوتی اور آپ

اُن میں دم کرتے جو مریضوں کی شفا کے لیے اکسیر تھا اسکے بعد دو منشی حاضر ہوتے جو حاجتمندوں کے لیے بادشاہ اور امراء کی طرف آپ کی جانب سے سفارشی رقعے تحریر کرتے اُن پر "الشر بس باقی ہوس" لکھا ہوتا۔ بادشاہ اور امیر سفارش منظور کرتے اور حاجتمندوں کی غرض پوری ہو جاتی۔ نماز عصر کے بعد پھر مراقبہ اور شغل عبادت شروع ہو جاتا۔ شام کو پانی کے گھونٹ سے روزہ کھولتے۔ مغرب کی نماز پڑھ کر اپنے خاص حجرے میں جا کر دو ساعت نماز نفل اور صلوٰۃ اوابین میں مشغول رہتے۔ پھر کھانا تقسیم کرنے کے لئے نکلتے اور خود جو کی روٹی چولائی کے ساگ سے کھاتے۔ غذا چند نوالے تھی۔ عشاء کی نماز سے فارغ ہو کر خلوت گزین ہوتے۔ نماز تہجد تک تین قرآن ختم فرماتے۔

نزولِ باران ایک دن شیخ ابوطالب جو وہ ہزاری منصب دار آپ کا مرید تھا حاضر ہو کر عرض پر دائر ہوا کہ میرے دیہات کی جاگیر میں بارش نہیں ہوئی۔ دعا فرمائیں۔ آپ نے منہ آسمان کی طرف کر کے دعا کی۔ فوراً ابر نمودار ہوا آپ نے فرمایا جا ابوطالب کی جاگیر کی طرف۔ چنانچہ وہ بادل اُٹ گیا اور وہاں جا کر برس۔

وفات شاہ بلاول خیر الواصلین اور سفینۃ الاولیاء کے مولفوں کے قول کے مطابق ۱۰۴۶ھ میں جبکہ انکی عمر ستر برس کی تھی فوت ہوئے۔ مزار دہلی دروازہ لاہور کے باہر ہے۔ آپ کا مقبرہ دریائے راوی کے کنارے پر تھا جب ۱۲۵۶ھ میں دریا مقبرہ کے نزدیک پہنچا اور اسکے مسمار ہونے کا خطرہ ہوا تو آپ کا صندوق نعش وہاں سے نکال کر وہاں سے قریبی جگہ دفن کیا گیا۔

قاسم بیخ منظوم

ز دنیا شد چو در خلد مٹے جناب شہ بلاول شاہ شالان
 بگو "مقبول حق سرمست" تاریخ وگر کامل "مہ فضل" است تاریخ

بلاول قبلہ دین شاہ عشق است دگر و مقبول عشق آمد، نمایاں

”بلاول پیر محبوب بہشت است وصال آل شہ دین شاہ عرفاں (سردہ)

بسال عیسوی تاجی نے لکھا بلاول شاہ رضوان مقدس (تاجی) ۱۶۳۶ء

اقتباس از تاسیخ لاهورس انگریزی

سید عبداللطیف صاحب حج مرحوم ص ۵۲ میں رقم طراز ہیں کہ شاہ جہان بادشاہ تخت نشینی کے بعد ۱۰۳۸ھ (مطابق ۱۶۲۸ء) کے بعد رمضان کو لاہور آیا۔ ۱۵ رمضان کو حضرت

جنت مکانی (جہانگیر) کے مزار کی زیارت کی اور وہاں دس ہزار روپیہ غربا میں تقسیم کیا۔

حضرت میاں میر کی خدمت میں بھی حاضر ہوا۔ ۱۹ تاریخ کو شیخ بلاول سے جو ایک زاہد

پرسہیز گار دولش تھے، ملا اور دو ہزار روپیہ نذر کیا۔ جو انہوں نے اپنے درویشوں میں تقسیم

کر دیا۔ کیونکہ وہ اپنے پاس کچھ نہیں رکھتے تھے۔ (ماخوذ از بادشاہ نامہ نوشتہ عبدالحمید)

صفحہ ۵۹ میں شاہ بلاول کے علم و فضل اور بلند پایہ ملکہ تقریر کی تعریف لکھی ہے

اور بیان کیا ہے کہ آپ نے ایک محتاج خانہ قائم کر رکھا تھا جہاں سے سینکڑوں آدمیوں

کو کھانا ملتا تھا۔ آپ ماہ شعبان (مطابق دسمبر ۱۶۳۶ء) میں فوت اور لاہور میں دفن ہوئے۔

ص ۱۵۸ میں مزار کے متعلق تحریر ہے کہ وہ لاہور کے مشرق کی طرف واقع ہے۔ متصل

باغ راجہ دینا ناتھ۔ آپ پہلے راوی دریا کے کنارے دفن ہوئے تھے۔ (اب جہاں ہمارا

رنجیت سنگھ کی بارہ دری ہے اور جہاں شیر سنگھ کو سندھانوالی سرداروں نے نشانہ تفرنگ

بنایا تھا۔ وہ جگہ شاہ بلاول کے نام سے مشہور ہے اور نشان قبر اب بھی ایک بڑے درخت

کے نیچے بارہ دری کے مقابل موجود ہے) مگر دریا کے قریب آنے کی وجہ سے جو احاطہ خانقاہ

کے ایک حصے کو بہائے گیا تھا۔ شاہ بلاول کا صندوق رنجیت سنگھ کے حکم سے نکالا گیا تاکہ

اسے کسی محفوظ جگہ میں دفن کیا جائے۔ اس خدمت پر فقیر عزیز الدین کو مامور کیا گیا اور

ہزار ہا مسلمانوں نے اس تدفین میں شرکت کی۔ پہلی تدفین سے دو سو سال سے زیادہ عرصہ

بعد یہ امر واقع ہوا۔ صندوق ایک آہنی ہتک کے ذریعے لوہے کی زنجیر کے ساتھ چھت سے آویزاں تھا۔ صندوق کھولا گیا تو جسم حوں کا توں محفوظ تھا۔ لالہ گھنیاں لال تاریخ پنجاب ص ۲۳۳ میں لکھتے ہیں کہ ”میں نے مشاہدہ کیا کہ جسم میں کچھ تغیر واقع نہیں ہوا تھا۔ ایسا معلوم ہوتا تھا کہ آپ ابھی تازہ فوت ہوئے ہیں۔ پھر وہ صندوق جنازہ کی نمازیں پڑھ کر موجودہ مقام پر دفن کیا گیا۔“

نجم صاحب موصوف نے شاہ بلاول کے آباؤ اجداد اور انکے ہمایوں کے ساتھ ہرات سے آکر شیخوپورہ کے قلعہ میں بسائے جانے اور شاہ بلاول کے لاہور مقیم ہو کر ۱۶۳۹ء میں وفات پانے وغیرہ کے متعلق میں پہلے تہذیبۃ الاصفیاء سے لکھ چکا ہوں اعادہ تحصیل حاصل ہے۔ نجم صاحب نے لکھا ہے کہ شاہ بلاول اکثر یہ شعر پڑھا کرتے تھے۔

زندگی مقصود بہر بندگی ست زندگی بے بندگی نثر مندی ست

اور لڑکپن میں یہ شعر نام حق سے

یا الہی بدہ تو تو فیستقم راہ بنما بسوئے تحقیق

صفحہ ۱۶ پر شاہ جہان کے شاہ بلاول سے لاہور کی اقامت کے دوران میں کئی بار ملنے کا ذکر ہے جیسا کہ پہلے بیان ہو چکا ہے۔

شاہ میر کی کسر نفسی | کتاب تحقیقات حشری صفحہ ۱۶۱ میں تحریر ہے کہ دفعہ شاہ جہان بادشاہ نے کچھ رقم حضرت میاں میر کی خدمت میں نذر

کی مگر آپ نے قبول نہ فرمائی مگر وہی رقم حضرت شاہ بلاول نے لے کر خادم مطبخ کے حوالے کی کہ درویشوں اور مسافروں پر خرچ ہو۔ پھر جب بادشاہ نے حضرت شاہ میر کی حاضری دی تو عرض کیا کہ آپ کے نذر قبول نہ کرنے اور شاہ بلاول کے قبول کر لینے کا کیا سبب ہے فرمایا کہ میری مثال ایک کلم آب جو ہڑکی ہے اور شاہ بلاول کی دریا کی۔ اس میں اگر کوئی پلید شے پڑ جائے تو پلید نہیں ہوتی۔ اور جو ہڑ پلید ہو جاتا ہے۔ یہ بات

سُن کر شاہجہان دولت خانہ میں آکر اللہ تعالیٰ کے شکر میں بسز جود ہوا کہ اُس نے میری سلطنت میں ایسے ایسے پاک باطن اور نیک نفس بزرگ پیدا کئے ہیں جن کا رشتہ الہی کے سوا اور کوئی مقصد نہیں۔

چشتی صاحب مرحوم نے ۲۸ ماہ شعبان عرس کی تاریخ اور اس پر لاہور کے نقیب لوگوں کا تشبازی چلانا سکھوں کے عہد سے مروج بیان کیا ہے۔ مقبرہ شاہ بلاول کا محل وقوع یہ لکھا ہے۔ شرقیہ روڈ، پورہ، پشاور۔ ^{راہ دینا ناتھ اور شمال روڈ راستہ قدر شاہ بازار} پانچ۔ خانقاہ کی چار دیواری راہ دینا ناتھ نے بنوائی تھی۔

پیر مسکین شاہ امری قدس سرہ

پیر مسکین شاہ کا نام عنایت ہے اور لقب شاہ امری۔ آپ حضرت میاں میر کے مرید و خلیفہ تھے اور کمالات ظاہری اور باطنی کے مالک پیر کامل اور شیخ مکمل تھے امری اس وجہ سے مشہور ہوئے کہ جس جگہ اب آپ کا روضہ ہے آپ وہیں رہتے۔ اور زراعت سے حلال روزی پیدا کرتے تھے۔ اتفاقاً ایک سال سخت امساک باراں ہوا۔ آپ کی اراضی بالکل بارانی تھی۔ ایسی قحط سالی میں سب کی بارانی کھیتیاں خشک ہو کر تلف ہو گئیں مگر آپ کی تروتازہ رہی اور فصل بیک کر خوب غلہ حاصل ہوا اس وجہ سے آپ مسکین امری مشہور ہوئے کہ آپ کی کھیتی امرالی سے بادش کے بغیر بیک گئی۔

پیر مسکین شاہ امری ۱۰۵۲ھ میں بعہد شاہجہان فوت ہوئے۔

حج محمد لطیف صاحب مرحوم تاریخ لاہور (انگریزی ص ۱۷۹) میں امری کی وجہ تسمیہ یہ لکھتے ہیں کہ مسکین شاہ گوشہ نشین بزرگ تھے اور کسی کے آگے دست سوال دلاز نہیں کرتے تھے۔ لوگ حیران تھے کہ انکا گزارا کس طرح چلتا ہے چنانچہ آپ کے پیر صاحب

حضرت میاں میر سے بھی اس بارے میں پوچھا گیا تو آپ نے فرمایا کہ میرا مرید مسکین امری ہے یعنی اللہ تعالیٰ کا امر (حکم) اُسے روزی پہنچاتا ہے اور اُسے کسی شخص کی مدد کی ضرورت نہیں۔

مقام سروضہ - جج صاحب مرحوم نے سال وفات ۱۹۶۷ء لکھا ہے اور روضہ کی یوں نشاندہی کی ہے کہ لاہور چھاؤنی اور میاں میر کے گرجے سے مغرب کی طرف پندرہ گراؤنڈ سے مشرق کی جانب اور اُس پرٹک سے جنوب کی سمت جو میاں میر ریلوے اسٹیشن سے چھاؤنی کو جاتی ہے۔ مزار پر گنبد ایک پختہ چونا گچ چبوترے کے وسط میں ہے دیواریں دراصل مینا کاری سے مزین تھیں مگر اب ان پر قلعی کر دی گئی ہے۔ روضہ داراشکوہ نے تعمیر کیا تھا۔

منظوم تاریخ وفات از مفتی غلام سرور صاحب مرحوم سے

حضرت مسکین شاہ ہر دو سرا ہر کہ رویش دیدر شک ماہ گفت
 دل دووی ددویش مسکین شاہ گفت
 پئے عیسوی سال نامی بگوا کہ دو فرخندہ اطوار ^{۱۹۶۲} مسکین شاہ نامی

شیخ مادھولا ہوری قدس سرہ

شیخ مادھولا، شیخ حسین کے محبوب خلیفہ صاحب عشق و محبت اور سراپا ذوق و شوق اور ذکر و فکر تھے۔ کتاب حقیقت الفقراء میں لکھا ہے کہ آپ شاہدرہ کے ایک برہمن کے بیٹے تھے۔ حسن و جمال خداداد تھا جسے دیکھ کر شیخ حسین از خود رفته ہو گئے اور شاہدرہ میں جا سکونت اختیار کی اور مادھولا کے گھر کا رات دن چکر لگانا معمول بنا لیا۔ جہاں وہ ہوتا آپ وہیں پہنچتے مگر مادھولا کا آپ کی طرف میلان نہ تھا۔ رات کو جو اُس نے گھر والوں سے بائیں کی ہوتی وہ آپ سے بتا دیتے۔ یہ کرامت دیکھ کر اُس کا رجوع آپ کی طرف ہو گیا اور آپ کے پاس

آنے جانے لگا۔ یہ بات اسکے ماں باپ کو نہ بھائی اور اسے روکنے لگے مگر اس پر کچھ اثر نہ ہوا۔ لہذا انہوں نے جفا کرنے کے لئے تجویز کیا کہ اشنان کرانے گنگا کے جائیں تاکہ اس کا دل ادھر سے ہٹ کر اور طرف لگے۔ جب اُس نے یہ بات آپ سے بیان کی تو آپ نے فرمایا اگر گنگا کا اشنان ہی مقصود ہے تو میں تم کو وقت پر وہاں پہنچا دوں گا۔ ماں باپ کو جانے دو۔ چنانچہ مقررہ دن اور وقت پر آپ نے کہا کہ آنکھیں بند کر دو اور دیکھو کہ کہاں ہو۔ اُس نے آنکھیں بند کرتے ہی اپنے آپ کو گنگا کے کنارے پایا اور والدین کے ساتھ غسل کیا۔ انہوں نے بھی اسے دیکھ لیا۔ جب آنکھ کھولی تو پھر آپ کے پاس تھا۔ یہ کرامت دیکھ کر وہ مشرف باسلام ہو کر آپ کا مرید بن گیا۔

دو مہینے بعد بسنت اور ہولی کھیلنے کا وقت آیا تو آپ نے مادھو کی خاطر سردو رقص کی محفل گرم کی اور رنگ گلانی ایک دوسرے پر چھڑکا۔ اور اس رسم کو شیخ حسین کے بعد ان کے مریدوں نے جاری رکھا۔ ان کے نام یہ ہیں۔ شیخ مادھو۔ میاں شعبان اول دوم۔ ابراہیم۔ میاں محمود۔ شیخ یعقوب۔ بہار خاں قوم مندرا۔ قاضی شاہ ما۔ بابا جی۔ عبد السلام۔ شہاب الدین۔ شیخ کالو۔ شیخ یاسین اور شیخ صالح۔

ایک دن شیخ حسین نے شیخ مادھو سے کہا اب تمہیں ہم سے کچھ عرصہ مفارقت کرنا ضروری ہے۔ لہذا راجہ مان سنگھ کے ساتھ مہم دکن میں شریک ہو۔ اس مہم میں راجہ مان سنگھ بھلے گئے پر مجبور ہوئے تو مادھو سے دعا کی درخواست کی چنانچہ آپ نے استمداد کے لئے اپنے مرشد کی طرف رجوع باطن کیا تو آپ فی الفور وہاں پہنچے اور راجہ مذکورہ سے فرمایا کہ حملہ کے لئے تیار ہو جاؤ۔ اسی وقت گڈڑی پوش درویشوں کی فوج آسمان سے اترتی دکھائی دی۔ جو شریک جنگ ہوئی اور راجہ کو فتح حاصل ہو گئی اور شیخ حسین اور مادھو لاہور واپس آ گئے۔ آخری عمر میں شیخ حسین نے شاہدرہ کے پاس ایک باغیچہ اور کنواں تعمیر کیا اور کہا یہی میرا عارضی مدفن ہوگا۔ مادھو ایک سال کے بعد مان سنگھ کے پاس چلا جائے گا اور بارہ سال بعد واپس آئے گا۔ جب

تک میری نعش یہاں سے نکال کر بابو پورہ (باغبانپورہ) میں دفن ہو چکی ہوگی اور وہ میرا
سجادہ نشین ہوگا چنانچہ ایسا ہی ہوا اور شیخ مادھو واپس آ کر پینتیس برس تربیت سجادہ
شیخ مادھو ۹۸۳ھ میں پیدا اور ۱۰۵۶ھ میں فوت ہوئے۔ یعنی ۷۳ برس بحساب
قمری زندہ رہے۔

منظوم تاریخ وفات سے

عاشق اللہ محبوب حسین
مخزن علم و عمل تولید اوست
ہست بحر معرفت مادھو وصال
منفتی غلام سردار موم نے گنجینہ سردری میں لکھا ہے کہ شیخ مادھو اٹھارہ برس کے
سن میں شیخ حسین کی خدمت میں حاضر ہو کر مسلمان ہوئے تھے۔ گویا انہوں نے تیس برس
شیخ حسین کی ارادت میں گزارے اور پینتیس سال مرشد کے بعد سجادگی میں۔
پڑے عیسوی سال لے ابن حامد کرد "باوفا شیخ مادھو" رقم (نامی)

خواجہ بہاری علیہ الرحمۃ اللہ الباری

خواجہ بہاری حضرت میاں میر کے جلیل المرتبہ خلیفہ ہیں۔ آپ فقہ، حدیث، تفسیر
قرآن کے عالم ہونے کے علاوہ اسرارِ حقانی کے بھی واقف تھے۔ شہر حاجی پور میں سکونت
تھی۔ اوائل میں علوم ظاہری کی تحصیل کے لئے اپنے وطن سے نکل کر قصبہ کودہ پور میں شیخ
جلال الدین اولیاء کے مدرسہ میں داخل ہوئے پھر لاہور آ کر علوم دینی کی تحصیل محمد فاضل لاہوری
سے کی۔ انہی کے ہاں قیام کیا۔ یہاں سے فارغ ہو کر حضرت میاں میر کی ارادت اختیار کر
کے کمال کو پہنچے مرشد موصوف کی وفات کے بعد آپ مرجع خلافت ہوئے اور کثیر التعداد خلائق

کو آپ سے فیض پہنچا۔ شہزادہ داراشکوہ سفینتہ الاولیاء میں رقم طراز ہے کہ ایک رات آپ
 غازی خان نام شخص کے ہاں عرس کی تقریب پر تشریف فرما تھے اور حاضرین میں توحید کے
 متعلق گفتگو ہو رہی تھی۔ سردی کا موسم تھا۔ گھر کے صحن میں آگ جل رہی تھی۔ خواجہ بہاری اٹھ
 کر آگ میں جا بیٹھے۔ ایک گھڑی تک اس میں متمکن رہے اور فرمایا کہ توحید میں قیل و قال کی
 کیا ضرورت ہے حال ملاحظہ کرو۔ اسکے بعد آپ آگ سے صحیح و سالم باہر نکل آئے۔

سفینتہ الاولیاء میں یہ بھی مسطور ہے کہ جن دنوں خواجہ بہاری ملا محمد فاضل کے ہاں
 مقیم تھے تو ایک دن ملا صاحب کی اہلیہ خواجہ صاحب کے لئے آتش بھرا پیالہ لے کر
 حجرے کے دیوارہ پہنچیں تو دیکھا کہ خواجہ صاحب کو کسی نے قتل کر دیا ہے اور اعضا
 بکھرے پڑے ہیں۔ یہ دیکھ کر بی بی موصوفہ نے فریاد کرنا شروع کر دیا اور شوہر کے پاس
 آ کر حال واقفہ بیان کیا۔ ملا صاحب اسی وقت موقع پر پہنچے تو دیکھا کہ خواجہ صاحب
 مراقبہ میں جھکے بیٹھے ہیں۔ واپس آ کر اہلیہ سے کہا کہ اولیاء اللہ کے کئی حالات اور
 مقام ہوتے ہیں جو تم نے دیکھا اس پر تعجب نہیں کرنا چاہیے۔

ایک دن ایک شخص اپنے بیٹے کو خواجہ صاحب کی خدمت میں لایا جسکے بدن پر
 برص کے داغ تھے۔ آپ نے فرمایا کسی حکیم سے علاج نہ کراؤ۔ میں کروں گا۔ چنانچہ
 آپ ہر روز ایک داغ پر انگل رکھتے اور وہ مرٹ جاتا حتیٰ کہ آپ کی انگشت مبارک کے
 اثر سے تمام داغ دور ہو گئے اور لڑکا تندرست ہو گیا۔

داراشکوہ کا بیان ہے کہ اشلہ میں آصف بیگ فالٹے ایران نے قندھاکی
 تسخیر کا ارادہ کیا۔ میں نے اس کا ذکر خواجہ بہاری سے کیا فرمایا اس کی کیا مجال ہے کہ
 تمہاری مملکت پر دست درازی کرے۔ انشاء اللہ مارا جائیگا۔ چنانچہ ایک مہینے بعد خبر
 آئی کہ مرزا مذکورہ کو اس کے دشمنوں نے زہر دے کر ہلاک کر دیا ہے۔

خواجہ بہاری داراشکوہ کے قول کے مطابق ۱۶۵۰ء میں فوت ہوئے۔ مزار مبارک

لاہور میں ہے۔ تاریخ منظوم سے

کہ ”سلطان الہدی خواجہ بہاری“

”وغنی“ خواں وصل ^{۱۰۶۰ھ} آل محبوب باری

لکھ ”خواجہ بہاری صاحب اثر ہے“ نامی

تاریخ عیسوی کی فقی فکر بولابالفت

تاریخ لاہور (انگریزی) سے اضافہ محمد لطیف جج مرحوم رقم طراز ہیں کہ خواجہ

بہاری باشندے تھے باہر (بنگال) کے۔ جوانی میں پنجاب آئے اور حضرت میاں میر کے مرید ہو گئے۔

سال وفات ^{۱۰۶۱ھ} _{۱۹۳۱ء} ہے۔ اپنے دینی پیشوا (حضرت میاں میر) کے روضہ کے مصافحات

میں مدون ہوئے مؤلف بادشاہ نامہ نے انکی بہت سی کرامتیں لکھی ہیں (صفحہ ۶۰) خواجہ بہاری کا

گنبد ایک بلند شستی چبوترے پر حضرت میاں میر کے روضہ کی مغربی جانب ہے مقبرہ چار طرف

سے سنگ مرخ اور دیگر قیمتی پتھروں سے آراستہ تھا جنہیں رنجیت سنگھ کے فرامیسی افسر جنرل

(AVITABILE) ایوی ٹیباٹل نے اتار کر لاہور میں اپنی کوٹھی میں لگا لیا۔ برطانوی حکومت

کے شروع میں اس جگہ پبلک ورکس ڈیپارٹمنٹ کا ایک افسر رہتا تھا مگر اب حضرت میاں میر

کے سجادہ نشین کے قبضے میں ہے۔ اسکے مغرب کی طرف ایک پرانی مسجد ہے جسکی مرمت

اب اردگرد کے رہنے والوں نے کی ہے مشرقی جانب ایک پرانا تالاب ہے جو زمانہ بعید

میں غسل و وضو کے لئے استعمال ہوتا تھا۔

منظوم تاریخ از نامی سے

حسب تحریر بالا، سال وفات

عیسوی سال ہے اگر مطلوب

یعنی ”ذوالقدر روشن دل“

منفق صاحب امر ^{۱۹۳۱ء} جج صاحب کی تحریر میں ۱۹ برس کافرق ہے۔ بہر حال خواجہ بہاری

عہد شاہجہان میں فوت ہوئے۔

سید جان محمد حضوری قدس سرہ

سید جان محمد حضوری بن شاہ نور بن سید محمود حضوری لاہوری قادری خاندان کے جلیل القدر شیخ ہیں۔ حضرت موسیٰ کاظم سے نسب ملتا ہے (ملاحظہ ہو ذکر سید محمود جو پہلے درج ہو چکا) آپ کی تربیت ظاہری اور باطنی آپ کے والد ماجد شاہ نور نے فرمائی۔ آپ کا جو مرید ہوتا ہے پہلے ہی دن سرور کائنات صلی اللہ علیہ وسلم کی زیارت ہو جاتی۔ تاریخ وفات: آپ کی وفات ۶۴۲ھ میں ہوئی اور بعض اقوال کے مطابق ۶۵۱ھ میں۔

تاریخ منظوم: ۷

جان ہر دو جہاں محمد جان کر دو چوں از جہاں مخلد بریں ظہور
 دو فیض دین سالک، است تاریخش باز جو وصلش از "محب حضور" (سرورہ)
 سید محمد لطیف مرقوم نے تاریخ لاہور صفحہ ۱۷۱ میں تاریخ وصال ۱۱۲۰ھ اُس کتبہ سے نقل کی ہے جو سید جان محمد کے مزار کی مشرقی دیوار پر مرقوم ہے۔

جہاں معنی و جان محمد کہ از عشق محمد گشت محمود
 خرد از فضل حق تاریخ سالش "وصال عاشق و معشوق فرمود
 مفتی صاحب کی کہی ہوئی تاریخ اور مزار پر لکھی ہوئی تاریخ میں ۵۶ برس کا فرق ہے (مطابق ۱۷۰۸ء)
 لہذا مورخ الذکر کو صحیح سمجھنا چاہیے مفتی صاحب کی تاریخ کے مطابق سید جان محمد عبد شاہ جہاں میں فوت ہوئے اور حج صاحب کی تحقیق کی رو سے بہادر شاہ ظفر بن اورنگ زیب کی تخت نشینی کے تیسرے سال۔

مزار کا محل وقوع | گڑھی شاہو (لاہور) کے مغرب کی طرف سڑک میاں میر پر یہ مزار واقع ہے چار دیواری احاطہ میں دو گنبد بارہ دری کی شکل میں ہیں۔ ایک اچھی خاصی مسجد بھی ملتی ہے۔ مشرقی دیوار کے متصل مرقد محمود حضوری اور ان کے

فرزند شاہ نور الدین کا ہے۔ اور دوسرے قبیلے کے نیچے سید جان محمد حضوری اور ان کے بیٹے
 سرور دین کا (نچ صاحب مرحوم نے سرور دین کے نام کے ساتھ حاشیہ میں یہ نام دئے ہیں۔
 سید عبدالوہاب۔ سید عبداللہ۔ سید نور اللہ۔ سید غلام محی الدین۔ سید محمد شاہ۔ سید احمد شاہ۔ سید
 سردار شاہ۔ سید بہادر شاہ۔ سید نور علی شاہ جو غالباً بہ ترتیب ان کی اولاد کے نام ہیں،
 تاریخ لاہور انگریزی ص ۱۱۱ میں لکھا ہے کہ یہ خاندان کوہستان
 غور میں رہتا تھا۔ پھر اوج میں آباد ہوا اور شاہ بھمان کے عہد
 میں لاہور آیا۔ ان بزرگوں کے روضہ پر ہر سال عرس ہوتا ہے اور چراغاں کیا جاتا ہے۔ حضرت
 جان محمد حضوری کی اولاد لاہور میں رہتی ہے اور لوگ ان کے معتقد ہیں۔

اورنگ زیب کا پروانہ، معانی زمین۔ تاریخ لاہور میں اس پروانہ کی ہو بہو نقل درج
 ہے جو شہ ۱۲۸۰ جلوس کا نوشتہ ہے۔ اسکے چار کونوں پر یافتاح۔ یانافع۔ یارافع یا حامی
 اسماء باری لکھے ہیں اور ان کے نیچے بادشاہ محمد عالمگیر غازی محی الدین ابوالمظفر کا شجرہ نسب
 دیا ہے کہ اورنگ زیب بن شاہ بھمان بن جہانگیر بن اکبر بن ہمایوں بن بابر بن عمر شیخ بن
 سلطان ابوسعید بن میراں شاہ بن تیمور صاحب قرآن۔ اس میں ۶۵ بیگنہ زمین کی معافی کا
 حکم بنام مسماۃ نور خاتون وغیرہ درج ہے اور تاریخ تحریر ۱۲ ذیح الاول ۱۰۰۰ جلوس لکھی ہے۔
 پچھلے بادشاہوں حتیٰ کہ سکندر اجاؤں کا بھی معمول تھا کہ وہ حصول دعا و برکت کے
 لئے بزرگوں کے آستانوں اور انکی اولاد کو زمین کے معاملہ کی معافیاں دیا کرتے تھے چنانچہ
 حضرت حمید الدین حاکم تارک سلطنت کیچ مکران کی خالقاہ اولاد کی اولاد میں سے حضرت
 عبدالجلیل چوہدر شاہ بندگی لاہوری حضرت مراد شاہ مدفون موضع مردانہ اور حضرت قلند شاہ مقبول
 موضع رتہ پیراں کی خالقاہوں کے لئے متعدد دیہات میں زمین کا معاملہ معاف تھا جو بجا وہ
 نشین پیر محمد اشرف عالم شاہ مرحوم کے بے اولاد زمین فوت ہونے پر حسب شرط ضبط ہوا۔ اس
 ضبطی کے خیال سے حضرت اشرف مرحوم نے اپنی خاص ملکیت سے لاکھوں روپیہ کی جائداد

اپنے بزرگوں کے آستانوں کی آبادی اور ان کے نیک نام کو زندہ رکھنے کے لئے وقف فرمائی جو حال ہی میں محکمہ اوقاف نے اپنی تحویل میں لے لی ہے اور میں فی الحال بحیثیت متوتی حضرت واقف کے بزرگوں کے باقی حالات کی اشاعت سے محروم ہو گیا ہوں۔
خدائے مقلب القلوب حیف اڈ منسٹریٹر اور دیگر متعلقہ حکام کو ہمارے خاندانی اوقاف کے علم کی نشر و اشاعت کی توفیق عطا فرمائے۔ آمین

تاریخ وصال حضرت جان محمد حضوری سے

جو تاریخ لکھتا ہے نامی! ضروری
بہ جان ادب لکھ "محمد حضوری"
اگر "نیک اوقات" اس پر پڑھا
تو پھر عیسوی سال بے شبہ پائے
۵۸۸ +

سید عبدالرزاق المشہور شاہ چراغ لاہوری قدس سرہ

حضرت شاہ چراغ بڑے عظیم المرتبت قادری بزرگ ہیں۔ شرافت و نجابت خاندانی و درتھی۔ علوم ظاہر و باطن کے جامع تھے۔ اپنے والد بزرگوار سید عبدالوہاب کے مرید و خلیفہ ہوئے۔
شجرہ نسب: شجرہ نسب سید محمد غوث ادچی گیلانی سے یوں ملتا ہے سید عبدالرزاق بن سید عبدالوہاب بن سید عبدالقادر ثالث بن محمد غوث بالاپیر زین العابدین بن سید عبدالقادر ثانی بن سید محمد غوث ادچی گیلانی۔

خطاب شاہ چراغ | سید عبدالرزاق موصوف کی ولادت کے وقت آپ کے بزرگوار سید عبدالقادر ثالث زندہ تھے۔ فرمایا کہ ہمارے گھر میں چراغ پیدا ہوا ہے جس سے ہمارا خاندان منور ہوگا۔ پس اُس دن سے آپ چراغ شاہ مشہور ہوئے۔

شاہ جہان کی عقیدت | شاہ جہان بادشاہ آپ کا بڑا معتقد تھا۔ وہ آپ کے فرزند کی

میں سے کسی ایک سے اپنی بیٹی کی شادی کرنے کا خواہشمند تھا مگر آپ نے قبول نہ کیا غالباً اس خیال سے کہ بادشاہ اور فقیر کا کیا جوڑ۔ چنانچہ جب آپ فوت ہوئے تو اس بادشاہ نے آپ کے مزار پر عالیشان گنبد بنوا دیا۔

حضرت شاہ چراغ ۲۲ ذوالقعدہ ۱۰۶۸ھ مطابق ۱۲ اگست ۱۶۵۸ء کو فوت ہوئے اور اپنے والد اور دادا کی قبور کے پاس مدفون ہوئے۔

چراغ ہر دو عالم عجب مذاق
چوروش گشت اندر خلد اعلیٰ
عجب تاریخ و صلش جلوہ گر شد
”سراج الاقیا قطب معلیٰ“
۱۰۶۸ھ

ایضاً

جلوہ گر شد در جہاں مثل چراغ
چوں چراغ آل آفتاب عرفاں
گشت روشن سال ترحیلش زول
سید چوں آفتاب عارفان (سرود)
شمسی تاریخ گر کوئی پوچھے
کہو نامی! ”چراغ تاباں“ ہے (نامی)
تاریخ لاہور کے مؤلف کی توضیح۔ محمد لطیف صاحب حج صفحہ ۱۹۳ میں زیر عنوان مقبرہ
شاہ چراغ تحریر کرتے ہیں۔ مزار کا بلند گنبد کا ڈسٹنٹ جنرل پنجاب کے دفتر کے پاس ہے
عبدالرزاق المشہور شاہ چراغ کے ابا و اجداد اور تاریخ واقع ریاست بہاولپور میں رہتے تھے۔
سلسلہ نسب شاہ گیلان محی الدین پیر دستگیر سے ملحق ہوتا ہے۔ شاہ چراغ شاہ جہان
کے عہد میں مشہور اور ۱۰۶۸ھ مطابق ۱۶۵۸ء میں فوت ہوئے (چونکہ آپ کی رحلت ماہ ذیقعدہ
میں واقع ہوئی جب ۱۶۵۸ء تھا اس لئے میری تاریخ صحیح ہے۔ نامی) موجودہ روضہ
اورنگ زیب کے حکم سے تعمیر ہوا تھا۔ (سال تعمیر معلوم ہوتا تو اندازہ کیا جاسکتا کہ مفتی
غلام سرور کا بیان صحیح ہے یا حج صاحب کا۔ نامی) جہاں اب روضہ موجود ہے وہاں
اسلامی بادشاہوں کے عہد کا وہاں قدیم محلہ لنگر خاں آباد تھا۔ لنگر خاں ایک بلوچ سردار

۱۰ اس محلے کا آباد کار لنگر خاں، ملتان کے آخری بادشاہ سلطان محمود لنگا کا درباری امیر تھا جب
(باقی اگلے صفحہ پر)

تھا۔ جس کی عقیدت حضرت شاہ چراغ سے تھی۔ روضہ کی جانب مغرب واقع مسجد جس میں
اب اکاؤنٹنٹ جنرل کا دفتر ہے (اب مسجد واگزار ہے اور کے قبضہ میں۔ نامی)
نواب خان بہادر خان کی تعمیر کردہ ہے۔ نواب موصوف بعہد محمد شاہ بادشاہ لاہور کے دستخط
اسے نواب مذکور کی والدہ کے زیورات سے اس کی حسب وصیت تعمیر کیا گیا تھا۔ روضہ پر
سالانہ عرس منعقد ہوتا ہے۔

خزینۃ الاصفیاء میں لکھا ہے کہ حضرت شاہ چراغ کے
اولاد حضرت شاہ چراغ
سات فرزندوں میں سے بہت بزرگ اور صاحب

کرامت سید مصطفیٰ تھے جو ۱۳ ماہ شعبان (مطابق ۱۰ جنوری ۱۸۴۲ء کو فوت ہوئے۔
تاریخ منظوم یہ ہے

رفت چوں مصطفیٰ بد اہرنت! یافت از فضل حق کمال بہشت
گفت تاریخ رحلتش سرور! سید مصطفیٰ جمال بہشت
تاریخ فوت نامیا ہے در ہیر خدا پرست
۱۸۴۲ء

حاجی محمد ہاشم گیلانی قدس سرہ

شجرہ نسب :- حاجی محمد ہاشم گیلانی موصوف جلیل القدر قادری شیخ ہیں۔ شجرہ نسب
سید محمد غوث جلیلی گیلانی تک اس طرح پہنچتا ہے کہ سید محمد ہاشم بن سید صوفی علی بن سید

بقیہ ۱۵۲۶ء میں حسین ازغون حاکم سندھ نے سلطان بابر کے تمام پرستان قبضہ کیا تو بابر نے اپنے بیٹے مرزا عسکری کو تفویض کیا
اور وہاں اسکے ساتھ لنگر خان کو بھیجا۔ بابر کی وفات کے بعد ہالیوں نے ملتان صوبہ پنجاب سمیت اپنے بھائی
کامران مرزا کو دے دیا۔ جس نے لنگر خان کو لاہور بلا کر مالش کے لیے ایک علاقہ سپرد کر دیا جہاں
اسکا محل اترہ لنگر خان کے نام سے مشہور ہوا اور پھر شہر لاہور کا ایک حصہ قرار پایا (راج محمد لطیف ص ۹)

بدرالدین بن سید اسماعیل بن سید عبداللہ بانی بن سید محمد غوث قدس سرہم آپ ایک سو پینس برس کے سن میں ۱۶۷۶ء میں لاہور میں فوت اور مدفون ہوئے۔ اس سے قبل بارہ برس ملک عرب و عجم، شام و عراق کی سیاحت میں گزارے۔ حلب میں جا کر اپنے بچہ بزرگوالد شمس الدین حلبی کے مزار کی زیارت کی اور بہت سے مشائخ کی صحبت سے فیض حاصل کیا۔ پھر لاہور آکر مقیم اور بہت مقبول ہوئے۔ بہت سی خلقت آپ کی مرید ہوئی۔ محرم سنہ مذکورہ کو بروز جمعہ (۹) شنبہ چار گھنٹی دن چڑھے فوت ہوئے۔ مفتی صاحب نے مدفن کا پتہ نہیں دیا۔ تحقیقات چشتی ص ۶۶ میں جن بزرگوں کی قبور تکیہ علی والا بیرون لوہاری (لاہوری) دروازہ واقع غرب روپہ کیتھولک گرجا، لکھی ہیں ان میں سید محمد ہاشم کا بھی نام ہے۔

مشظوم تاریخ سے

سید ہاشم ولی، مقتدا!
 دو ماہ کتاب ہاشمی قطب صفحہ ۱۰۸۶ (مفتی سرور)
 بگونی نامیا "خورد شیر روشن" (نامی)
 ۱۶۷۶ء

شہر چور خلد محلے از تہاں
 سال ترمجیلش یہ سرور شد عیاں
 بتاریخ وصال پیسر ہاشم

سید سرور دین حضوری لاہوری قدس سرہ

سید سرور موصوف، صاحب مقامات بلند و کرامات العجند تھے۔ اپنے والد بزرگوالد شیخ جان محمد حضوری کے مرید و خلیفہ ہوئے۔ سید محمود حضوری سے لے کر ان تک چار پشت سرور کائنات صلی اللہ علیہ وسلم کی زیارت کرانے کی کرامت اس خاندان میں رہی۔ اور انکی وساطت سے سینکڑوں ارادتمندوں نے سعادت دیدار محمدی حاصل کی۔
 وفات: شجرہ اولاد سید جان محمد حضوری کے مطابق ۲۱ شوال کو بروز جمعہ (۹)

سالہ (مطابق ۲۹ جولائی ۱۶۸۹ء بروز چہار شنبہ) وقوع میں آئی اور اپنے پدر
بزرگوار موصوف کے روضہ واقع گھڑی شاہو میں دفن ہوئے۔

منظوم تاریخ سے

چو از دنیا بفرودس بریں رفت
یکے تاریخ و صلش "بحر فیض" است
ناتجی! بسال عیسوی بر جہتہ تم لکھو
جناب سرور دین شیخ متقی ہیں
دگر "سرور الدین سید الدین" (مفتی ترمذی)
دو شب خیر متقی پرست ہے تاریخ ارتقا
۱۶۸۹ء

سید جعفر بن حاجی محمد ہاشم بن صوفی علی گیلانی قدس سرہ

سید جعفر موصوف اپنے وقت میں جامع سیادت و نجابت و کرامت و شرافت
تھے اور قادری سلسلہ میں اپنے والد ماجد سے بیعت تھی۔ ماہ جمادی الاخریٰ کی ۱۹
تاریخ ۱۶۸۹ء کو پیدا ہوئے دن پنجشنبہ لکھا ہے مگر میرے حساب سے دو
شنبہ آتا ہے اور ۹ رجب سالہ (مطابق ۴ فروری ۱۶۹۶ء بروز دو شنبہ) کو
فوت ہوئے۔ مزار تکیہ امی والہ لاہور میں ہے۔ منظوم تاریخ سے

حضرت جعفر شہ دنیا و دین
مولدش "افضل مکمل" شریعی
سید اکبر مقدس متقی
رحلتش "جعفر مقدس متقی" (ترمذی)

انہ پئے سال عیسوی نامی!



"جعفر فیض" ہو بہت، گفتا
۱۶۹۶ء

سید عبدالحکیم گیلانی قدس سرہ

سید عبدالحکیم گیلانی صاحب شریعت اور طریقت بزرگ تھے۔ آپ کا نسب اور شجرہ طریقت درج ذیل ہے۔

سید عبدالقادر جیلانی

شجرہ نسب → ← شجرہ طریقت



سید عبدالحکیم کے اجداد میں سے سید یعقوب، عہد مبارک شاہ میں ۸۴۳ھ میں ایران سے ہندوستان آئے اور درس دینے لگے۔ اور سید نجم الدین ۹۳۴ھ میں جبکہ بابر بادشاہ کا عہد تھا دہلی تشریف لائے ملازم بادشاہ ہوئے انکے بیٹوں میں سے سید نظام الدین نے لاہور آکر سکونت اختیار کی۔ یہیں انکے ہاں بایزید فرزند متولد ہوئے۔ انکے تین بیٹے تھے

(۱) سید عبداللہ (۲) سید الہ داد (۳) سید عبدالحکیم۔ یہ عالم علوم ظاہر و باطن ہوئے اور طریقت میں حضرت عبداللہ قادری سے خلافت پائی۔ آپ بڑے متحمل مزاج اور پردہ پوش تھے۔ ایک دفعہ موضع سوہیاں میں ایک مرید کے ہاں تشریف لے گئے۔ اُس نے غلطی سے چاولوں پر شکر کی بجائے نمک ڈال دیا اور پیر صاحب کے سامنے طعام حاضر کیا آپ نے جتنا چاہا کھایا جب باقی بطور تبرک دوسروں نے چکھا تو غلطی کا پتہ چلا۔ مرید بڑی الحاح و زاری سے معافی کا خواستگار ہوا۔ فرمایا میں نے تو شکر کھائی ہے نمک کی تو مجھے خبر نہیں۔

سید عبدالحکیم موصوف ۱۰۳۱ھ عہد بہانگیر میں پیدا ہوئے اور ۱۱۰۸ھ میں عمر ۷۷ سال وفات پائی۔ مزار پیر الوداد لاہور میں ہے۔ پہلے اس پر عالی شان گنبد تھا۔ تو زمانہ کے انقلاب سے مسمار ہو گیا۔ آپکی اولاد اچھرہ وغیرہ امدان کی اولاد اور مرید محمد حیات اور محمد صدیق لاہور میں موجود ہیں جو ہر سال ان کا عرس کرتے ہیں۔

منظوم تاریخ

شہ عبدالحکیم آل معدن فیض
دو زخمس المتقین، تالیف اور گیر
۱۰۲۱ھ
عیسوی سال میں بجا تاریخ
کہ بود او مطلع نور سعادت
وصالتش گور شہنشاہ ولایت (مرور)
نامیا لکھ دو حضور عالی صفات (نامی)
۱۱۰۸ھ
تحقیقات چشتی ۱۲۵ھ میں لکھا ہے کہ مقبرہ سید عبدالحکیم غرب روید مقبرہ حضرت شاہ
شمس الدین اور جنوب روید کوٹھی لفٹینٹ گورنر کے تھا۔ ابتدائے عملداری سرکار انگریزی

میں گر کر اس سڑک میں جو انارکلی سے مکینٹی باغ جدید میں سے ہو کر چھاؤنی میاں میر جا ملتی ہے آگیا مگر اب بھی نشانِ عمارت مقبرہ دکھائی دیتا ہے۔ چنانچہ غرب رویہ مکینٹی باغ اٹھ نشان قبور بھی تا حال نظر آتے ہیں۔

سید محمد فاضل متوکل لاہوری قدس سرہ

سید محمد فاضل متوکل بن سید محمد ہاشم گیلانی قدس سرہ توکل، ریاضت اور عبادت میں یگانہ عصر اور مقتدائے خلق اور ترک و تجرید میں شہرہ آفاق تھے اور دنیا اور اہل دنیا سے انہیں کچھ سروکار نہ تھا اور عمر بھر گھر سے باہر نہ نکلے۔ کیونکہ والد بزرگوار (سید ہاشم) نے حج و زیارت کو جاتے ہوئے انہیں نصیحت کی تھی کہ اسے نور العین کو چہ و بازار میں پھرنا تو تو کر کے اپنے گھر میں عبادتِ حق میں مصروف رہنا۔ اس حکم کی تعمیل میں زندگی بھر گھر سے باہر قدم نہ رکھا حتیٰ کہ فوت ہو گئے اور جنازہ ہی نکلا شجرۃ الانوار کے مصنف لکھتے ہیں کہ سید محمد فاضل زاہد و عابد اور متوکل دائم الصوم اور دائم القیام عالم و عامل تھے۔ ہمیشہ کتاب جو اب، خمسہ پاس رکھتے اور فرصت کے وقت اس کا مطالعہ کرتے رہتے۔

شاہ عالمگیر آپ کا ارادتمند تھا۔ کئی بار حاضر خدمت ہو کر نقد و جنس اور جاگیر پیش کی مگر آپ نے کوئی شے قبول نہ فرمائی۔ آپ جامع کرامات تھے۔ دوم ماہ ذوالحجہ ۱۱۲۰ھ ۲۹ اپریل کو فوت ہوئے۔ مزار لاہور کے باہر سید اسماعیل محدث کی خالقاہ کے متصل ہے۔ اس مزار پر عالمگیر بادشاہ نے دلی الادب سے بلند روضہ تعمیر کیا تھا اور ساتھ ہی عالیشان مسجد اور دہلیسند عمارت بھی بنائی تھی۔ مگر مزنگ کے زمینداروں نے خشت فروشی کا پیشہ اختیار کر کے انگریزوں کی عملداری کی ابتدا میں کلمہ گو ہونے کے باوجود عالیشان مسجد کو مسمار کر دیا اور انٹینس بیچ دیں اور سنگدل سکھوں نے روضہ سے پتھر کے تختے اکھاڑ کر اسے منہدم کر دیا۔

تاریخ منظوم سے

سید فاضل ولی اہل دین!
 ”قبلہ دین فاضل“ آمد حلتش!
 ”عاقل فاضل“ بگو تاریخ اد
 عیسوی سال ہو اگر مطلوب
 ”درود لیش نیک ذات“ اور
 شد چو از دنیاے دوز اندر جہاں
 نیز و زیب اصفیا فاضل“ بخواں
 باز ”قطب الہند فاضل“ کن بیان (سرور)
 ”فاضل معرفت“ ہے اک تاریخ
 ”وفضیلت فقرا“ بھی تاریخیں ہیں (نامی)
 ۱۱۱۲ھ
 ۱۱۱۲ھ
 ۱۶۰۱ء

سید عمر گیلانی قدس سرہ

سید عمر، سید محمد ہاشم گیلانی کے فرزند ارجمند اور خلیفہ اعظم ہیں، آپ شیخ باوقار اور
 اپنے وقت کے بہت بڑے عالم، گوشہ نشین اور خدایار مجتہد تھے۔ سلوک نسبت قادر یہ میں
 آپ کا ایک رسالہ ہے۔ اس پر عمل کیا جائے تو طالب اپنے مقصد کو حاصل کرے۔ آپ نے
 عقائد اہلسنت میں بھی ایک کتاب تصنیف کی ہے جس پر کسی کو مجال سخن نہیں۔
 کتاب شجرہ الانوار کے مطابق آپ ۱۳۰۳ھ میں پیدا ہوئے اور بروز اتوار ۱۶ ماہ شعبان
 ۱۱۱۵ھ (مطابق ۱۲ جنوری ۱۷۰۳ء) کو واصل بحق ہوئے۔ مرقد لاہور تکیہ اعلیٰ والا میں ہے۔ حضرت
 صوفی علی صاحب متوفی ۱۳۰۲ھ کے مزار کے متصل جہاں سید ہاشم اور سید عبدالقادر مشہور
 شاہ گدا کی بھی قبور ہیں (تحقیقات حشری ص ۶۵)۔
 تاریخ منظوم سے

عمر چوں ز دنیا شد اندر بہشت
 ”عمر واصل شرع حق“ شد رقم
 ہاں بتادے تو بھی یہ نامیہ
 بتاریخ ترحیل ال باقادر
 ”عمر جہاں نثار“ اندر آمد شمار (سرور)
 کہ ”شہید عشق خدا عمر“ (نامی)

شاہ محمد رضا قادری شطاری قدس سرہ

شاہ محمد رضا قادری لاہوری جید عالم اور شیخ کامل تھے۔ علوم ظاہر میں صاحبِ فتوے اور علوم باطن میں اہل ارشاد تھے۔ اسماء الہی کے ورد کی دعوت اور ادو وظائف کے ارشاد اور ادعیہ ماثورہ میں ان کا حکم محکم تھا۔ آپ کی ذات سے کبھی خطا سرزد نہیں ہوئی اور جو کچھ زبان گوہر بار سے فرماتے وہی وقوع میں آتا۔ کرامات و خوارق آپ سے بے اختیار سرزد ہوتے۔ مشائخ متاخرین میں جس قدر ظاہری اور باطنی فتوحات آپ کی قسمت ہوئیں پنجاب میں اور کسی کو نہیں ہوئیں۔

آپ کے پیران کبار کا سلسلہ چند واسطوں سے شاہ محمد غوث گوالیاری تک پہنچتا ہے۔ چنانچہ آپ (شاہ محمد رضا قادری) مرید تھے شیخ محمد فاضل لاہوری کے۔ اور یہ شیخ الراء قادری اکبر آبادی کے۔ اور یہ شیخ محمد جلال کے۔ یہ مرید شیخ نور کے۔ یہ مرید زین العابدین حسینی کے۔ یہ مرید شیخ عبد الغفور کے۔ اور یہ شیخ وجیہ الدین گجراتی کے اور یہ مرید شیخ محمد غوث گوالیاری کے۔ قدس اللہ سرہم۔

شیخ شاہ محمد رضا کی وفات ۱۲ جمادی الاولیٰ ۱۱۸۵ھ کو واقع ہوئی (مطابق ۱۱ اراگست ۱۷۷۲ء بروز یکشنبہ) مزار مبارک اب بانڈا سید محمد لطیف نج میں جانب جنوب ہے۔ اسکی شمالی طرف سے اللہ پاک زنان بانڈا دی کے گندے اڈے دور کرے۔

منظوم تاریخ سے

از دار فنا چو رخت بربست	آں شاہ رضا ولی والا
دل گفت کہ "آفتاب خلد" است	تاریخ وصال او چہ زیبا
"محبوب جہاں رضا" رقم کن!	"ہادی زمن رضا" بفرما (سرود)
اگر عیسوی سال پر سی ز نامی	"محمد رضا تاج دہر" است تاریخ (نامی)

”انتر شہر“ اور ”روشن نظر“ سے بھی سلسلہ برآمد ہوتا ہے۔

حج صاحب مرحوم نے تاریخ لاہور (انگریزی) کے صفحہ ۲۲۹ میں شاہ رضا قادری کے مزار کا پتہ قریباً وہی دیا ہے جو میں لکھ چکا ہوں۔ ”متصل تحصیل“، اضافہ ہے اور اب دفتر تحصیل اٹھ کر ضلع کچہری کے جانب جنوب جا چکا ہے۔ مزار چوتھے پر ہے۔ عرس میں اجتماع صوفیا ہونا لکھا ہے کہ محدثان سن کر درویش و بھگتے ہیں۔ شاہ عنایت قادری، بلھے شاہ قصوری کا قباں واسے سید کے پیر، شاہ رضا کے مرید تھے معلوم ہوا کہ مزار کی متصلہ زمین بک کر ہندوؤں کے ہاتھ چلی گئی تھی اب بطور جائداد متروکہ مع مکانات پاکستانی حکومت کے قبضے میں ہے حکمہ اوقاف نے اس مزار پر غالباً ابھی تک قبضہ نہیں کیا۔ اور نہ اسے اس کی ضرورت ہے۔

شاہ درگاہی قادری لاہوری

بزرگ موصوف سلسلہ قادریہ میں حضرت عبدالرزاق قادری کے مرید اور خلیفہ ہیں بڑے عابد و زاہد اور متقی تھے۔ حضرت شاہ چراغ کے ساتھ لاہور آئے۔ قادری خرقہ حاصل کرنے کے بعد خاندان چشتیہ صابریہ سے بھی فیض کامل حاصل کیا۔ آپ کی خانقاہ کے پاس ایک دہقان کا کنواں تھا اُس نے ایک دن عرض کیا۔ کہ میرے نیٹے کو پانی دانہ چھنسیوں کی بیماری ہے دعا کریں کہ خدا شفا بخشے۔ آپ نے فرمایا۔ کہ اسے اپنے کنویں کے پانی سے نہلا دے۔ انشاء اللہ آرام ہو جائے گا۔ بلکہ میں نے خداوند شافی سے دعا کی ہے کہ جسکے نیٹے کو یہ بیماری ہو اسے اس کنویں کے پانی سے نہلائے تو اسے صحت ہو جائیگی۔ چنانچہ دہقان کے بچے کو شفا ہو گئی۔ اور اب تک بچے اس کنویں کے پانی سے غسل سے صحت یاب ہو جاتے ہیں۔ غسل اتوار کو ہوتا ہے اور اس وقت ملٹھی

اور علیین روٹی حاضرین میں تقسیم کی جاتی ہے۔ یہ چاہ بنام ”چاہ پانی داتیاں“ حضرت درگاہی شاہ کے مزار کے پاس ہال روڈ پر متصل مزار سید اسماعیل محدث واقع ہے۔ متولی نے کنواں بند کر کے سینڈ پیپ لگا دیا ہوا ہے۔ چڑھا دے کی اتنی آمدنی نہیں کہ محکمہ اوقاف اس پر قبضہ کرے۔

بزرگ مذکور ۱۱۲۲ھ میں (شاہ عالم بہادر شاہ بن شاہ عالمگیر کے عہد میں فوت ہوئے۔
تاریخ منظوم ہے

گشت روشن چو رفت از دنیا
دو جنساں بچو ماہ درگاہی!
گفت تاریخ رحلتش سرور
قطب سردار شاہ درگاہی“ (سرور)
گفت تاریخ رحلتش نامی!
شاہ درگاہی جلوہ خورشید (نامی)
۱۱۲۲ھ
۱۱۴۱ھ

سید عبدالوہاب قادری لاہوری

سید عبدالوہاب بن سید سردار الدین بن جان محمد حضوری زہد و تقویٰ میں بڑی شان والے سید اور شیخ تھے۔ لاہور میں مخلوق خدا کو راہ حق دکھانا ان کا شغل تھا۔ خلق کثیر کو آپ سے فیض پہنچا۔ بروز جمعہ ۲۱ شوال ۱۱۳۱ھ (مطابق ۲۶ اگست ۱۷۱۹ء) کو آپ کا وصال ہوا۔

تاریخ منظوم ہے

چو سید عبدالوہاب از جہاں رفت
دو تاریخ وصال دوست درباب
یکے دو ہادی مبارک شاہ مبشر“
دگر دو افضل مکمل عبدالوہاب“ (سرور)
ندا از لائف غنیم بیامد!
بگو نامی ”چراغ بزم سرور“ (نامی)
۱۱۳۱ھ

سید عبدالوہاب کا مزار مقبرہ جان محمد حضوری کے متصل گڑھی شاہو میں ہے۔
ایک چبوترے پر ان کی اور شاہ نور الدین کی قبر ہے۔

سید بدرالدین گیلانی لاہوری قدس سرہ

سید بدرالدین بن سید علی بن حاجی سید ہاشم شاہ اپنے زمانہ کے دلی، فاضل متبحر اور متوکل تھے۔ وعظ میں مسائل دینی بیان فرماتے۔ آپ کے رعب و ہیبت کے سامنے کسی کو مجالِ حرم نہ تھی۔ گزرانِ قلندرانہ تھی۔ بات بے باکانہ کہتے۔ محمد معز الدین بن بہادر شاہ بن عالمگیر بادشاہ نے ایک لاکھ روپیہ اور چند قطعہ زمین بطور نذر پیش کی مگر آپ نے قبول نہ فرمائی۔ آپ کی وفات حسب بیان کتاب شجرۃ الاولاد ۱۱۳۶ھ یا ۱۱۳۷ھ دہمہ محمد شاہ بادشاہ) ہوئی۔ مزار لاہور میں ہے۔ آپ کی والدہ بی بی سید بی بی سادات بخاری کی اولاد سے تھیں جو امین آباد میں رہتی تھیں۔

منظوم تاریخ سے

رفت چوں از جہاں بیابغ بجاں	رہنمائے زمانہ بدرالدین
”بدر الدین پیر دین شریف“ بخاں (سرور)	سال تاریخ رحلتش سرور
سال ترحیل آن شہ دوراں	آفتاب مروت آمد نیز
دگر گوئی تو ”با تعظیم بدر الدین“ (نامی)	یکے ”مقصود مخلوقات بدر الدین“
۱۱۳۶ھ	۱۱۳۶ھ
۱۱۳۷ھ	۱۱۳۷ھ
۱۱۳۸ھ	۱۱۳۸ھ

شاہ شرف قادری لاہوری قدس سرہ

شاہ شرف لاہوری بڑے کمال بزرگ ہوئے ہیں۔ قصیدہ بٹالہ کے متوطن تھے۔ آپکے بزرگ کھتری پوری تھے۔ آپکے دادا صاحب مشرف باسلام ہو کر بٹالہ میں قانون گوئی کے عہدہ پر مامور ہوئے۔ وقت ولادت شاہ شرف کا نام سعادتمندر رکھا گیا۔ علم ظاہری والد بزرگوار سے حاصل کیا۔ جب تیس سال کی عمر ہوئی تو فضائے الہی سے آپ کا بھائی عبدالرحیم فوت ہو گیا۔ اس کی

بیوہ کا نام بیگم تھا۔ آپ ازراہ ہمدردی اپنی اس بھاوج کی خبر گیری کرتے اور اکثر اسکے پاس آمد و رفت رکھتے تھے۔ حضرت سعادت مند کی زوجہ کو یہ ہمدردانہ سلوک نہ بھایا اور تہمت لگانا شروع کر دیا۔ اس سے آپ کو بڑا دکھ ہوا اور بٹالہ سے چل کر لاہور آئے اور شیخ محمد فاضل قادری شطاری کے مرید ہوئے اور بعد تکمیل شاہ شرف کے خطاب سے ممتاز ہوئے۔ پھر آپ کی اہلیہ حاضر خدمت ہوئی اور عرض کیا کہ آپ بٹالہ واپس جائیں اور خانگی کاروبار میں مشغول ہوں مگر آپ نے قبول نہ کیا اور دل جان سے یاد حق میں مشغول ہو گئے۔ آپ شاہ رضا قادری شطاری کے خواجہ تاش تھے۔ یعنی دونوں شیخ محمد فاضل کے مرید۔ وہاں سلسلہ اہادت مطالعہ کریں۔

شاہ شرف ^{۱۲۲۵ھ} میں فوت ہوئے۔ تاریخ منظوم :-

رفت از دنیا چو درخسلد بیں شہ شرف شیخ یقین تاج الشرف
 سال تاریخ وصال آل جناب شد عیاں "محبوب دین تاج الشرف"
 نامی بگفت سال اول! "وصالح خلف شاہ شرف"

اتنا لکھ چکنے کے بعد تحقیقات خشتی کا مطالعہ کیا۔ مولوی نور احمد صاحب کتاب ہذا کے مؤلف نے خانقاہ شاہ شرف کا پتہ یہ لکھا ہے کہ خانقاہ داہنی طرف سرگن جیل کے متصل ٹیلہ ہائے چاند مارہی موجود ہے یہ مزار ایک چوتراہ خشتی پر واقع ہے۔ اس پر تین قبریں ہیں ایک تو حضرت شاہ شرف کی۔ دوسری انکے مرشد محمد فاضل صاحب کی اور تیسری انکے مرید محمد عزیز اللہ کی۔ شاہ شرف ایک سو بیس برس کی عمر میں فوت ہوئے۔ آٹھ بیگمہ زمین مزدورہ اور سات بیگمہ غیر مزدورہ خانقاہ کے ساتھ معاف ہے اور دو چاہ جاری ہیں۔ آمدنی اس زمین کی مہتاب فقیر کو ملتی ہے۔ ۱۳۱۲ھ جب کو محمد فاضل صاحب کا میلہ ہوتا ہے اور ۱۳۱۳ھ کو شاہ شرف صاحب کا۔ انکی قبر کے جنوب رو یہ ایک مسجد کلاں ہے جو اب مسموم ہو گئی۔ مگر نشان باقی ہے۔ اس میں حضرت محمد فاضل صاحب مدرس درس پڑھاتے تھے اور بادشاہ شاہ جہان سے انکو مدد ملتی تھی۔ بہت لوگ مفت تعلیم پاتے تھے اور فی سبیل اللہ درس جاری تھا (ص ۱۹۶) تاریخ لاہور (انگریزی) کے ص ۱۹۴ میں مزار شاہ شرف کے متعلق

لکھا ہے کہ یہ خواجہ محمد سعید کے مزار کے مشرق کی طرف ہے۔ شاہ شرف کا زہد اور علمی قابلیت شہرہ آفاق تھی۔ آپ عہد عالمگیری میں مشہور اور ۱۶۹۲ھ میں فوت ہوئے۔ آپ کا بڑا عظیم الشان مقبرہ ٹنکساں دروازہ کے مقابل موجودہ گودہ قبرستان کی مشرقی جانب تھا۔ مقبرہ اور مسجد فن تعمیر اور خوبصورتی کا کامل نمونہ تھی۔ اندرونی دیواریں سنگ مرمر سے بیرونی سرخ پتھر سے آراستہ تھیں۔

جب رنجیت سنگھ دیوار شہر کے باہر خندق کھودنے لگا تو مسجد اور مقبرہ کو حائل دیکھ کر گرا دیا۔ اور سب قیمتی پتھر سکھی مندر سجانے کے لئے امر کسرا لے گیا۔ شاہ شرف کا تابوت قبر کھود کر نکالا گیا اور فقیر عزیز الدین کی معرفت موجودہ مقام پر دفن کیا گیا۔

مفتی غلام سرور مرحوم کی دی ہوئی تاریخ وفات میں ۳۳ برس کا فرق تعجب خیز ہے ۱۳۶ھ میں محمد شاہ بادشاہ کا عہد تھا اور ۱۳۶ھ میں اورنگ زیب کا۔

سید محمد لطیف مرحوم نے تاریخ لاہور ص ۶ میں مولانا محمد فاضل لاہوری کی نسبت لکھا ہے کہ آپ بدخشان سے لاہور آکر ملا جمال لاہوری کے شاگرد ہوئے۔ جہانگیر کے عہد میں مفتی کے عہدے پر سرفراز تھے جس پر وہ شاہجہان کے سب سے جلوس تک فائز رہ کر گوشہ نشین ہو گئے۔ یعنی ۱۶۲۷ھ تک اس سے ثابت ہوا کہ یہ مولانا محمد فاضل اور شاہ شرف کے مرشد اور مزار کا پتہ تحقیق طلب ہے۔

خواجہ محمد سعید رحمۃ اللہ علیہ

اسی تاریخ لاہور (انگریزی) کے ص ۱۹۳ میں لکھا ہے کہ خواجہ کا مزار ایک چار دیواری کے اندر نئیہ گنبد کے بالمقابل ہے جانب مشرق۔ محمد سعید بڑے سیاح اور عالم تھے۔ دوران سیاحت کابل پہنچے اور کچھ عرصہ مقیم رہے۔ احمد شاہ درانی بادشاہ کا آپ سے تعارف تھا اور آپ کی بڑی عزت کرتا تھا۔ جب اس نے پنجاب پر تیسرا حملہ کیا تو لاہور آپ کی وجہ سے لوٹ مار سے بچ گیا

کیونکہ آپ نے اسے مختصر سے خط میں لکھا تھا کہ مخلوق خدا کو تنگ نہ کرو۔ وہ خود آپ کی خدمت میں حاضر ہوا اور آداب بجالایا۔ آپ علی گوہر شاہ عالم کے عہد میں مشہور ہوئے اور ۱۲۶۶ھ میں ۸۱ سال کی وفات پائی۔ دو بیٹیاں چھوڑیں جن کی اولاد موجود ہے۔

آپ کے مزار پر سالانہ عرس ہوتا ہے اور کابلی سردار بڑی عقیدت سے سائل ہوتے ہیں۔ ان کی ایک خاندانی شاخ جلال آباد (افغانستان) میں اور دوسری لاہور میں رہتی ہے۔ جب سردار سلطان محمد خان برادر امیر دوست محمد خان لاہور میں بے حد نجات سنگھ مقیم تھے تو اکثر اس مزار پر زیارت کے لئے حاضر ہوتے تھے۔

نوٹ :- غالباً انہیں خواجہ سعید کے نام پر خواجہ سعید متصل لاہور ہے جس کے شمال مغربی جانب انہیں کی دختر زیر گنبد آسودہ ہے اور جس کے پتھر سکھ اتار کر لے گئے۔ میں اس کو نقشہ مقابلہ میں حسب نمبر ۳۳ درج کر چکا ہوں۔

اسی موضع خواجہ سعید میں جدناقلندہ شاہ متوفی ۱۲۶۸ھ کے خلیفہ سید۔ متوطن موضع ترقی پتھر (مکان شریف) کا بھی مزار ہے جیسا کہ کتاب اذکار قلندری میں مذکور ہے (ناجی)

شاہ عنایت قادری قدس سرہ

شاہ عنایت موصوف، حضرت شاہ رضا قادری شطاری لاہوری کے مرید اور خلیفہ ہیں۔ آپ بڑی مدت ان کی خدمت میں رہ کر تکمیل کو پہنچے اور خرقہ، خلافت حاصل کر کے قصور تشریف لے گئے اور وہاں یاد حق میں مشغول ہوئے سینکڑوں اشخاص آپ کے معتقد ہو گئے۔ ان میں بہت مشہور سید بلھے شاہ قصوری ہیں جن کی رہائشیں مشہور ہیں۔ میں ان دونوں کے حالات روزنامہ امروز مورخہ ۱۵ دسمبر ۱۹۵۷ء اور کثیر الاشاعت ماہ نامہ لیل و نہار مورخہ ۲۰ مارچ ۱۹۶۶ء میں لکھ چکا ہوں ان میں مزارات کے فوٹو بھی دیئے ہیں جو میرے لائق فرزند محمد ابوبکر بی ایس سی کراچی

انسپکٹر نے موقع پر جا کر کھینچے تھے اور بلاک بنوا کر کار پر واز این اخبار در سالہ نے چھاپے تھے۔
 جب میرے مطبوعہ مضامین کا مجموعہ شائع ہو گا تو شائقین متمتع ہو سکیں گے۔ شاہ عنایت عمر کے
 آخری حصے میں قصور کے حاکم حسین خاں سے کبیدہ خاطر ہو کر لاہور چلے آئے۔ چنانچہ ایک مزار
 بھی لاہور ہی میں اُس سڑک پر ہے جو اسمبلی ہال سے اچھرے کی طرف جاتی ہے۔ پڑھا گھر سے
 مغرب کی طرف۔ مرزا عبدالرب صاحب ریٹائرڈ ڈسٹرکٹ اینڈ سیشن جج کی کوٹھی کے متصل۔

شاہ عنایت کے پیروں کا سلسلہ اس سے پہلے شاہ رضا قادری کے حالات میں لکھا جا
 چکا ہے۔ آپ آرائیں نہ میندار قوم کے خدا دست فرد تھے۔ سید بلھے شاہ کو رشتہ داروں نے
 طعنہ دیا تھا کہ تم سید ہو کر آرائیں کے مرید بنے ہو چنانچہ یہ بات بلھے شاہ کے کلام سے ثابت
 ہے فرماتے ہیں۔

بلھے نون سمجھا دن آئیاں بھیناں تے بھر جائیاں
 آل بنی اولاد علی دی توں کی لیکان لائیاں!

چھڑ دے پلا آئیاں
 بلھے شاہ کو اس طعنے کا کیا اثر ہوتا وہ تو کہہ چکے تھے۔
 بلھیابے تو چائیں باغ بہاراں چاکر کھیں آرائیں دا
 بلھے شاہ دی ذات کی کچھیں شاکر ہو رضائیں دا

یہ بھی فرمایا ہے

تسین دوج اوج دے اچے او اسیں دوج قصور قصوری آل
 شاہ عنایت دی باغ بہاراں اسیں اوہدی دوج لسوڑی آل
 سید بلھے شاہ نے شاہ عنایت سے بیعت اچی مسجد اندرون بھائی دروازہ میں کی
 تھی جو انکے خاندان کی تولیت میں تھی۔ نیچے دوکانوں کا گراہ معقول وصول ہوتا ہے لہذا حکم
 اوقات نے اسے اپنی تحویل میں لے لیا ہے اور مرزا شاہ عنایت پر قبضہ نہیں کیا ہے۔

شاہ عنایت ^{۱۱۴۱ھ} ۱۷۲۸ء میں واصل بحق ہوئے۔ منظوم تاریخ سے

چو از فضل و عنایاتِ الہی! عنایت رفت از دنیا بخت

ز مشتاقِ مکرّم، جو وصالش دگر "تاج یقین اہل عنایت"

ہے یہ تاریخ نامیہ اپنیچان "باغبان عنایت ^{۱۱۴۱ھ} ۱۷۲۸ء منان"

محمد لطیف صاحب حج نے شاہ عنایت کا ذکر شاہ رضا قادری کے حالات میں کیا ہے۔

الگ نہیں کیا۔ اور تحقیقاتِ حشری میں پیر ہادی رہنما کے حالات کے اخیر میں لکھا ہے کہ کلان

کی عظیم الشان مسجد تعمیر کردہ بعہد اکبر بادشاہ (جو اب کوٹھی بن گئی ہے اور اس میں سرچن

کینی باغ کا رہتا ہے اور اس نے اسکے دروازے بند کر کے چوکھاٹ دروازہ لگائے ہیں)

کی طرف جنوبی و مشرقی ایک چبوترہ خشتی جس کے بنیرے سفید ہیں موجود ہے اس میں چند

قبریں ہیں۔ چنانچہ ایک عنایت اللہ قادری کی ہے جو مرشد حضرت بلھے شاہ صاحب

کے ہیں" (صفحہ ۱۹۶)

سید حاجی عبد اللہ کیلانی لاہوری قدس سرہ

سید مصوف بن سید اسماعیل بن سید قاسم بن سید صوفی بن سید بدر الدین بن سید اسماعیل

بن سید عبد اللہ ربانی لاہور کے بڑے مشہور مستغنی المزاج بزرگ تھے تاحیات اہل دنیا کے

دروازہ پر نہیں گئے اور رات دن تدریس علوم اور اہل حق کی تلقین میں مصروف رہے۔

نواب زکریا خان ناظم لاہور اور اس کے امرا آپ کے معتقد اور مرید تھے۔

شجرۃ الانوار کے قول کے مطابق آپ ۱۱ ربيع الثانی ۱۱۴۱ھ (مطابق ۵ نومبر

کو فوٹ اور سید اسماعیل محدث کے مزار کے سامنے مدفون ہوئے۔

تاریخ منظوم سے

رفت از دنیا چو در خلد بریں
سید عبد اللہ پیر رہنما
سال ترحیلش نحو ال "عاشق سخن"
نیز فرما دو اہل نعمت مقتدا (سرور)
بگفتا نامی حامد بتاریخ
کہ دو عبد اللہ فخر خاندان است
۱۱۴۱ھ
۱۴۲۸ھ

حضرت شاہ محمد غوث گیلانی لاہوری قدس سرہ

حضرت شاہ محمد غوث قادری کے والد بزرگوار سید حسن پشاور کے رہنے والے تھے۔
شاہ محمد ظاہری اور باطنی علوم کے جامع ہونے کے علاوہ طریقت اور حقیقت کے رموز بھی
آپ پر منکشف تھے۔ آپ کو قادری طریق میں خلافت اپنے والد بزرگوار سے حاصل ہوئی
آپ نے طلب حق کے لئے سارے ہندوستان کی سیاحت کی۔ چنانچہ سید بھیکو چشتی
عبد الغفور نقشبندی اور خلفائے حاجی محمد نوشاہ و غیر ہم کی خدمت میں حاضر ہو کر فیض حاصل
کیا۔ اور سلسلہ چشتیہ اور نقشبندیہ کی تلقین کی اجازت لی۔ خوارق اور کرامات آپ
سے بے اختیار ظاہر ہوتی تھیں۔

آپ نے اپنے تصنیف کردہ رسالہ غوثیہ میں بیان کیا ہے کہ جب میں حق کی تلاش
کے سلسلے میں لاہور پہنچا تو حضرت میاں میر لاہوری کے مقبرے میں کئی راتیں گزاریں۔ ایک
رات حضرت میاں میر ظاہر ہوئے اور میری طرف توجہ فرمائی اور شغل میں مشغول ہونے کا ارشاد
فرماتے ہوئے کہا کہ یہ بات پوشیدہ رکھنا اور کسی سے ذکر نہ کرنا۔ صبح اٹھ کر میں شیخ حامد لاہوری
کی خدمت میں حاضر ہو کر اور طالب فیض ہوا تو آپ نے فرمایا کہ رات جو تمہیں حضرت میاں میر بالا پیر
نے شغل عطا فرمایا ہے وہی کافی ہے۔ حضرت شاہ محمد غوث نے شیخ حامد کے متعلق بتایا
ہے کہ آپ ایک صاحب دل بوڑھے قادری درویش مرد ہیں جو پیر علی گنج بخش بھویری
قدس سرہ کے مزار کے متصل رہتے ہیں۔

حضرت شاہ محمد غوث کے ایک ہمنام بزرگ مرید پشاور میں رہتے تھے جب نادر شاہ
 کابل پر متصرف ہو کر ہندوستان کی تسخیر کے ارادہ سے پشاور پہنچا اور اس بارے میں ان سے
 استمداد کی تو آپ نے کہا کہ حضرت شاہ محمد غوث لاہوری کی طرف رجوع کرو۔ یہ سن کر نادر شاہ
 نے انہیں پشاور بلا بھیجا۔ آپ نے جواب لکھ بھیجا کہ ہمارے پیروں کا یہ طریقہ نہیں کہ
 بادشاہوں کے پاس جا کر مدد مانگیں۔ کیونکہ ہر ایک کا مددگار اللہ کافی ہے نادر شاہ یہ
 جواب سن کر بڑا برہم ہوا اور بولا کہ میں لاہور پہنچ کر سب سے پہلے اس عدولِ حکمی کی سزا
 شاہ محمد غوث کو دوں گا اور پھر دہلی کی طرف جا رہا ہوں گا۔ چنانچہ جب وہ پشاور سے کوچ
 کر کے ایک ندی کے کنارے پہنچا تو بوجہ طغیانی اس سے عبور ممکن نہ ہوا۔ سیلاب روز بروز
 بڑھتا ہی گیا۔ آخر پریشانی ہو کر شاہ محمد پشاور سے دعا کی درخواست کی۔ آپ نے فرمایا کہ
 یہ طغیانی اس بدارادہ کا نتیجہ ہے جو بادشاہ نے حضرت شاہ محمد غوث لاہوری کی نسبت کیا
 ہے۔ یہ سن کر نادر تائب ہوا اور لاہور پہنچ کر آپ سے خلوص دل سے ملاقی ہوا۔

مفتی غلام سرور مرحوم اپنا چشم دید واقعہ بیان کرتے ہیں کہ رنجیت سنگھ کے پوتے
 نونہال سنگھ نے جو لاہور میں برسر حکومت تھا دلاورس فرنگی کی تجویز سے قرار دیا کہ لاہور شہر
 کے گرد در دُود تک تمام درخت اور عمارات صاف کر کے میدان بنا دیا جیسے چنانچہ بہت
 سے درخت اور عمارتیں منہدم بھی کی گئیں۔ جب حضرت شاہ محمد غوث کے مزار کی عمارتوں
 اور درختوں کے اکھاڑنے کی نوبت آئی اور بیرونی درخت اور عمارتیں گرائی جا چکیں اور
 اندرونی چار دیواری کی باری آئی تو نونہال سنگھ کا باپ کھرک سنگھ مر گیا اور جب بیٹا باپ
 کی لاش کو نذر آتش کر کے لوٹا تو قلعہ لاہور کی دیوار سے ایک پتھر گر کر اس کے سر پر پڑا
 اور نونہال باغ جوانی اس کے صدمے سے ہلاک ہو گیا۔ حضرت شاہ محمد غوث کا مزار
 انہدام سے بچ گیا۔ اور نونہالی تجویز پایہ تکمیل کو نہ پہنچ سکی۔ بلکہ اسکے بعد جلد ہی سکھ حکومت
 تباہ ہو گئی ہے

دیوبند کے جرم سوختن پر واقعہ پر چنداں اہل نادہ کہ شب اسحر کند
 حضرت شاہ محمد غوث بقول صحیح حسب روایت مؤلف تشریف الشرفا مندرجہ خزینہ الایضیا
 ص ۲۸۱ ۱۱۵۲ھ میں فوت ہوئے۔ یعنی نادر شاہ کے ہندوستان آنے سے ایک سال بعد۔
 منظوم تاریخ رحلت سے

چوں محمد غوث رفت از دافنا سال وصل آن ولی منتقی!

دو عارف مخدوم سالک کن رقم ہم بقصر ما دو راہبر سید سخنی (مرد)

بسال عیسوی ہاتف بتانی "محمد غوث عالم" گفت تاریخ

آداب حج محمد لطیف سے مزید معلومات حاصل کریں۔ آپ تاریخ لاہور (انگریزی)

کے صفحہ ۱۶۸ میں رقم طراز ہیں کہ شاہ محمد غوث کا مزار دہلی دروازہ کے باہر واقع مزجہ نام

ہے۔ احاطہ مزار خشتی ہے اور پاس راترین کے لئے عمدہ حجرے ہیں اور ایک مسجد بنا

کر وہ غلام نبی ہے شاہ محمد غوث، محمد شاہ بادشاہ کے عہد میں پشاور سے لاہور آ کر اقامت

گزین ہوئے۔ آپ کے والد سید حسن کا مزار پشاور میں زیارت گاہ خلق ہے۔ شاہ محمد غوث

کے حلقہ ارادت میں لاہور کے بہت سے لوگ داخل ہوئے۔ آپ غوث الاعظم پیران پیر

دستگیر کی اولاد سے تھے۔ آپ کے معتقد پشاور سے لاہور تک پھیلے ہوئے ہیں۔ جہاں اب

آپ کا لاہور میں مزار ہے وہاں اورنگ زیب کے عہد میں اسکے صوبیدار فدائی خاں کو کہہ

شہادہ محل تھا۔ اس نے قلعہ لاہور کے مقابل بادشاہی مسجد بنوائی تھی۔

شاہ محمد غوث کا شاندار مؤلفہ رسالہ غوثیہ ہے۔ اس میں آپ نے حضرت میاں میر

اور دوسرے بزرگوں کا حال لکھا ہے۔

حج صاحب موصوف نے اسکے بعد حضرت شاہ محمد غوث مذکورہ الصدر کرامت کا ذکر

کیا ہے جو کہ نورونہاں سنگھ کے حسب تجویز مسٹر الرڈ (مفتی صاحب نے نام کچھ اور لکھا ہے)

لاہور کے مضافات کو اشجار و عمارات سے صاف کرنے اور میدان بنانے کے متعلق ہے

اور جس کا نتیجہ فونہال سنگھ اور میاں اودھ سنگھ سپر راجہ گلاب سنگھ کی موت نکلا جو روثنائی دروازہ کی دیوار سے ۱۸۴۷ء میں پتھر گرنے سے دنہ قلعہ کی دیوار سے اچھے گئے اور حضرت شاہ محمد کا مزار انہدام سے محفوظ رہا۔

حج محمد لطیف صاحب نے اولیاء اللہ کی شان میں یہ حدیث مع ترجمہ نقل کی ہے۔
اِنَّ اَوْلِيَاءَ اللّٰهِ لَا يَمُوتُوْنَ بَلْ اَحْيَاءٌ وَّلَا يَمُوتُوْنَ لَا تَشْعُرُوْنَ
بالتحقیق اللہ کے اولیاء نہیں مرتے۔ وہ ہمیشہ زندہ ہیں مگر تم نہیں سمجھتے۔
آپ نے تاریخ وفات دہی دی ہے جو اوپر مذکور ہوئی اور سالانہ میلے کا بھی ذکر کیا ہے جو بتقریب عرس ۱۷ اربع الاول کو منعقد ہوتا ہے لہ

سید عبد القادر المشہور بہ شاہ گدا گیلانی قدس سرہ

سید عبد القادر بن سید مہربن حاجی محمد ہاشم قدس سرہ یگانہ روزگار اور احسن الخالقین کی صفت کا نادر نمونہ تھے۔ آپ شریعت اور طریقت کے جامع، السراہ حقیقت سے واقف اور معرفت کے بلند پرواز شہباز تھے۔ عہد طفولیت سے وصال تک عمر ریاضت و عبادت میں بسر کی۔ آپ کو شکالہ کا بڑا شوق تھا۔ خدا نے آپ کو جسمی توانائی بھی بہت عطا کی تھی۔ ایک دن شیر سے مقابلہ آپر تو آپ دو گھڑی تک اس کے دونوں ہاتھ شیر پر دلیر پکڑ کر کھڑے رہے اور شیر اس قدر دلیر ہونے کے باوجود حرکت نہ کر سکا۔ آخر آپ نے اس شدت سے اسے جھنجھوڑا کہ اس کے ہاتھوں کے جوڑ الگ ہو گئے۔ آپ اکثر دیاٹے راوی کے ساحل پر واقع (گورستان) میں رات بھر مصروف عبادت

۱۔ حضرت شاہ محمد غوث کے مکمل حالات کے لیے پیر صاحب کا ۱۰ سالہ حیات شاہ محمد غوث ملاحظہ ہو۔
(قسیم افضل)

رہتے تھے اور چند دنہ بوجہ سے روزہ کھولتے اور آپ کا کھانا صرف دو لقمے ہوتا۔

پیرانِ طریقت | تمام دن بیماروں کے علاج میں صرف فرماتے پچپن میں سید
عبد اللہ کی سے جو دریا کے کنارے رہتے تھے فیض حاصل کیا

جب وہ مکے چلے تو آپ کو سید عبدالرحمن کے سپرد کر گئے۔ اور جب انہوں نے وفات
پائی تو آپ سید محمد بن سید علاؤ الدین حسینی مکیں واصل محلہ لاہور کی خدمت میں، جو عالم
با عمل، شیخ کامل اور ولی مکمل تھے حاضر ہوئے اور جو اہر خمسہ، سراج السالکین اور علم جعفر و
تفسیر کی نذر گزرائی۔ سید محمد بن علاؤ الدین کا مراد محلہ کاغذ کو باں میں بنام سید میر موجود
اور مشہور ہے۔ سید محمد مرید تھے۔ شیخ عبداللہ کے جو سراج السالکین کے مؤلف ہیں۔
اور بہ مرید اور شاگرد تھے شاہ محمد غوث گویا دی مصنف جو اہر خمسہ کے۔

استادِ طب و غیرہ | سید عبدالقادر موصوف نے علم طب شاہ عبدالرسول زنجانی
لاہوری سے حاصل کیا اور علوم تفسیر و حدیث و فقہ کی سند

اپنے خال باکمال سید اسماعیل گیلانی بن قاسم بن سید صوفی علی سے لی اور قادری سلسلہ
کا شرف اپنے والد بزرگوار سید عمر سے پہنچا۔ کتاب کشف الاسرار خرد اور کشف الاسرار
بزرگ آپ کی تالیف و تصنیف ہیں۔ علاوہ ان کے رسالہ الاسرار الکتمانی بھی علم حقائق اور
دقائق پر مشتمل آپ کا مؤلف ہے۔

ہمعصر بزرگ | سید محمد یار مجذوب۔ حافظ بلاقی اور محمد خاں آپ کے ہم عصر
اور ہم جلس اور مصاحب تھے۔

وفات: سید عبدالقادر بروز جمعہ ۲ ذوالحجہ ایک گھڑی دن چڑھے ۶۳۳ھ کو پیدا اور
بروز شنبہ ۱۵۴۴ھ فوت ہوئے صاحب شجرۃ الانوار نے مصرع "و آہ رفت از دار دنیا قطبِ محمد"
سے تاہم سچ رحلت نکالی ہے اور مفتی صاحب نے
شاہ عالم شیخ عبدالقادر است میر اکبر پیشوا در رہنما!

شد عیاں تولید و صابر حق پرست“
 باز فرما ”مرشد دین مجتبیٰ“
 ارتخالش بگو ”عالی مرتبت“
 نیز ”مہدی متقی، مقتدا“
 سید عبدالقادر کے چار بیٹے تھے۔ (۱) سید یوسف شہید (۲) سید محمد غوث۔
 (۳) سید اصغر علی مؤلف کتاب شجرۃ الانوار (۶) (۴) سید ابو صالح۔
 ہاتف غنیم بگفتا بہر سال عیسوی
 نامیا بانام او گو ”واقف السرا رفت“
 عبد القادر
 ۱۳۲۹ + ۴۱۲ = ۱۷۴۱ھ

شیخ محمد سلطان لاہوری قدس سرہ

شیخ محمد سلطان المشہور بہ مرگِ بینی یعنی آہو چشم مجذوبوں میں سالک اور سالکوں
 میں مجذوب صاحبِ جذب و عسکر اور عشق و محبت تھے۔ آپ قادری خاندان میں
 شیخ سعدی شاہ کے مرید تھے۔ یہ شیخ عاقل شاہ کے۔ یہ ملا شاہ کے۔ یہ خادم علی شاہ کے۔
 یہ سلیمان شاہ کے۔ یہ خادم نور جمال دہلوی کے۔ یہ شیخ محمد شفیع سدھوری کے۔ شیخ محمد حیات
 کے۔ اور یہ مرید حضرت شاہ قیس گیلانی قادری کے۔ یہ شیخ محمد سلطان اپنے مرشد سے فیض
 حاصل کر کے کمال کو پہنچے۔ آپ کے مرشد نے آپ کی خوبصورت آنکھوں کی وجہ سے
 آپ کو مرگِ بینی کا خطاب دیا۔

آپ ۹ شوال ۱۱۵۸ھ (مطابق ۲۴ اکتوبر ۱۷۴۵ء) کو فوت ہوئے۔ مزار مبارک
 لاہور میں ہے شاہ نواز خان صوبہ دار لاہور نے آپ کا مزار تعمیر کیا۔ منظوم تاریخ سے
 جو سلطان دنیا دیں بادشاہ
 نہ دنیا تھے دوں شد بملک جنان
 دصالش شدہ روشن از ”نور بخش“
 دگر ”شیخ سلطان محمود“ خواں (سرود)
 اگر عیسوی سال پرسی زمن
 بگویم ”سخن فہم شیخ“ است سال
 ۱۷۴۵ھ

شیخ محمد عظیم قادری قدس سرہ

شیخ محمد عظیم قادری، سید شاہ مقیم محکم الدین حجرہ والے پیر صاحب کی اولاد سے جامع کمالات ظاہری اور باطنی تھے۔ آپ کی سکونت دریاٹے لاوی کے پار واقع کوٹ بیگم میں تھی۔ وہیں طالبان حق کو فائز المرام کرتے تھے۔

جب کابلی افغانوں کی تاخت و تاراج لاہور میں شروع ہوئی تو کوٹ بیگم کے ارد گرد کے گاؤں کے زمینداروں نے اکبر عرض کیا کہ لاہور اور اسکے مضافات کے باشندے افغانوں کی غارتگری کے خوف سے اپنے مال و متاع اور متعلقین کو لے کر بھاگ رہے ہیں اس لئے ہمیں جو آپ حکم دیں اس کے مطابق عمل کیا جائے۔

فرمایا کہ جو کوئی کوٹ بیگم میں آئے گا وہ محفوظ رہے گا۔

جائے امان بیگم کوٹ

چنانچہ لوگ اپنے مواہعات سے نکل کر اس گاؤں میں آ جمع ہوئے۔ افغانوں نے لاہور اور اس کے گرد لوٹ مار چھادی مگر بیگم کوٹ کا رخ نہ کیا۔

آپ ^{۱۱۱۶ھ} ۱۱۱۶ھ میں فوت ہوئے۔ اسی سال احمد شاہ ابدالی نے پنجاب پر اٹھواں حملہ کیا۔ لاہور کے بھنگی سردار پنجوار کی طرف بھاگ گئے۔ چونکہ ابدالی کو کوئی لائق آدمی نہ ملا جو ملک کا نظم و نسق سنبھال سکے۔ اس لئے اُس نے مجبوراً اپنا سنگھ کو بلا یا اور اسے لاہور کا قبضہ دے دیا اور خود کابل کو لوٹ گیا جہاں چھ برس بعد فوت ہو گیا۔ (محمد لطیف ص ۷۹)

ابدالی کے بعد بھنگی سردار تیس برس تک اطمینان سے حکومت کرتے رہے جس میں احمد شاہ کے پوتے شاہ زمان بن تیمور شاہ کے ^{۱۱۱۶ھ} ۱۱۱۶ھ میں حملہ کرنے سے خلل پڑا۔ یہی

وہ سال ہے جس میں پیر مراد شاہ نے لاہور میں قصہ چارہ درویش (بسال "غریب" بنام مراد الجبین۔ زمان شاہ کے لوٹ مار کو واپس چلے جانے کے بعد نظم کرنا شروع کیا۔ کیونکہ آپ نے اسکے جانے کی تاریخ "ناگہاں شاہ زمان رفت" لکالی ہے بات یہ ہے کہ ^{۱۱۱۶ھ} ۱۱۱۶ھ

کا آغاز جولائی ۱۹۶۲ء کو ہوا اور اختتام ۲۵ جون ۱۹۶۲ء کو۔

منظوم تارخ رحلت شیخ موصوف: ۷

رفت چوں زیں دہر بخلد بریں! مردِ خدا پاک محمد عظیم
گشت بتارخ وصالش عیاں ”اہل ہند پاک محمد عظیم“
بتارخش چو ہائف گشت نامی بنا پیش گفت ”رحمت باد نامی“
۱۱۱۲ھ ۶۵۵-۶۶۴ھ

حضرت شاہ سردار قادری قدس سرہ

حضرت شاہ سردار قادری، مصاحب خان کلاں قادری کے کامل مریدوں میں سے ہیں۔ جنہوں نے حضرت شاہ میر سجادہ نشین حضرات حجرہ سے خلافت پائی۔ شاہ سردار اپنے پیر موصوف سے خلافت پا کر کمال کو پہنچے اور علوم ظاہری و باطنی اور فقہ و حدیث و تفسیر میں بگائے آفاق ہوئے۔ پیروں کے حکم سے موضع بابکوال میں، جو اب شاہدرہ نارووال لائن پر دوسرا اسٹیشن ہے اور ٹل اسکول قائم۔ سکونت اختیار کی اور علم و معرفت کا سلسلہ شروع کیا۔ جب احمد شاہ درانی نے پنجاب میں تاخت و تاراج کا سلسلہ شروع کیا تو موضع بابکوال اور اس کے گرد و نواح کے دیہات کے لوگ آکر ملتے ہوئے کہ دعا فرمائیں کہ ہم درانی کی لوٹ مار سے محفوظ رہیں۔

آپ نے اپنے دوست مبارک سے چادر آنا کر عطا کی کہ اپنے اپنے
برکت چادر | گاؤں کے گرد اسے پھرائیں۔ چنانچہ جن جن گاؤں والوں نے
آپ کے ارشاد کے مطابق عمل کیا وہ غارتگری سے محفوظ رہے۔

آپ کی وفات ۱۱۸۴ھ میں واقع ہوئی۔ بابکوال میں مزار زیارت گاہ خلق ہے۔
نوٹ:۔ جب شاہدرہ نارووال ریلوے تیار نہیں ہوئی تھی ہم لاہور سے رتن پیراں جاتے

ہوئے بابلوال سے گزرتے تھے۔ اُس وقت آنجناب کا حال نہ پڑھا تھا کہ مزار دریا ^{فت}
کمر کے فاتحہ پڑھتے۔ تاریخ منظوم سے

شاہ سردار آل ولی متقی! شد چو از دنیا بجنّت جست راہ
گشت دشمن از خرد "خورشید دین" سال وصل شاہ، چچو مہر و ماہ
باز کن تحریر وصل آل جناب سید ہادی پیشوا سردار شاہ (سردار)
ابن حامد سال فوت دیں پناہ گفت "با خلق و کرم سردار شاہ" (نامی)
۱۱۸۴ھ ۱۷۷۰ء

مصاحب خان خرد لاہوری قدس سرہ

آپ سید سردار شاہ موصوف کے کامل خلیفہ تھے۔ عالم باعمل اور زہد و تقویٰ میں
شہرہ آفاق۔ چھ برس بعد پیر دشمن ضمیر ہدایت خلق میں مشغول رہے اور پانچ سو اشخاص
کو حنظل قرآن کی نعمت سے متمتع کیا۔ ۱۱۹۰ھ میں فوت ہو کر موضع مذکور (بابلوال) میں
دفن ہوئے۔ تاریخ منظوم سے

رفت چوں از جہاں مصاحب خاں شد بفضل خدا بخلد مقیم
گفت تاریخ رحلتش سرود "زندہ دل مہرباں مصاحب خاں"
۱۱۹۰ھ

اور عیسوی تاریخ "زینت دبستان مصاحب خان" سے برآمد ہوتی ہے۔ یہ
وقت تھا جب لاہور میں ابدالی کی عطا کردہ بھنگی سرداروں کی حکومت تھی۔ اور وہی
میں خاندان مغلیہ کا پندرہواں بادشاہ شاہ عالم جلال الدین حکمران تھا۔

شیخ جہان محمد قادری لاہوری سید قدس

آپ حضرت مصاحب خان خرد کے خلیفہ ہیں۔ بڑے باکمال صاحبِ کرامت بزرگ تھے۔ مرشد علیہ الرحمۃ کے بعد سجادہ نشین ہوئے اور ہدایت خلق میں مشغول۔

جب مغلیہ خاندان کمزور ہو گیا اور کوئی باہر سے حاکم نہ رہا۔ چوروں **کرامت عصا** اور لیٹروں نے لوٹ مار شروع کر دی تو بابکوال اور مضافاتی موضع کے زمینداروں نے ان سے استغاثہ کیا کہ اللہ ہزینوں اور سادقوں سے بچاؤ کی کوئی تدبیر فرمائیں تو آپ نے اپنا خاص عصا عطا فرما کر کہا کہ اپنے اپنے گاؤں کے گرد اس سے خط کھینچ دو۔ انشاء اللہ تعالیٰ اس کے اندر کوئی چورہ چکاہ داخل نہ ہوگا۔ چنانچہ ایسا ہی ہوا۔

آپ ^{۱۲۰۶ھ} ۱۷۹۲ء میں واصل بحق ہوئے۔ مزار موضع بابکوال مذکورہ میں زیارت گاہ ہے۔ منظوم تاریخ رحلت ہے۔

ز دنیا شد چو درخسہ معلّا	شہ عالم ولی جہان محمد
وصال اوڈ شیخ رہنما ابو	وگر فرما دو غنی جہان محمد (سرد)
تاریخ وصالتش نامی گفتا	”جہان محمد خوش خلق“
	۱۷۹۲ء

شیخ عبداللہ شاہ بلوچ لاہوری قادری سید قدس

شیخ موصوف، قادری خاندان میں شیخ سرف الدین قادری پانی پنی کے مرید تھے اور آپ کا سلسلہ ارادت چار واسطوں سے حضرت میاں میر لاہوری سے ملتا ہے شیخ عبداللہ عابد و زاہد اور صاحب کرامت بزرگ تھے۔ مریگ کے محلہ پیر عزیز میں سکونت تھی۔

شروع میں سارے بانی پیشہ تھا۔ اس سے بہت سا مال جمع کر لیا تھا۔ جب ہجرت حقیقی نے اپنی طرف کھینچا اور جو مال جمع تھا اُس سے مرنگ کے پاس کوٹ عبداللہ آباد کیا اور شیخ شرف الدین کے مرید ہو کر تکمیل کو پہنچے۔ جب صاحب اجازت ہوئے تو خلق کثیر کو راہ حق کی طرف رہنمائی کی۔

شعبہ گم کی توبہ | ایک شخص نے عمل سے ایک جن کو مسح کیا ہوا تھا اور اسے حکم دے کر زمین نے نیچے چھپا کر جو چاہتا۔ کہلواتا۔ مشہور ہو گیا تھا

کہ یہ شخص صاحب کرامت ہے اور قبر میں مردہ کو زندہ کر کے گویا کرتا ہے۔ چنانچہ اس شعبہ سے اُس نے لاہور کے بہت سے جاہلوں کو اپنا مرید بنا لیا تھا اور جو کوئی اپنے کسی مردہ سے کچھ سُنانا چاہتا یہ اس کی قبر پر جا کر جن کی زبان باتیں کرتا۔ آخر وہ ایک دن عبداللہ شاہ کے پاس آیا اور کہا اے فقیر تو نے بہت سی خلقت کو اپنا مرید بنا لیا ہے۔ اور مشیخت کی دوکان گرم کر رکھی ہے اگر مجھے بہت سا مال دے تو میں چپ رہوں نہیں تو تری دوکان سرد کر دوں گا۔ اور کوئی انسان ترے نزدیک نہ آئے گا۔ عبداللہ شاہ یہ سن کر مسکرائے اور اپنے خادم شیخ فیض کو حکم دیا کہ اسے دس روپیہ دے کہ رخصت کر دو۔ کیونکہ گتے کا منہ بقمہ سے بند کر دینا ہی اچھا ہے چنانچہ شیخ فیض نے اسے دس روپیہ پیش کر دئے۔ مگر اس نے نہ لئے اور نہ بان دلائی پرا تر آیا اور کہا کہ اگر تجھ کو فقیری کا دعویٰ ہے تو کوئی کرامت دکھا، یا مجھ سے دیکھ اور مرید بن جا۔ میں سو سال کے مردے کو گویا کر سکتا ہوں۔ اور یہ مسیحائی کرامت تجھ سے کئی بار ظاہر ہو چکی ہے۔ آخر عبداللہ سے لے کر گورستان میانی میں تشریف لے گئے اور ایک قبر پر نشان لگا کر کہا کہ اگر اس قبر کا مدفون بول کر اپنا حال بتائے تو میں تیرا مرید ہو جاؤں گا۔ چنانچہ اُس شعبہ باز نے اُس قبر پر کھڑے ہو کر کہا۔ یا سین تو اندر سے آواز آئی وَالْقُرْآنِ الْحَکِیْمِ۔ پھر عبداللہ شاہ سے کہا کہ قبر والا مردہ زندہ ہو گیا ہے اب

اس سے جو پوچھنا ہے پوچھ لے۔ وہ جواب دے گا۔ یہ سن کر عبداللہ شاہ نے پائے مبارک زمین پر مار کر فرمایا کہ جس شخص کو اس آدمی نے زمین میں داخل کیا ہے۔ وہ باہر نکل آئے۔ اُس وقت ایک چودہ برس کا لڑکا نکل کر سامنے آگیا۔ آپ نے پوچھا تو کون ہے۔ اُس نے عرض کی کہ میں کویت کے جنوں سے ایک جن ہوں اور چند برس سے اس شخص کی قید میں ہوں اور اس کے حکم سے زمین کے نیچے جا کر چودہ کہتا ہے وہی کلام کرتا ہوں۔ عبداللہ شاہ نے فرمایا کہ میں نے اللہ کے حکم سے تجھے آزاد کیا اور اس بد عمل کا عمل بھی باطل کر دیا۔ اسی وقت وہ جن غائب ہو گیا۔ پھر عبداللہ شاہ نے اپنی زبان مبارک سے فرمایا۔ لیسن تو سارے گورستان سے آواز آئی والقرآن الحکیم۔ اس کے بعد اُس شخص سے کہا کہ اب جس صاحب قبر سے جو چاہو اس کا حال پوچھ لو۔ اس واقعہ پر حاضرین سے نعرہ تحسین بلند ہوا اور وہ شعبہ بآ شرمندہ ہو کر اپنے بد عمل سے تائب اور مرید ہو گیا۔

شیخ مراد بخش فرزند شیخ فیض بخش قریشی سے روایت ہے کہ میں لڑکپن میں عبداللہ شاہ سے قرآن پڑھتا تھا کہ لاہور کا ایک ہندو حاضر ہو کر عرض پر دازہ ہوا کہ میں علم کیمیا کا شائق ہوں اور اس کے لئے کئی سال خرچ کئے ہیں مگر کامیاب نہیں ہوا۔ پتہ نہیں چلا کہ فی الحقیقت یہ علم ہے یا نہیں۔ اگر آپ میری تسلی فرمادیں تو عین مہربانی ہے۔ آپ نے فرمایا۔ اچھا۔ ایک پیسے کا سم الفار اور گندھک لاؤ اور ایک روپیہ بھی۔ چنانچہ وہ جا کر سب چیزیں لے آیا۔ پس عبداللہ شاہ نے مجھے (مراد شاہ) کو فرمایا کہ جس مٹی کے پیالے میں ہم کھانا کھاتے ہیں وہ لے آؤ اور تانبے کے پیسے اس میں ڈال کر سم الفار اور گندھک بھی شامل کر دو۔ اور پھر کوئلے بھر کر آگ دے دو۔ چنانچہ میں نے ایسا ہی کیا۔ جب پیسے سرخ ہو گئے تو آپ نے چمٹے سے باہر نکلے اور زمین پر دھرائے اور اُس ہندو سے فرمایا کہ انہیں کوٹو۔ جب سیاہ پردہ دودھ ہو گیا تو زہر سرخ نکل

آیا۔ وہ شخص یہ دیکھ کر حیران رہ گیا اور اسلام کی سچائی کا مقرر ہو کر مرید بن گیا۔ شیخ عمر بخش کا بیان ہے کہ میں اُس وقت دس برس کی عمر کا تھا۔ میرے دل میں بھی کیمیا کا شوق چرایا اور جانا کہ یہ عمل تو آسان ہے۔ چنانچہ رات گھر جا کر وہی اشیاء (پیسے، سیم الفار اور گندھک) خریدیں اور سب کچھ ایک برتن میں ڈال کر آگ دی۔ سُرخ ہونے پر ایک پیسہ نکالا تو دیکھا کہ وہ بھی بھسم اور ناکارہ ہے۔ اس پر میں بہت پشیمان ہوا اور بات چھپا رکھی۔ جب صبح آپ کی خدمت میں حاضر ہو کر سبق پڑھنے لگا تو آپ نے تبسم فرما کر کہا کہ رات تم نے اپنے گھر کیمیا گری کی اور ماہر ہونا چاہا۔ انشاء اللہ تعالیٰ چند سال میں تمہیں ایسی کیمیا گری سکھاؤں گا کہ اس کیمیا گری کی طرف نظر اٹھا کر بھی نہ دیکھو گے۔

خلفائے عبداللہ شاہ | آپ کے اکمل مریدوں میں سے ایک تو امام غلام محمد المشہور گاموں امام مسجد نواب وزیر خان تھے۔ دوسرے

حافظ اللہ یار پشوری۔ ان کو آپ نے ایمائے ربانی سے خود پشاور جا کر مرید کیا جو کمال کو پہنچے تیسرے شیخ فیض بخش قریشی خزینۃ الاصفیاء کے مؤلف کے پدھر جتہ مادری جو آپ کے خادم خاص اور مرید خاص الخاص تھے اور رات دن حاضر خدمت رہے۔ انکا مزار بھی روضہ عبداللہ شاہ کے متصل ہے اور تھے بھی عالم عامل اور فقیر کامل۔

مفتی غلام سرور کے بزرگ | آنجناب شیخ فیض بخش کی نسبت آبائی بھی چند درمیانی واسطہ سے مفتی کمال الدین

جتہ مؤلف سرور سے یوں ملحق ہے کہ شیخ فیض بخش بن شیخ اعظم بن شیخ مفتی محمد اکرم بن مفتی محمد اکرم بن شیخ محمد اکبر بن مولانا مفتی کمال الدین قریشی لاہوری۔ جب شیخ فیض بخش فوت ہوئے تو شیخ امام بخش مؤلف کے جتہ مادری اور ان کے بھائی مراد بخش زندہ تھے اور شیخ امام بخش قرآن لکھ کر معاش پیدا کرتے تھے اور ہر روز ایک جزو لکھنا معمول تھا۔ ایک

ہینے میں ختم اور ہریہ کر کے اہل و عیال کے لئے حلال روزی پیدا کرتے تھے۔ اب میرے ماموں زاد بھائی یعنی شیخ کریم بخش ولد امام بخش بن فیض بخش کے بیٹے امیر بخش اور ہر بخش لاہور میں موجود ہیں (یعنی ۱۲۸ھ میں) خدا تعالیٰ سلامت رکھے۔

حضرت عبداللہ شاہ ۸ جمادی الاولیٰ ۱۲۱۲ھ (جس سال پیر مراد شاہ نے اپنے دیوان خانہ واقع محلہ کھاری کھوئی گزر چوک مانک لاہور میں کتاب مراد المبین، قصہ چار درویش، نظم کرنا شروع کیا۔ نامی) حاصل بحق ہوئے۔

آپ کا قطعہ تاریخ وفات شیخ فیض بخش نے یہ لکھا ہے

چو عبداللہ شاہ مرد عجیب	شہ ز دنیا بسوئے دوست قریب
جسم از دل چو سال تالی بخش	گفت ہاتف بگوش ہوش "غریب"
رفت چوں از جہاں نخلد بریں	شیخ عالی مکرم عبد اللہ ^{۱۲۱۲ھ} از مؤلف
رحلتش صاحب ظہور بگوا	نیز "مہدی اعظم عبد اللہ"
چو عبد اللہ پیر جہاں گیر دیں	ز دنیا ئے دول شد بدار القرار ایضاً
چو بود اختیارش بہر دو جہاں	بوصلت بکن اختیار "اختیار"
نامی نے "شیخ عبد اللہ خلد مکان" سے تاریخ مطابق ۱۲۹۷ھ لکھی ہے۔	

مقبرے کا پتہ | شیخ عبد اللطیف مرحوم تاریخ لاہور ص ۱۹۶ میں رقم طراز ہیں کہ شیخ عبد اللہ بلوچ کا مقبرہ مزنگ کے شمال مغربی گوشے میں واقع ہے اسے چار دیواری محیط ہے۔ موجودہ گنبد سردار خاں بلوچ نمبر دار مزنگ نے

۱۷ مزنگ کی وجہ تسمیہ ج صاحب موصوف نے ص ۹۳ میں یہ بتائی ہے کہ یہاں ایک شخص پیر عزیز افغان نے جسکے قوم کی گوت مزنگ تھی یہاں ایک محلہ آباد کیا تھا بنام محلہ پیر عزیز جو بعد ازاں بنام مزنگ مشہور ہوا۔ پیر عزیز کے مزار کے متعلق بتایا ہے کہ وہ خستہ حالت میں مزنگ کے جنوب میں واقع ہے۔

۱۲۷۵ھ میں تعمیر کیا تھا۔ اسی نے اس کے نزدیک ایک وسیع مسجد بھی بنوائی۔
 ارادہ چار بلند مینار بنانے کا تھا مگر دو بنے تھے کہ وہ فوت ہو گیا۔ مسجد ایک نمایاں
 عمارت ہے اور کافی فاصلے سے اس کے مینار دکھائی دیتے ہیں۔

عبداللہ شاہ نے سہ ماہان شہر دسکھ کے عہد میں عروج پایا۔ انہوں
 نے مزنگ سے جانب مغرب ایک نیا موضع آباد کیا جو ان کے نام پر کوٹ عبداللہ
 شاہ مشہور ہے۔ آپ پنجابی زبان کے شاعر تھے ان کے شعر لوگوں کو اب تک نہانی
 یاد ہیں۔ آپ تعلیم یافتہ شخص تھے ۱۲۱۳ھ میں فوت ہوئے۔

سید شادی شاہ قادری لاہوری قدس سرہ

سید شادی شاہ موصوف بے نظیر فقیر تارک الدنیا اور نمونہ اخلاق محمدی تھے۔
 پہلے علاقہ گجرات کے گاؤں لکھو وال میں سکونت رکھتے تھے حضرت علی مخدوم گنج بخش
 لاہوری کے مزار پر چلہ کشی کے لئے لاہور آئے اور ایمائے باطنی سے یہیں مقیم ہو کر عبادت
 حق میں مشغول رہے۔ اور بہت سے اہل لاہور ان کے حلقہ ارادت میں داخل ہوئے۔
 آخر ۱۲۲۱ھ میں دارفانی سے ملک جاودانی کی طرف رحلت فرمائی۔ منظوم تاریخ سے

جو از روئے زمین مانند خورشید
 عیاں شد میر شادی شاہ فردوس
 بتاریخ وصال آن شہدیں
 سنونامی سے "مختصر راہ" تاریخ
 جو ہو مطلب تم کو عیسوی سال
 ۱۸۰۶ھ

شاہ سردار قادری قدس سرہ

بزرگ موصوف جان محمد قادری کے خلیفہ اور شاگرد تھے۔ بڑے بزرگ۔ عابد۔ زاہد اور متبرک۔ ریاضت و زہد و تقویٰ میں لاثانی تھے اور اپنے پیر کی وفات کے بعد طالبان حق کی تدریس اور تلقین میں مصروف ہوئے اور آپ سے بہت سی کرامات بے اختیار ظاہر ہوئیں۔ آپ کے والدین قوم افغان سے کابل میں سکونت رکھتے تھے۔ آپ بھی وہیں پیدا ہوئے اور پرورش پائی۔ جب جوان ہوئے تو ماں باپ نے نکاح کی تجویز کی اور دن بھی مقرر کر لئے مگر دو دن بیاہ میں باقی تھے۔ تو آپ بے اختیار جذب حقیقی کے جذب سے شوق کے گھوڑے پر سوار ہو کر کابل سے نکلے۔ پشاور پہنچے اور مرشد طریقت کی تلاش میں بہت سے مشائخ کی خدمت میں حاضر ہوئے مگر وہاں آپ کی تسلی نہ ہوئی۔ آخر لاہور کی طرف روانہ ہوئے اور موضع بابکوال پہنچ کر حضرت جان محمد قادری کی خدمت میں شرف یاب ہوئے۔ پہلے آپ نے علوم ظاہری حاصل کئے اور پھر طریقت کا راستہ اختیار کر کے پیر روشن ضمیر سے خرد خلافت حاصل کیا۔ بعد ازاں صدر الدین مقیم شاہی سے فیض کامل اور فائدہ تام حاصل کیا۔ اور زہد و ریاضت میں مصروف ہو گئے۔ یہاں تک کہ ہر روز گندم پشاور شاہدرہ کی منڈی سے لے کر پراٹھا کر لاہور جا کر بیچتے اور جو کچھ نقد یا غلہ مزدوری میں ملتا۔ اس سے وہ اپنے گزارہ کے مطابق رکھ کر باقی خالقہ کے درویشوں اور غریب طالب علموں کو دے دیتے۔ اور کبھی آج کی کمائی گل کے لئے باقی تر رکھتے۔ اور اکثر اوقات شاہدرہ میں رہتے۔

ایک دفعہ سید قطب الدین بن سید صدر الدین گیلانی مقیم شاہی حجرہ سے شاہدرہ تشریف لائے اور دونوں مہر ماہ ایک جگہ مل کر بیٹھے۔ اتنا گنگوہی سید قطب الدین نے فرمایا کہ اس سال عادت کے خلاف ہم نمبر بوز سے پکنے کے موسم میں شاہدرہ نہیں

اٹے اگر وہ موسم ہوتا تو شاہدہ کے خمر بوزے کھاتے۔ یہ سن کر حضرت شاہ سردار مجلس سے اٹھے اپنے حجرے کے اوپر جو مسجد کے دروازے پر تھا تشریف لے گئے اور وہاں سے بڑے عمدہ، خوش رنگ، خوشبو، خوش ذائقہ دو خمر بوزے لکڑی کے ٹرے پر رکھ کر لے آئے۔ عرض کیا۔ کہ اگرچہ خمر بوزے پکڑنے کا وقت نہیں ہے مگر کوئی چیز ہے جو اللہ کے فقیر کے پاس نہیں۔ یہ بات سن کر شیخ قطب الدین بہت خوش ہوئے اور دونوں خمر بوزوں کو اپنے ہاتھ سے چیر کر کچھ خود تناول کیا اور باقی حاضرین میں تقسیم کر دیا اور فرمایا کہ یہ بہشتی میوہ شاہ سردار کے وسیلے سے ہم نے تناول کیا۔

وفات :- شاہ سردار کی وفات ۱۲۲۵ھ میں واقع ہوئی اور مزارہ بابکوال میں ہے۔
منظوم تاریخ :-

رفت از دنیا چو در خلد بریں	ان شب جن و بشر سردار شاہ (سردار)
سال ترمیل وصال آن جناب	وان ولی را ہبر ۱۲۲۵ھ سردار شاہ (نامی)
جو تاریخ پوچھیں تو نامی کہو	کہ "سردار شاہ مطلع فیض" ہے
	۱۸۱۰ھ

سید علی شاہ قادری لاہوری

بزرگ موصوف گیلانی سید ہیں۔ اور آپ نے احمد آباد دکن سے ۱۲۱۶ھ میں لاہور آکر دریائے رومی کے کنارے بیٹے میں قیام کیا اور اپنے لئے مختصر سی جگہ تجویزی۔ اور خلقت کی ہدایت میں مشغول ہو گئے۔

ایک دفعہ دریا میں اتنی طغیانی آئی کہ پانی شہر لاہور کی فصیل تک پہنچ گیا۔ اور آپ کی خالقاہ گر گئی۔ اور رنجیت سنگھ حاکم لاہور نے آپ کو لانے کے لئے کشتی بھیجی تاکہ آپ غرقابی کے صدمے سے محفوظ رہیں۔ مگر آپ نے قبول نہ کیا۔ اور فرمایا کہ

خدا حافظ و ناصر ہے۔ میں نے اس سے دعا کی ہے کہ دریا کا پانی بارشوں کے موسم کے سوا یہاں نہ آئے پس اسی طرح واقع ہوا۔ اور دریا وہاں سے دور چلا گیا۔ اور ادھر موسم برسات کے سوا کبھی پانی نہ آیا۔

آپ کا شجرہ طریقت حضرت غوث الاعظم تک اس طرح پہنچتا ہے کہ سید علی مرید پیر غازی کے۔ یہ مرید شاہ اعظم کے۔ یہ مرید شاہ اکرم کے۔ یہ مرید شاہ خلیل کے۔ یہ مرید شاہ منا کے۔ یہ مرید شاہ مصطفیٰ کے۔ یہ مرید شاہ میاں جی کے۔ یہ مرید سید پیر کے۔ یہ مرید شاہ کرم علی کے۔ یہ مرید شاہ مسعود کے اور یہ مرید شیخ نور محمد کے۔ یہ مرید شیخ احمد کے۔ یہ مرید شیخ صوفی کے۔ یہ مرید شیخ رحمت اللہ کے۔ یہ مرید شیخ فضل اللہ کے۔ یہ مرید سید عبدالوہاب کے۔ اور یہ مرید اپنے والد ماجد حضرت غوث الاعظم کے تھے۔ وفات :- آپ کی وفات ۱۲۲۷ھ میں ہوئی۔ مزار مقدس لاہور چھنگی چراغ شاہ میں ہے۔ جو آپ کے مرید اور مجاہدہ نشین تھے۔

تاریخ منظوم

رفت زین دنیاے دون فانی چون در ملک بہشت
حضرت سید علی شاہ زمان شیخ زمان
رحلتش "سید علی نور زمن مخدوم" گو (سرود)
"فضل نورانی" بدایہم "شیخ نورانی" بخوان
۱۲۲۷ھ ایضاً ۱۲۲۷ھ

زدنیا بداره البقارخت بست
بتاریخ ترجمیل آل شاہ دین
وہ خوش خوش تھے نامی! جہاں سے گئے
چو سید علی آن ولی منتقی
بخوان "مجمع فیض سید علی"
تو "خوش خوش" ہی تاریخ ان کی ہے خوب
۱۲۲۷ھ ۱۸۱۲ء

حضرت شاہ غلام نبی قدس سرہ

حضرت شاہ غلام نبی بن محمود بن محمد عظیم رحمۃ اللہ علیہم اپنے والد ماجد کے خلیفہ ہیں۔ موسم برسات میں دریائے رادی کی طغیانی شہر لاہور کی فصیل تک جا پہنچی تھی۔ کہ حضرت مخدوم علی گنج بخش بھویری کا سالانہ عرس آگیا۔ آپ نے اپنے مرید عمر الدین سے کہا کہ آج ہمیں عرس پر جانا ہے۔ اس نے عرض کیا کہ پانی اس قدر چڑھا ہوا ہے کہ کشتی بھی نہیں چل سکتی۔ فرمایا ان اھلئنا معنا۔ اللہ بے شک ہمارے ساتھ ہے۔ پس آپ نے موضع کوٹ بیگم سے دریا میں قدم ڈال دیا اور مردین سے کہا کہ میرے قدم بقدم چلے آؤ۔ اور کچھ اندیشہ نہ کرو۔ آج پانی ہمارے ٹخنوں تک ہے چنانچہ اس صادق الیقین نے آپ کی تقلید کی اور پانی زانو سے نیچے نہا۔ اور دریا عبور کر کے حضرت داتا گنج بخش کے مزار پر پہنچ گئے۔ شیخ سعدی فرماتے ہیں کہ ابدال آبہ آتش سے سلامت گزر جاتے ہیں۔

وفات :- حضرت شاہ غلام نبی کی ۱۹ محرم ۱۲۴۶ھ (مطابق ۳ جون ۱۸۳۱ء) کو ہوئی۔ (مزار غالباً بیگم کوٹ میں ہوگا۔ منظوم تاریخ سے

حاکم دین شاہ غلام نبی (سرور)
 "طالب اللہ و غلام نبی"
 "و خاتم معرفت" مکر و تحریر (ناتی) ۱۸۳۱ء

رفت زین دیر چوں بخلد بریں
 گفت بتاریخ و صالحش خرد
 ان کی تاریخ فوت اے ناتنی

سید قطب الدین قدس سرہ

آپ بخطاب قطب الانام مشہور سید صدر الدین کے فرزند و لبند ہیں۔ صاحب علم و حلم جو دو سخا اور اپنے وقت کے قطب اور شاہنشاہِ دلایت تھے۔ آپ میں بے پناہ جذب و استغراق تھا۔ آپ کی نظر میں دنیا اور اہل دنیا کی کوئی قدر نہ تھی۔

جد بزرگوار کے جانشین | ایک دفعہ آپ کے جد بزرگوار سید عبدالرزاق بیمار ہو گئے۔ جب مرض شدت اختیار کر گیا تو

آپ کے والد سید صدر الدین نے منت مانی کہ میں اپنے پد بزرگوار کی صحت یابی کے لئے اپنے بیٹے قطب الدین کو تصدق کر دوں گا۔ ابھی آپ نے بات پوری نہ کہی تھی کہ قطب الدین جن کی عمر اس وقت چودہ برس کی تھی۔ اپنی جگہ سے اٹھے اور جد بزرگوار کے گرد سات بار طواف کیا اور داد صاحب کی دستار کو چادر پانی سے اٹھا کر اپنے سر پر رکھ لیا۔ صدر الدین نے جب بیٹے کی یہ حرکت دیکھی تو پشیمان ہو گئے مگر اپنے والد ماجد کی بڑھی مزاج سے ڈر کر چپ رہے۔ سید عبدالرزاق نے فرمایا کہ اے صدر الدین پشیمان ہونے کی کوئی بات نہیں۔ خدا نے تیری نذر قبول کی اور وہ طواف کر کے تصدق ہو گیا۔ اس کے سر پر دستار رکھنے سے اشارہ یہ ہے کہ وہ کسی اور کے توسل کے بغیر میرا جانشین ہو گا۔ چنانچہ ایسا ہی واقع ہوا اور بعد فوت سید صدر الدین ہی سجادہ نشین ہوئے باوجودیکہ سردار علی والد سید مدد علی موجود تھے۔ سید نعمت علی اور ان کی ہمشیرہ مکی مرنے ان کی سجادگی پر اظہارِ رضا مندی کیا۔

کرامتِ عطا ئے فرزند | محمد شاہ اور احمد شاہ قریشی آپ کے مرید جھنگ سیالان میں رہتے تھے۔ ان کی ہمشیرہ لاد لہ تھی۔

لطف اللہ نے حصولِ اولاد کے لئے کوشش کی مگر کچھ فائدہ نہ ہوا۔

ایک دفعہ اتفاقاً سید قطب الدین جھنگ تشریف لے گئے تو اُس خاتون نے
 آکر آپ کے قدم پکڑ لئے اور کہا میں انہیں نہیں چھوڑوں گی۔ جب تک آپ بشارت
 فرزند نہ دیں گے آپ نے کچھ تامل کے بعد فرمایا کہ تیری قسمت میں فرزند نہیں لکھا
 مگر ہمارے ہاں ایک فرزند کا ہونا مفقود ہے۔ ہم نے وہ فرزند تجھے دے دیا۔ یہ مزید
 سن کر اُس نے قدموں سے ہاتھ اٹھالیا۔ چنانچہ نو مہینے بعد اُس ہمیشہ محمد شاہ اور
 احمد شاہ کے ہاں بیٹا پیدا ہوا۔ جس کا نام بہادر شاہ رکھا گیا۔

تاریخ ولادت وفات۔ حضرت قطب الدین ۶۸۰ھ میں پیدا اور ۶
 جمادی الاخریٰ ۷۲۵ھ کو فوت ہوئے۔ (مطابق ۱۰ اکتوبر ۱۳۲۴ھ)

منظوم تاریخ

میر قطب الدین ولی متقی

طرفہ خود شید بنی شد منجلی

نیز "قطب الافضلیں کامل ولی"

سرور ایاب از وصالش آہی

قطب الاقطاب ال شہ قطب الانام

بہر تامل بخش نہ پرخ چہار میں

رہلتش و در خدمت نعمت کن رقم

"میر حق ہیں نہ بدہ اختیار" گو

نامیاسال عیسوی "سر دفتر فیض" کن رقم

نوٹ :- آپ کو بعد وفات بیگم کوٹ (متصل لاہور) دفن کیا گیا۔ مگر پھر سید مد علی

شاہ مبارک انہیں نکال کر بمقام حجرہ لے گئے اور وہاں دفن کیا۔

حضرت شیخ فضل نور نوری رحمۃ اللہ علیہ

مؤذن جامع مسجد دربارہ حضرت داتا گنج بخش رحمۃ اللہ علیہ

یہ بزرگ حضرت سید جلال شاہ صاحب گیلانی کے خلیفہ اعظم و جانشین تھے۔ آپ کے والد ماجد کا نام لال بیگ اور والدہ ماجدہ کا نام فاطمہ تھا۔ ہوتی مردان کے قریب موضع بغدادہ میں تولد ہوئے جب آپ پیدا ہوئے تو آپ کے چہرے پر فضل کے آثار نمایاں دیکھ کر آپ کا اسم مبارک فضل نور رکھا گیا۔ آپ کو بچپن ہی میں فطرۃ نیک کاموں سے محبت تھی۔ اور والدین کے بڑے خدمت گزار تھے۔ جب آپ جوان ہوئے تو فوج میں بھرتی ہو کر ملک برما میں چلے گئے۔ سات سال تک ملازمت کی۔ پھر راجہ حق کا شوق ہوا تو نوکری چھوڑ کر بیرون بزرگوں کی تلاش میں بہت سیر و سفر کئے۔ آخر دربارہ عالیہ حضرت داتا گنج بخش رحمۃ اللہ علیہ پر حاضر ہوئے۔ حضرت میاں غلام حسن صاحب سجادہ نشین داتا صاحب کی وساطت سے حضرت سید شاہ جلال گیلانی کی بیعت سے سرفراز ہوئے۔ پھر حکم پیر و دشمن ضمیر دربارہ شریف کی خدمت اور جامع مسجد کی اذان دینے پر مقرر ہوئے۔ کنوئیں سے پانی نکال کر نمازیوں کو وضو کرواتے۔ زائچین اور خادموں کی خدمت نہایت اخلاص سے کرتے تھے۔ ہر نماز کے بعد روئے مبارک کی زیارت کر کے پھر کوئی دو سہرا کام کرتے۔ خزانہ سرکار داتا صاحب کے کلید بردار بھی آپ ہی تھے۔ جوانی کی عمر میں حاضر دربارہ ہوئے اور پچاس ساٹھ سال تک یہ خدمت انجام دیتے رہے۔ آپ آخری زمانہ میں متقدمین بزرگوں کے اوصاف کا جسم نمونہ تھے۔ اس زمانہ میں آپ ساعاشق صادق عارف کامل اللہ اور اس کے رسول صلی اللہ علیہ وآلہ وسلم

کا تابعدار کم ملتا ہے۔ تمام عمر آپ کی عبادت دریا صحت اور ترکِ تجرید میں گزر گئی۔ دروغِ تقویٰ مجاہدہ میں آپ نے کمال حاصل کیا۔ تواضعِ عاجزی انکساری مسکینی آپ پر ختم تھی۔ ترکِ جاہ و چشم میں لاثانی تھے۔

آپ جیسا زاہد عابد متوکل باللہ صاحبِ اخلاص دیکھا ہی نہیں۔ تمام عمر درویشی کی حالت میں گزار دی اور دنیا میں رہنے کے لئے کہیں گھر نہیں بنایا۔ خلوت نشینی تنہائی کو پسند فرماتے تھے۔

کرامت | غلام جیلانی ولد شیخ محمد صدیق اور غلام صمدانی ولد شیخ محمد امین لاہوری، دو بھائی ہیں۔ جن میں سے غلام صمدانی کثیر الاولاد ہے۔

اور غلام جیلانی کے ہاں لڑکیوں کے علاوہ اولاد نہ رہی تھی۔ اس بات سے وہ ہر وقت بہت بچپن رہتے۔ سینکڑوں بزرگوں کے پاس حصولِ مقصد کے لئے گئے اور بہت مزاروں پر منتیں مانیں۔ لیکن امید برباد نہ آئی۔ آخر انہوں نے مؤلف سے اپنی مشکل بیان کی تو میں نے ان کو کہا کہ تم حضور پر نور حضرت بابا صاحب سے کیوں عرض نہیں کرتے۔ آج تمام زمانے میں آپ سا کوئی درویش عارف خدا پرست عاشق رسول صلی اللہ علیہ وآلہ وسلم تقابلاً نہیں آتا۔ انہوں نے آپ سے بڑی عجاہزی اور کمال انکساری سے عرض کی تو آپ نے ان کے حق میں دعائے خیر فرمائی۔

اللہ تعالیٰ نے ان کو فرزند عطا فرمایا جس کا نام انہوں نے غلام محی الدین رکھا۔ اور اس کی خوشی سے حضور کے حسبِ الارشاد آپ کے مرشد کامل حضرت سید جلال شاہ گیلانی قادری نوری اور ان کے بزرگانِ آباء اجداد حضرت سید عبدالوہاب ثانی اور حضرت سید صالح محمد گیلانی۔ حضرت سید محمد ظریف شاہ۔ حضرت سید عبدالواسع۔ حضرت سید علیہم اللہ کے مزارات پر ایک بڑا عالیشان اور خوشماگند بنوایا ہے جو اب ۱۳۵۰ھ میں چھ مزار درویشی کی لاگت سے تیار ہوا ہے۔ قابلِ دید عمارت ہے۔

مناقب

تعلق اللہ چہ شانِ فضلِ نور است
 کلید گنج اسرارِ الہی !
 گلِ توحیدِ حق را نغمہ پرداز
 زادِ آسمان و عرش و کرسی
 عرب پر و اندر شمعِ صفائش
 متاعِ عشق و مستی بچو منصور
 کند فضلِ الہی باغبانی
 حسین و ہم حسنی عالی جناب
 جنابِ حضرت معصوم شاہ
 بہ لا ہودا اعدی بچارہ مسکین
 بہر جادوستانِ فضلِ نور است
 لب گوہرِ نشانِ فضلِ نور است
 ہزاراں بلبلانِ فضلِ نور است
 فزوں تر قصرِ شانِ فضلِ نور است
 عجم مدحِ خوانِ فضلِ نور است
 سر اسرارِ دکانِ فضلِ نور است
 عجب تر بوستانِ فضلِ نور است
 بہار بوستانِ فضلِ نور است
 غلامِ آستانِ فضلِ نور است
 ہمیشہ مدحِ خوانِ فضلِ نور است

شیخِ فضلِ النورِ پیرِ خوشِ جمال
 منظرِ نورِ خدا مردِ کمال !
 معدنِ عرفانِ بحرِ عشقِ حق
 از گناہِ معصومِ عبدِ ذوالجلال

آلِ جنابِ شیخِ فضلِ النورِ آلِ فضلِ خدا
 ہادیِ راہِ ہدیٰ صدرِ المعالیِ نورِ الہدا
 آنکہ ہست ادخاکِ بوسِ آستانِ گنجِ بخشش
 بندہٗ سیدِ جلالِ و مدحِ خوانِ گنجِ بخشش

عاشق حق حلقہ درگوش غلام گنج بخش
جانفشان و بخود و برست جام گنج بخش
مرشد کامل شہ اقلیم تسلیم و رضا
یا الہی از طفیلش حاجت من کن روا

(نقل بمطابق اصل)

وصال

بروز جمعرات آپ کا وصال ہوا۔ اس روز سے پیشتر پانچ یوم بادش ہوئی رہی اور جمعہ کے روز آپ کو سید محمد معصوم شاہ صاحب نے غسل دیا۔ جو آپ کے مریدوں میں سے ہیں۔ ان کے علاوہ حضرت داتا گنج بخش رحمۃ اللہ علیہ کے سجادہ نشین اور درویش شامل تھے۔ آپ کے جنازے پر بہت بڑا ہجوم تھا۔ نماز جنازہ حضرت سید محمد معصوم شاہ صاحب نے پڑھائی۔ آپ کے جنازہ کو دربار معلیٰ گیلانیہ کے گرد طواف کرا کر دروازے کے آگے رکھا آنا فانا بادل کی گھٹا چھائی اور رحمت کی بوندیں برسنے لگیں۔ جب آپ کو قبر مبارک میں رکھا تو جمعہ مبارک کی آذان ہوئی۔ جب دفن کر چکے تو خوب زور کی بادش رات دن ہوئی۔

تاریخ وصال

شیخ فضل النور آل پیرکمال	شمع بزم حضرت سید جلال
مرشد کامل غلام گنج بخش	بہرہ وراذ فیض عام گنج بخش
روز پنجشنبہ اور رفتہ از جہاں	بست ویک ذیقعد وقت ظہراں
چوڑ دنیا شد وصال آنحضرت	سال وصالش آید صوفی و فضل بود

۱۳۵۲ھ

(نقل بمطابق اصل)

شیخ المشائخ حضرت ابوالحسن پیر سید محمد معصوم شاہ گیلانی قادری نوری

اس: زاہد حسین انجم

حضرت کی ولادت باسعادت ۱۹۰۰ء میں سید فضل شاہ کے گھر انکے آبائی گاؤں سادہ چک شریف (تحصیل و ضلع گجرات) میں ہوئی۔ سادہ چک شریف گجرات شہر سے تین میل جانب مشرق اینٹوں کی پختہ سڑک کے ذریعے ملا ہوا ہے۔ مزاد تک جانے کے لئے گجرات شہر سے تانگے جاتے ہیں۔ سادہ چک اس اعتبار سے بھی تاریخی اہمیت کا حامل ہے۔ کیونکہ یہاں حضرت کے مرشد کے علاوہ آپ کے خاندان کی چھ سات برگزیدہ ہستیاں جن میں سید میراں عبدالوہاب (حضرت کے جد الجد) سید صالح محمد سید علیم اللہ شاہ سید جلال شاہ۔ سید عبدالواسع اور شیخ فضل نور نوری محو انزاحت ہیں۔

حضرت کا شجرہ نسب حضرت سیدنا غوث الاعظم شیخ عبدالقادر جیلانی سے ملتا ہے۔ حضرت پیدائش سے فخر اعرصہ بعد والد ماجد کے سایہ عاطفت سے محروم ہو گئے۔ اس ناگہانی صدمہ کے تین ساڑھے تین سال بعد والدہ ماجدہ بھلی جہان فانی سے کو بیچ فرما گئیں۔ حضرت کی والدہ بڑی عابدہ اور زاہدہ خاتون تھیں۔ چنانچہ وصال سے پہلے ہی انہیں یہ علم ہو گیا کہ اب وہ جلد ہی اپنے رب العزت سے ملنے والی ہیں۔ اس لئے انہوں نے حضرت کی تالیف ادبہن جوان دنوں موضع بمبالوالہ ضلع سیالکوٹ میں مقیم تھیں۔ وصیت فرمائی کہ میرے عمل کو میرے بعد حفاظت پرورش کرنا یہ تمہارے باپ اور چچا کی نشانی ہے۔ جوان ہو کر یہ تمہارے خاندان کا نام روشن کرے گا اور ولی کامل کے عظیم رتبہ تک پہنچے گا۔ چنانچہ آپ کی تالیف ادبہن نے اپنی چچی کے ان الفاظ کو نبھانے کے لئے مفرد بھر کوشش کی اور اپنے عظیم بھائی کو دینی تعلیم سے روشناس کرانے کے لئے اس وقت کے جید عالم دین مفتی امام الدین کے پاس بھیج دیا۔ مفتی صاحب چونکہ حضرت کے بزرگوں سے پہلے ہی بڑی عقیدت رکھتے تھے اس لئے انہوں نے انتہائی مشقت سے اپنے

ہونہا شاگرد کو قرآن پاک با ترجمہ پڑھایا۔ علاوہ ازیں مرویہ علوم متداولہ وغیرہ بھی پڑھائے۔ وہاں سے فارغ ہونے کے بعد حضرت نے مرشد کی تلاش شروع کر دی اور روحانی مراکز کی زیارات کے بعد حضرت داتا گنج بخش رحمۃ اللہ علیہ کے مؤذن حضرت شیخ فضل نوری کے دستِ حق پرست پر بیعت کی اور مرشد کی خدمت میں رہ کر سلوک کے تمام منازل طے کئے جلد ہی مرشد نے دستارِ خلافت سے نوازا اور کشف المحجوب کی ایک جلد مرحمت فرمائی۔ اسکے ساتھ ہی حضرت کو کتاب ہذا کا درس دینے کی بھی تلقین فرمائی۔ مرشد کے حکم کے مطابق حضرت ہفتہ میں دو بار دربارہ حضرت داتا گنج بخش میں انتہائی سادہ پیرائے میں کشف المحجوب کا درس دیتے جس سے سینکڑوں عقیدتمندوں کے دل روحانیت سے لبریز ہو گئے۔ سجادہ نشین دربار عالیہ تو آپ کی روحانیت کے اس حد تک قائل ہو گئے کہ اپنا حجرہ تک حضرت کے لاہور میں قیام کے لئے وقف کر دیا۔

بچپن ہی سے آپ بڑے خاموش طبع تھے۔ کھیل کود ناچ گانوں، قوالی اور موسیقی سے سخت نفرت فرماتے۔

مریدوں اور معتقدین کا کہنا ہے کہ انہوں نے اپنی زندگی میں حضرت کو خلاف شرع کام کرتے نہیں دیکھا یہی وجہ تھی کہ آپ سب کو نماز کی ادائیگی کے لئے سختی سے تلقین فرماتے اور بے نمائی سے میل جول پسند نہ کرتے۔

دیگر اولیائے کرام کی طرح حضرت کو بھی دینی تبلیغ کا بڑا شوق تھا۔ چنانچہ اس شوق کی تکمیل کے لئے حضرت نے پنڈی بھٹیاں، گجرات اور لاہور میں ۲۵ مساجد اور تین عید گاہیں تعمیر کرائیں۔ ان میں نوری مسجد نزد لاہور ریلوے اسٹیشن خاص طور پر قابل ذکر ہے۔ اس کا نقشہ مسجد نبوی سے مشابہہ ہے اور اس کا گنبد دوروی سے ہر آنے جانے والے کو اپنی طرف متوجہ کر لیتا ہے۔ حضرت نے نوری مسجد کی تعمیر کے سلسلہ میں بہت سی صعوبتیں برداشت کیں۔ مگر اس کے باوجود یائے استقلال میں لغزش نہ آنے پائی۔ اس مسجد میں بچوں کو کلام اللہ کی تعلیم مفت دی جاتی ہے۔ علاوہ ازیں مریدوں کے علاج کے لئے ایک طبی مرکز بھی قائم کیا گیا ہے۔ جہاں تمام طبی سہولتیں بلا امتیاز مفت

فراہم کی جاتی ہیں۔

تبلیغ دین کے علاوہ آپ کا سب سے بڑا کارنامہ امام اہلسنت والجماعت اعلیٰ حضرت احمد رضا خاں بریلوی، شیخ عبدالحق محدث دہلوی اور مفتی احمد یار خاں گجراتی کی کتابوں کی از سر نو اشاعت تھا۔ اس ضمن میں حضرت نے ۱۹۴۵ء میں نوری کتب خانہ کے نام سے اپنا مکتبہ بھی قائم کیا۔ جسے حضرت کے فرزند اصغر سید محمد حسن شاہ صاحب بطریق احسن چلا رہے ہیں۔ اس مکتبہ سے شائع شدہ کتابوں کے مطالعے سے سینکڑوں فرزند ان توحید کے سینے روشن ہوئے ہیں۔

حضرت جہاں ایک بلند پایہ عالم دین، دلی الشہ، سچے عاشق رسول اور روحانیت کا سرچشمہ تھے۔ وہاں ایک زبردست مصنف بھی تھے۔ آپ کی تصانیف میں مواعظ القرآن والحديث (تین جلدوں میں)، ارشاد حضرت داتا گنج بخش علی ہجویری رحمۃ اللہ علیہ۔ سحری لہوئی منظوم (پنجابی)، گلدستہ ہدایت، گلدستہ شریعت منظوم (پنجابی)، ہدایت نامہ بے نمازاں معصوم ہدایت و خطبہ نوری نوری بیانات شامل ہیں۔ یوں تو حضرت سے بہت سی کرامات منسوب ہیں جنہیں طوالت کے خوف سے یہاں درج نہیں کیا جا رہا البتہ قارئین کرام کی دلچسپی کے لئے ایک چھوٹا سا واقعہ پیش خدمت ہے۔ جو حضرت کے کمال ہونے کا بین ثبوت ہے۔ حضرت کے خلیفہ جناب رؤف احمد نوشاہی سے ایک واقعہ منقول ہے۔ وہ کہتے ہیں کہ حضرت کا ایک مرید ڈھاکہ میں ملازم تھا اس کا لڑکا اور بیوی لاہور میں مقیم تھے۔ ایک روز اتفاق سے لڑکا کسی ناگہانی مصیبت کی وجہ سے سخت پریشان ہوا اسی عالم میں اسے خیال آیا کہ کیوں نہ میں اس مشکل گھڑی میں نہیں سے اپنے اباجی کو آواز دوں اگر ان کا مرشد کمال ہوا تو وہ میری آواز ضرور سن لیں گے۔ چنانچہ لڑکے نے با آواز بلند اپنے والد کو اباجی کہہ کر پکارا ڈھاکہ میں اسی لمحہ یہ آواز اس کے والد نے اس انداز میں سنی جیسے کسی نے بذریعہ ٹیلی فون اسے مطلع کیا ہو وہ اپنے لڑکے کی آواز سنتے ہی سمجھ گیا کہ میرا لڑکا ضرور کسی نہ کسی مشکل میں پھنسا ہوا ہے۔ اسی لئے اس نے مجھے پکارا ہے۔ چنانچہ وہ ایک

ہفتہ کی رخصت لے کر فوراً لاہور آگیا۔ لاہور میں اس کے سہی عزیز اور رشتہ دار کو اس کی آمد کا پیشگی علم نہ تھا۔ چونکہ اس کی آمد غیر متوقع تھی۔ اس لئے سب نے بغیر اطلاع لاہور آنے کا سبب پوچھا تو اس نے تمام ماجرا کہہ سنایا۔ یہ سن کر وہاں موجود لوگوں نے حضرت کے ولی باکرامت ہونے کا اعتراف کیا۔

آپ کو دوبار حج بیت اللہ کی زیارت نصیب ہوئی۔ بالآخر متشروع درویش ۲۹ شوال ۱۳۸۸ھ ہفتہ اور اتوار کی درمیانی شب پونے سات بجے بمطابق ۱۸ جنوری ۱۹۶۹ء معصوم منزل نوری مسجد اسلام گنج عقب داتا دربار واصل الی اللہ ہوئے۔ لاہور میں نماز جنازہ اتوار کو نماز فجر کے بعد ۶ بجے صبح ادا کی گئی۔ یہ فریضہ مولانا محمد سعید احمد نے انجام دیا۔ اس کے بعد آپ کی وصیت کے مطابق میت کو گجرات لے جایا گیا۔ جہاں ہزاروں کی تعداد میں اس مرد قلند کا آخری دیدار کرنے کے لئے لوگ جمع ہو گئے۔ دوسری نماز جنازہ مفتی احمد یار خان نے پڑھائی۔ تیسری نماز جنازہ حضرت کے آبائی گاؤں چک سادہ شریف میں حضرت کے استاد کے فرزند میاں رحمت اللہ نے پڑھائی۔ اور حیدرپاک کو مرشد کے پہلو میں دفن کیا گیا۔

حضرت کے خلفاء میں سید محمد حسین شاہ صاحب گیلانی (فرزند اکبر) سید محمد حسن شاہ صاحب گیلانی (فرزند اصغر) سید نواب شاہ صاحب، سید علی شاہ صاحب اور صاحبزادہ رؤف احمد نوشاہی شامل ہیں۔

لاہور کا میں

سلسلہ نقشبندیہ کے بزرگ

شیخ طاہر بندی مجددی لاہوری قدس سرہ

شیخ موصوف لاہور کے باشندے تھے۔ وہ شہر لاہور کے اندر محلہ شیخ اسحاق میں رہتے تھے جہاں اب موتی بازار اور چونہ منڈی اور جعفر خورشال سنگھ کی حویلی ہے آپ بڑے پایہ کے عالم تھے۔ بے شمار لوگوں کو آپ کی شاگردی کا فخر حاصل تھا۔ تذکرہ مجددیہ کی تحریر کے مطابق آپ شیخ احمد سرہندی کے مرید تھے۔ گزارہ حدیث و تفسیر قرآن نقل کرنے پر تھا۔ اور تمام وقت شاگردوں کو دینی تعلیم دینے میں صرف فرماتے تھے۔ آپ ۵ محرم سنہ ۱۰۳۷ھ (مطابق ۶ اگست ۱۶۲۳ء) جمعرات کے دن فوت ہوئے۔ مزار میانی صاحب میں مشہور ہے۔

ابن حامد بسال فوت نوشت "نکتہ سنج بلغ" و "نیک سرشت"
 نمونہ مکتوب شیخ طاہر۔ تاریخ لاہور انگریزی میں ۱۹۳۳ء میں شیخ محمد لطیف مرحوم نے تذکرہ
 مجددیہ سے ان کا ایک فارسی مکتوب بطور نمونہ درج کیا ہے۔ میں اس کا اردو ترجمہ لکھتا ہوں۔
 حضرت من (مجدد الف ثانی) سلامت
 احقر الخدمت محمد طاہر عرض کرتا ہے کہ میں جب آستانہ عالیہ سے لاہور

متوجہ ہوا تو ہر قدم پر اپنے آپ میں کہتا تھا کہ اے نادان اپنے مقصود کو
 چھوڑ کر کہاں جا رہا ہے۔ مگر غیب سے ندا آتی تھی کہ چلا چل۔ الغرض
 کشاں کشاں اس شہر تک پہنچا گیا اور مسجد کے ایک گوشے میں حیران
 بیٹھا۔ ناگاہ حضرت خواجہ نقشبند کی روح پر فتوح ظاہر ہوئی اور باعث
 ہوئی۔ (اس امر کی) کہ جس کام کے لئے تجھے مامور کیا گیا اس میں مشغول
 ہو۔ اس لئے بموجب انکے اور آپ کے حکم کے چند آدمیوں کو مشغول کیا۔
 اب مجلس گرم ہے۔ اور عالیشان مشائخ فوج در فوج تشریف لاتے ہیں۔
 اور بڑی مہربانی فرماتے ہیں۔ خصوصاً حضرت خواجہ بزرگ یعنی خواجہ نقشبند
 کی روح اور غوث الاعظم اور حضرت خواجہ فرید گنج شکر حلقہ ذکر اور نماز میں
 تشریف فرما ہوتے ہیں۔

خواجہ خاوند المشہور حضرت ایشاں ^{قدس سرہ}

خواجہ موصوف ولی مادر زاد اور قطب الارشاد، صاحب حال و قال، جامع
 کمال ظاہری و باطنی، منظر جمال صوری و باطنی تھے۔ طریقہ عالیہ نقشبندیہ میں آپ
 کا مرتبہ عالی اور درجہ معالی تھا۔

آپ کا نسب شریف والد کی طرف سے خواجہ علاء الدین عطار سے ملتا ہے جو
 شاہ بہاء الدین نقشبند کے خلیفہ تھے۔ آپ کے والد ماجد کا نام میر سید شریف بن
 خواجہ ضیاء بن خواجہ میر محمد بن تاج الدین حسین بن خواجہ علاء الدین عطار ہے۔ اور یہ خوارزم
 کے سادات عظام سے تھے۔ ان کا نسب پاک ایک طرف سے حضرت آقا سے اور
 دوسری جانب سے شیخ فرید الدین عطار سے ملتا ہے۔

خواجہ خاوند محمود اگرچہ لظاہر مرید خواجہ ابواسحاق سفید نقشبندی کے تھے مگر
 علاوہ ازیں خواجہ شاہ بہاء الدین نقشبند سے نسبت اولیہ رکھتے تھے چنانچہ
 محمد معین الدین کتاب رضوانی میں فرماتے ہیں کہ حضرت ایشاں کو خواجہ بہاء الدین سے
 جو نسبت ہے وہ ایسی ہے جو اول امیر المؤمنین حضرت علی کرم اللہ وجہہ سے خواجہ
 حسن بصری کو ہوئی۔ ان سے خواجہ حبیب عجمی کو۔ ان سے داؤد طائی کو۔ ان سے معروف
 کرخی کو۔ ان سے سری سقطی کو۔ ان سے جنید بغدادی کو۔ ان سے ابو علی رودباری کو۔
 ان سے ابو علی کاتب کو۔ ان سے ابو عثمان مغربی کو۔ ان سے شیخ ابوالقاسم گرگانی کو۔
 ان سے ابو علی فارسی کو۔ ان سے خواجہ یوسف ہمدانی کو۔ ان سے خواجہ عبدالخالق غزنوی
 کو۔ ان سے خواجہ بہاء الدین نقشبند کو۔ امدان سے خواجہ خاوند محمود رحمۃ اللہ علیہم اجمعین
 کو پہنچی۔

منکر اولیاء اللہ کو سزا | حضرت ایشاں کو بینل سال کے سن میں ذوق و
 شوق الہی دامنگیر ہوا۔ بخارا سے و خش اٹے ایک
 دن باقی بیگ حاکم و خش کی مجلس میں جانا ہوا۔ وہ سخت مزاج تھا۔ اُس نے خواجہ کو دیکھ
 کر کہا کہ یہ لوگ جو خواجہ زادہ کہلاتے ہیں فی الحقیقت خلقت کو گمراہ کرتے ہیں۔ ناک
 کان کاٹ کر ان کی تشہیر کرنا چاہیے۔ میں باقی بیگ نہیں اگر یہ کام نہ کروں۔ یہ بات
 سُن کر حضرت ایشاں نے فرمایا کہ مجھے امید ہے۔ کہ ایک دن تیرے ناک کان کاٹے
 جائیں گے۔ چنانچہ اللہ تعالیٰ نے ایک سبب پیدا کر دیا اور وہ یہ کہ عبداللہ خاں
 شاہ بخارا کا میر شکار اپنے شکاری جانور لے کر و خش آیا۔ اُس سے کوئی خطا ہوئی (جو
 معلوم نہیں ہو سکی۔ نامی) باقی بیگ نے اسے پٹوایا۔ اور و خش سے نکال دیا۔ اُس نے
 بادشاہ کے خاص باز کو راہ میں مار ڈالا اور بادشاہ (عبداللہ خاں) کے پاس فریاد کرتا
 ہوا پہنچا کہ باقی بیگ نے ناحق مجھے پٹوایا ہے اور غصے سے بادشاہی باز کو بھی مار ڈالا

ہے۔ بادشاہ نے دو سپاہی بھیج کر باقی بیگ کو پکڑ بلایا اور حکم دیا کہ اسکے دونوں کان ناک سمیت کاٹ دئے جائیں۔ چنانچہ وہ قطع کر دئے گئے۔ اور یہ منکر اولیاء اپنی سزا کو پہنچا۔

جب عبداللہ خاں شاہ بخارا اور اس کا بیٹا عبدالمومن خان فوت ہو

سیاحت

گئے۔ اور ہمالیوں بادشاہ ہوا۔ تو حضرت ایشاں اشارہ غیبی سے بخارا سے کابل آئے۔ یہاں کچھ عرصہ مقیم رہ کر کشمیر پہنچے اور جمیل خاں حاکم کشمیر کے ہاں منزل گزین ہوئے۔ یہاں صدہا آدمیوں نے حاضر ہو کر بیعت کی۔ آپ بڑا عرصہ یہاں تشریف فرما رہے۔ چنانچہ آپ کی اولاد اور مرید ہزاروں کی تعداد میں کشمیر میں پائے جاتے ہیں۔ چنانچہ آپ کی اولاد سے ہی ایک شخص خواجہ احمد نام نے آپ کی لاہور میں رحلت کے دو سو اٹھارہ سال بعد ۱۲۷۰ھ میں لاہور آ کر آپ (حضرت ایشاں) کے روضہ پر حاضر ہو کر فاتحہ پڑھی اور اپنی طرف سے فضل الدین صحاف کو متولی مقرر کر کے کشمیر واپس چلے گئے۔ (خیر یہ بات بطور جملہ معترضہ مفتی غلام سرور نے بیان کر دی ہے) انحضرت ایشاں کشمیر سے ہندوستان آئے۔ لاہور۔ دہلی اور اکبر آباد وغیرہ میں قیام فرمایا اور جلال الدین اکبر، جہانگیر اور شاہجہان بادشاہ آپ کو بڑے احترام سے ملے۔ حتیٰ کہ شاہی بیگمات اور مستورات آپ سے پردہ نہ کرتی تھیں۔

ایک دفعہ حضرت ایشاں کشمیر سے روستاق کی طرف تشریف

کرامتِ باراں

لے گئے۔ گرمی کا موسم تھا اور ماہ رمضان ہمارا، میوں کو بڑی تکلیف ہوئی۔ پیاس سے جان لبوں پر آگئی۔ چلنے کی طاقت نہ رہی۔ آخر آپ سے التجا کی کہ بارش کے لئے دعا فرمائیں۔ آپ نے منہ آسمان کی طرف کر کے ہونٹوں کو حرکت دی۔ اسی وقت بادل نمودار ہوا۔ تقاطر شروع ہوا۔ ٹھنڈی ہوا چلنے لگی۔ سورج ڈوبنے تک ابر محیط آسمان رہا۔ حتیٰ کہ آپ کے ساتھی منزل پر بہ آرام پہنچ گئے۔

اسی طرح آپ کی کرامت سے، جبکہ آپ کشمیر میں حاجی باندی کے گھر مہمان

تھے۔ موسلا دھار بادش اس دقت ہوئی جبکہ امساک باراں کی وجہ سے وہاں فحلا سے لوگ تنگ تھے۔ اس سے لوگوں کی تنگ حالی رفع ہوگئی۔

شرف بیگ کی موت و حیات | ایک شخص شرف بیگ برادر جمیل بیگ کا بل گیا۔ حضرت ایشاں نے اسے ایک

کام بتایا مگر اس نے پروا نہ کی۔ اس سے خواجہ صاحب کی طبیعت ملول ہوئی اور اس ملاں کی وجہ سے شرف بیگ تپ میں مبتلا ہو گیا۔ بیماری نے تین مہینے تک پچھانہ چھوڑا آخر عوض بیگ اپنے اس بیمار بھائی کو لے کر حضرت ایشاں کی خدمت میں لے آیا اور اسے آپ کے پاؤں میں ڈال دیا اور دعائے صحت کرنے کی درخواست کی۔ آپ نے تکبیر کہی اور فرمایا کہ اگر خدا نے چاہا تو شفا ہو جائے گی۔ حاضرین مجلس نے سمجھا کہ خواجہ صاحب نے صحت کے لئے دعائیں فرمائی۔ چونکہ اس کا گھر حضرت خواجہ کی خانقاہ کے متصل تھا تو رات کو شرف بیگ کے گھر سے ماتم اور داویلا کا شور اٹھا اور خبر آئی کہ وہ مر گیا ہے۔ اسی اثناء میں عوض بیگ حضرت خواجہ کی خدمت میں حاضر ہوا اور آپ کے سامنے زمین پر گر گیا اور بڑی آہ و زاری سے کہا کہ خواجہ بہادر الدین نقشبند مردوں کو زندہ کرتے تھے۔ میں بھی امید والہ ہوں کہ میرا بھائی زندہ ہو جائے گا۔ خواجہ نے تبسم کرتے ہوئے فرمایا کہ گھر جا کر دیکھو کہ شاید شرف بیگ زندہ ہو۔ یہ بات ہو رہی تھی کہ شرف بیگ کے گھر سے داویلا کی آواز بند ہوگئی اور خبر آئی کہ اس نے آنکھیں کھلی دیں اور زندہ ہو گیا اس کے بعد ایک دو دن میں وہ بالکل شفا یاب ہو گیا۔

ملا صالح کا خاتمہ بالخیر | کتاب رضوانی کے مؤلف رقم طراز ہیں کہ ایک دن حضرت خواجہ عید کے دن نماز پڑھنے کشریف لے

گئے کہ دس گھڑی دن تک عالم کے انتظار میں رہے۔ اسی اثناء میں گفتگو ہوئی کہ نماز عید کا آخری وقت کب تک ہے۔ خواجہ نے فرمایا کہ زوال تک۔ ملا صالح لاہوری

جو بڑے عالم بلقب ابرہہ مشہور تھے۔ اس بات پر بگڑے اور بے ادبانہ باتیں زبان سے نکالیں۔ حضرت ایشاں نے فرمایا۔ کہ اے ابرہہ تم اپنی زندگی کے سورج کو مہمات کے ابر کے نیچے آجانے سے نہیں ڈرتے؟ چنانچہ جب ابرہہ صاحب نماز عید کے بعد گھوڑے پر سوار ہو کر شہر کو روانہ ہوئے تو راستے میں گھوڑے سے نیچے گہ پڑے اور گردن ٹوٹ گئی اور بڑی مشکل سے گھر پہنچے۔ جان گئے کہ یہ حضرت ایشاں کی شامت سے ہے۔ اسی وقت نور الدین قاضی اور امیر حسین شیخ الاسلام لاہوری کو تقصیر کی معافی کے لئے خدمتِ خواجہ میں بھیجا۔ انہوں نے ملائذ کوہ کی صحت کے لئے فاتحہ پڑنے کی التجا کی۔ آپ نے فرمایا۔ کہ جو تیر چھوٹ چکا اور اس کا زخم ملا صالح کی جان کو پہنچ چکا۔ وہ واپس نہیں آسکتا۔ میں راضی ہو جاؤں گا مگر خواجگان راضی نہیں ہوتے۔ پس چاہیے کہ ملا صالح کی سلامتی ایمان کے لئے فاتحہ پڑھیں۔ یہ کہہ کر آپ نے دعا کے لئے ہاتھ اٹھائے اور بعد دعا فرمایا کہ ملا صالح دنیا سے ایمان سلامت لے گیا۔ قاضی اور شیخ الاسلام محفل سے ناامید ہوئے اور دوسرے دن ملا صالح جان بحق تسلیم ہوئے۔

ملاذہنی شاعر کشمیر کا بیان ہے کہ حضرت ایشاں نے جو خانقاہ
تعمیر کی تھی میں نے اس کا تاریخی قطعہ لکھ کر جیب میں ڈالا

قطعہ تعمیر خانقاہ

اور حضرت ایشاں کو سنانے کے لئے حاضر ہوا۔ مگر اس وقت بڑے بیخوشی کی وجہ سے تاریخ عرض کرنے کا موقع نہ ملا اور دوسرے وقت تک ملتوی رکھ کر واپس لوٹا۔ چند قدم گیا تھا کہ آپ نے آواز دی کہ اسے انخوند تو نے جو جیب میں رکھا وہ مجھے نہ دیا۔ اسی وقت لا کہ اس سے بہتر اور کونسا موقع ہو گا۔ میں فوراً کوٹ آیا اور قطعہ تاریخ پیش کیا۔ آپ نے ملاحظہ فرما کر بڑی تعریف کی اور ظاہری اور باطنی خلوت سے سرفراز فرمایا۔ وہ قطعہ یہ ہے

حضرت خواجہ آل شہ دیندار
کنرازل یافت دولت سرمد

طرفہ شاہی ہے کہ دادش ایزد پاک
ذات قدسش کہ زندہ می دارد
از فنا تاج و از بقائے سند
در ہمہ کار و در ہمہ حالت
دین یزدان و سنت احمد
خانقاہ لطیف کرد بنا
یابد از شاہ نقشبند مدد
کہ ہر اں می برد سپہر حسد
آسمان گل کش و قضا مسموم
خشتش از قرص ہر و ماہ سزد
در فضیلتش کہ نو بہار صفا است
بوٹے صدقش نسیم ہر و زد
خاک آں تو تیا ئے پیرو فیض است
کہ جنابش بروز دید آمد

گفت تا تاریخ سال آں ذہنی

”خانقاہی ہے عجب لطیف آمد“

نامی کے حساب سے اس مصرع سے ۱۶ھ برآمد ہوتا ہے کیا خانقاہ حضرت
ایشان نے اپنی رحلت سے ۳۶ برس پہلے تعمیر کی؟
کتاب رضوانی میں لکھا ہے کہ جب حضرت ایشاں کی وفات کے دن آٹے تو آپ
نے پندرہ دن پہلے عصر کی نماز کے بعد اپنے مرید نواب افتخار خان عالی جاہ کو فرمایا کہ
میں پندرہ دن بعد دار البقا کی طرف رحلت کر جاؤں گا۔ سو سواں دن پہنچا تو بروز جمعہ شنبہ
(منگل) نماز مغرب ادا کرنے کے بعد چند بار مولانا جامی کا یہ شعر پڑھا۔

الہی غنچہ اُمید بکشا!

گلے از روضہ جاوید بنا

وفات خواجہ | پھر عشاء سے پہلے سجدہ میں سر رکھا اور جان عزیز جان آفرین کو
سونپ دی۔ جب غسل کے لئے نعش مبارک کو صندلین تختے پر لٹایا
تو قضا کار تہ بند کا بیچ ڈھیلا پڑ گیا اور قریب تھا کہ کھل جائے۔ نہلانے والا اس بات
سے غافل تھا کہ خواجہ نے دونوں ہاتھ ملا کر بیچ کو مضبوطی سے پکڑ لیا اور کشف عورت نہ ہونے

دیا۔ یہ حالت دیکھ کر تمام حاضرین نے مان لیا کہ اِنَّ اَوْلِيَاءَ اللّٰهِ لَا يَمُوتُوْنَ ۝
 (کہ اللہ کے ولی نہیں مرتے) اس موقع پر شاہجہان بادشاہ کی طرف سے جو لاہور میں موجود
 تھا۔ میراں سید جلال الدین صدر الصدور تاجپور و تکفین خواجہ کے لئے حاضر تھے۔ انہوں نے
 لحد میں لعش کو لٹانے کے بعد جب روئے مبارک سے پردہ کفن زیارت کے لئے
 اٹھایا تو دیکھا کہ مبارک ہونٹ ہلتے ہیں۔ گویا آپ کچھ بڑھ رہے ہیں۔ بعد دفن نواب
 سعید خان نے عظیم الشان گنبد مزار پر انوار پر تعمیر کیا۔

خواجہ معین الدین نے کتاب رضوانی میں یہ بھی لکھا
خان دوران کی موت

بادشاہ کشمیر کو چلے گئے اور حاکم لاہور نواب خاں دوران مقرر ہوا۔ اسے حضرت خواجہ
 سے بے رحمتا۔ اُس نے مزار کے گنبد کو مسمار کرنا چاہا۔ اور مجھے کہ حضرت خواجہ کا کترین فرزند
 ہوں بلایا اور کہا اس سے پہلے خانہ ابن نقشبندی کے کسی بزرگ کے مزار پر گنبد نہیں ہے
 تم نے بزرگوں کے طریق کے خلاف عمل کیا اور والد کے مرقد پر گنبد بنا لیا ہے۔ لہذا اس
 چاہتا ہوں کہ اسے گرا دوں۔ میں نے کہا کہ صاحب مزار کو مردہ نہ جانو۔ اگر ہمت ہے
 تو مسمار کر دو۔ اس کے چند روز بعد خان دوران لاہور سے سوار ہو کر اپنے دیہات کی جاگیر
 کی طرف چلا۔ دوپہر کے وقت شالامار کے باغ میں اترا۔ حضرت ایٹاں کی خانقاہ کے
 خادم نے چند انگور خانقاہ کے باغ سے اسے بطور پیش کش پیش کئے۔ مگر اُس نے انراہ
 تکر و غرور خود کوئی انگور نہ کھایا۔ سب نوکروں ہی کو دے دیئے۔ اور انراہ تفسر خادم خانقاہ
 کو کہا کہ معین الدین سپر خاوند محمود کتا ہے۔ کہ میرے باپ کو مردہ نہ جانو۔ اگر وہ مردہ نہ تھا
 تو اسے خاک سپرد کیوں کیا۔ خادم نے کچھ جواب نہ دیا اور واپس آ گیا۔ جب خان دوران
 دوپہر کے بعد سوار ہوا اور شہباز خان کے تالاب کے پاس پہنچا تو اس کے بیٹے نے جو
 اس سے عناد رکھتا تھا اور موقع کی تلاش میں تھا جب اپنے باپ (خان دوران) کو

تالاب کے قریب تنہا پایا تو تلوار نکال کر اس کا کام تمام کر دیا اور وہ دوستانِ خدا کا دشمن اپنے کردار کی سزا کو پہنچا۔

نوٹ: تاریخ لاہور (انگریزی) میں خان ددراں کا سال وفات ۱۰۵۳ھ لکھا ہے یعنی حضرت ایشاں سے ایک سال بعد مگر اس کا بیٹے کے ہاتھوں مقتول ہونا نہیں لکھا۔ نامی

اولاد حضرت ایشاں
 آپ کے چھ فرزند بلند تھے۔ (۱) خواجہ تاج الدین خاوند جو جامع علم و عمل اور صاحب حال و قال تھے اور عمر بھر مرتکب کبیرہ نہ ہوئے۔ (۲) خواجہ خاوند اگدر جو پدر بزرگوار کے بعد سجادہ مشیخت پر بیٹھے اور زورِ دلالت سے صاحب مقامات بلند تھے۔ (۳) خواجہ خاوند محمود (۴) خواجہ خاوند معین الدین جامع کتاب رسوائی جو علوم حدیث و فقہ۔ اصول و فرع میں شیخ عبدالرحمن محدث دہلوی کے شاگرد تھے اور طریقت میں اپنے والد ماجد سے فیض یافتہ تھے (۵) خواجہ خاوند قاسم (۶) خواجہ بہار الدین خاوند جو والد بزرگوار کی وفات کے بعد شاہی منصب ترک کر کے مزارِ پُر انوار پر مجاور ہو گئے اور عمر بھر مجاورت میں رہے۔

خلفاء حضرت ایشاں
 آپ کے سولہ خلیفے ہیں جو بعد از تربیت و تکمیل مختلف اقلیم دور و دراز پر ہدایتِ خلق کے لئے حسب الارشاد مامور ہوئے (اول) فرزند خواجہ احمد (دوم) خواجہ عبدالرحیم نقشبند جو خواجہ حسن عطار بن علا الدین عطار کی اولاد سے تھے (سوم) خواجہ سید یحییٰ جو شاہ شجاع کرمانی کی اولاد سے تھے (چہارم) خواجہ محمد امین وحیدی (پنجم) خواجہ عبدالعزیز وحیدی (ششم) خواجہ ترسون المشہور بہ خواجہ باقی (ہفتم) خواجہ شادمان کابلی (ہشتم) مرزا ہاشم برادر خواجہ دیوانہ بلخی جو سبحان قلی خان بادشاہ بلخ کے پیر تھے (نہم) خواجہ لطیف درخشی (دہم) مرزا ابراہیم برادر میر نعمان جو شیخ احمد مجدد الف ثانی کے اعظم خلفاء سے تھے (یازدہم) خواجہ باندری کشمیری (دوازدہم) خواجہ حاجی

طوسی (سیرت دوم) حاجی قیصر الدین (چہارم) خواجہ ابوالحسن سمرقندی (پانزدہم) مولانا
 پایندر ہمارتی (شانزدہم) خواجہ معین الدین فرزند بلند حضرت ایشاں مؤلف کتاب
 رضوانی رحمۃ اللہ علیہم اجمعین۔

تاریخ وفات حضرت ایشاں - آپ ۱۲ شعبان ۱۰۵۲ھ (مطابق ۲۶ اکتوبر ۱۶۴۲ء)

کو داخل بحق ہوئے۔ کتاب رضوانی میں یہ قطعہ تاریخ درج ہے۔

بہر خواجگان خواجہ خاوند محمود
 پئے سال ادہائف غیب گفت
 از مفتی صاحب شہ محمد خاوند دو عالم
 شہزادہ دنیا نخلہ جاودانی
 نداشت بہر سال انتقالش
 ایضاً چو شد زیر زمین افسوس افسوس
 وصالش "منبع فیض" است لہذا
 ایضاً شاہ محمود چوں ز داہر فنا
 بست "محمود شاہ رحمت" سال
 ۱۰۵۲ھ

ز دنیا سفر کہ دو جنت گزید
 "باب بزرگان جنت رسید"
 کہ ذاتش بود مسجد ابن مسعود
 بفضل ایزد و الطاف معبود
 کہ "قطب اصفا خاوند محمود"
 ز دنیا آفتاب عشق محمود
 دوبارہ "آفتاب عشق محمود"
 رفت و شد وصل با خدا محمود
 نیز "مخدوم پارہ محمود"
 ۱۰۵۲ھ

مزارہ پرنوار حضرت ایشاں لاہور سے مشرقی جانب شمالا مار باغ کے متصل واقع ہے۔

تاریخ وصالش ابن حامد "چراغ انجن افروز گفتا" (دہلی) ۱۶۴۲ء

بیچ محمد لطیف صاحب مرحوم کی تصریح :- بیچ صاحب موصوف تاریخ لاہور (انگریزی)

کے ۱۳۹ میں رقم طراز ہیں۔ کہ

خواجہ محمود کا بلند گنبد بیگم پورہ کے مغرب کی طرف شمالی مار سڑک پر ہے۔

کتاب رضوانی کی تحریر کے مطابق خواجہ محمود المشہور حضرت ایشاں بخارا کے

باشندہ تھے انہوں نے تعلیم شاہی کالج میں پائی تھی فارغ التحصیل

ہوئے تھے۔ آپ کی پارسائی اور زہد کی شہرت دور و نزدیک پہنچی۔ اور ہرات، کابل اور قندھار میں آپ کے ہزاروں اشخاص مرید ہوئے۔ آپ اکبر کے عہد میں کشمیر آئے۔ جہانگیر اور اس کے جانشین آپ کو اگر لے آئے۔ شاہجہان کے عہد میں آپ لاہور میں رہے اس شاہنشاہ نے سر یہ آراہو کر ایک لاکھ طلائی ٹکے آپ کی نذر کئے جن سے آپ نے ایک نفیس باغ لگایا موجودہ روضہ آپ نے خود تعمیر کیا تھا۔ وزیر خاں وزیر شاہجہان آپ کی بہت عزت کرتا تھا اور بیان کیا جاتا ہے کہ آپ کی دعا سے نور جہان نے سخت مرض سے شفا پائی۔ نواب خان بہادر خاں لاہور اور مقیم بیگم کے عہد میں مقبرہ خلیق کثیر کی زیارت گاہ تھا۔ ہر مفتی علماء یہاں جمع ہوتے تھے۔ غریبا کورٹی کے علاوہ فی کس ایک روپیہ بھی ملتا تھا۔ یہاں تسبیح خانے اور مساجد نمازیوں سے بھر پور رہتی تھیں۔ مگر سکھا شاہی میں سب غیر آباد ہو گئیں۔ وہ منبر جس پر خواجہ محمود مسجد میں وعظ فرمایا کرتے تھے ابھی تک موجود ہے۔ آپ میاں میر کے ہم عصر تھے اور ان میں باہم مذہبی سخت ہوتی رہتی تھی۔

شیخ حامد لاہوری نقشبندی قدس سرہ

شیخ موصوف حضرت شاہ آدم بتوری کے بڑے خلفائے میں سے ہیں۔ آپ بڑے متقی اور زاہد تھے۔ مرشد علیہ الرحمۃ ہی کے پاس ان کے طالبوں اور مریدوں کو تلقین کرتے تھے شیخ حامد کم گو، کم خواب، کم خور تھے۔ بے ضرورت بات نہ کرتے اور اغیار کی صحبت سے متنفر رہتے۔ آپ بروز پنجشنبہ ۲۲ جمادی الآخر ۱۰۵۷ھ (مطابق ۹ اکتوبر ۱۶۴۶ء) کو فوت ہوئے۔

منظوم تالیف سے

محمد گویاں شد رواں سید نجات النعم
چونکہ حامد حامد دین خدائے ذوالکرام

سال وصل اور چوبہستم از خسرد
 گفت "حامد شیخ کامل" کن رقم (مترود)
 ہاتف غیب ال مرالقائمود نامیا
 از "حامد فرشتہ خور" تاریخ اور رقم نما (نامی)
 مفتی صاحب مرحوم نے مزار کا پتہ نہیں لکھا۔ شیخ حامد محمد شاہ جہاں میں داخلین بحق ہو گئے۔
 ۱۶۴۲ء

شیخ سعدی بلخاری مجددی لاہوری قدس سرہ

ماخذ حالات کتب | شیخ موصوف کا شمار جلیل القدر مشائخ میں ہے۔ آپ شیخ آدم بنوری کے کامل خلیفہ تھے جامع علوم ظاہری و باطنی۔ لیکن

ہی پیر روشن ضمیر کے زیر سایہ عاطفت پرورش پائی اور استحكام ظاہری اور جمعیت باطنی بہم پہنچائی۔ شیخ محمد عمر پشاور نے جو شیخ سعدی کے احباب میں سے ہیں۔ کتاب جو اہل لاہور میں شیخ موصوف کے اقوال و احوال تولد سے لے کر وفات تک لکھے ہیں اور اس میں آپ کے بے شمار خوارق و کرامات درج فرمائی ہیں۔ اسی طرح شرف الدین کشمیری مجددی نے بھی کتاب روضۃ السلام میں آپ کے مناقب و خوارق تحریر کئے ہیں۔ اس جگہ یکے از ہزار اور اندکے از بسیار نقل کئے جاتے ہیں۔

۱۔ شیخ سعدی بیان کرتے تھے کہ جب میری عمر اٹھ برس کی تھی
 پیدا ہوتی سعید روح | تو میں اپنے گاؤں کے نزدیک کنویں کے کنارے وضو کر رہا تھا

کہ مولانا حاجی سعد اللہ وزیر آبادی جو شیخ آدم بنوری کے خلفاء میں سے تھے اور بنور جا رہے تھے اس راہ سے گزرے جب مجھے پوری احتیاط سے وضو کرتے دیکھا تو بہت خوش ہوئے اور اپنے دوستوں سے کہا کہ اس خرد سالی میں یہ لڑکا کیسی احتیاط سے وضو کر رہا ہے۔ پس ایک لمبی طرف متوجہ رہ کر آگے بڑھ گئے۔ میں نے ان کے بعض ساتھیوں سے پوچھا کہ یہ کون سے بزرگ ہیں اور کیا نام ہے۔ انہوں نے بتایا کہ حاجی سعد اللہ نام ہے اور بنور

جا رہے ہیں کہ اپنے پیر و دشمن ضمیر سے ملیں۔ میں یہ سن کر جاذبِ حقیقی کے جذب سے انکے عقب میں چل پڑا اور راہ میں مولانا کے کسی فقیر سے اختلاط اور آمیختگی نہ کی۔ اور بے خود خواب ان سے علیحدہ مشغول رہا۔ جب بنور پہنچے اور حضرت شیخ کی بلازمت سے مشرف ہوئے تو شیخ نے مولانا حاجی سے ہر ایک فقیر کا حال الگ الگ دریافت کیا۔ آخر جب میری باری آئی تو مولانا نے عرض کیا کہ یہ لڑکا بھی ہمارے ساتھ آیا ہے اور اس کے عجیب و غریب حالات ہیں۔ شیخ نے فرمایا کہ یہ نہ کہو کہ یہ لڑکا ہمارے ہمراہ آیا ہے بلکہ کہو کہ ہم اس کے ہمراہ آئے ہیں۔ یہ لڑکا اندلی سعادت مند اور مقبول خدا ہے اگر قیامت کے دن تمہیں خدا بخشے گا تو اس کے سبب سے بخشے گا۔ پھر شیخ میری طرف متوجہ ہوئے اور پوچھا کہ تمہارا نام کیا ہے۔ عرض کیا کہ سعدی۔ آپ نے عبادت دیتے ہوئے فرمایا کہ جہاں جاؤ اور جہاں رہو سعد (نیک) ہو۔ دنیا میں بھی سعد ہو اور عقبی میں بھی سعد

چرخ تا سال عمر او بشمرد سعد اختر ز تو سعادت برد

یعنی چرخ پیر نے عمر بھر دیکھا کہ سعد ستارے نے تجھی سے سعادت حاصل کی۔ پس بیشمار عنایات اور تملقات بسیاہ فرمائے اور اپنے ہمراہ مجھے حرم محترم میں لے گئے اور اہل حرم سے مخاطب ہو کر فرمایا کہ آج ایک چھوٹی عمر کا لڑکا، ہمیں بلا ہے جسے سید عالم صلی اللہ علیہ وسلم اور خیر النساء فاطمہ الزہرا نے اپنی فرزندگی میں قبول کیا ہے۔ پھر آپ نے مجھے اپنی بیعت سے مشرف کر کے خاص خدمات پر مامور فرمایا۔

(۲) صاحب روضۃ السلام، حاجی
اولیاء کی روحانیت سے فیضاب
محمد امین بدخشی مجددی کی کتاب کے

حوالے سے فرماتے ہیں کہ شیخ سعدی مادہ زاد ولی تھے اور حضرت سید الانام کے ایسی۔ لڑکپن ہی میں ہر مشکل توجہ سے حل فرماتے۔ جنات ان کے نام ناجی اور اسم گرامی سے بھاگتے تھے اور ان کے پاس آکر ہر آسیب زدہ اچھا ہو جاتا تھا۔ اولیاء میں سے جسکی

روحانیت کی طرف توجہ کرتے وہ فی القورہ حاضر ہو کر کفایت فرماتے۔ مشائخ عظام کی روحانیت سے بھی مستفید اور ان کی خلافت سے ممتاز ہوئے۔

حضرت فاطمہ کی عطا (۳) صاحب توارخ بدخشی نے یہ بھی فرمایا ہے کہ شیخ سعدی فرماتے تھے کہ جب میں اپنے پیر روشن ضمیر کے ہمراہ شہر سہارنپور گیا تو ایک مدت مسجد کے صحن میں بیداری اور نیند کے درمیان دیکھا کہ اُس شہر پر نور چمکا اور اس کے گرد پھر اس حالت میں ایک نبی کی اولاد سے ایک عقیقہ میرے نزدیک آئیں اور کہا کہ حضرت سیدۃ النساء فاطمہ الزہراء رضی اللہ تعالیٰ عنہا مسجد کے باہر کھڑی تھیں بلاتی ہیں۔ پس میں وہاں گیا تو دیکھا کہ نھا تون قیامت انبیاء علیہم السلام کی بیٹیوں کے ساتھ مقام پیشواٹی اور امامت کے مقام پر کھڑی ہیں۔ پس میری طرف مخاطب ہو کر فرمایا کہ اے فرزند میں نے چاہا کہ اپنی طرف سے تحفہ دوں اور اسم اعظم سکھاؤں اور اجازت بخشیں اور اپنے ہمراہیوں کے ساتھ ہوا میں پروا نہ فرما کر میری آنکھوں سے غائب ہو گئیں۔

پیر نے بادشاہی کا تختہ الٹنے سے روک دیا (۴) نیز فرمایا کہ شاہ بھمان بادشاہ نے جب بعض مگر اہول

کے کہنے سے حضرت شیخ آدم کو ہندوستان سے اشراف کا حکم دیا تو تمام اصحاب و اصحاب شیخ نے کہا کہ اس بادشاہ کو تنبیہ اور توبیح کرنا چاہیے۔ شیخ نے فرمایا کہ یہ بادشاہ اسلام رفاہ خاص و عام کا باعث ہے۔ اسکے حق میں بڑا ارادہ نہ کرنا چاہیے کیونکہ وہ معذور اور ہمارے باطنی حالات سے آگاہ نہیں۔ جب دوست آنجناب سے بالوس ہوئے تو باہمی مشورہ سے میری طرف رجوع کیا کہ میں بادشاہ کی تنبیہ کی طرف متوجہ ہوں مگر مجھے شیخ کی ناراضماندی کا اندیشہ ہوا۔ مگر شیخ ابوالفتح نے جو شیخ کے بڑے خلفاء سے ہیں کہا کہ میں شیخ کی رضامندی اور خوشنودی کا ذمہ لیتا ہوں اگر وہ آزر دہ ہونگے تو میں انہیں خوش کر لوں گا۔ پس میں نے اپنے

ایک دوست کو اپنا رفیق بنایا اور باغ کامران میں جا بیٹھا اور توجہ کر کے اس کام پر تیار ہوا اور بادشاہ کو تخت اور اس کے سب اعیان دارکان سمیت جو اسے گمراہ کرنے کا موجب ہوئے ہیں اپنی ہتھیلی پر اٹھالیا اور چاہا کہ انہیں زیر و زبر کر دوں تو ایک لکاوٹ آگئی۔ اور مجھے تصرف سے روک دیا۔ دوسری دفعہ ہاتھ بڑھا تو دیکھا کہ ایک بڑا حصار بادشاہ کے گہر پر ہے اور وہاں کسی کی دسترس نہیں۔ غیرت نے جوش مارا اور تیسری بار میں نے دست تصرف دراز کیا اور چاہا کہ حصار کو پھاند کر جاؤں اور بادشاہ کا کام تمام کر دوں۔ اسی وقت حضرت شیخ کی ذات بابرکات خود ظاہر ہوئی اور مجھے مکر سے پکڑ کر ارشاد فرمایا کہ اے فرزند ان امور میں تحمل کرنا چاہیے لہذا میں اس ارادہ سے باز آیا اور غایت شرم اور حجاب سے تین دن تک زیارت سے مشرف نہ ہوا۔ اس کے بعد جب حاضر ہوا تو آپ نے تبسم فرما کر کہا کہ اس معاملے میں تمہارا گناہ نہیں بلکہ ابوالفتح کا ہے کہ تمہیں اس بات پر آمادہ کیا۔

شیخ نے بادشاہ کے قتل سے روک دیا (۵) شیخ محمد امین بدخشی فرماتے ہیں کہ لاہور میں جب نواب سعد اللہ

خاں اور دوسرے حاسدوں نے بادشاہ کا مزاج شیخ آدم کی بابت مکر کر دیا اور شیخ لاہور سے اپنے وطن کی طرف روانہ ہو گئے تو یہ بات شیخ سعدی پر بہت گراں گزری اور بادشاہ کی خرابی کی طرف متوجہ ہوئے اور غیب سے تلوار ہاتھ میں لے کر چاہا کہ بادشاہ کو مارے کہ ناگاہ شیخ آدم ظاہر ہوئے اور شیخ سعدی کا ہاتھ پکڑ کر فرمایا کہ اس بات میں تحمل لازم ہے کیونکہ بادشاہ مسلمان اور خلقت کا خیر اندیش ہے۔

جہان کو ڈوبنے سے بچایا (۶) محمد شرف الدین مجددی صاحب رضی اللہ عنہ السلام نے لکھا ہے کہ جب شیخ آدم بیت اللہ کی طرف روانہ ہوئے تو شیخ اپنے والدین کی زیارت کرنے کو گھر تشریف لے گئے اور کچھ عرصہ وہاں رہ کر

میر منصور بدخشی کے ساتھ، جو پہلے امرالشاہی سے تھے اور پھر تارک ہو کر شیخ آدم کے مرید اور خادم بن گئے تھے، مکہ معظمہ کی طرف روانہ ہوئے۔ جب جہاز پر تشریف لے گئے تو ایک طوفان عظیم برپا ہوا اور اہل جہاز پر بڑی مصیبت آئی۔ اور وہ جہاز سمیت غرق ہونے لگے۔ اسی حالت میں میر منصور شیخ سعدی کی خدمت میں آئے اور مدد کی استدعا کی۔ فرمایا کہ اس جہاز میں اہل جہاز کی دواں بہتی سے زنا اور لواطت کا ارتکاب ہوا ہے اس لیے جہاز گرفتار حادثہ ہے مگر میں خدائے ارحم الراحمین سے توقع رکھتا ہوں کہ اس حادثہ عظیم سے وہ نجات پا جائیں گے جو نبی آپ نے یہ کلمہ زبان مبارک سے ارشاد فرمایا طوفان رفع ہو گیا اور جہاز سلامت ساحل پہنچ گیا۔ جب مکہ معظمہ میں منصور شیخ آدم کی خدمت میں حاضر ہوا اور جہاز کی خرابی کی حالت بیان کی تو آپ نے فرمایا کہ اگر شیخ سعدی اس جہاز میں نہ ہوتے تو اہل جہاز اس جان گزرا بلا سے جان بمر نہ ہوتے۔

(۷) شیخ محمد امین بدخشی فرماتے ہیں کہ حضرت
سعدی سے بچاؤ کے لئے حلوا
 شیخ سعدی بلخاری نے فرمایا کہ مناسک حج

ادا کرنے کے بعد جب میرالادہ حضرت شاہ رسالت پناہ صلی اللہ علیہ وسلم کی زیارت کا پختہ ہوا تو حضرت شیخ آدم پیر روشن ضمیر نے مجھے اپنی روانگی سے پیشتر مدینہ منورہ کی طرف روانہ کر دیا۔ راستہ میں مجھے ایک وقت غسل کی حاجت ہوئی تو میں نے ایک نہر میں جس کا پانی بہت سرد تھا غسل کیا۔ صبح کی سردی اور ٹھنڈے پانی نے اثر کیا اور مجھے بدن میں کپکپی شروع ہو گئی۔ اسی اثنا میں غیب سے ایک شخص پیدا ہوا جس نے نہر کے پانی سے نکل کر تازہ گرم گرم حلوا مجھے دے کر فرمایا کہ کھالے صحت یاب ہو جائے گا۔ جب میں نے وہ کھالیا تو صحت بحال ہو گئی اور چل کر مدینے پہنچ گیا۔

(۸) شیخ سعدی فرماتے ہیں کہ کچھ دن بعد حضرت شیخ آدم صلی مدینہ منورہ
عمر میں اضافہ
 پہنچ گئے۔ اس وقت میں سخت بیماری میں مبتلا تھا میں انکی خدمت

میں حاضر نہ ہو سکا۔ آخر شیخ میری عیادت کو تشریف لائے اور مجھے حالت نزع میں دیکھ کر کچھ فرمائے بغیر لوٹ گئے۔ اسی رات میں نے حالت بے ہوشی میں جو نیند اور بیداری کے درمیان تھی دیکھا کہ حضرت پیغمبر علیہ الصلوٰۃ الملک الاکبر حضرت صدیق اکبر اور عمر اور سیدہ النساء فاطمہ الزہراء رضی اللہ تعالیٰ علیہم اجمعین کے ساتھ تخت نورانی پر تشریف لائے ہیں اور میں چادروں کے سامنے دست بستہ کھڑا ہوں کہ ناگاہ قلم دوات کا غدغیب سے موجود ہوا اور حضرت سید عالم صلی اللہ علیہ وسلم نے حضرت صدیق اکبر سے مخاطب ہو کر فرمایا کہ یا ابوبکر! عمر سعدی جو فاطمہ کا فرزند معنوی ہے ختم ہو گئی ہے اب ہم نے از سر نو اسے پچاس سال اور عمر عطا کر دی ہے۔ اس کا غد پر یہ تحریر کر دو۔ پھر قدموں سے سکوت کے بعد فرمایا کہ ہم نے پنج سال اور اسے بخشے ہیں تاکہ وہ پچیس سال اور دنیا میں رہے اور طالبان حق کی ہدایت میں مصروف ہو۔ ابھی یہ واقعہ پورا نہ ہوا تھا اور میں اسی عالم بے ہوشی میں بستر پر پڑا تھا کہ حضرت پیر میری عیادت کو تشریف لے آئے۔ اور میرے سر ہانے کھڑے ہو کر شیخ حامد کو فرمایا کہ اس رات سعدی کو حضرت شاہ رسالت مآب علیہ الصلوٰۃ والتحیۃ نے پچیس برس اور عمر عنایت فرمائی ہے ورنہ اس کی عمر ختم ہو چکی تھی میں حضرت شیخ کی آواز سن کر نیند سے بیدار ہوا۔ ان کے قدموں پر سر رکھا اور اپنے آپ کو صحیح اور تندرست پایا۔

مزار شیخ آدم (۹) محمد یحییٰ زنگی رحمتہ اللہ علیہ، جو شیخ آدم کے خلفا میں سے تھے، اور خطاب سیر الاظم مخاطب، اپنی کتاب میں لکھتے ہیں کہ حضرت شیخ آدم (متوفی مدینہ منورہ ۵۳ھ) مدفون نزدیک روضہ حضرت عثمان غنی و النورین رضی اللہ تعالیٰ عنہ کی رحلت کے بعد شیخ سعدی ایمائے ربانی سے لاہور تشریف لے آئے اور اسی جگہ منتوطن ہو گئے تو خلق خدا کی ہدایت میں مصروف ہو گئے اور ہزاروں طالبان خدا کو خدا تک پہنچا دیا۔ آپ خود فرمایا کرتے تھے کہ میرے سر پر آسمان کے تاروں کی طرح ان گنت ہیں۔ ان میں سینکڑوں کامل تکمیل کے بعد توبہ، ارشاد و اجازت تک پہنچ گئے۔

حضرت شیخ سعدی کے چار فرزند ارجمند تھے (۱) خواجہ محمد سلیم (۲) خواجہ محمد غنی (۳) خواجہ محمد یوسف (۴) خواجہ محمد عارف۔ چاروں خانہ دین کے ستون تھے جو پیر عالی قدر کی دستگیری سے ظاہری اور باطنی کمالات تک پہنچے اور تمام مشائخ متاخرین سے بڑھ گئے۔

تاریخ وفات

مفتی غلام سرور مرحوم فرماتے ہیں کہ میں نے جو پہلے سنی سنائی تاریخ ۱۰۸۷ھ لکھی تھی اور جو صاحب تحقیقات حشری نے اپنا کر اپنی کتاب میں درج کر لی۔ وہ شیخ شرف الدین کی تصنیف روضۃ السلام کے مطالعہ سے غلط ثابت ہوئی۔ صحیح یہ ہے شیخ سعدی لاہوری بروز چہار شنبہ سوم ماہ ربیع الثانی ۱۰۸۷ھ (مطابق ۲۰ اکتوبر ۱۶۹۶ء) فوت ہو کر لاہور میں متصل محلہ عزیز پیر جو اب مزنگ کے نام سے مشہور ہے دفن ہوئے۔ منظوم تاریخ ۵

دل بسالِ رحلتِ آلِ شیخ پیر
نیز "سعدی عارف اکبر فقیر" (سرور)
سالِ وصلِ آلِ شہِ روشن ضمیر
گو "شرفِ شعاعِ سعدی" است (نامی)
۱۶۹۶ء

شد چو سعدی از جہاں اندر بہشت
گفت "سعدی تاجِ نعمت" کن رقم
ہم "شہنشاہِ ولایت" شد عیاں
از تو تاریخِ نامی! الہ پُرسند

شیخ حاجی محمد سعید لاہوری قدس سرہ

حاجی صاحب موصوف "سلسلہ نقشبندیہ، قادریہ اور شطاریہ کے جلیل القدر شیخ ہیں چنانچہ تشریف الشرفا و نسب نامہ حضرات گیلانی کے مہنف فرماتے ہیں کہ حاجی محمد تشریف نے خلافتِ قادریہ، سید محمود بن سید علی حسینی الکروی ساکن مدینہ منورہ سے مدینہ میں حاصل کی۔ اور شیخ الشرف لاہوری سے آپ کا سلسلہ عالیہ شاہ محمد غوث گوالیاری تک پہنچا ہے اور نقشبندیہ کی اجازت حافظ سعد اللہ مجددی سے پائی اور آپ نقشبندی کہلاتے تھے۔

احمد شاہی لوٹ | جب احمد شاہ ابدالی ددانی بادشاہ ملک ہندوستان کی تختی

کے لئے لاہور آیا تو تمام لاہوری اپنا اثاثا البیت لے کر فوج شاہی کی غارتگری کے خوف سے جا بجا چلے گئے۔ اور لکھی محلہ اور عبداللہ واڈی کے محلہ دارجہاں حضرت حاجی سکونت پذیر تھے، آپ کے پاس آئے اور عرض کیا کہ لاہور کے تمام باشندے بادشاہی فوج کی لوٹ مار کے خوف سے بھاگ رہے ہیں اور ہم صرف آپ کی اعانت کے بھروسے تاحال یہاں مقیم ہیں اگر ہماری حمایت آپ کو منظور ہو تو بہتر ورنہ ہم بھی اپنی کوئی پناہ گاہ ڈھونڈ لیں۔ حضرت حاجی نے فرمایا کہ معلوم ہوتا ہے کہ سادہ اشہر لاہور احمد شاہ کی فوج کی لوٹ مار سے بچ نہیں سکے گا مگر میں نے خداوند تعالیٰ سے درخواست کی ہے کہ لکھی محلہ اور عبداللہ واڈی غارت سے محفوظ رہے۔ چنانچہ یونہی واقع ہوا۔ احمد شاہ کے لشکریوں نے تمام شہر میں لوٹ مار کا بازار گرم کیا اور کچھ مٹا لوٹ لیا۔ اور یہ دونوں محلے اللہ کے حفظ و امان میں رہے اور اس کا سبب یہ ہوا کہ جب احمد شاہ لاہور پہنچا تو لوگوں سے حضرت حاجی کی کرامتوں کا حال سُن کر معتقد ہو گیا اور حاضر خدمت ہو کر مرید بن گیا اور اپنے نامور اُمراء کو بھی حاضر کر کے مرید کیا اور حکم دیا کہ لکھی محلہ اور عبداللہ واڈی میں جہاں حضرت حاجی سکونت پذیر ہیں۔ تاخت و تاج نہ کی جائے۔ اور اس امر کے لئے پھرے دار بھی مقرر کر دیئے۔ پس اس دن سے حضرت حاجی پیر افغان مشہور ہوئے اور اب

لے (تاریخ انگریزی لاہور) کے صفحہ ۹۲ میں لکھا ہے کہ لکھی محلہ وہاں آباد تھا جہاں کرنیل ہال کی کوٹھی باغ تین چند کے پیچھے ہے۔ چونکہ یہاں لکھی تھی تو اسے اور پرانے رہتے تھے اس لئے یہ محلہ اس نام سے مشہور ہوا۔ بڑھ چکا گدی میں جو لوٹ مار کا سلسلہ چلا تو اس محلہ کے مکین کچھ تو جموں چلے گئے اور کچھ شہر کے اندر آ بسے۔ رنجیت سنگھ کے عہد میں شہت کنوں نے عمارات گرا کر تہ تیغ دیں اور محلے کا نشان مٹ گیا۔ لکھی محلہ واڈی کا محلہ فوج حضرت شاہ پیراغ کی خانقاہ کے جنوب کی طرف تھا جہاں اب گورنمنٹ ٹیلی گراف آفس ہے۔

تک ایسے ہی مشہور ہیں۔

کہتے ہیں کہ جب احمد شاہ ابدالی کابل واپس چلا گیا تو ایک لاہوری شخص نے حضرت حاجی کی خدمت میں عرض کیا کہ میری ایک لڑکی تھی جسے احمد شاہ کے لشکر نے لوٹ کر لے گئے ہیں۔ میری اور کوئی اولاد نہیں اس بیٹی کے لئے بڑا بیقرار ہوں اگر اس میں میری مدد فرمائیں تو آپ کی عنایت سے بعینہ نہیں۔ یہ سن کر آپ مراقبہ میں چلے گئے اور سر اٹھا کر سائل سے کہا کہ آنکھیں بند کرے۔ اس نے آنکھیں بند کر لیں۔ جب آنکھیں کھولیں تو لڑکی کو اس حالت میں اپنے پاس کھڑی پایا کہ اس کے ہاتھ میں روغن کابرتن اور چار پیسے تھے۔ سائل مراد پا کر بڑا خوش ہوا۔ اولاد اس لڑکی سے اس کی سرگزشت دریافت کی۔ اس نے کہا کہ بادشاہ کے لشکر میں جب مجھے لاہور سے پکڑ کر کابل لے گئے اور ایک بادشاہی امیر نے مجھے اپنی لوندی بنا لیا اور اپنے گھر میں رکھا۔ میں اس وقت کابل میں تھی۔ گھر کے مالک نے مجھے روغن کابرتن اور چار پیسے دیئے کہ بازار سے روغن خرید کر لے آ۔ جب میں بازار پہنچی تو یہی شیخ کہ یہاں تشریف رکھتے ہیں۔ مجھے ملے اور کہا آنکھیں بند کر۔ میں نے بند کر لیں ایک لمحے کے بعد کان میں آواز آئی کہ آنکھیں کھول دے۔ جب کھولیں تو اپنے آپ کو تہارے پاس پایا۔ اس کے سوا اور مجھے کچھ معلوم نہیں کہ میں کس طرح آئی۔

مخفی نہ رہے کہ حاجی محمد سعید دو دفعہ حرمین شریفین تشریف لے گئے اور شرف حج و زیارت روضہ مطہرہ نبوی سے مشرف ہوئے اور بہت سے مشائخ طریق سے فائدہ عام اور فیض تام حاصل کیا۔ چنانچہ آپ کی بیعت کا سلسلہ خاندان عالیہ قادریہ سے چند درمیانی واسطوں سے سید عبدالقادر گیلانی سے اس طرح پہنچتا ہے کہ آپ مرید شیخ سید محمود کوردی کے (جن سے مکہ معظمہ میں بیعت فرمائی) اور یہ (سید محمود) سید جلال الدین کے۔ اور یہ مرید سید شہاب الدین کے۔

اور یہ سید جمال الدین کے۔ اور یہ سید شمس الدین ابوالعرفا کے۔ اور یہ شہاب الدین احمد کے۔ اور یہ سید قاسم کے۔ اور یہ عبدالباسط کے۔ اور یہ سید بہاؤ الدین ابوالعباس کے۔ اور یہ سید بدر الدین ابوالحسن کے۔ اور یہ سید علاء الدین کے۔ اور یہ سید شرف الدین یحییٰ تاتاری کے۔ اور یہ مرید سید ابوصالح نصر کے۔ اور یہ مرید قطب الافاق سید عبدالرزاق بن غوث الاعظم محی الدین ابو محمد عبدالقادر جیلانی قدس سرہ کے۔

حضرت حاجی سالہ ۶۶ھ (مطابق ۱۲۵۳ء) میں فوت ہوئے۔ آپ نے

سالِ رحلت

عمر طویل پائی جو ایک سو دس برس سے زیادہ ہے۔ یعنی آپ سالہ سے ۶۶ھ تک زندہ رہے۔ آپ نے شاہجہان۔ اورنگ زیب۔ اعظم شاہ۔ شاہ عالم۔ معز الدین۔ جہاندار شاہ۔ فرخ سیر۔ رفیع الدرجات۔ رفیع الدولہ۔ نکوسیر۔ ابراہیم۔ محمد شاہ اور احمد شاہ مغلیہ بادشاہوں کا زمانہ پایا۔ یعنی تیرہ کا۔ گوان میں سے رفیع الدرجات۔ رفیع الدولہ۔ نکوسیر۔ ابراہیم کا عہد ایک سال ہی میں ختم ہو گیا۔ آپ آخری بادشاہ کی حکومت کے آخری سال واصل بحق ہوئے۔

حضرت حاجی کی زندگی میں آپ کا نواسہ شیخ عبدالرحیم جوان کا اکل خلیفہ تھا فوت ہو گیا اور سید فضل علی لاہوری مرید و خلیفہ شیخ عبدالرحیم بھی چل بسا۔ مفتی صاحب موصوف لکھتے ہیں کہ حضرت حاجی کا مزار لاہور میں زیارت گاہ خلق ہے اور سید محمد لطیف حج فرماتے ہیں کہ مزار حضرت چراغ شاہ کی خالقاہ کی جنوبی سمت ہے محلہ عبداللہ ڈاڑھی میں۔

منظوم تاریخ رحلت:

چوں سعید اک اسعدِ دورِ زباں
رفت از دنیا و در جنت رسید
رحلتش گو "شیخ نور" و فضل نور
نیز "بجر معرفت حاجی سعید" (سرود)
شد چہ تاریخ بہ نامی پدید
"مرض الموت محمد سعید" (نامی)

نوٹ:- سلطنت مغلیہ کی کمزوری کی وجہ سے سلطنت ہندوستان کے اعضا

ہو گئے اور احمد شاہ ابدالی اور پھر زمان شاہ کے لئے میدان صاف ہو گیا اور انہوں نے لاہور کو لوٹ مار کے لئے چن لیا۔ شیخ محمد سعید کی زندگی میں جو احمد شاہ کا حملہ ہوا وہ غالباً ۱۷۴۸ء اور دوسرا حملہ تھا تیسرے حملہ کا سال ۱۷۵۲ء ہے اس میں میر معین الملک نے بڑی بہادری سے مقابلہ کیا۔ احمد شاہ نے اس کی قدر کی اور اسے رستم ہند کا خطاب اور اپنا فرزند خاں کہہ کر نوازا اور روپیہ لے کر واپس چلا گیا۔ چوتھا حملہ ۱۷۵۵-۵۶ء میں ہوا۔ لاہور آکر اس نے اپنے بیٹے تیمور شاہ کو لاہور کا چارج دیا اور قندھار کو لوٹ گیا۔ پانچویں دفعہ احمد شاہ لاہور ۱۷۶۱ء چھٹی بار ۱۷۶۲ء ساتویں دفعہ ۱۷۶۳ء اور آٹھویں بار ۱۷۶۷ء میں ہوا۔ اس دفعہ وہ لہنا سنگھ کو کام سپرد کر کے کابل کو چلا گیا اور ادھر ۱۷۷۳ء کے وسط میں مر گیا۔ اسکے بعد لاہور پھر بھنگی سرداروں کی حکومت رہی جس میں ۱۷۹۷ء میں پھر زمان شاہ کے حملے سے خلل پڑا۔ اسی حملے کی لوٹ مار کی بجواز تاریخ میں حضرت مراد شاہ نے نظم لکھی ہے جس سے چند شعرا نے تاریخ جلیلیہ ص ۱۹۹

درج ذیل ہیں۔

چہ تدبیرے نہ میر آسماں رفت	کہ ہوش و طاقت از پیر و جوان رفت
پس از چل سال ایام بھالت	بکین آمد کہ تمکین مکان رفت
برائے غارت و تاراج پنجاب	چو دزد آہستہ تر آمد و اول رفت
زدست جوہر آں غول بیاباں	عجب حالت بجان شیریاں رفت
بسال رفتش در جمع یاراں!	چو از تاریخ حرفے در میان رفت
مراد از خودت طبع رسائے	بگفتا "ناگہاں شاہ زمان رفت"

زمان شاہ سال بعد پھر آیا اور رنجیت سنگھ کو لاہور کی حکومت کا پروانہ دے گیا۔

سید منور شاہ لاہوری سہروردی نقشبندی

سید صاحب موصوف سید گیلانی، حضرت غوث الاعظم کی اولاد سے شیخ ارشاد اول صاحب طریقت ہیں۔ زہد، ورع اور پیرہیزگاری میں خالق تھے دنیا اور اہل دنیا سے کوئی غرض نہ تھی۔ اول خاندان عالیہ نقشبندیہ سہروردیہ کے کامل پیروں سے بہت فائدہ حاصل کیا۔ آپ کا شجرہ نقشبندیہ نہیں ملا۔ ہاں شجرہ سہروردیہ آپ کے مریدوں، سید حسین شاہ اور شیخ دہاب دین سے (مفتی صاحب مرحوم نے) یوں نقل کیا ہے کہ آپ اپنے والد سید صابر کے مرید تھے اور یہ اپنے والد میر عبدالمزاق کے۔ اور یہ اپنے پدر میر عبدالحجیم کے۔ اور یہ اپنے والد میر صدرا الدین کے۔ اور یہ اپنے والد میر حیدر کے۔ اور یہ مرید شاہ نصیب الدین غازی کشمیری کے۔ اور یہ شیخ داؤد خاکی کے۔ اور یہ مخدوم حمزہ کشمیری کے۔ اور یہ سید جمال الدین بخاری کے مرید تھے جو سید عبدالوہاب بخاری دہلوی کے بھائی تھے۔ اور آپ بڑے شوق و ذوق سے رات دن یادِ خدا میں مصروف رہتے اور اپنے مریدوں کو سلسلہ نقشبندیہ کے طریق پر تلقین فرماتے تھے اور آپ پر حالِ قلوب اس قدر مکشوف تھا کہ جو حاجتمند اور سائل حاضر خدمت ہوتا اسے اظہارِ حال کی ضرورت نہ پڑتی اور اپنے دلی سوال کے مطابق جواب پالینا۔

سید منور شاہ جامع الکمالات کی وفات ۱۲۶۴ھ (مطابق ۱۸۴۸ء) میں ہوئی۔ مزار مبارک شیخ محمد طاہر لاہوری کے مزار کی چار دیواری میں ہے۔ اُس وقت آپ کی اولاد سے سید احمد شاہ آپ کے فرزندِ علم اور خلیق میں مشہور لاہوری میں موجود تھے۔

منظوم تاریخ

پرتو افکن چو شد منور شاہ در جہاں ہم چو ماہ پارہ نور!
گشت تاریخِ رحلتش روشن از منور ولی ستارہ نور (سہرورد)

القا ہوا یہ نامی حامد کو بے مثال "فیاض خوش مزاج" ہے تاریخ انتقال
 نوٹ:- اسی سال رنجیت سنگھ کی حکومت کے خاتمے اور سکھوں میں خانہ بھنگی
 سے تباہی کے بعد لاہور میں انگریزی راج شروع ہوا۔

شیخ محمود شاہ نقشبندی مجددی لاہوری

مفتی غلام سرور حدیقہ الاولیاء میں لکھتے ہیں کہ یہ بزرگ خدا پرست عابد و زاہد لاہور
 میں سکونت پذیر تھے۔ آپ کو طریق احمدیہ مجددیہ میں شیخ عبدالکریم مجددی سے فیض پہنچا
 تھا۔ اور شیخ عبدالکریم شاہ غلام علی دہلوی سے فیض یاب تھے لاہور کے طالبانِ خدا
 اکثر آپ کی خدمت میں حاضر ہو کر مستفید ہوتے تھے۔ آپ تمام عمر گوشہ نشین رہ کر
 مشغول عبادت و ریاضت رہے۔ آخر ۱۲۸۰ھ میں فوت ہو کر متصل مقبرہ سید
 گھوڑے شاہ سروردی مدفون ہوئے۔ روضہ منورہ زیارت گاہ خلق ہے۔

منظوم تاریخ

بتاریخ او نامی خوش بیاں "سیادت نشان شاہ محمود" گفت
 از نامی حامد زمانہ! "تن بر ریاضت" است تاریخ

یہ ہندوستان کی جنگ آزادی ۱۸۵۷ء سے چھ برس بعد کا واقعہ ہے۔ لاہور میں
 سکھ شاہی کے خاتمے کے بعد انگریزی راج ۱۸۴۸ء میں قائم ہو چکا تھا یعنی شاہ محمود
 کی وفات سے ۳۲ برس پہلے۔

لاہور میں

سلسلہ سہروردیہ کے بزرگ

حضرت عبد الجلیل المعروف بہ قطب العالم چوہدر شاہ بندی قرشی حارثی الہکاری لاہوری

آپ جلیل القدر سہروردی مشائخ میں سے ہیں۔ نسب شریف چار واسطہ سے سلطان التارکین حمید الدین ابوالمنجیت حاکم بادشاہ کیچ مکران سے ملتا ہے کہ شیخ عبد الجلیل بن شیخ ابوالفتح بن شیخ عبدالعزیز بن شیخ عبد الجلیل بن شیخ شہاب الدین بن شیخ نور الدین بن سلطان التارکین حمید الدین حاکم رحمۃ اللہ علیہم اجمعین۔

شیخ عبد الجلیل، کرامات الہیہ، مقامات بلند کے مالک، فردیگانہ اور قطب خانہ تھے۔ آپ کا سلسلہ الادب اپنے والد بزرگوار ابوالفتح کے علاوہ دوسرے بزرگوں سے بھی سیر و سیاست کے دوران میں تھا۔ آپ نے ان سب سے کامل فیض اور فائدہ تام حاصل کیا۔ دنیا بھر کی سیاحت کے بعد آپ قصبہ سومبارک واپس آ کر جو شیخ حمید الدین حاکم کامسکن و مدفن تھا کچھ عرصہ تک رہے اور پھر ایمائے ربانی سے وطن کو چھوڑ کر لاہور کی طرف روانہ ہوئے۔ جب نصف راستہ طے کر چکے تھے تو خواب میں دیکھا کہ شیخ فرید الدین گنج شکر فرما رہے ہیں کہ یا شیخ مناسب یہ ہے کہ آپ ابودھن میں ہمارے روضہ پر آئیں اور اپنا حصہ تو ہمارے پاس ہے لیں اور پھر لاہور جائیں۔ چنانچہ شیخ ابودھن تشریف لے گئے اور چالیس دن

حضرت گنج شکر کے روضہ مطہرہ میں خلوت گزین رہے۔ اول آپ سے خلافت چشتیہ کا خلعتِ فاخرہ حاصل کیا۔

اس کے بعد لاہور تشریف لا کر شہر مذکورہ کے متصل کوٹ کمر وٹ میں منزل گزین ہوئے۔ یہ ایک موضع تھا لاہور کے باہر بجانب گوشہ کنگنی مشرق اور جنوب کے درمیان کہ اس وقت اس کا نشان بھی باقی نہیں۔

ایک دن شیخ دریا کی سیر کو تشریف لے گئے جو اس طرف بہتا تھا۔ جب راوی کے نزدیک پہنچے تو دیکھا کہ ایک دروغ فروش عورت دریا کو عبور کر کے لاہور کی طرف آ رہی ہے۔ شیخ نے اُس سے پوچھا کہ اس دہی کی کیا قیمت ہے۔ اُس نے جو قیمت بتائی وہ شیخ نے خادم کو فرمایا کہ دے دو جب قیمت ادا کر دی گئی تو شیخ نے عورت کو اذیتا فرمایا کہ دہی کے برتن کو زمین پر دے ٹپکو۔ چنانچہ اُس نے دیساہی کیا۔ جب برتن ٹوٹ گیا۔ وہی میں سے سرورہ زہرناک سانپ برآمد ہوا۔ عورت حیران ہوئی اور اپنے گھر جا کر اپنے شوہر راموں پسر لاندو کو خبر سے بیان کیا جو گاؤں (لانڈو) کا رئیس تھا۔ وہ علی الصبح شیخ کی خدمت میں حاضر ہوا اور کفر سے توبہ کر کے مشرف بہ اسلام ہو کر آپ کا مرید ہو گیا۔ شیخ نے اسے شیخ جلال کے نام سے موسوم فرمایا اور وہ ایک کامل دینی بن گیا۔ شیخ جلال موصوف کا مزاد موضع لاندو میں ہے۔ میں جب حضرت اشرف اپنے خال ترم کے ساتھ شیخ جلال کی اولاد کے پاس گیا تھا تو انہیں اس مورت اعلیٰ کا مزاد درست کرنے کو کہا تھا۔ اُمید نہیں کہ انہوں نے توجہ کی ہو۔ کیونکہ اب ان میں بعض بزرگوں سے بد عقیدہ ہو گئے ہیں اور یہ بات ہم پیروں کی غفلت کا نتیجہ ہے۔

شیخ جمال الدین ابابکر نے جو شیخ عبد الجلیل کے بھائی اور خلیفہ تھے۔ شیخ موصوف کے احوال میں ایک کتاب بنام تذکرہ قطبیہ تالیف کی ہوئی ہے۔ اس میں فرماتے ہیں کہ مجھے آنحضرت کی بیعت سے مشرف ہونے کا یہ سبب ہوا کہ میں ایک دن آپ کی خدمت

میں حاضر ہوا۔ میرے ہاتھ میں ایک خشک لکڑی تھی۔ دل میں خیال آیا کہ اگر میرے ہاتھ کی یہ خشک لکڑی آپ کی کرامت سے چند بالشت بڑھ جائے تو میں آپ کا مرید بن جاؤں۔ شیخ نے تو بہ باطنی سے میرے ولی خیال کو معلوم کر لیا اور فرمایا کہ خدائے جل شانہ اس بات پر قادر ہے کہ خشک لکڑی کو لمبی کر دے۔ اسی وقت وہ چند بالشت دراند ہو گئی۔ میں اسی وقت اٹھا اور آپ کے پاؤں پر سر رکھ کر مرید ہو گیا۔

حضرت شیخ عبد الجلیل کتاب دلائل الخیرات مؤلفہ ابو عبد اللہ سلیمان بن زوی رحمۃ اللہ علیہ کا بڑے ذوق و شوق سے ورد رکھتے تھے۔ یہ ذکر و درود شریف میں بہت عمدہ کتاب ہے۔ آپ ایک بار صبح اور ایک دفعہ وقت شام اُسے ختم فرماتے تھے اور جس مرید پر زیادہ مہربان ہوتے اُسے اس کی عبادت کا حکم فرماتے اور اس سے اس کی مشکلیں لوہے احسن حل ہوتیں۔

واقفہ وفات۔ شیخ عبد الجلیل اس طرح درج تذکرہ قطبیہ ہے کہ ماہ رجب ۹۱ھ کی یکم تاریخ تھی (جو یکشنبہ ۸ دسمبر ۱۵۰۷ء کے مطابق ہے۔ نامی) اور آپ کی پڑاوار مجلس میں شیخ یونس، شیخ جلال، شیخ مولا بخار، شیخ میٹھ سیاہ پوش، شیخ موسیٰ، شیخ سنگر، ملا قرآن، شیخ زین العابدین اور دوسرے چند نامدار خلفاء اور اولیاء کبار حاضر تھے کہ ناگاہ آنحضرت نے سجدہ میں سر رکھ دیا اور جان، جان آفرین کو تسلیم کر دی۔ وقت غسل سلطان سکندر لودھی جو اُس وقت لاہور میں تھا حاضر اور شریک غسل ہوا جب غسل سے فارغ ہوئے تو تین دفعہ اللہ تعالیٰ کا اسم مبارک شیخ کی زبان حق ترجمان سے صادر ہوا۔ بعض لوگوں نے خیال کیا کہ ابھی آپ زندہ ہیں۔ اس کے بعد دو گھڑی تک آپ کے لب مبارک حرکت کرتے رہے۔ آخر نماز جنازہ پڑھ کر آپ کو آپکی عالی جاہ خالقاہ میں جو لاہور شہر سے باہر ہے دفن کر دیا۔ آنحضرت کا مزار پڑاوار زیارت گاہ خلق ہے۔ اور صاحب تذکرہ قطبیہ شیخ ابابکر نے شیخ جامع الکرامات کی تاریخ وفات لفظ شیخ سے اخذ کی ہے۔ از مؤلف:-

شہ عبدالجلیل آل قطب عالم
جنابش افضل دنیا و دین است
وگر از دل بہ سرد سال وصلش
چو عبدالجلیل از جہاں سخت بست
یکے "تاج عرفان امجد مجید"
پئے عیسوی سال اسے ابن حامد
بروئے او کشاد از فضل حق باب
تو سال رحلتش از "فضل" دریاب
ندا آمد کہ "ہمتاب جہاں تاب"
بگو سال وصلش بطرز جمیل (سرد)
وگر مہدی حق خلیل و جلیل؟
بگو "فضل حق شاہ عبدالجلیل" (نامی)

نوٹ: (از نامی) مفتی غلام سرد مرحوم نے یہ چند واقعات تذکرہ قطبیہ سے اخذ کئے ہیں جس کے مؤلف اپنے عہد کے مشہور فاضل ہوئے ہیں جیسا کہ عہد جہانگیر کے مصنف مولوی محمد غوثی نے کتاب اذکار ابراہم میں بیان کیا ہے یہ کتاب شاہ عہد جہانگیر کی مصنفہ تھیں شیخ ابوبکر سلطان سکندر لودھی کے ساتھ آگرہ میں جا رہے تھے اور اس شہر کے حملہ جوگی پورہ میں آپ کا مزار ہے۔ میں دو دفعہ آپ کے مزار کی زیارت کے لئے آگرہ جا چکا ہوں اور یہ دیکھ کر مایوس ہوا کہ وہ محفوظ نہیں ہے۔

راوی کا بہاؤ | آپ نے بیان کیا ہے کہ حضرت عبدالجلیل کے خلیفہ سید مولانا بایزید ہاشمی قریشی فرزند قاضی رفیع الدین ساکن ماتھلہ کا مزار جو کوٹ کرہ اور شیخ کا کوہ کے مزار کے درمیان ہے بہ لب دریا واقع ہے۔ یعنی میٹکوڈ روڈ پر۔ اس بات کو موجودہ نسل سن کر حیران ہوگی مگر یہ حقیقت ہے۔ حضرت عبدالجلیل کی خالقاہ کے شمال جنوب کی سمت واقع نشینی زمین کی طرف بنظر غائر دیکھنے سے معلوم ہوتا ہے کہ واقعی یہاں کسی زمانے میں دریا بہتا تھا۔ اور جو مفتی صاحب مرحوم نے گوہری کا دریا عبور کر کے (موضع ہانڈوسے) آنا بیان کیا ہے اس سے مراد اسی طرف کا دریا ہو سکتا ہے۔

چونکہ تذکرہ قطبیہ اور تاریخ جلیلہ میں حضرت عبدالجلیل جوہر شاہ بندی کے مفصل حالات درج ہو چکے ہیں اس لئے میں یہاں زیادہ لکھنا تحصیل حاصل سمجھتا ہوں اور لکھنا مناسب نہیں سمجھتا۔

میرے خال محترم پیر محمد اشرف عالم شاہ مرحوم رئیس رتہ پیراں نے (یہ موضوع جو پہلے ضلع امرتسر کے حدود میں شامل تھا اور پھر سیالکوٹ میں اور اب شیخوپورہ میں ہے) اپنی مملوکہ اراضی سے لاہور قلعہ گوجر سنگھ میں واقع چاہ چوہڑ شاہ بندگی والی زمین، جو اس وقت بیس لاکھ روپیہ کی مالیت کی ہے، وقف فرما کر مجھے متولی مقرر کیا تھا۔ تاکہ میں اس کی آمدنی سے بزرگوں کا نام زندہ رکھنے کے لیے ان کے آثار کو قائم رکھوں اور اپنی خداداد قابلیت سے کام لے کر ان کے حالات شائع کروں چنانچہ میں نے اس سلسلہ کو دینی شوق و ذوق سے پورا کیا اور کر رہا تھا کہ محکمہ اوقاف نے اوقاف اشرف پر قبضہ کر لیا (عرس بھی نہیں کیا) اور میں اس سلسلہ مفیدہ کو جاری رکھنے سے معذور ہو گیا۔ اب میں نے بزرگان لاہور کے حالات جو لکھنے شروع کئے ہیں تو بسم اللہ حضرت عبد الجلیل کے اسم مبارک سے ہی کی ہے اور قدرتاً سلسلہ سہروردیہ کے لاہور میں تشریف لانے والے پہلے بزرگ آپ ہی ہیں (نامی نزیل پاکین نزد فرزند محمد ابو بکر بی۔ ایس۔ سی (قطن) (کاٹن انسپکٹر مورخہ ۵۔ اپریل ۱۹۶۱ء) حضرت عبد الجلیل کے دو اور لاہوری مرید و خلفاء کا ذکر تذکرہ قطبیہ میں ہے۔

سید عثمان المشہور شاہ جھولہ لاہوری رحمۃ اللہ الباری

سید عثمان ذوق و شوق اور جذب و استغراق والے پیر روشن ضمیر تھے۔ مقام اوج سے آکر لاہور مکین ہوئے۔ اور خلق کثیر کو اپنی ارادت سے سرفراز فرمایا اور مقبول انام ہوئے۔ چھوٹے بڑے، وضع و تشریف نے آپ کا اتباع کیا۔ علمائے عہد نے بھی آپ کے

۱۰ حضرت عبد الجلیل چوہڑ شاہ بندگی اور ان کے خلفاء کرام نیز اولاد امجاد کے مفصل حالات کے لئے "تاریخ جلید"، مؤلفہ ناجی صاحب قبلہ ملاحظہ فرمائیں (قسیم افضل)

ان کے سر تسلیم خم کرنے کے سوا چارہ نہ دیکھا۔

نسب آپ کا آبائی نسب چند واسطوں سے حضرت مخدوم جہانیاں سید جلال الدین اوجی قدس سرہ سے ملتا ہے۔ یعنی آپ سید محمود اوجی بن سید بہادر الدین بن سید حامد بن سید محمد شاہ بن سید رکن الدین المتخاطب بہ ابو الفتح بخاری اوجی بن سید حامد بخاری المقلب بہ نو بہادر صاحب دستار بن سید ناصر الدین بن سید جلال الدین مخدوم جہانیاں رحمۃ اللہ علیہم اجمعین کے فرزند و بلند تھے۔ یہ تمام حضرات سلسلہ سہروردیہ میں اپنے آبائے کرام کے مرید تھے۔

جھولہ ہونے کا سبب سید عثمان موصوف کے شاہ جھولہ بخاری مشہور ہونے کی وجہ یہ ہے۔ کہ جب آپ اوج سے لاہور کی طرف شتر

سوار آرہے تھے تو اونٹ کو تیز چلانے کی وجہ سے آپ کے بازو ہل رہے تھے تو آپ نے اپنے بازوؤں کو مخاطب فرما کر کہا تم اتنی حرکت کیوں کرتے ہو شاید تمہیں جھولہ ہو گیا ہے۔ اس کہنے پر واقعی بازو ریشہ زدہ ہو گئے اور آخری دم تک یوں ہی رہے۔ پنجابی میں جھولہ ریشہ کو کہتے ہیں۔ سید عثمان کی وفات آپ کی اولاد کے شجرہ قدیمیہ کے مطابق ۱۸ ربیع الاول ۹۱۲ھ کو سلطان سکندر لودھی کے عہد میں واقع ہوئی۔ مزار پر انوار قلعہ لاہور کے اندر تہ خانہ میں ہے۔ یہ جگہ قلعہ اکبری کی تعمیر سے پہلے شہر لاہور کی آبادی کے اندر واقع تھی آپ شیخ حسینی پنج پیر کے نام سے مشہور ہیں۔

قطعہ تاریخ از مفتی غلام سرور مرحوم لاہوری:۔

میر عثمان چوگشت را ہی خلد
گو وصالش "امیر عثمان" بود!
بسال عیسوی تاریخ چاہو!
یافت از حق بساغ خلد مکان
"معدن جود سید عثمان"
تو نامی سے سید عثمان مرحوم
۱۵۰۶

شیخ موسیٰ آہنگر سہروردی لاہوری قدس سرہ

شیخ موسیٰ، حضرت شیخ عبد الجلیل چوہدر شاہ بندگی کے خلیفہ میں سے نامدار
 دلی اور بیدار دل مریدین میں سے با اقتدار ہوئے ہیں۔ ابتداء میں آپ شیخ شہر اللہ بن
 یوسف سجادہ نشین روضہ عالیہ شیخ بہادر الدین زکریا ملتانی کے مرید تھے۔ جب وہ فوت
 ہو گئے تو شیخ عبد الجلیل کی خدمت میں حاضر ہو کر پایہ تکمیل کو پہنچے۔ حضرت عبد الجلیل کے
 تذکرہ نویس (شیخ جمال الدین ابابکر) فرماتے ہیں کہ جب شیخ شہر اللہ ملتانی کے آخری وقت
 شیخ موسیٰ حاضر خدمت ہوئے اور عرض کیا کہ علوم باطن کے چند وقائق و حقائق جناب
 کی خدمت میں ابھی حل کرنے باقی ہیں۔ ان کے متعلق کچھ وہ ارشاد فرمائیں جو اس کمترین
 کی بہبودی کا موجب ہو۔ شیخ شہر اللہ نے فرمایا۔ کہ ان کی تکمیل قطب العالم عبد الجلیل لاہوری
 کی خدمت میں حاضر ہونے سے ہوگی۔ لہذا وہاں جاؤ اور اپنا نصیب حاصل کرو۔ پس
 شیخ موسیٰ شیخ شہر اللہ کی وفات کے بعد لاہور کی جانب روانہ ہوئے اور خاتقاہ شیخ عبد الجلیل
 کے باہر فقرہ کے زمرہ میں خاموش بیٹھ رہے۔ شیخ عبد الجلیل نے نور باطن سے شیخ موسیٰ کا
 حال معلوم کیا اور حجرہ کے اندر سے فرمایا کہ شیخ موسیٰ نور الدین ملتان سے خاتقاہ میں آیا
 ہے۔ اسے میرے پاس لاؤ۔ خادموں نے آواز دی کہ شیخ موسیٰ کہاں ہے۔ آئے۔ پس
 وہ حاضر خدمت ہوئے اور کئی سال شیخ عبد الجلیل کے پاس رہے اور اپنے کام کو تکمیل
 تک پہنچایا۔ ان کا بڑے اولیاء میں شمار ہوا۔ حضرت شیخ نے بھی ان کی جدائی گوارا نہ کی۔
 اور اپنی خاتقاہ کے پاس دو بیگمہ زمین انہیں مرحمت فرمائی جہاں انہوں نے اپنا مکان
 تعمیر کیا اور کسبِ حلال کے لئے لوہارا کام شروع کیا۔

ایک دن شیخ موسیٰ لوہارا کام کرنے میں مشغول تھے کہ ایک عورت اپنا تکلہ سیدھا
 کرانے کے لئے آئی اس کا نام ہرود تھا۔ وہ خوبصورتی میں بے نظیر تھی۔ اس نے واہبی اُہرت

پہر تکلمہ شیخ کے حوالے کر دیا۔ آپ نے اُسے بھٹی میں ڈال دیا۔ ایک ہاتھ میں دھوکنی تھی اور دوسرے میں چمٹا۔ اور نظر اُس عورت کی طرف۔ آپ اس کی صورت گر کی صنعت کا مشاہدہ کر رہے تھے۔ جب اس حالت میں ایک گھڑی گزر گئی تو عورت جھلائی اور بولی کہ تو کیسا دوکاندار ہے کہ بیگانی عورت کو گھور رہا ہے اور خدا سے نہیں ڈرتا۔ تکلمہ آگ میں ڈالے ہوئے۔ ایک گھڑی گزر چکی ہے اور میرے جمال پر مفتون ہو گیا ہے۔ یہ بات سُن کر اس بیدار دل شیخ موسیٰ نے آہنی دوک (تکلمہ) آگ سے نکالا اور سلائی کی طرح اپنی آنکھوں میں پھیر کر فرمایا اسے ماں اگر میں نے تجھے دیکھا ہے تو میری آنکھ جل جائے اگر تیرے پیدا کرنے والے (خالق) کو دیکھا ہے تو یہ لوہے کا تکلمہ سونا بن جائے چنانچہ اسی وقت وہ تکلمہ خالص سونا بن گیا۔ جب اُس عورت نے یہ ظاہری کرامت دیکھی تو دنیا سے دل برداشتہ ہو کر اور جامِ عشقِ الہی کی مستانی ہو کر دیوانہ وار کوپہ و بانہ میں پھرنے لگ گئی اور گھر بار سے اس کا دل اچاٹ ہو گیا اور سوجان سے مالکِ حقیقی کی عاشق ہو گئی۔ اسی حالت میں چند برس بسر ہوئے۔ گھر والوں نے اسے پکڑ کر زنجیر بستہ کر دیا۔ اُس نے کسی تدبیر سے اس قید سے رہائی پائی اور پھر کوپہ و بانہ میں سر و پا بہنہ پھرنے لگی۔ آخر ایک دن اپنی میٹھی جان، جان سپار کو سوپ دی۔ لوگ اس کے کفنِ دفن کا انتظام کرنے لگے۔ شیخ موسیٰ اس کے سر ہانے پر آئے اور فرمایا کہ اس کشتہ الہی کی بھیز و تکفین میں مصروف نہ ہو شاید کہ یہ زندہ ہو۔ ابھی آپ نے یہ لفظ منہ سے نکالے ہی تھے کہ سمات ہر دو کے جسم میں حرکت پیدا ہوئی اور وہ جی اٹھی شیخ کے قدموں پر سر رکھ دیا اور تمام عمر آپ کی خدمت میں بسر کر دی۔ جب فوت ہوئی تو شیخ موسیٰ کے روضہ میں اسے دفن کیا گیا چونکہ دوسرا چھوٹا سا مزار جو آپ کے روضہ کے متصل ہے اسی پاکدامن عقیقہ کا ہے۔ کہتے ہیں کہ جب شیخ موسیٰ نے اپنے مرشد حضرت عبدالجلیل قطب العالم کی عطا کردہ زمین میں اپنا روضہ تعمیر کرنا چاہا تو مساروں کو بلا کر اسکی بنیاد رکھی۔ ان میں چند ہندو معمار بھی تھے

انہیں آیام میں وہ دن بھی آگئے جب ہندو جا کر دریا گنگا میں نہاتے ہیں۔ چنانچہ انہوں نے اجازت طلب کی۔ آپ نے فرمایا کہ نہ جاؤ۔ جب غسل کا دن آئے تو مجھے بتانا۔ چنانچہ وہ دن آیا تو ہندوؤں نے آپ کو اطلاع دی۔ آپ نے فرمایا کہ اس حوض میں (جو روضہ میں ہے) جا کر ڈبکی لگاؤ گنگا پہنچ جاؤ گے۔ چنانچہ ایسا ہی ہوا۔ بعد غسل جب انہوں نے غوطہ مار کر سر نکالا تو حوض میں موجود تھے۔

شیخ موسیٰ اہسنگر کہ شیخ مسلم تھے (ان قوم بودلہ جو اپنے آپ کو حضرت صدیق اکبر کی اولاد سے بتاتے ہیں۔ نامی) بقول صحیح ۹۲۵ھ میں فوت ہوئے یعنی ابراہیم لودھی کے عہد میں، آپ کا مزار پراوار لاہور میں بزرگ سبز (میکلوڈ روڈ پر حضرت عبدالجلیل کی خانقاہ سے جنوب کی طرف حضرت اشرف کی وقف کردہ زمین کے متصل ہے)

تاریخ وفات از مفتی غلام سرور لاہوری

چو نور طور عرفاں شیخ موسیٰ	شد از دنیا بخلد جاودانی
بسرور شد عیاں تاریخ سالش	ز "سلطان زمان موسیٰ ثانی"
چو از دنیا بخت رفت آخر	ولی جامع اوصاف موسیٰ
وصالش شد رقم "سر خداوند"	دوبارہ "راہبر کشف موسیٰ"
پے سال رحلت تو اسے ابن جلد	بگو "شیخ موسیٰ ولایت ولی" (نامی)

۱۵۱۹ھ

سید جھولن شاہ المشہور گھوٹے شاہ بخاری لاہوری رحمۃ اللہ علیہ

سید جھولن شاہ موصوف، سید عثمان جھولہ (نمبر ۲) کے فرزند (سید شاہ محمد) کے بیٹے ہیں۔ شجرہ جدی سید جلال الدین مخدوم جہانیاں سے ملتا ہے جو سید عثمان کے حال میں درج ہو چکا ہے۔ آپ کا نام بہاؤ الدین تھا۔ مادر زاد ولی تھے۔ پانچ برس ہی کے سن میں آپ سے

کرامات ظاہر ہوئی شروع ہوئیں۔ بچپن میں آپ کو گھوڑوں سے دلی رغبت تھی۔ جو شخص آپ کی خدمت میں آکر مٹی کا گھوڑا پیش کرتا فوراً فیض مراد ہو جاتا۔

جب آپ کی ولایت کا شہرہ نزدیک درود پہنچا تو لوگ حصول مراد کے لئے جوق در جوق آنے شروع ہوئے۔ اس بات کی اطلاع آپ کے والد بزرگوار کو ہوئی تو ان کو رنج ہوا اور دعا کی کہ خدایا یہ لڑکا تیرے امراء کا کاشف اور استار کا مظہر ہو گیا ہے اس لئے اس کا دنیا سے اٹھ جانا بہتر ہے۔ دعا کا تیرے لئے پڑھا اور سید معصوم شاہ حقیقی سے جا ملا۔

سید جھولن شاہ کی وفات حسب شجرہ نسب سید عالم شاہ محمد شاہ، جو سید جھولن شاہ کے حقیقی بھائی سید عماد الملک کی اولاد سے لاہور میں سکونت پذیر ہیں ۱۱ ربیع الاول ۱۰۳۷ھ

(مطابق ۱۴ نومبر ۱۵۹۳ء کو اکبر بادشاہ کے عہد میں) ہوئی۔ مزار پیر الوداع زمین حاجی نالیہ میں لاہور شمالاً مارکی قدیم سڑک پر مقبرہ محمد شاہ کے مقابل زیارت گاہ خلیق ہے۔ آپ کی وفات کے

بعد سید شہباز بن عماد الملک ۱۰۳۷ھ کو اور سید گھوڑے شاہ بن عارف شاہ بن عماد الملک ۱۰۳۷ھ کو مزار جھولن شاہ کے پہلو میں دفن ہوئے۔ اور جو صاحب تحقیقات حشری نے لکھا ہے کہ حضرت جھولن شاہ کا نام شاہ محمد تھینا

ہے اور ارادات سلسلہ چشتیہ صابریہ کے محسن شاہ سے اور ان کی جان محمد چشتی لاہوری سے وہ محض غلط ہے۔

تاریخ وفات جھولن شاہ از مفتی غلام سرور مرحوم

شاہ جھولن چوں نہ دنیا بخت بست سال وصل آں ولی بکھر و بر!

دو عالم امراء جھولن شاہ "واں نیز "جھولن شاہ شاہ نامور"

تم سے تاریخ پوچھیں گے ناچی تو کہو "میر شہر معظّم" سے!

سید شاہ محمد بن سید عثمان جھولہ بخاری والد بزرگوار کی وفات کے بعد ادراج سے پنجاب کی طرف روانہ ہوئے اور کلا نور کے پاس واقع موضع چک سرور میں مقام کیا۔ وہاں کے

زمیندار سارنگ نے آپ کے مولشیوں کو پانی پلانے کی اجازت نہ دی۔ خدام سے یہ واقعہ سن کر آپ نے اپنے دو دستی نیزہ کو زمین پر مارا تو چشمتہ آب پھوٹ نکلا اور سارنگ کے کتوں کا پانی خشک ہو گیا۔ یہ کرامت دیکھ کر سارنگ حاضر خدمت ہوا۔ طالب معافی ہو کر مرید بنا اور دین و دنیا میں معزز و ممتاز ہوا۔ اب تک وہاں اس کی اولاد کے کئی گاؤں آباد ہیں۔

سید شاہ محمد الرزق الثانی الشہ (مطابق ۱۸ ستمبر ۱۶۰۲ء) کو فوت اور موضع ملکہ ضلع لاہور میں مدفون ہوئے۔ آپ کے پانچویں فرزند (سید عماد الملک، سید بہاء الدین جہول شاہ المشہور گھوڑے شاہ، سید شاہ عالم بھاوون شاہ اور نورنگ شاہ) صاحب کرامت بزرگ ہوئے ہیں۔

تاریخ رحلت از مفتی صاحب مرحوم: ۱۰۱۱ھ
 شہ محمد چوں ز دنیا رخت بست
 باز شد پیرا نول "شیخ امین"
 "شہ محمد عارف ربانی" است
 بہر تاریخ رحلت سید

گشت "اعظم" سال ترحیلش عیاں
 "صاحب فضل" است ہم اے ہر باب
 سال وصل آل شہ والا مکان
 گفت نامی "صوفی ذی اقتدار"
 ۱۶۰۲ء

شیخ حسن کنجدگر المشہور حسوبیلی لاہوری قدس سرہ

شیخ حسن موصوف، شاہ جمال لاہوری کے خلیفہ ہیں۔ پہلے لاہور میں غلہ فروشی کی دکان کرتے تھے۔ ایک دن شاہ جمال لاہوری کی خدمت میں حاضر ہوئے اور دعائے خیر چاہی۔ انہوں نے نصیحت کی کہ غلہ پودے تول تو لا کرو۔ چنانچہ آپ نے کم وزنی ترک کر دی اور پورا تولنے لگے بلکہ یہ طریقہ اختیار کر لیا کہ جو گاہک آتا۔ تراندہ اس کے ہاتھ میں دے دیتے کہ خود تول لو چنانچہ جو زیادہ تول کرے جاتا اس کا غلہ گھر جا کر کم نکلتا اور جو پورا تولتا اس کا بڑھ جاتا۔ کئی سال

آپ کا یہی معمول رہا۔ اہل کار و بار میں اس قدر ترقی ہوئی کہ آپ نے باٹ سونے کے بنائے۔ ایک دن یہ باٹ لے کر شاہ جمال کی خدمت میں لے گئے اور عرض کیا کہ آپ کی توجہ سے اس قدر کثافت اور برکت ہوئی ہے کہ سنگھڑے ترانہ و بھی سونے کے بنائے ہیں۔ شاہ صاحب نے فرمایا کہ انہیں لے جا کر دریا میں پھینک دو۔ آپ تعمیل حکم کے لئے فوراً دریا پر گئے اور باٹ دریا میں ڈال دئے۔ دو روز بعد دیہات سے غلہ فروش لاہور آتے ہوئے دریا سے گزرے تو وہ سنہری باٹ ان کے پاؤں کے نیچے آگئے۔ ان کو معلوم تھا کہ یہ باٹ شیخ حسن کے ہیں۔ لہذا انہوں نے لا کر انہیں دے دیئے۔ شیخ حسن پھر یہ باٹ شاہ جمال کے پاس لے گئے کہ دریا سپرد کئے ہوئے پھر میرے پاس آگئے۔ شاہ صاحب نے فرمایا یہ راستی کا امتحان تھا۔ جب تو نے کم تولنا چھوڑ دیا تو مال میں برکت آئی اور جو تو نے حلال کمائی سے پیدا کیا اور دریا میں بھی ڈالا تو بھی ضائع نہ ہوا اور تیرے پاس لوٹ آیا۔

یہ بات سن کر حسن اسی وقت تارک دنیا ہو گئے اور اپنی دوکان فی سبیل اللہ لٹا دی اور شاہ جمال کی ارادت اختیار کر کے زہد و ریاضت میں مشغول ہو گئے اور چند سال میں کمال کو پہنچ کر ولایت کے درجہ پر فائز ہوئے۔ آپ کی کرامات زبان زد خلایق ہیں۔ بقول صحیح ۱۲/۱۶۰۳ میں فوت ہوئے۔ مزار لاہور میں مشہور ہے۔

تاریخ وفات از مفتی صاحب مرقوم

رفت از دہر در بہشت بریں	پو حسن شیخ متقی مخدوم
رحلتش بہست "شیخ اہل اللہ"	نیز "حسن حسن ولی مخدوم"
ز تو گر بسند نامی ۱۲/۱۶۰۳ بگو	کہ "بخشش نشان" است تاریخ او

تاریخ لاہور انگریزی کے صفحہ ۲۰۲ میں مرقوم ہے کہ حستولی کا مزار کلب ہاؤس کے شمال کو قلعہ گوجر سنگھ کے جنوب کو اس سڑک کی بائیں طرف ہے جو میوہ ہسپتال سے گورنمنٹ ہاؤس

کو جاتی ہے مزار چار دیواری کے اندر ہے۔ دروازہ جنوبی سمت ہے۔ یہ بزرگ بڑے پرہیزگار تھے۔ لوگ انکے بڑے عقیدتمند ہیں۔ میرا لعاذین کی تحریر کے مطابق آپ مادھو لال حسین کے ہمعصر تھے۔ آپ کی دوکان چوک جھنڈا میں موجود ہے۔ لوگ اسکی عزت کرتے ہیں اور آپ کے مسکن پر ہر روز چراغ جلاتے ہیں۔ آپ شاہ جمال کے مرید تھے۔ جن کا مزار اچھرہ میں ہے۔ آپ اورنگ زیب کی وفات سے چار برس بعد ۱۶۱۶ء میں فوت ہوئے۔ لاہور کے تیلی مزار کو عزت کی نگاہ سے دیکھتے ہیں۔ ہر سال عرس ہوتا ہے جس میں خلق کثیر حاضر ہوتی ہے۔

حضرت میراں محمد شاہ المشہور موج دریا بخاری ^{قدس سرہ}

حضرت موج دریا بخاری جنیل القدر بخاری سادات سے سروردی بزرگ ہیں۔ آپ کا نسب ان واسطوں سے سید جلال الدین شریف اللہ سرخ بخاری اچی سے ملتا ہے آپ (میراں محمد شاہ) بن سید صفی الدین بن سید نظام الدین بن سید علم الدین ثانی بن سید جلال الدین بن سید علم الدین اول بن سید ناصر الدین بن سید جلال الدین مخدوم جہانیاں بن سید احمد کبیر بن سید شیر شاہ جلال الدین الاعظم امیر سرخ بخاری رحمة اللہ علیہم اجمعین۔ میراں محمد شاہ اپنے وقت کے شیخ، مقتدائے زمانہ، عالی قدر ولی اور بلند مرتبہ بزرگ تھے۔ ادب میں متمکن تھے کہ جلال الدین محمد اکبر بادشاہ ہندوستان نے آپکو مدعو کیا اور آپ اس سے چوتھا گڑھ میں ملے اور اس جگہ کے قلعہ کی فتح کے لئے دعا سے امداد فرمائی اور مقبول خلق ہوئے۔ بادشاہ نے بڑی جاگیر علاقہ پرگنہ پٹیا لہ میں نذر کی۔ فرامین عطاے جاگیر بادشاہی مہروں سے مزین تاحال آپ کی اولاد کے پاس موجود ہیں۔ چونکہ بعض دیہات جاگیر لاہور میں تھے۔ اس لئے آپ لاہور میں سکونت پذیر ہوئے اور فرمایا۔ کہ ہمارا لشکر تین جگہ بخاری کیا جائے۔ ایک لاہور کی خانقاہ

میں۔ دوسرا موضع خان قتا متصل پھالیہ میں تیسرا ایسیا نوالہ میں۔ چنانچہ آپ کے ارشاد کے مطابق لنگر جاری ہوئے اور طالبانِ حق، درویشوں مسکینوں کو یا فراغت دینی ملنے لگی۔ ایک دن ایک منکر نے میراں محمد شاہ موج دریا بخاری کی مجلس میں کہا کہ پنجابی کا مقولہ ہے کہ سید سستی نہیں کاٹھدی کئی نہیں۔ یعنی سید سستی نہیں اور دیگ لکڑی کی نہیں ہوتی۔ اور یہ بھی کہا کہ بیان کرتے ہیں کہ پہلے زمانہ میں آگ سید کو نہیں جلاتی تھی۔ ایک دفعہ ایک سید صاحب آگ میں جا پڑے مگر ان کا ایک بال بھی نہ جلا۔ اب ممکن نہیں کہ کوئی ایسا صحیح النسب سید موجود ہو۔ حضرت موج دریا بخاری یہ سن کر جلال میں آگئے اور لکڑی کی ایک دیگ منگائی اور دونوں پاؤں کو چوٹھا بنا کر اس میں آگ جلوائی اور اس میں چاول پکاٹے اور منکر کو مخاطب کر کے فرمایا کہ دیکھ سید سستی ہے اور دیگ لکڑی کی اور آگ نے سید کے پاؤں کو نہیں جلایا۔

اولاد :- یہ ثابت ہے کہ حضرت میراں محمد شاہ کے تین فرزند اراجمند مصدر جلال اور مظہر کمال تھے۔ بڑے سید صفی الدین اپنے جد بزرگوار کے نام پر موسوم ہوئے۔ دوسرے سید بہار الدین جو بزرگ اور متقی تھے۔ ان دونوں کی والدہ حضرت بی بی کلال بنت سید عبدالقادر ثالث بن عبدالوہاب بن سید محمد غوث بالا پیر گیلانی تھیں۔ اور ماں باپ کی طرف سے ان کا نسب صحیح تھا۔ تیسرے سید شہاب الدین المشہور شہاب الدین نہرا مزاد دیکھو گی وال، جو بی بی نورنگ کے لطن سے تھے اور بٹالہ میں سکونت پذیر ہوئے کیونکہ انکی والدہ اسی جگہ مکین تھیں اور سابق الذکر ہر دو صاحبزادوں کی والدہ ماجدہ لاہور میں سکونت پذیر ہیں۔ مگر ایک قلمی کتاب میں حضرت موج دریا بخاری کے چار بیٹوں کا ذکر ملتا ہے اس نے فتح اللہ شاہ المشہور فتح شاہ بخاری مدفون امرتسر بیرون دروازہ لوہگر ٹھہرہ لاہوری، کو آپ کا چوتھا بیٹا بتایا ہے۔ والد اعلم بالصواب۔

تاسیخ ولادت و وفات :- حضرت موج دریا بخاری کی ولادت باسعادت ۹۴۵ھ

(۱۲)
نوٹ
حضرت
محمد
نہرا مزاد

میں ہوئی۔ اور سال رحلت ۱۶۰۴ھ سے عمر ۷۳ برس۔

مفتی غلام سرور مرحوم نے جو تاریخیں کہیں وہ حسب ذیل ہیں۔

سید پاک بحر عرفانی
 موج دریا ولی والا حباب
 "سید دین، پیر روشن دل"
 سال وصلش چو از خرد جستم
 گفت دل "خواجہ محمد شاہ"
 "موج دریائے بخارا عزت بزم است" سال
 ۱۶۰۴ھ

سید محمد لطیف مرحوم نے تاریخ لاہور میں جو قطعے نقل کئے ہیں وہ درج ذیل ہیں۔

- (۱) جنوبی سامنے کے دروازے پر "روضہ مقدسہ زبدۃ الواصلین قدوة العارفين مقبول بالہ گاہ ایزد باری میراں سید محمد شاہ موج دریا بخاری نور اللہ مرقدہ۔ در عہد اکبر شاہ تعمیر یافت۔
- (۲) روضہ کی دیواروں پر۔

ذہم خلقی واں این آب و گل را
 دل خود را ازین دنیا جبر کن
 درون خاک ہر کس را مقام است
 باد و ارج بزرگان منظر ہر
 مرتب گشت اسفنداج کادی
 بگفتا "روضہ والا مقدس"
 ۱۲۵۳ھ (مطابق ۱۸۳۷ء)

ذرو ضات بہاں بردار دل را
 رخ و جہت و جہی در خدا کن
 کہ آخر کار دنیا نا تمام است
 بتوفیق خدای لطف گستر
 بسعی سید رحمت شاہ بخاری
 خرد تاریخ او در گوش ہر کس
 (۳) شمالی دیوار کے اوپر یہ شعر لکھا ہے۔

محمد عربی کا بردے ہر دوں است
 کہے کہ خاک دیش نیست خاک بر ہر او
 نوٹ: سید صاحب موصوف یہ بھی کہتے ہیں۔ کہ مہا لاجہ نہ نجیت سنگھ اس روضہ کی بڑی
 عزت کرتا تھا۔ اس نے پچالیس روپیہ ماہوار مرمت کے لئے لگا رکھے تھے۔ علاوہ
 دیگر نذرانوں کے۔

سید سلطان جلال الدین بن سید صفی الدین بخاری

حضرت جلال الدین موصوف، حضرت موج دریا بخاری کے سگے بھائی ہیں۔ آپ علوم ظاہری اور باطنی کے جامع تھے اور صوری اور معنوی کمال حاصل تھا۔ عابد و زاہد اور تارک دنیا تھے۔ دنیا اور اہل دنیا سے کچھ سروکار نہ تھا۔ تجرید و تفرید میں یگانہ روزگار تھے حضرت موج دریا کی طرف ان کو بہت رغبت اس لئے نہیں تھی کہ ان کا کچھ تعلق دنیا سے بھی تھا۔ آپ رات دن ویران جگہوں میں مصروف عبادت رہتے تھے۔

وفات و مزار | آپ ۱۱۶ھ میں واصل بحق ہوئے۔ مزار گوہر بار مقبرہ بی بی حاجو تاج زبیبیان پاکدامن دختران حضرت سید احمد توحید ترمذی کے دیوار

بدیوار جانب غرب ہے۔ عوام الناس اسے حضرت بیبیان کے استاد کا درضہ کہتے ہیں آپ کی اولاد موضع بھوگیوال متصل لاہور میں سکونت پذیر ہے۔

تاریخ وفات از مفتی صاحب مرقوم ہے

شد جلال الدین چو از دنیا نخلد	و صل اک روح جہاں جان بہشت
”نواہیم کشاف“ اور عاشق مقتدا ^{۱۱۶ھ}	ہم ”جلال الدین سلطان بہشت“ ^{۱۱۶ھ}
گزنہ نامی پرسی اسے ہشیار	ہست تاریخ ”مظہر اسرار“ ^{۱۶۰ھ}

سید عماد الملک بن سید شاہ محمد جھولہ بخاری قدس سرہ

سید عماد الملک موصوف لاہور کے مشائخ عظام اور سادات ذوی الاکرام میں سے بڑے باکرامت بزرگ ہیں۔ آپ کی ایک کرامت یہ ہے کہ ایک شخص سنگ پاریس کا ایک ٹکڑا بغرض امتحان لے

آپ نے فرمایا کہ میرے سجادہ کے نیچے لکھ دو وہ اُسے لکھ کر چلا گیا۔ مدت کے بعد اُس نے آکر وہ مانگا۔ فرمایا جہاں رکھا تھا۔ وہاں سے اٹھا لو۔ جب اُس نے سجادہ اٹھایا تو دیکھا کہ وہاں کئی سنگ پارس پڑے ہیں۔ حیران ہو کر عرض کیا کہ میں نہیں پہچان سکتا کہ میرا کونسا ہے۔ آپ نے اُسکا ٹکڑا اٹھا کر اسے دے دیا۔ اس نے یہ کرامت دیکھ کر آپ کے پاؤں پر سر رکھ دیا۔ اور مرید ہو گیا۔

وفات :- سید عماد الملک ۱۰۳۹ھ میں فوت ہوئے۔ آپ کا عالیشان روضہ سید جھولن شاہ المشہور گھوڑے شاہ بخاری کے مزار کے سامنے تعمیر ہوا۔ جب پنج سنگھ نے تعصب سے اسے مسمار کر دیا۔ تو آپ کی نعش مبارک کو وہاں سے نکال کر حضرت شاہ بلاول قادری کے مزار کے متصل علیحدہ چبوترے پر دفن کر دیا گیا۔ اس کے ساتھ دانی مسجد ابھی تک باقی ہے۔ شیخ محمود شاہ مجددی نے اس مسجد کے پاس اپنا روضہ تعمیر کیا۔ اصل حال یہ ہے جو مذکور ہوا۔ اور بعض حیوان صفت عوام جو اس مسجد کو مسماںت سودن طوائف کی مسجد کہتے ہیں وہ جھوٹ بکتے ہیں۔

تاریخ وفات از مفتی صاحب مرحوم سے

چو از دنیا بفرودس بریں رفت	عمادی الملک معصوم زمانہ
زدل سال وصالش جلوہ گرشد	”عمادی الملک مخدوم زمانہ“
اگر پسند ناتی سال رحلت	بگوئی بر محفل ”تور شید طلعت“ ۱۰۳۹ھ

قدس سرّاً

سید شہاب الدین نہرا بن میراں محمد شاہ موج دریا بخاری

سید شہاب الدین موصوف کو سعادت، ولایت اور کرامت میراث میں ملی تھی۔ آپ اپنے وقت کے قطب اور مردیگانہ تھے۔ ساری عمر ذوق و شوق اور ہدایت خلق میں بسر کی اور آپ سے بہت سی کرامتیں ظاہر ہوئیں۔

ایک مشہور کرامت یہ ہے کہ آپ کے عہد میں ایک شخص شیر شاہ نام حاکم تھا۔ جو اپنے آپ کو صحیح النسب سید جانتا تھا اور ہندوستان کے سادات سے کسی کو خاطر میں نہیں لاتا تھا۔ اپنے طبعی غرور سے سیدوں کے امتحان کے لئے اس نے ایک شیر پجرے میں بند کر رکھا تھا۔ اور ایک چوہنی تیر اور لوہے کی زنجیر بنا رکھی تھی۔ علاوہ ازیں ایک لوہے کا تنور بھی تیار کیا ہوا تھا۔ وہ کہتا تھا کہ جو صحیح النسب سید ہونے کا مدعی ہو وہ شیر کے سامنے جائے۔ پتتے ہوئے تنور میں داخل ہو اور لکڑی کے تیر سے لوہے کی زنجیر میں چھید کر دے۔ جو اسکے پاس آکر سیادت کا دعویٰ کرتا۔ وہ اسے ان سخت امتحانات میں بڑنے کا مطالبہ کرتا۔ اور جو اس سے انکار کرتا وہ اسے قید کر دیتا۔ چنانچہ کئی سید اسکے پاس مقید تھے۔ آخر کار اسکے اس ظلم کی اطلاع شاہ شہاب الدین کو بٹالہ میں ہوئی۔ آپ اپنے خادم سمیت جس کا نام محمد رفیع لوبار تھا شیر شاہ کے پاس چوند پھینچے۔ پہلے شیر کے پجرے کے پاس جا کر دروازہ کھولا اور شیر کو کان سے پکڑ کر باہر نکالا اور کہا کہ حیف ہے کہ تجھ جیسا دلیر شیر پجرے میں بند ہے۔ اپنی جگہ چلا جا۔ چنانچہ اُس نے اپنی راہ لی۔ پھر لکڑی کا تیر لیا اور زور کرامت سے چلا کر زنجیر کو شکافتہ کر دیا۔ شیر شاہ نے کہا ابھی ایک امتحان باقی ہے۔ حکم دیا کہ تنور گرم کریں اور اس میں شہاب الدین داخل ہو۔ آپ نے فرمایا کچھ مضائقہ نہیں۔ لہذا اسی وقت تنور گرم کیا گیا۔ حضرت شاہ نے محمد رفیع لوبار کو اپنا رومال دے کر فرمایا کہ تنور میں داخل ہو جا اور کہہ یا ناس کو دینی بَرْدًا وَسَلَامًا عَلٰی اَبْرٰہِیْمَ۔ محمد رفیع اسی وقت تنور میں چلا گیا اور بسلامت نکل آیا۔ شیر شاہ نے جب یہ کرامت اپنی آنکھ سے دیکھی تو آپ کے پاؤں میں سر رکھ دیا اور مرید ہو گیا۔ اپنے مال و اموال سے کنارہ کش ہوا اور جن سادات کو قید کر رکھا تھا۔ ان کو آزاد کر کے اپنا مال دے دیا۔ اور شاہ موصوف کی ارادت میں باقی عمر گزار کر چوند میں فوت اور دفن ہوا۔ اسے دین و دنیا کی سعادت حاصل ہو گئی۔

وجہ خطاب نمرسا۔ کہتے ہیں نمرسا کے معنی ہیں شیر۔ چونکہ آپ نے شیر کو قفس سے

آزاد کیا تھا۔ اس لئے بخطاب نہرا مخاطب ہوئے۔ بعض کہتے ہیں کہ چونکہ آپ بہت خوبصورت اور رعب دار تھے اور کوئی آپ سے علم ظاہری اور باطنی میں گفتگو نہیں کر سکتا تھا۔ اس لئے آپ کے والد بزرگوار نے آپ کو اس خطاب سے سز فراز فرمایا۔
تاریخ ولادت و وفات :-

سید شہاب الدین نہرا کی ولادت ۹۶۵ھ میں اور وفات ۱۰۴۱ھ میں واقع ہوئی اور بعض ۱۰۴۵ھ کہتے ہیں۔ آپ کا مزار پرانوار موضع بھوگی وال لاہور میں زیارت گاہ خلق ہے۔ اولاد کو حکم نہیں ہے کہ مزار پر گنبد بنائے یا قبر کا تعویذ پختہ کرے۔ اسی لئے مزار کچا ہے۔ پہلے جس کسی نے قبر پر عمارت بنانے کا ارادہ کیا بتلائے بلا ہوا۔ از موٹ :-

شہاب الدین نہرا سید پاک	کہ بود از سیدان دین عالی
اگر خواہی ز نامش سال تولید	بگو "شاہ شہاب الدین نہرا"
"شہاب الدین ہادی حقیقت"	رقم کن وصل آل شاہ معلاً
"شہاب الدین ولی لاثانی" آمد	وگر تمحیل آل پسر مزی
ز تو گریہ پسند نامی ! بگو	کہ تاریخ فوت است "فیض خلائق"

سید عبدالرزاق المشہور بہ سیدی قدس سرہ

سید عبدالرزاق موصوف، حضرت میراں محمد شاہ موج دریا بخاری کے خاص مریدوں میں سے ہیں۔ آپ تارک الدنیا، زاہد، متقی، جامع کمالات ظاہری و باطنی تھے۔ آپ سبز داری سید ہیں پہلے غزنی سے پشاور آئے۔ وہاں کچھ عرصہ قیام کیا پھر دہلی پہنچے اور شاہی سپاہ میں بھرتی ہوئے۔ آخر کار جاذب حقیقی کے جذب سے میراں محمد شاہ کی خدمت میں حاضر ہوئے اور دنیا اور اہل دنیا سے ترک اختیار کیا اور ان سے نفرت ہو

گئی۔ تمام رات پیر و دشمن ضمیر کی خدمت میں رہتے اور سارا دن حجرہ میں عبادت میں گزار دیتے۔
 قاسمیچ وفات: آپ ۱۹۳۸ء میں فوت ہوئے۔ مزار پڑاوار لاہور میں ہے نیلا گنبد
 سے مشہور۔ تاریخ از مفتی صاحب مرحوم ۵

چو در خلد معاشد ز دنیا
 وصالش "و محسن فیض" است دیگر
 چو تاریخ پر سند ناتی! بگو
 جناب شیخ عالم عبد رزاق
 "وشہ مہدی مکرم عبد رزاق"
 "و سخاوت شعاہ" و "خوش اخلاق"
 ۱۹۳۸ء

سید شاہ جمال قادری و سہروردی لاہوری قدس سرہ

سید شاہ جمال ایک شیخ تھے جامع کمالات ظاہری و باطنی اور صاحب جمال صوری
 معنوی علاوہ ازیں آپ مظہر جلال اور مصدر کمال بھی تھے۔ سلسلہ عالیہ سہروردیہ شیخ الشیوخ
 شیخ شہاب الدین سہروردی سے یوں ملتا ہے۔ کہ آپ مرید شیخ لکڑا بیگ کے اور مرید
 شاہ ثمرت کے اور یہ شاہ معروف کے۔ اور یہ جعفر الدین کے۔ اور یہ فہیم الدین کے۔ اور یہ
 شیخ جمال کے۔ اور یہ شیخ عارف صدر الدین کے اور یہ مرید و فرزند شیخ بہا الدین زکریا
 ملتانی کے اور یہ شیخ الشیوخ شہاب الدین عمر سہروردی کے کہ حضرت ابو بکر صدیق اکبر
 کی نسل سے تھے ۵

عمر نام است و از نسل ابوبکر
 زہے نام و زہے نسل مبارک دنائی؟
 شاہ جمال حسینی سید ہیں۔ آپ کی اولاد تاحال سیالکوٹ میں سکونت پذیر ہے۔ آپ کے
 ایک بھائی تھے شاہ کمال نام وہ بھی صاحب کمال تھے ان کا روضہ بھی لاہور میں ہے۔
 دمدرد شاہ جمال کے متعلق لکھا ہے کہ آپ نے یہ پانچ منزل بلند تعمیر کیا تھا۔ اسکے
 پاس ہی سلطان بیگم دختر اکبر بادشاہ نے باغ۔ مکان سیرگاہ، تالاب اور باڑہ دری بنوائی

تھی بادشاہ زادی نے کملا بھیجا کہ ایک فقیر کے لئے زیبا نہیں کہ شاہی عمارات سے بالاتر عمارت تعمیر کرے لہذا اسے خود پست کر دے تو خیر دل نہ ہم کر دے گی۔ یہ سُن کر شاہ جمال ہنسے اور فرمایا کہ بہت اچھا ہم اس رات خود ہی اس دہدہ کو پست کر دیں گے مگر یاد رہے کہ یہ فقیر خانہ قیامت تک قائم رہے گا اور شاہی باغ وغیرہ برباد ہو جائیں گے۔

چنانچہ جب رات ہوئی تو مجلس سماع میں آپ کو وجد آیا جسکے اثر سے دہدہ کی پانچ منزلیں زمین میں غرق ہو گئیں اور اوپر صرف دورہ گئیں جو اب تک موجود ہیں۔ یہ بات بھی مشہور ہے کہ اس دہدہ کی تعمیر ہی کے وقت معمار شاہی عمارات کی تعمیر میں مصروف تھے اور شاہ جمال کو میسر نہیں آتے تھے۔ آخر وہ آمادہ ہوئے کہ رات کو آپ کا کام کریں گے۔ چنانچہ مشعلیں جلا کر دہدے کا کام کیا جانے لگا۔ ایک دفعہ تیل ختم ہو گیا تو آپ نے فرمایا کہ چراغوں میں پانی ڈال کر دیئے روشن کرو چنانچہ آپ کی کرامت سے پانی نے تیل کا کام دیا۔

دودل کے ہاں دو بیٹے۔ حضرت شاہ جمال کا ایک ہندو کھتری دودل نام معتقد لاولد تھا۔ اور اکثر آپ کے پاس بغرض دعا آیا کرتا تھا۔ ایک دفعہ وہ چند تازہ خربوزے لے کر تحفہ لایا۔ آپ نے قبول فرمائے اور دُا اس کے حوالے کر کے خود نمازِ عصر پڑھنے لگے۔ اُس نے خیال کیا۔ کہ شاید آپ نے مجھے یہ خربوزے چھلکا اتارنے کے لئے دیئے ہیں۔ چنانچہ اُس نے ایک کو تراشاہی تھا کہ آپ نماز سے فارغ ہو گئے اور کہا۔ تو نے یہ کیا کیا!! میں نے تو اس لئے دیئے تھے کہ تم اپنی بیوی سے مل کر کھاؤ گے تو خداوند تعالیٰ تمہیں دو بیٹے عطا کرے گا۔ اب تو نے ایک تراش لیا ہے۔ خوب ہوا۔ اب ایسے ہی یہ خربوزے لے جاؤ اور میاں بیوی مل کر کھاؤ۔ ایک لڑکا مسلمان پیدا ہوگا اور ایک ہندو۔ چنانچہ دودل نے حسب الارشاد شیخ خربوزے استعمال کئے تو بیوی کو اسی رات حمل ہو گیا۔ اور نو ماہ بعد واقعی دو لڑکے پیدا ہوئے ایک مسلمان نختہ کردہ اور دوسرا ناختون۔ دودل ناختون بیٹے کو شیخ کی خدمت میں لے کر حاضر ہوا۔ آپ نے اسے اپنا بیٹا بنا لیا اور

بہ اسم فخر الدین موسوم فرمایا۔ اور تربیت فرما کر ظاہری اور باطنی دولت سے سرفراز کیا (مفتی صاحب خزنیۃ الاصفیاء مولفہ ۲۸۰ھ میں لکھتے ہیں کہ) چنانچہ تاحال لاہور میں فخر الدین کی اولاد سے شیخ سلام الدین اور بنی بخش وغیرہ موجود ہیں اور اپنے آپ کو سید شاہ جمال سے منسوب کرتے ہیں۔ اور جو مکان شاہ جمال نے فخر الدین کی سکونت کے لئے خریدا تھا وہ اب تک محلہ جوڑے موری میں موجود اور مکان شاہ جمال مشہور ہے (یہ اب سے سو برس پہلے کی بات ہے۔ نامی)

واقعہ حادثہ سے پہلے اطلاع

ایک دن شیخ فخر الدین اپنے مکان میں بال بچوں سمیت بیٹھے تھے کہ شاہ جمال آگئے اور آواز دی کہ فخر الدین بال بچے اور اسباب لے کر باہر آ جاؤ۔ چنانچہ آگئے تو اسی وقت مکان گر گیا۔ فرمایا مجھے پتہ لگ گیا تھا کہ مکان گرنے والا ہے۔ لہذا میں خانقاہ سے آ کر یہاں بوقت پہنچ گیا۔ الحمد للہ کہ تم نے اللہ کے فضل سے خلاصی پائی۔

بے کفن روٹی کھنے والے کو کفن

حضرت شاہ جمال کے وصال کے تیس سال بعد آپ کے عرس پر ایک منہ پھٹ فقیر آیا۔ اُسے لنگر سے دو روٹیاں دی گئیں۔ اُس نے کہا تم عجیب آدمی ہو۔ کہ بے کفن روٹیاں میں مطلب یہ کہ سالن بغیر سجادہ نشین کے منہ سے نکلا کہ اچھا تمہیں کفن بھی مل جائے گا۔ چنانچہ اُسی وقت اُسے کپکپی لگی اور زمین پر گر کر مر گیا۔ چنانچہ اسکی قبر اسی خانقاہ میں عبرت آموز خلق ہے اولیاء کے غضب سے اللہ کی پناہ۔

واقعہ رحلت شاہ جمال

جہاں آپ کا نعینہ مزار ہے اس کے نیچے حجرہ میں آپ چلہ کاٹا کرتے تھے۔ آخری چلہ میں حسب معمول دروازہ مسدود کئے بیٹھے تھے۔ کہ تیس دن کے بعد بادشہ کے صدر سے حجرہ کے آگے کی دیوار گہر پڑی۔ خادموں نے چاہا کہ حجرے کا دروازہ کھول کر آپ کو باہر نکالیں تو ناگاہ اندر سے آواز

آئی کہ جو کچھ ہونا تھا ہو چکا۔ میری قبر اور بناد اور اس حجرے کو میرا مدفن تصور کرو۔ چنانچہ ایسا ہی کیا گیا۔ یہ واقعہ ہر ربیع الثانی ۱۰۴۹ھ (مطابق ۴ اگست ۱۶۳۹ء) میں بعد شاہجہان وقوع پذیر ہوا نامی، آپ نے سو برس سے زیادہ عمر پائی۔

تاریخ وفات شاہ جمال سہروردی بہ۔

رفت از دنیا بخلد جاوداں
چوں جمال الدین کمال المعرفت
رحلتش "قیاض محسن" شد عیاں
ہم "ولی" حق جمال المعرفت "سہروردی"
یگو نامیا سال ۱۰۴۹ھ تر حیل شاہ
کہ "شاہ جمال است نصرت پناہ" (نامی)
یا "ولی الحق جمال معرفت"
۱۰۴۹ھ

سید محمود المشہور شاہ لورنگ جھولہ بخاری قدس سرہ

سید محمود موصوف حضرت شاہ محمد بن سید عثمان لاہوری کے پانچویں صاحبزادے ہیں۔ اور سید جھولن شاہ المشہور گھوڑے شاہ کے سگے بھائی۔ آپ فقیر و تہجد و تفرید میں عالی شان اور مرتبہ بلند رکھتے تھے، ساری عمر اہل دنیا سے مستغنی اور بے نیاز رہے۔ آپ طالبان حق کے لئے رہنمائے حق تھے۔ اور جن کو دنیا مطلوب ہوتی انکی طرف رغبت نہ فرماتے آپکی دعا، بیماریوں اور درد مندوں کے لئے اکسیر اعظم تھی۔ آپ نے ارشاد فرمایا تھا کہ ہماری وفات کے بعد جو بیماریاں ہماری قبر کی خاک کھائے یا مدفن سے کنکری لے کر گلے میں باندھے گا تو اللہ شافی کے حکم سے شفا پائے گا۔ چنانچہ اب تک یہ رسم باقی ہے اور اکثر اوقات لاہور اور اس کے گرد و نواح کے باشندے آپکے مزار پر انوار سے سنگریزے لاکر بیماریوں کے گلے میں باندھتے ہیں۔ آپکی وفات ۱۰۵۳ھ میں بعد شاہجہان بادشاہ ہوئی مزار بیرون لاہور موضع محمود پور میں ہے جو آپکے نام نامی پر موسوم اور مشہور ہے۔ تاریخ رحلت شاہ محمود سید عالی رحلت از دہر در جنات فرمود

”شمع عشاق سید محمود“
سال ترمیل آل شہر باجود
کہ نور خاندان نورنگ جھولہ شاہ کو

گفت تاریخ رحلتش سرور
ہم شہر مستقیم محمود است
پئے تاریخ او بالف بگفتا نامی عالم

شیخ جان محمد سہروردی لاہوری قدس سرہ

شیخ جان محمد موصوف ایک فاضل و عالم جامع کمال ظاہر و باطن مرد تھے جب لاہور شہر کے باہر آبادی تھی تو آپ مسجد قصاب خانہ میں درس دیا کرتے تھے آپ طریقہ عالیہ سہروردیہ میں حضرت شیخ اسماعیل المشہور میاں وڈہ مدرس کے مرید تھے۔ آپ نے ہزاروں کو فی سبیل اللہ سبق پڑھایا۔ مگر کبھی کسی سے کچھ نہ لیا۔ چکی پیس کر قوت حلال پیدا کرتے تھے۔

عطا کے تعویذ | ایک دن حضرت شیخ اسماعیل نے آپ سے پوچھا کہ گزارے کی کیا صورت ہے۔ عرض کیا کہ اللہ کا شکر ہے۔ اسودگی سے گزارہ ہوتی ہے۔ فرمایا میں نے حق تعالیٰ سے معلوم کیا ہے۔ کہ چکی پیس گزارہ کرتے ہو۔ اب اس کام کو چھوڑ دو۔ پھر ایک تعویذ دیا کہ اسے گھر میں رکھو جب دنیا کی نعمتوں سے سیر ہو جاؤ تو یہ تعویذ مجھے واپس دے دینا۔ چنانچہ تعویذ گھر لے جا رکھا۔ تین ہی دن میں ریل پیل ہو گئی۔ اللہ تعالیٰ کا شکر ادا کیا اور تعویذ پیر روشن ضمیر کی خدمت میں لا کر حاضر کر کے عرض کیا کہ فی الحال میں دنیا کی نعمتوں سے مالا مال ہو گیا ہوں اگر یہ تعویذ لکھنے کی اجازت دیں تو حضور کی عین عنایت اور مرحمت ہے۔ چنانچہ آپ (حضرت اسماعیل) نے اجازت دے دی۔

وہ تعویذ صاحب خزینۃ الاصفیاء نے شیخ احمد دین سجادہ نشین مرزا محمد اسماعیل سے لے کر درج کر دیا ہے۔ جو یہ ہے۔

۶	۲
ع	ع

۵۵۵۵۵

مال دنیا سے سیر ہو کر دولت عقیقی کی طرف مائل۔ ایک شخص نے شیخ جان محمد کی خدمت میں حاضر ہو کر فقر و فاقہ کی شکایت کی کہ عمرت و تنگی سے پریشان ہوں۔ میرے حال پر رحم فرما کر دعا فرمائیں۔ آپ نے ارشاد کیا کہ ہر نماز کے بعد دو قبلہ ہو کر سو دفعہ کلمہ سبحان اللہ پڑھو۔ اور ایک ہفتہ کے بعد مجھے اطلاع دو۔ چنانچہ اُس نے یہ عمل کر کے ہفتہ بعد بتایا کہ تسبیح کی برکت سے مجھ پر اسباب فتوحات پیدا ہو گئے ہیں اور لاذوال دولت پر فائز ہو گیا ہوں۔ فرمایا ایک ہفتہ اور یہی تسبیح پڑھو۔ چنانچہ ہفتہ بعد حاضر ہو کر وہ عرض پر داند ہوا کہ زمین کے خزانے جہاں بھی ہیں مجھ پر ظاہر ہو گئے ہیں مگر میرا دل اب ان کی طرف مائل نہیں میں چاہتا ہوں کہ آپ کے وسیلے سے دولت عقیقی سے بہرہ ور ہوں پس وہ سب کچھ ترک کر کے توفیق جان محمد کے حلقہ امداد میں داخل ہو کر کمالات ظاہری اور باطنی پر فائز ہوا۔

وفات شیخ جان محمد۔ آپ ۱۰۸۲ھ (مطابق ۱۶۷۱ء میں بھمد عالمگیر نامی) فوت ہوئے مزار پرالواہ بیرون لاہور جانب مشرق متصل مسجد قصاب خانہ قدیم ہے۔

تاریخ وفات

شہانہیں دنیا چودر خسلد میں	پیر دیں جان محمد جان جان
”شیخ دین حق“ بگو تاریخ اور	نیز فرما اللہ زبان ”عرش آستان“
”یار حق جان محمد قطب حق“	خواں وصال اور دوبارہ آئے خواں (سردار)
پئے تاریخ فوٹش ابن حسامد	بگو ”جان محمد شیخ خواجہ“ (نامی)

شیخ محمد اسماعیل مدرس سہروردی لاہوری المشہور بہ میاں و طہ قدس سرہ

شیخ محمد اسماعیل اہل یقین کے شیخ، مقامات بلند اور کرامات ارجمند کے مالک اسلامی بزرگ تھے۔ دینی علوم کے بڑے عاظم اور درس و تدریس قرآن میں استاد کامل تھے۔

سلسلہ ارادت | سلسلہ عالیہ سہروردیہ میں شیخ عبدالکریم کے شاگرد اور مرید تھے۔ یہ مرید
مخدوم طیب کے۔ اور یہ مخدوم برہان الدین کے۔ اور یہ مرید شیخ پھن کے اور

یہ شیخ میلوں کے۔ اور یہ شیخ حسام الدین متقی ملتانی چشتی سہروردی کے۔ اور یہ سید شاہ عالم
کے۔ اور یہ سید برہان الدین قطب کے۔ اور یہ سید ناصر الدین کے۔ اور یہ سید جلال الدین مخدوم
جہانیاں کے۔ اور یہ مرید شیخ رکن الدین ابوالفتح ملتانی کے۔ اور یہ فرزند و مرید شیخ
صدر الدین عارف ملتانی کے۔ اور یہ مرید شیخ بہاء الدین (ذکر یا ملتانی) کے۔

ولدیت و قومیت | شیخ اسماعیل کے والد بزرگوار کا نام فتح اللہ بن عبداللہ بن
سرفراز تھا۔ قوم کھوکھڑ زمیندار۔ آپ کی سکونت موضع چنہہ میں

تھی۔ جو دریائے چناب کے کنارے واقع ہے۔ آپ کی ولادت ۹۹۵ھ کے بعد ہوئی۔ والدین عبدالکبری
میں اس موضع سے اٹھ کر موضع لنکر مخدوم میں جا رہے۔ اور شیخ اسماعیل کو، جبکہ وہ پنج سالہ تھے،
شیخ عبدالکریم سہروردی کے سپرد کیا کہ انہیں تعلیم دینی دیں۔ بارہ برس کے ہوئے تو استاد نے انہیں
درولیشوں کے لئے آٹاپیسے پر لگا دیا۔ ایک دن جبکہ استاد صاحب اپنے حجرے میں مشغول
درس تھے۔ تو شیخ موصوف حسب معمول آٹاپیس کر بروقت شریک درس نہ ہوئے لہذا استاد
صاحب نے ایک درولیش کو بھیجا کہ انکے وقت پر آٹاپیس کر باورچی خانہ میں پہنچانے اور درس میں
شریک نہ ہونے کا سبب معلوم کرے۔ درولیش مذکور جب چکی واسے حجرے میں آیا تو دیکھا کہ شیخ
موصوف کو علوم ظاہرہ کی کچھ خبر نہیں مشغول تھی ہیں اور چکی خود بخود چل رہی ہے۔ وہ حیران ہو کر
لوٹا۔ اور شیخ عبدالکریم کو اس واقعہ کی خبر دی۔ چنانچہ وہ خود موقع پر آئے۔ اور دیکھا کہ شیخ اسماعیل
سرب مراقبہ دنیا و مافیہا سے بے خبر ہیں اور چکی غیبی طاقت سے آٹاپیس رہی ہے۔ یہ دیکھ کر
استاد صاحب بہت خوش ہوئے۔ اور شاگرد کے اس شغل پر آفرین کہی۔ اور اس کو اسی
حال میں چھوڑ کر اپنے حجرے میں آگئے۔ ایک گھڑی بعد شیخ اسماعیل عالم صحو میں آئے۔ آٹا
اکٹھا کیا، مہلخ میں پہنچا اور استاد کی خدمت میں حاضر ہوئے۔ آپ نے فرمایا کہ آج سے آٹاپیسے

کی خدمت تمہیں معاف ہے کیونکہ یہ خدمت تجھے سپرد کرنا عالم بالا کے فرشتوں کو تکلیف دینا ہے۔
لاہور کو روانگی | جب شیخ اسماعیل نے علم باطنی میں کمال حاصل کر لیا تو مرشد علیہ الرحمۃ سے رخصت حاصل کر کے لنگر مخدوم سے روانہ ہوئے اور دس کوس کے

فاصلے پر ایک شیشم کے درخت کے نیچے ڈیرہ جمالیہ جہاں چند ماہ کے عرصے میں ایک سو چالیس درویشوں نے ان سے علم حاصل کر لیا۔ یہاں سے فارغ ہو کر اشارہ غیبی سے

آپ لاہور وارد ہوئے۔ اس وقت آپ کی عمر ۴۴ برس کی تھی۔ اقامت محلہ تیل پورہ میں فرمائی۔ اسی مقام پر آپ کا مزاد واقع ہے۔ یہاں آپ نے تلقین تدریس کا کام شروع کیا۔ پہلے

چالیس روز حضرت سید پیر بھویری داتا گنج بخش کے مزاد پر معتکف رہے۔ پھر اپنے مقام پر تشریف لا کر مشغول درس ہوئے۔ اور خلق کثیر طلب علم کے لئے آپ کے گرد جمع ہو گئی۔

مسجد سے ہندو جوگی کا اخراج | اس محلہ تیل پورہ علاقہ گنج پور میں ایک برہمنی مسجد تھی جس میں ایک ہندو جوگی صاحب استیلا

متمکن تھا۔ جب شیخ اسماعیل یہاں تشریف لائے تو آپ نے اسے کہا کہ یہ مسلمانوں کا عبادت خانہ ہے تجھے یہاں رہنا حرام ہے ہمیں یہاں رہنا اور درس دینا ہے۔ جوگی نے انکار کیا۔ آپ نے

اسے مکر کہا تو وہ بولا کہ یہ مسجد ہمارے ساتھ مانوس ہے۔ اگر میں یہاں سے جاؤں گا تو یہ بھی ساتھ چلے گی۔ یہ کہہ کر وہ جوگی مسجد سے نکلا تو مسجد میں ایک جنبش سی پیدا ہوئی۔ شیخ اسماعیل

نے اپنا دستی عصا اس کی دیوار پر مارا اور فرمایا کہ حرکت نہ کر چنانچہ وہ ساکن ہو گئی جوگی نے جب یہ کرامت ملاحظہ کی تو اس نے آپ کے قدموں میں سر رکھ دیا اور چل دیا۔ آپ نے اس جگہ سلسلہ

درس تدریس شروع فرمایا۔ اسکے بعد شاہ بھان کی ایک دانی نے اس مسجد کو از نو تعمیر کیا اور وہی آج تک آپ کی خالقاہ کے احاطہ میں کھڑی ہے۔ اور سلسلہ درس قائم و دائم ہے۔

کرامت حفظ قرآن | آپ کی زبان کی تاثیر اور برکت سے چند ماہ میں ان پڑھ اشخاص قرآن حفظ کر لیتے تھے۔ ایک دن درس دے رہے

تھے کہ ایک اسی شخص نے حاضر خدمت ہو کر عرض کیا کہ میرا نکاح ہوا ہے اور میری زوجہ حافظہ قرآن ہے وہ مجھے پاس آنے نہیں دیتی کہ میرے دل میں قرآن محفوظ ہے اور تم جہاں ہو۔ تمہاری صحبت سے قرآن کی بے ادبی ہوگی۔ لہذا میں آپ کی خدمت میں حاضر ہوا ہوں کہ مجھے قرآن مجید حفظ کرا دیں۔ آپ نے فرمایا یہاں چھ مہینے رہو۔ قرآن یاد ہو جائیگا۔ اُس نے مکرر عرض کیا کہ اتنی مدت تک میں کس طرح صبر کروں۔ پھلنی میں پانی رہ سکتا ہے نہ عاشق کے دل میں صبر جب اُس نے رو رو کر اپنی حالت بے خودی ظاہر کی تو آپ کو اس پر رحم آگیا اور فرمایا کہ صبح کی نماز میں میرے پاس بیٹھنا جب آخری رکعت کے بعد دائیں طرف سلام کے لئے رخ کروں تو آگے آجانا اللہ تعالیٰ مقصد حاصل ہو جائیگا۔ چنانچہ اُس نے تعمیل ارشاد کی اور اُس وقت نہ صرف وہ بلکہ اور بھی جتنے تھے انہیں قرآن حفظ ہو گیا اور بائیں طرف والے ناظرہ خواں ہو گئے۔ اور سائل مذکور شکریہ ادا کر کے مرید بن گیا۔

سلسلہ درس میاں ڈوہ جاری | شیخ اسماعیل قدس سرہ نے فرمایا تھا کہ حفظ قرآن کا فیض میرے وصال کے بعد میری خاک قبر

سے بھی جاری رہے گا۔ چنانچہ ایسا ہی وقوع میں آیا۔ شیخ موصوف کی وفات کے بعد آپ کے بچیری بھائی شیخ محمد صالح بچپن ۵ سال، حافظ محمود بیالیس برس، حافظ معز الدین پتیس سال اور حافظ شرف الدین ساٹھ برس علم قرآنی کے درس تدریس میں یہاں مصروف رہے۔ جب حافظ شرف الدین ساٹھ سالہ میں فوت ہو گئے تو اُن کے فرزند احمد بن حافظ احمد الدین نے اس کا خیر کی سرانجام دہی کے لئے کمر ہمت باندھی۔ اور اس وقت بھی ڈیڑھ سو بیٹا اور نابینا طالب علم اس مدرسہ میں تعلیم علوم قرآنی حاصل کر رہے ہیں اور وہ وقت کا کھانا اور دوسرے ضروری اخراجات انہیں مدرسہ کی طرف سے ملتے ہیں۔

حافظ احمد دین سجادہ نشین کا سلسلہ آبائی اس طریق سے شیخ محمد اسماعیل کے بزرگوں سے ملتا ہے کہ آپ کے تیسرے دادا دو بھائی تھے۔ ایک سرفراز اور دوسرے شہنواز۔ شیخ محمد اسماعیل

تھے۔ فرزند شیخ فتح دین بن عبداللہ بن شہنواز کے۔ اور حافظ احمد دین ہیں نیٹے شرف الدین بن معز الدین بن محمود بن محمد بن صالح بن حیات بن سر فرزند کے۔

حافظ الہ بخش لوریہ | شیخ اسماعیل کے ایک کامل خلیفہ الہ بخش تھے۔ جب وہ پہلی دفعہ مرید ہونے کے لئے آئے تو آپ نے انکے جسم کی فرہی (موٹاپا) میں انکے پستان کی کلانی دیکھ کر تبسم فرماتے ہوئے کہا الہ بخش لوریہ (بزبان پنجابی معنی شیردار) آپ کے یہ فرماتے ہی ان کے پستان میں دودھ بھر آیا اور وہ فی الحقیقت لوریہ (شیردار) اور اسی خطاب سے مخاطب ہو گئے۔ اور ان کا گاون بٹی لوریہ مشہور ہے۔

خلفاء میاں صاحب | اگرچہ شیخ محمد اسماعیل کے خلفاء ان گنت ہیں لیکن تبرکاً چند ایک کے نام لکھے جاتے ہیں۔ پہلے اکمل خلیفہ محمد صالح آپ کے ہم جہی ہیں اہل انکے سوا میاں بہان محمد لاہوری، بہان محمد ثانی، شیخ محمد ہاشم، شیخ عبدالحمید و عبدالکریم قصوروی اور اخوند محمد عثمان، اخوند محمد عمر، امانت بنان، حافظ محمد خوشانی اور مولوی تیمور لاہوری آپ کی وفات کے بعد تدریس و تلقین کی مجلس آرا ہوئے۔

وفات: آپ ۵ شوال ۱۲۸۵ھ (مطابق ۲۴ دسمبر ۱۹۶۴ء) کو عہد عالمگیری میں بہان بخت تسلیم ہوئے۔ آپ کا مزار پرنالوالہ لاہور کے مشہور ترین مزارات میں سے زیارت گاہ خلاق ہے قطعہ تاریخ وفات مزار کے دروازہ پر یہ لکھا ہے

شنو تاریخ آل دریائے معنی
دل و جان کر و قسربان الہی!

کہ عمرش گشت در عشق خدا صرف
کہ اسماعیل ثانی بود بے حرف

از مؤلف سرورہ

جناب شیخ اسماعیل مرحوم
جو جسم سال تولیدش نداشت
بسال ارتحال آن شہر دین

فلانی حق قبول لایزالی
"خلیل اللہ اسماعیل والی"
خرد فرمود "شیخ دین عالی"

۱۰۸۵ھ

ایضاً

جناب شیخ اسماعیل مرغوب
 بتولیدش "شہ مخدوم" فرما
 "مکرم خواجہ مہدی قطب" فرما
 سال وفات نامیا

کہ نورش بود از مہ تابماہی!
 وگر "فیاض محبوب الہی"
 اگر سال وصال او نحوای (سرور)
 گو رہر خدا پرست

سید زندہ علی لاہوری قدس سرہ

سید زندہ علی بن سید عبدالرحیم بن صفی الدین بن میراں محمد شاہ موج دریا بخاری بڑے
 عابد زاہد اور متقی سید تھے۔ نجات اور شرافت موروثی تھی اور سلسلہ ارادت بھی اپنے آباؤ
 کرام سے قائم تھا۔ والد ماجد کی وفات کے بعد سجادہ نشین ہوئے۔

کرامت
 آپ کی ایک کرامت یہ بیان کی گئی ہے کہ حضرت موج دریا بخاری کا جہاں
 مقبرہ ہے اس جگہ کے کنوڈل کا پانی بہت شور و تلخ تھا اور وہاں کے لوگ
 آپ کے خادموں، بلوڑا اور ٹوڈا کے وسیلے سے حاضر ہو کر عرض پر دانہ ہوئے کہ پانی میٹھا درکار ہے
 کوشش فرمائیے فرمایا نیا کنواں کھودو۔ انشاء اللہ تعالیٰ میٹھا پانی نکلے گا۔ چنانچہ کندہ کیا گیا تو اس
 سے آپ شیریں برآمد ہوا اور خدا کی قدرت سے چند سالوں میں اس سرزمین کے تمام چاہات
 میٹھے پانی سے مالا مال ہو گئے اور شوری اور تلخی کا نام و نشان نہ رہا۔

تاریخ ولادت و وفات
 سید زندہ علی ۱۰۵۰ھ میں پیدا اور ۱۱۰۰ھ میں فوت ہوئے
 مزار حضرت موج دریا کی چار دیواری کے باہر خانقاہ

زندہ امام کے نام سے مشہور ہے۔ قاسم بخیس :-

پیر زندہ علی ولی خدا مرشد رہنمائے خواص و عوام

گو "زیبے آفتاب عالم تاب" سالِ تولدِ اہل ذوی الاکرام
 باز لفظ "معظم" آمد یاد بہر تولدِ اہل ذوی الاکرام
 دو خازنِ جنت است تہ جہلش نیز "نور بہشت زندہ امام
 یعنی آپ ۱۶۹۹ء میں اورنگ زیب سے آٹھ برس پہلے فوت ہوئے۔
 ہم بوسید نامی! بالاف غیب چو "ظل رحمت سبحان" بگفتم
 ۱۶۹۹ء

مولوی جان محمد لاہوری قدس سرہ

شیخ جان محمد، شیخ اسماعیل میاں وڈہ کے کامل خلیفہ اور مرید اور طریقت، شریعت،
 فقہ اور حدیث میں کامل عالم اور مقتدا تھے۔ لاہور کے بیرونی محلہ پرویز آباد میں سکونت
 تھی۔ لڑکپن میں میاں وڈہ کے دوسرے خلیفہ شیخ عبدالحمید سے پڑھتے تھے۔ ایک دن
 انکے ساتھ میاں صاحب موصوف کی خدمت میں حاضر ہوئے اس وقت وہ خوش وقت تھے۔
 شیخ جان محمد سے مخاطب ہو کر فرمایا۔ اے لڑکے! اگر تو ہمارے ساتھ تکرار احادیث کرے تو
 عالم و فاضل ہو جائے۔ وہ شرم و حیا کی دبر سے چپ ہے۔ شیخ عبدالحمید نے کہا۔ کہو کہ اگر
 تحصیل علم کے لئے جناب میری طرف توجہ فرمائیں تو میں حاضر ہو جاؤنگا۔ چنانچہ شیخ جان محمد نے
 ایسا ہی عرض کر دیا۔ میاں صاحب علیہ الرحمۃ نے دعا کے لئے ہاتھ اٹھائے اور دعائے
 خیر کی۔ جو قبول ہوئی اور شیخ جان محمد نے چند مہینوں میں استعدادِ کلی حاصل کر لی۔ شیخ
 عبدالحمید نے جب دیکھا کہ اس نے مجھ سے قوتِ علمی زیادہ حاصل کر لی ہے اور طاقتِ بہت
 زیادہ بلند پرواز ہے تو اپنے سے الگ کر کے انہیں شیخ تیمور کے حوالے کیا جو وقت کے
 عالم کبیر تھے اور انہوں نے تھوڑے عرصہ میں تحصیلِ تاملہ حاصل کر لی اور دستارِ فضیلت باندھ لی۔
 ایک دن میاں صاحب کلاں مراقبہ میں تھے کہ شیخ جان محمد کا خیال آیا اور اپنی طرف کھینچ

لیا۔ چنانچہ وہ اس کشش سے فی الفور حاضر خدمت ہو گئے اور حجرہ پہنچ کر آواز دی۔ تو آپ نے بلا تاویل اندر بلا لیا۔ بے لگیر ہوئے اور نعمتِ فراوان عطا کر کے بڑے مرتبہ پر پہنچایا۔ اور فرمایا کہ بروز جمعہ اور پیر آکر پیر کے ساتھ حدیث کا دورہ کرنے کا وعدہ کرو۔ چنانچہ شیخ جان محمد حسب وعدہ ضرور آتے رہے۔ اگر کسی حدیث کے متعلق شبہ ہوتا تو شیخ محمد اسماعیل مراد شاہ کو اطلاع دیا کرتے۔ سرور کائنات علیہ الصلوٰۃ سے شبہ رفع اللہ عنہ تصحیح فرمالتے۔

مرید و پیر کے مزار برابر | شیخ جان محمد وفات کے بعد اپنے مسکن محلہ پروردگار آبادیں

دفن ہوئے چند سال گزرے تھے کہ محلے کے مقدم نے جو آپ کا خادم تھا خواب میں دیکھا کہ آپ فرماتے ہیں کہ میری نعش کو یہاں سے نکال کر حضرت میاں موٹہ کی قبر کے پاس دفن کر دو، اگر نہ کرو گے تو تمہارے محلے پر بڑی آفت آئے گی۔ علی الصبح مقدم اٹھا اور حسب اشارہ آپ کے حرم مقدس کو نکال کر حضرت اسماعیل کے مزار کے قریب پیر و خاک کر دیا اور پیر اس ادب شیخ جان محمد کے سر کو میاں کلال کے مزار کے برابر رکھا جب رات گزر گئی تو صبح دیکھا کہ شیخ جان محمد کی قبر حضرت شیخ اسماعیل کے برابر ہے۔

تاریخ و اوقات | شیخ جان محمد ۱۱۲۰ھ مطابق ۱۷۰۷ء عہد شاہ عالم بہادر شاہ میں۔

نانی میں فوت ہوئے مزار پر الوالہ پر یہ قطعہ تاریخ تحریر ہے

جہان معنی و جان محمد | کہ از عشق محمد گشت محمود
خرد از فضل حق تاریخ زماںش | ”وصال عاشق و معشوق“ فرمود
از مفتی صاحب مرحوم ہے

یہ در خلد معنی گشت روشن | بر روئے زمین جان محمد
بگو ”خود شید“ سال ارتحالش | بفرما ”شیخ دین جان محمد“
۱۱۲۰ھ ۱۱۲۰ھ

چو شد اور ہر گئے ملک بقا | گفت نانی ”خیر خلد میں“
۱۱۲۰ھ ۱۱۲۰ھ

شیخ حامد قادری سہروردی قدس سرہ

شیخ حامد کے والد بزرگوار کا نام حسن ہے۔ آپ علوم ظاہری و باطنی کے جامع تھے۔ اور خطہ پنجاب میں زہد و ورع و تقویٰ اور قرآن قرآن اور ادائے حق تلواری میں آپ کا کوئی ثانی نہ تھا۔ شہر لاہور میں آپ درس دیتے تھے۔ اور طریقہ عالیہ سہروردیہ میں مولوی تیمور لاہوری کے مرید و خلیفہ تھے۔ اور مولوی ممدوح کی ارادت مولوی عبدالکریم سے تھی۔ ان کو مخدوم طیب سے۔ انکی شیخ برہان الدین سے۔ انکی مخدوم حسین سے۔ انکی شیخ میلون سے۔ اور انکی شیخ حسام الدین متقی ملتانی سے (ارادت تھی)۔ حضرت حامد قادری علیہ الرحمۃ اللہ الباری اپنے بیعت کے یگانہ مرشد اور استادِ زمانہ تھے۔ اور حکام وقت ان کی خدمت کرنا فخر جانتے تھے۔ آپ سے بہت سی کرامتیں ظاہر ہوتی تھیں۔

تاریخ ولادت وفات | آپ کی ولادت باسعادت کا عہد عالمگیری میں ۱۱۶۶ھ
(مطابق ۱۷۶۶ء) ہے۔ اور وفات ۱۱۶۶ھ کی ۱۷

جمادی الاخریٰ (مطابق ۲۱ اپریل ۱۷۵۳ء تا ۱۷۶۶ء) کو واقع ہوئی۔ عمر شریف پچانوے (۹۵) برس ہوئی۔
تاریخ از مفتی صاحب مرحوم۔

بود محبوب جناب ذوالمنن	حامد اک قادری قرآن عظیم
سال تولیدش باقوال ضمن	”افضل اقطاب والاجاہ“ گو
گفت سرور ”حافظ و حامد حسن“	بہر تاریخ وصال اک جناب
گو نامی ”خبیر داویر خلیق“	لسال انتقال شیخ حسام

حضرت حامد قادری کا مزار اب مغل پورہ کے علاقہ میں حیت میں ڈوڑ پر ہے۔ تاریخ لاہور (انگریزی) میں مزار بدھو کے آدے سے دو میل پر ہے بتایا ہے اور لکھا ہے کہ آپ کا مدرسہ اپنی تعمیر کردہ مسجد میں قائم تھا جو تاحال موجود ہے اسکے ساتھ کنواں بھی ہے اور درویشوں کے لئے حجرے بھی

ہیں مسجد کے محرابوں پر یہ تاریخ لکھی ہے

خداوند را شکر دارم بیاں
چہ خوش مسجد از دست مسکین نہاد
خرد گفت از سال تعمیر آن
”ز آفات دوران زوالش مباد“
(مطابق سن ۱۱۴۱)

حضرت پیر کرم شاہ قریشی قدس سرہ

حضرت کرم شاہ (المشہور مسیتا شاہ) جن کا آباد کردہ موضع مرید کے منڈی سے مغرب کی طرف قلعہ مسیتا شاہ انکے بیٹے پیر قلندر شاہ کے پوتے پیر محمد اشرف عالم شاہ کی دختری اولاد کی ملکیت ہے، خاندان عالیہ سہروردیہ کے مشائخ میں سے ہے۔

سلسلہ نسب و ارادت | آبائے کرام کا نسب شیخ عبد الجلیل قطب العالم لاہوری قدس سرہ سے اس طرح سلسلہ ملتا ہے کہ آنجناب (کرم شاہ) بن

ابوالفتح المشہور شاہی (جن کا مزار خالقہ عبد الجلیل موصوف میں ہے) ابن شیخ ابوالحسن ثانی بن شیخ فخر الدین شیخ ابوالفتح بن شیخ برنورد دار بن شیخ ابوالفتح بن شیخ عبد الجلیل چوہدر شاہ بندی قطب العالم لاہوری قدس سرہ العزیزہ اور آپ طریقت میں ارادت اپنے والد بزرگوار سے قدم بہ قدم اپنے آبائے کرام سے رکھتے تھے۔ ساری عمر خلقت کی ہدایت میں مصروف رہے۔ آخر حجب سکھوں کے خروج کے عہد میں پنجاب میں تفرقہ عظیم پڑا اور سکھوں نے دست تاراج تمام پنجاب خصوصاً شہر لاہور پر دراز کیا اور ایسا آباد شہر ویران ہو گیا تو آپ بھی شہر لاہور سے ہجرت کر کے ۱۱۹۶ھ میں اہل دعیال سمیت شہر لکھنؤ کے عازم ہوئے۔ وہاں پہنچ کر کچھ عرصہ شیخ نور الحسن قریشی عقیلی ہاشمی کے پاس رہے جو آپ کے خسر نامدار تھے۔ وہاں سے مراجعت کے وقت جب شہر شاہجہان پور، جو لکھنؤ اور بیلی کے مابین ہے، پہنچے تو راہ مار قزاقوں کے ہاتھ سے شہرت شہادت پایا اور وہیں مدفون ہوئے صاحب اذکار قلندری پیر فرخ بخش جو شہید کے فرزند

ہیں، واقع شہادت اللہ (مطابق ۱۲۸۶ھ نامی) فرماتے ہیں اور قطعہ تاریخ شہادت اس کتاب میں یہ درج ہے۔

وحید العصر آن شاہ کرم شاہ
شہادت یافت چوں از حکم یزدان
کہ ناید در بیان وصف کمالتش
و شہادت یافت "شد تاریخ سالش" ۱۲۰۱

ایضاً

در یغا کرم شاہ رفت از جہاں
دھالتش اگر بہست مطلوب تو
کہ بد ذات او مرشد خاص عام
بگو از "و کرم شاہ جنت مقام" ۱۲۰۰ھ

اس مؤلف (سرور)

مکرم شیخ دین حضرت کرم شاہ
ز "خورشید عطا" دل جنت تاریخ
شہ مسعود مرضی اللہ عنہ
و گر فرمود "مرضی اللہ عنہ" ۱۲۰۱ھ
کہ "خورشید تنویر" تاریخ اوست
۱۲۸۶ھ

حضرت سکندر شاہ بن کرم شاہ قریشی قدس سرہ

شیخ سکندر شاہ شجاعت و سخاوت، اور زہد و ورع میں عدیم المثال تھے اور فقر و فنا میں صاحب حال قال۔ جوانی میں پیران باصفا سا کام کرتے تھے۔ آپ کا حال عجب تھا اور طبع موزوں اکثر اوقات اشعار کی طرف رغبت فرماتے۔ چنانچہ انکے شعروں کے دو مطلعے حسب ذیل ہیں۔
تبارِ موئے مرگاں دو ختم این چشم حیران
خیالِ روئے تو با من چنان ہم آغوش است
رفو از رشتہ جہاں کردہ ام چاک گریبان
کہ کار ہر دو جہاں از دم فراموش است
بقول صاحب اذکار قلندری آپ ۱۲۱۷ھ میں جبکہ عمر بنی ۲۱ سال کی تھی رحمت حق سے پیوستہ ہوئے۔ مزار گوہر بار لاہور میں شیخ عبد الجلیل قطب العالم عظیم اللہ تعالیٰ کے مزار کے متصل ہے۔

تاریخ از مولف سے

چوں سکندر بادشاہِ دو جہاں یافت از حق دولت ایصالِ صفت
عقل سالِ ارتحالِ آن جناب "عارفِ اکبر سکندر شاہ" گفت

نوٹ :- نامی کی تحقیق میں حضرت سکندر شاہ ^{۱۲۱۰ھ} _{۱۷۹۵ء} کے قریب فوت ہو چکے تھے جیسا کہ انکے بڑے بھائیوں (پیر مراد شاہ اور قلندر شاہ) اور پیر نبی بخش نامی کے پڑدادا، کے اشعار سے ثابت ہے۔ اس کی تصریح میں نے تاریخِ جلید طبع ثانی میں کر دی ہے۔
"ملکِ خصلت" یگو تاریخ نامی دگر از "حضرتِ فاروقِ اعظم"

حضرت مراد بخش مراد قریشی لاہوری بن کریم شاہ ^{قدس سرہ}

حضرت شاہ مراد اپنے دادا (شاہ جی ابوالفتح) کے بڑا درہ معظم (حضرت خدا بخش) سے سلسلہٴ ارادت رکھتے تھے (جیسا کہ فرماتے ہیں طفیل نام پیر ما خدا بخش بعضیوں نے مسام یا خدا بخش) آپ عابد و زاہد اور متقی صاحب تصانیف بزرگ تھے چنانچہ فارسی میں کتابِ مثنوی مراد العاشقین اور تزیج بند مسیحی بہ ما مریداں بروزن ما مقیمان - اور دیوان مراد اور مراد المبین (قصہٴ چار درویش) بزبانِ اردو دونوں رسالہٴ اردو دہلی میں ڈاکٹر محمد باقر صاحب ایم۔ اے اور میں نے شائع کرادیئے ہوئے ہیں، آپ کے نظم کردہ ہیں۔ آپ کے استعارات اور اشعار سراسر تصوف اور عین سلوک ہیں۔

حضرت مراد کی وفات، بقول صاحبِ اذکار قلندری، ۱۲۱۵ھ (۵ محرم مطابق ۲۹ مئی ۱۸۰۰ء) میں ہوئی۔ مزار پُرانوار موضع مردانہ کھوکھر (مریدوں کے گاؤں متصل مہتمہ سوہا اسٹیشن شاہ پورہ نارووال لائن) میں (بلندی پر متصل مسجد) ہے۔

تاریخ از مولف سے

چوں مراد از دینیا رخت لبست رفت در گلزار جنت با مراد
 سال وصلش گو "سخن مقتدا" ہم بخوان "شاه کرامت با مراد"
 نامی اگر ترا پئے تاریخ شد خیال از "عظمت فقیر" بجو سال انتقال

نوٹ۔ حضرت مراد شاہ کے مزار کے لئے موضع مردانہ کے ایک چاہ کا معاملہ سجادہ نشین رتھ پیراں کو سکھی اور انگریزی حکومت کی طرف سے جاگیر تھا۔ آخری سجادہ نشین پیر محمد اشرف عالم شاہ کے کوئی نہینہ اولاد نہ تھی اس لئے جاگیر حسب شرط ضبط ہو گئی۔ اور حضرت اشرف نے بزرگوں کی خالقاہوں کی آبادی کے لئے جو وقف کئے تھے وہ حال ہی میں سرکاری حکمہ اوقاف پاکستان نے اپنی تحویل میں لے لئے ہیں۔ آگے آگے دیکھئے ہوتا ہے کیا لے

قدس سرہم

حضرت پیر قلندر شاہ قریشی حادٹی ہکاری بن شیخ کرم شاہ قریشی

حضرت قلندر شاہ متاخرین مشائخ کالمین سے جامع خوارق و کرامت اور منظر زہد و ریاضت تھے۔ اگرچہ سلسلہ عالیہ سہروردیہ میں اپنے باپ دادا سے اجازت و خلافت رکھتے تھے۔ مگر دوسرے طریقوں میں دوسرے مشائخ عظام سے بھی خلافت حاصل کی۔ چنانچہ طریقہ عالیہ چشت اہل بہشت کی تلقین اذکار شیخ بدر الدین چشتی صابری سے۔ اور سلاسل خمسہ یعنی چشتیہ، نقشبندیہ، سہروردیہ، قادریہ اور مداریہ کی خلافت شیخ اجمل الہ آبادی سے حاصل کی۔ اور اس اکتساب اور حصول تکمیل کے بعد آپ مقتدا کے زمانہ اور لگانہ وقت

۱۷ حضرت مراد کے حالات کے لئے ملاحظہ ہوں۔ تاریخ جلیلہ، نامہ مراد، مثنوی مراد العالین اور پنجاب میں اردو از حافظ محمود شیرانی۔ (قسم افضل)

ہو گئے۔ صاحبِ اذکار قلندری (پیر فرخ بخش آپ کے بھائی اور خلیفہ) فرماتے ہیں کہ ایک دن حضرت قلندر شاہ موضع ہے میں جولاہور کے مصافقات میں ہے تشریف لے گئے۔ اُس وقت بارش نہ ہونے کی وجہ سے زمیندار بہت تنگ تھے۔ سب نے اکٹھے ہو کر (آپ) مقتداے دین کی خدمت میں نزولِ باران کے لئے عرض کی۔ لہذا آپ نے مریدوں میں سے چار اشخاص کو ارشاد فرمایا۔

وردِ نزولِ باران | کہ جنگل میں جا کر جتنا بھی بوسکے کلمہ لا الہ الا اللہ کا ذکر کرو۔ اللہ تعالیٰ کی رحمت کا مینہ برسے گا۔ پس انہوں نے

حسبِ ارشاد عمل کیا کہ تین گھڑی کے اندر آسمان پر بادل چھائے اور بارش ہوئی شروع ہوئی اور ایسی ریل ریل ہوئی کہ پہلے کبھی نہ ہوئی تھی۔

کرامتِ فراخیِ طعام | صاحبِ اذکار قلندری نے سید حق آگاہ فضل شاہ ساکن

ساندہ کی زبانی جو کہ حضرت موصوف کے بڑے خلیفوں میں سے ہیں لکھا ہے کہ ایک دن آنحضرت چھ درویشوں کے ساتھ ساندہ میں سید فضل شاہ کے ہاں رونق افروز ہوئے اور سید ممدوح نے بارہ آدمیوں کو کفایت کرنے والا کھانا پکوا یا۔ جب کھانے کا وقت آیا تو آپ کے بہت سے اور مرید بھی آگئے۔ فضل شاہ آدمیوں کی کثرت اور کم کھانا دیکھ کر حیران ہوئے۔ شیخ علیہ الرحمۃ نے نورِ باطن سے انکی پریشانی معلوم کر لی تو فرمایا سید صاحب حیرانی کی کوئی بات نہیں جس قدر طعام موجود ہے میرے پاس لاؤ۔ چنانچہ حاضر خدمت کیا گیا اس خیال سے کہ اُن جناب تبرکاً تھوڑا تھوڑا حاضرین میں تقسیم کر دیں گے۔ اسی اثنا میں شیخ خود اٹھے اور کندھے سے اپنی متبرک چادر اُتار کر کھانے پر ڈال دی اور تقسیم شروع کی۔ جب سب نے سیر ہو کر کھالیا تو چادر اٹھانے پر دیکھا کہ کھانا ویسے کا ویسا موجود ہے۔

تاریخ ولادت و وفات :- صاحبِ اذکار قلندری کے قول کے مطابق حضرت

قلندر شاہ کی ولادت ۱۱۸۵ھ میں اور وفات (۲۶ رمضان ۱۲۴۸ھ) مطابق ۱۸ فروری ۱۸۳۲ء بمصر رسول کریم علیہ السلام والتکریم و شخین رضی اللہ تعالیٰ عنہما نائی) ہوئی۔ (عمر ۲۷ رمضان کو ہوتا رہا ہے اس سال محکمہ اوقاف کے ذمے تھا جو نہیں ہوا۔ نائی) آنجناب کے قطعات تاریخ وفات تصنیف کردہ صاحب اذکار قلندری و شاہ غلام محی الدین فرزند ابجد آنجناب یہ ہیں۔

صاحب اذکار قلندری سے

دریغا کہ شاہ قلندر زدنیا
چو تاریخ سال وصالش بچشم
بفضل خدا اں والی زمانہ
از شاہ غلام محی الدین سے

سفر کرد از ماسوئے دار عقبی
بگفت ہاتف غیب کن گوش بابا
گرفت از پئے خویش "بلغ ارم جا"
۱۲۴۸ھ

غلامی بیاناں و آہ کن!
کہ پدم شہنشاہ عالی جناب
خبر جستم از سال تاریخ اں
کہ یاد خدا بود مرغوب اں
از مولف سے

جہاں را ز درد دل آگاہ کن
بہ آرامگاہ جناب کرد خواب
بمن ہاتف غیب گفت اں نماں
تو سال وصالش "ز مرغوب" خواں
۱۲۴۸ھ

قلندر شاہ شیخ ہرود عالم
بود تولید او "خورشید اجلال"
۱۱۸۵ھ
ایضاً

کہ ذاتش پیر ہر برنا پیر است
وصالش "زاہد صافی ضمیر" است
۱۲۴۸ھ

حضرت شاہ قلندر باوقار
عقل و شمس الین قلندر شاہ گفت
۱۱۸۵ھ
سال ترحیلش بسرد شد عیاں

آنکہ شد روشن بعالم مثل ماہ
طرف تر تولید او باعز و جہاہ
"بے نیاز عاشق قلندر بادشاہ"
۱۲۴۸ھ

مراتبع شد معلوم نامی "فضل کبریٰ شاہ قلندر"
 (نوٹ) خالقاہ قلندری کے لئے جاگیر اور وقف :- حضرت قلندر شاہ کی خالقاہ
 کے لئے سکھوں نے جو جاگیر دے رکھی تھی وہ حکومت انگریزی نے بھی بحال رکھی۔
 اس میں شرط یہ تھی کہ صرف سجادہ نشین کی ذکور اولاد مستحق ہوگی۔ سرکار نے نصف موضع
 رتہ پیراں کا معاملہ بطور جاگیر دے رکھا تھا۔ چونکہ حضرت اشرف عالم شاہ مرحوم کو نرینہ
 اولاد کی طرف سے مایوسی تھی اس لئے آپ نے خیال دُور اندیشی خالقاہ کے قیام
 اور اپنا جہدی سلسلہ مسافر پوری وہمان نواذی قائم رکھنے کے لئے آٹھ مربع زمین وقف
 کر دی جس کو مغربی پنجاب کے محکمہ اوقاف نے اپنے قبضہ میں لے لیا ہے فی الحال
 سلسلہ منقطع نظر آ رہا ہے۔ دیکھئے خدا کو کیا منظور ہے۔

ہر کسے تدبیر کارے می کند ماہا کر دیم بر نعم الوکیل
 غلام دستگیر نامی متولی مقرر کردہ حضرت اشرف واقف ابن نبیرہ
 حضرت قلندر شاہ نذیل پاکین ۹۴

لاہور میں

سلسلہ چشتیہ کے بزرگ

سلسلہ چشتیہ ہندوستان میں حضرت خواجہ معین الدین سجزی (س۔ج۔زی) مہتمم
اجمیری کے وجود باوجود سے پھیلا اس سلسلہ کے بزرگ زیادہ تر دہلی اور اسکے مضافات میں
مصرف تبلیغ رہے لاہور کی طرف بہت کم بزرگوں نے رخ کیا۔ لاہور میں زیادہ تر سلسلہ
سہروردیہ اور گیلانی بزرگوں کے آثار پائے جاتے ہیں۔ جن کے حالات گزرا چکے ہیں۔
اب چشتی بزرگوں کا ذکر کیا جاتا ہے۔

حضرت شاہ کاو چشتی لاہوری قدس سرہ

شاہ کاو ”شیخ نور الدین قطب العالم المشہور بہ نور قطب العالم بنگالی قدس سرہ
متوفی ۸۵۰ھ مدفن قصبہ پنڈاؤہ کے خلفاء میں سے تھے۔ پیر صاحب موصوف نے بعد تکمیل
خرقہ خلافت عطا کر کے آپکو تبلیغ و تلقین کے لئے لاہور بھیجا۔ یہاں آپ نے خلق کثیر کو حق کی طرف
رہنمائی کی۔ شاہ کاو کا سلسلہ نسب چند واسطوں سے حضرت مسعود فرید الدین شکر گنج پاکستان
سے ملتا ہے۔ مفتی غلام سرور مرحوم لکھتے ہیں کہ جامع کمالات شیخ کاو کی وفات بقول تذکرہ شیخ
جوہر بندی قطب العالم ۸۸۲ھ میں واقع ہوئی جبکہ سلطان بہلول لودھی کا عہد تھا۔ مزار پرنوار لاہور

میں ہے۔ تاریخ رحلت یہ ہے۔

چو از دنیا ئے دول سخت سفر بست
چو سرور جست تاریخ وصالش
جناب شاہ والا جہاہ کا کو
نداشت "شاہ اکبر شاہ کا کو"
بہر تاریخ نامی حسام
"شاہ کا کو غلام احمد" گفت

تذکرہ قطبیہ میں، جو حضرت جمال الدین ابابکر قریشی مدفون محلہ جوگی پورہ اگرہ نے اپنے
مرشد اور بڑے بھائی حضرت عبد الجلیل قطب العالم جو پیر شاہ بندگی عظم اللہ تعالیٰ لاہور کے
حالات میں لکھا ہے جو مسطور ہے اسی سے استنباط کر کے پیر فرج بخش مدفون اتھ پیراں نے
اذکار قلندری مطبوعہ کے صفحہ ۱۲۹ میں رقم فرمایا ہے کہ جب حضرت عبد الجلیل موصوف (۸۸۲ھ
کے لگ بھگ) مبارک ریاست بہاول پور سے لاہور وارد ہوئے تو اسی زمانہ میں راجہ
سین پال سلہریہ نے سلطان بہلول لودھی سے سرکشی کی جس کی تادیب کے لئے سلطان
مذکور نے فوج روانہ کی۔ اُس نے اپنے ہمت جوگی اجمے پال کو جس کا نام پیرنی بخش
عبد مجد والد نامی نے ہری ناتھ لکھا ہے، سفیر بنا کر بادشاہ کی خدمت میں روانہ کیا۔ جس
نے حاضر ہو کر عرض کیا۔ کہ رب العالمین نے اپنے بندوں کو بادشاہوں کے قبضے میں دیا
ہے کہ وہ عدل و انصاف سے ان کے حقوق ادا کریں۔ اگر اجازت ہو تو بندہ کچھ عرض کرے۔
فرمایا اجازت ہے۔ عرض کیا کہ اگر حضور کا منشا ہو کہ قوم سلہریہ رضائے دل اور رغبت خاطر
سے دائرہ اسلام میں داخل ہو تو آپ کسی صاحب حال بزرگ سے مجھے ہمکلامی کا موقع
دیں جو مجھے کرامت دکھائیں یا مجھ سے دیکھیں۔ اگر وہ غالب آجائیں اور مجھے قائل کریں
تو میں دین اسلام قبول کر لوں گا اور میرے ساتھ بے تردد راجہ اور تمام قوم سلہریہ مسلمان
ہو جائے گی اگر وہ مرد خدا مجھے مغلوب اور قائل نہ کر سکیں تو بادشاہ گنتی پناہ عہد فرمائیں کہ پھر
راجہ سین پال کے مزاحم نہ ہوں گے۔ جرم گذشتہ کو معاف کر دیں گے اور راجہ مذکور سے تراج
ادا کرنے کا عہد لے کر اسے آزاد کر دیں گے۔ سلطان بہلول لودھی نے یہ بات مان لی اور

تلاش ہوئی کہ ان دنوں کون بزرگ میں جن کو جوگی سے مکالمہ کے لئے مامور کیا جائے۔ پتہ ملا کہ حضرت شاہ کا کو لاہور میں موجود ہیں۔ بادشاہ نے اپنے وزیر کو ان کی خدمت میں تمام بات سمجھا کر بھیجا۔ بزرگ موصوف نے فرمایا کہ میں بوجہ کبر سنی بہت کمزور ہو گیا ہوں۔ کلام کرنے کی بھی طاقت نہیں رہی۔ لاہور ہی میں چند ماہ سے شیخ عبد الجلیل چوہدر شاہ بندگی سلطان حمید الدین حاکم اور شیخ ابوالحسن ہکاری کی اولاد سے، رونق افروز ہیں۔ ان سے التماس کریں وہی اس مہم کو سر کریں گے۔ چنانچہ وزیر موصوف سلطان بہلول لودھی کی اجازت سے حضرت قطب العالم کی خدمت میں حاضر ہوا اور حقیقت حال عرض کی۔ آپ نے فرمایا کہ انشاء اللہ تعالیٰ اس بے دین راجہ کے جوگی کو مع قوم سلہریہ مشرف باسلام کیا جائے گا۔ چنانچہ مجلس مناظرہ منعقد ہوئی۔ وہ جوگی صاحب استدراج تھا اس نے آپ کو سیرارض و ما فیہا کرائی۔ پھر حضرت قطب العالم نے اسے مراقبہ میں لے جا کر عالم حقیقت کا جلوہ دکھایا جس کے مشاہدہ سے وہ حقانیت اسلام کا قائل ہو گیا۔ خود مسلمان ہوا اور راجہ اور قوم سلہریہ کو بھی دعوت اسلام دے کر مشرف باسلام کیا۔ الحمد للہ علیٰ ذلک یہ قوم سلہریہ وغیرہ اسلام قبول کر کے اب تک نسلاً بہ نسل اولاد حضرت عبد الجلیل قطب العالم عظیم اللہ تعالیٰ کی مرید چلی آتی ہے۔ انکے مملوکہ دیہات کی فہرست مع مختصر حالات تاریخ جلیلہ طبع ثانی میں بھی دی ہے اس صفحہ ۲۶۵ تا ۳۷۳۔ یہ کتاب اور دیگر کتب حضرت محمد اشرف عالم شاہ سجادہ نشین دودمان جلیلہ کے اوقاف فنڈ سے چھپا کر مفت تقسیم کی جاتی رہیں مگر اب محکمہ اوقاف نے ان اوقاف پر قبضہ کر لیا ہے اور فی الحال یہ سلسلہ تبلیغ و اشاعت معطل ہو گیا ہے۔ خدا سے جاہلی کرے۔

اوپر جو بیان کیا گیا ہے مقصد اس سے یہ بتانا ہے کہ حضرت شاہ کا کو کے بعد انکی جگہ کون بزرگ صاحب ولایت ہوئے اور انہوں نے دین کی کیا خدمت کی۔ حضرت شاہ کا کو کا مزار کہاں واقع تھا؟ تذکرہ قطبیہ میں لکھا ہے کہ خطہ کورٹ کروڑ

(جہاں حضرت عبدالجلیل قطب العالم کی خاتقاہ ہے) اور مزار شاہ کا کو کے درمیان
 حضرت بایزید مرید حضرت قطب کا برب لب دریا واقع مزار ہے (حضرت بایزید کے مزار
 کے پاس سے دریا نے مدت سے رخ موڑ لیا ہوا ہے اور اب اس مزار کا نیم اقتادہ
 گنبد مشن احاطہ کے اندر دیوے پولیس کے دفتر کے قریب واقع ہے۔ اب یہ سمجھنا چاہیے
 کہ حضرت قطب العالم کی خاتقاہ سے کوئی پوتھانی میل کے فاصلہ پر جانب شمال شیخ
 کا کو کا مزار تھا جو ہمارے دیکھتے دیکھتے سکھوں نے انگریزی قانون کے زور سے مسجد
 کھود ڈالا۔ اب یہ جگہ سکھوں کا شہید گنج واقع لندا بازار کملائی ہے کیونکہ اس جگہ حسب تحریر
 سید محمد لطیف جج صفحہ ۷۴، ۷۵ تاریخ لاہور (انگریزی) باغی سکھوں کو، جنہوں نے امین آباد
 کے گرد و نواح میں لوٹ مار چلا رکھی تھی، دیوان لکھپت رائے، وزیر اعظم یحییٰ خان نے
 ۱۸۴۲ء میں اپنے بھائی جسپت رائے کے قتل کا سکھوں سے بدلہ لینے کے لئے کئی
 سکھوں کی گردنیں مار دی تھیں۔ یہ جگہ گھوڑا نچاس (منڈی) کملائی تھی۔ سکھوں نے اس
 مقتل کو شہید گنج کا نام دیا۔ اور اب تک یہی مشہور ہے۔ یہ جگہ ایک چار دیواری سے محصور
 ہے اور پاکستانی حکومت اسے پولیس کے پہرے میں محفوظ رکھے ہوئے ہے۔ بھارتی
 حکومت کو اس سے شرمندہ ہو کر سبق حاصل کرنا چاہیے جس نے امرتسر وغیرہ میں عظیم الشان
 مساجد کو منہدم کر کے سکھوں وغیرہ کو بسا کر آلودہ کر دیا ہے۔

حضرت شاہ کا کو کا عرس شیخ کھوجے (جو اب خواجہ کملائی ہیں) کیا کرتے تھے مگر
 جب مزار ہی نہیں اور مقام سکھوں کے لئے محفوظ اور بند ہے تو کوئی عرس ہاں کس طرح
 کرے۔ ہاں مرید اپنے گھروں میں ختم دلا سکتے ہیں۔

تاریخ لاہور (انگریزی) کے صفحہ ۷۴ میں مسطور ہے کہ شیخ کا کو کے فرزند مولانا اسحاق
 لاہور میں رہتے تھے۔ شیخ سعد اللہ وزیر شاہ بھمان، شیخ منور (مترجم مجمع البلدان) و مصنف
 مشارق الانوار۔ بذبح البیان اور ارشاد قاضی وغیرہ (متوفی در قید الزلیزلہ اور دیگر علماء آپ کے

شاگرد تھے۔ آپ نے سو برس سے زیادہ عمر پائی۔ تذکرہ قطبیہ میں شیخ کا کو کے ایک لڑکے کا ذکر ہے جس نے حضرت عبدالجلیل کو مہتمم کرنے کی کوشش کی تھی اور ملک بدر ہونے کی سزا حضرت قطب العالم کی سفارش سے بادشاہ نے معاف کی تھی۔ (تاریخ جلیلیہ ص ۱۳)

شیخ محمد سلیم چشتی صاحب دینی لاہوری قدس سرہ

شیخ محمد سلیم شیخ محمد صدیق چشتی لاہوری (متوفی ۱۸۶۶ء) کے کامل خلیفہ ہیں۔ آپ عشق و محبت، جذب و شکر اور سماع و وجد کے جامع تھے۔ مقام فقر میں مقام بلند اور درجہ معالیٰ کے مالک تھے۔ سماع میں ایسی حالت طاری ہو جاتی کہ الفراق روح کی نسبت آجاتی اور دو دو تین تین دن مست اور بے خود پڑتے اور لوگ سمجھتے کہ فوت ہو گئے ہیں۔ آخر ۱۸۶۳ء کی سوم ماہ ذوالحجہ (مطابق ۹ اکتوبر ۱۸۶۲ء) کو عہدہ جہانگیر میں اس پر ملال دنیا سے قرب ایزد متعال سے جا ملے۔ اور اپنے پیر کے مزار کے جوار میں مقام میدان زمین خاں مدفون ہوئے۔ منظوم تاریخ سے

چو اندہ دنیا ہر فردوس بیری لفت
سلیم آل شاہ عالم شاہ حق ہیں
”حبیب کبریا مرد سلامت“
بگو سال وصال آل شہر دین
”گر فیض سلیم“ آمد وصالش
رقم کن باز فارغ ہاں بنشین
”ظہیر وقت“ ہم ”فخر خلائق“
دو تاریخ وصالش گفت نامی

(خوٹ) مفتی صاحب مرحوم نے اس بزرگ کی تاریخ کے متعلق خزینۃ الاصفیاء اور حقیقۃ الاولیاء فیہ میں تضاد پیدا کر دیا ہے ملاحظہ ہو اس دلی چکا حال بطور نمبر ۹۔

شیخ جان اللہ چشتی لاہوری قدس سرہ

آپ شیخ نظام الدین بلخی (متوفی ۸ رجب ۱۳۶۶ء و مدفون بلخ) کے پندرہویں

خلیفہ ہیں۔ انکے لاهوری پیروچھیائیوں کے نام (۱) سید ابوالخیش بھکری (۲) شیخ عبدالکریم لاهوری
 (مدفون مقبل موضع نواں کوٹ) (۳) بندی شیخ ابوالخیش لاهوری اور (۴) شیخ دوست محمد
 لاهوری ہیں۔

شیخ جان اللہ کو علوم ظاہری اور باطنی میں پوری استعداد تھی۔ شروع میں انہوں نے
 تعلیم ظاہری میں حاصل کی۔ پھر ثابث حقیقی نے اپنی طرف بھیج لیا اور تسلیم سے فارغ ہو کر لاهور
 سے نکل کر تھانہ سرپنچے اور شیخ نظام الدین بلخی کے مرید ہوئے اور نہ ہر دریاضت میں
 کمال حاصل کیا۔ پیر کے ساتھ کعبہ کو گئے اور پھر بلخ پہنچ کر خرقہ خلافت پایا۔ جب لاهور واپس
 آئے تو آپ کی کرامت کا شہرہ زیادہ ہوا اور بہت سی خلقت نے آپ کی ارادت اختیار کی۔ آپ ۹
 جمادی الاخری ۱۰۳۹ھ (مطابق ۱۴ جنوری ۱۶۲۷ء) کو فوت اور باغ مہماں سنگھ لاهور میں دفن
 ہوئے۔ تاریخ منظوم ۵

شیخ جان اللہ توں حکم قضا
 ہست فیض الحسن، بتا رہیخیش
 چوسال وصالش پیر سند نامی
 ذیں جہاں رفت سوئے دار جہاں
 ہم دگر وہ اہل فیض جان جہاں
 بگو نکتہ سخن بلیغ، است تاریخ

شیخ جان اللہ موصوف کے مرشد کی ایک کرامت مفتی صاحب نے یہ لکھی ہے کہ جامع بلخ
 کا امام رافضی تھا۔ جس نے سنیت کا جامہ پہنا ہوا تھا۔ آپ جمعہ کی نماز اسکے پیچھے نہیں پڑھتے
 تھے۔ لوگوں نے بادشاہ سے شکایت کی کہ جمعہ کی نماز دو جگہ ٹھیک نہیں۔ بادشاہ نے جو آپ
 (حضرت نظام الدین بلخی) کا مرید تھا۔ آپ سے سبب پوچھا تو آپ نے فرمایا کہ وہ رافضی ہے
 یہ سن کر وہ امام برفردختہ ہوا اور تیغ برہنہ لئے ہوئے بارہ ہزار مقتدیوں کے ساتھ آیا کہ مجھے
 رافضی ثابت کر دو ورنہ میں ابھی تمہیں قتل کرتا ہوں۔ آپ نے بادشاہ سے کہا کہ اسکے پاؤں کا
 موزا اتار کر پھاڑیں اور دیکھیں۔ کہ اس میں کیا لکھا ہے۔ چنانچہ بادشاہ نے آپ کے ارشاد
 پر عمل کیا تو اس سے کاغذ برآمد ہوا۔ جس پر نام شیخین رضوان اللہ علیہم لکھے تھے۔ یعنی ابوبکر و عمر۔

اہل شہر نے آپ کی یہ کرامت دیکھی تو امام مذکورہ کو قتل کیا اور آپ کے مرید ہو گئے (صفحہ ۴۶۵)
 جلد اول خزینۃ الاصفیاء، محلہ چلہ بیسیاں لاہور میں ایک سبزواری مولوی تھے جو باہر جا کر سنی بنتے
 جماعت کراتے اور لوگوں سے نذریں وصول کرتے تھے۔ آخر بیرونجات سے ایک مقتدی
 مرید نے آپ کو ایک امام باڑے میں تبلیغ شیعیت کرنے دیکھا تو راز ظاہر ہوا۔ بات یہ ہے
 کہ ان لوگوں میں تقیہ کا مسئلہ بڑا زبردست ہے حصول جاہ و عزت کے لئے جہاں چاہیں
 اس سے کام لے سکتے ہیں اور اس میں بڑا ثواب سمجھتے ہیں جیسا کہ کہا گیا ہے۔
 کیا جو جھوٹ کا شکوہ تو یہ جواب ملا تقیہ ہم نے کیا تھا ہمیں ثواب ملا
 مثل مشہور ہے کہ ”سنی بلخ و شیعہ کشمیر ہر دو بے پیر، مگر ایسے سخت سنیوں کو بھی
 یہ لوگ جل دے جاتے ہیں۔“

شیخ حاجی عبدالکریم چشتی لاہوری قدس سرہ

حاجی صاحب موصوف کے والد بزرگوار کا نام شیخ مخدوم الملک عبداللہ انصاری
 تھا اور آپ دحاجی صاحب نے خاندان چشتیہ صابریہ میں شیخ نظام بلخی سے بیعت کی۔
 جب آپ کے والد بزرگوار کو اکبر بادشاہ نے ملک ہند سے نکال دیا تو حضرت انصاری
 مذکورہ کے ساتھ شیخ عبدالکریم بھی حرمین شریفین (مکہ معظمہ و مدینہ منورہ) کو تشریف لے گئے۔
 ادراج و زیارت سے مستفیض ہوئے۔ جب والد ماجد صدغہ زہر سے شہید ہو گئے تو آپ
 لاہور آ گئے اور قیام فرما کر ہدایت خلق میں مصروف ہوئے اور بہت سی خلقت آپ کے
 حلقہ ارادت میں شامل ہو گئی۔ اور آپ سے بہت سی کرامتیں ظاہر ہوئیں۔

حاجی صاحب موصوف جب دوسری دفعہ پاپادہ خشکی کی
 وجہ ترک شکارِ دراج لاج حج کرنے روانہ ہوئے چند احباب ساتھ تھے راستہ

بھول گئے اور ایسے بیابان میں جا پڑے جہاں پانی نہ تھا۔ ساتھیوں پر پیاس نے غلبہ کیا تو آپ نے آسمان کی طرف منہ کر کے دعا کی جو قبول ہوئی۔ اسی وقت ایک تیرا پکے سر پر آکر بولنے لگا۔ آپ نے سمجھ لیا کہ یہاں جانور ہیں پانی ضرور ہوگا۔ چند قدم چلے تو پانی کے چشمے پہنچ گئے۔ شکر الہی بجلائے پانی پیا۔ وضو اور غسل کیا۔ پھر فرمایا کہ چونکہ تیرا ہماری سلامتی کا موجب بنا ہے تو ہمارے مریدوں میں سے کوئی اس پرندے کو شکار کرے نہ اس کا گوشت کھائے۔ پس اس دن سے مریدوں نے تیرا گوشت کھانا ترک کر دیا۔

یکدم لاہور سے عرفات

ایک دن شیخ صاحب موصوف اپنی خالقاہ سے جو باغ زمیندہ بیگم کے متصل ہے۔ پیرزہدی کے مزار کی

طرف جا رہے تھے کہ راہ میں شیر الیشم باف ملا۔ اس دن عرفہ عید اضحیٰ تھا شیرا نے عرض کیا کہ آج روز حج ہے کیا ہی خوش قسمت ہیں وہ لوگ جو آج طواف حج کر رہے ہیں اور انہوں نام جیسوں کی حالت پر کہ اس سعادت سے محروم ہیں۔ یہ بات سُن کر آپ نے فرمایا۔ کیا تم حج کرنا چاہتے ہو؟ عرض کیا۔ ہاں۔ فرمایا آنکھ بند کر لو اور نیچے قدم بقدم چلو۔ وہ اسی طرح گامزن ہوا۔ ایک دم بعد آپ نے فرمایا کہ آنکھ کھول دو۔ آنکھ کھولی تو دیکھا کہ شیخ کے ساتھ عرفات میں ہے۔ فرائغ خاطر سے مناسک حج ادا کر لئے تو اسی طور پر لاہور پہنچ گیا۔ حضرت حاجی عبدالکریم کے چار فرزند تھے۔ (۱) شیخ بیگی (۲) اللہ نورد (۳) عبدالحق اور چوتھے اعلیٰ حضور۔ ان میں سے شیخ بیگی بہت صاحب کمال اور اہل حال و قال تھے۔ بہت سی خلقت ان کی ہدایت سے ہادی برحق سے حاصل ہوئی۔ چنانچہ مشہور ہے کہ ایک دن ایک چور خیر و نام موضع سید والا (متصل مانگٹا نوالہ) سے چوری کرنے کی نیت سے لاہور آیا۔ اور کہیں داؤ نہ چلا تو شیخ بیگی کی خالقاہ میں آکر نقب لگائی۔ اور دو در اس بیل نکال کر باہر لایا تو اندھا ہو گیا۔ آنحضرت بیل ایک جگہ باندھ کر آپ ایک گوشے میں بیٹھ گیا۔ دن بڑھا تو خدام خالقاہ نے یہ خبر شیخ موصوف کے گوش گزار کی۔ آپ نے اسے بلا کر فرمایا کہ اگر کلمہ پڑھ

کر توبہ کر لو تو تم واجب الرحم ہو۔ اُس نے توبہ کی تو آپ نے اپنا ہاتھ اس کی آنکھوں پر ملا۔ پس وہ اسی وقت بینا ہو گیا اور مرید ہو کر کمال کو پہنچا۔

تصانیف شیخ | شیخ عبدالکریم عامل عالم اور فاضل کامل تھے اور علوم ظاہری میں بھی ان کو کمال حاصل تھا۔ آپ کی تصانیف سے شرح فصوص المحکم

زبان فارسی مقبول عام و خاص ہے۔ اور ایک رسالہ بنام السراہ عجیبہ سلسلہ چشتیہ کے ذکر و تشغل کے بیان میں بھی ہے۔

وفات اور مزار | آپ کی تاریخ وفات ۲ رجب ۱۰۴۵ھ (مطابق ۲۵ دسمبر ۱۶۳۵ء) ہے۔ مزار گوہر باد باغ زینبندہ بیگم کے متصل، جو کہ اب نواں کوٹ

کے نام سے مشہور ہے، واقع ہے۔ منظوم تاریخ رحلت سے

مکرمت یافت چوں نخلد بزمیں
 شیخ اکرم کریم با اکرام !
 نیز "برحق کریم کاشف دیں" (سرود)
 دو مقتدرائے شفیق "وال سالش عیال"
 بلکہ "مخدوم خوشحال" است تاریخ (نامی)
 اگر پرسند از تو ابن حسام
 یعنی شیخ عبدالکریم عہد شاہجہان میں حاصل بحق ہوئے۔ نامی

شیخ عبدالخلاق لاہوری چشتی صابری قدس سرہ

شیخ موصوف، شیخ جان اللہ کے جلیل القدر خلفاء میں سے تھے۔ فقر میں شان بلند اور مقامات ارجمند رکھتے تھے۔ وجد و سماع میں اضطراب لاحق ہو جاتا۔ اور اس حالت میں جس پر نظر ڈالتے وہ بے ہوش ہو جاتا۔ آپ کا لنگر محتاجوں مسکینوں کے لئے عاظم تھا۔ بہت خلقت آپ کے حلقہ ارادت میں داخل ہوئی اور کمال کو پہنچی۔

شیخ موصوف ۱۲ رجب ۱۰۵۹ھ (مطابق ۱۲ جولائی ۱۶۴۹ء) کو فوت ہوئے خانقاہ

میدان واقع میدان زین خاں ہے۔ قاسم بیچ منظوم :-
 چو شد عبد خالق رد ارفن
 مکان کرد در دار خلد بریں
 وصالش بگو "فیض حقانی" است
 دگر "عبد خالق امام لقیسین" اسرود
 نامیا بر وفات آن چشتی
 "مخبر باخرد بگو" تاریخ ۱
 ۱۶۴۹ء

شیخ عارف چشتی لاہوری قدس سرہ

شیخ موصوف، شیخ اسحاق بن شاہ کاکو چشتی کے باکمال مرید اور اہل حال و قال خلیفہ میاں عارف کے نام سے مشہور تھے۔ شاہجہان بادشاہ کے عہد میں آپ نے علم مشنیت بلند کیا۔ آپ کے بہت مرید تھے۔ ہر ہینے کے آٹھری عشرہ میں اعتکاف میں بیٹھتے اور حجرے کا دروازہ دس دن بند کر کے بے خورد خواب مہر وف عبادت رہتے۔ جب اگلے ہینے کی پہلی تاریخ باہر نکلنے تو عام و خاص لوگوں کو حجرے کے دروازے سے دور کر دیا جاتا۔ اگر کوئی دہاں رہ جاتا تو شیخ کی نظر جلالت کے اثر سے اس پر تین دن بیہوشی طاری رہتی اور تارک دنیا ہو جاتا۔ اس لئے آپ اس دن تنہا بیٹھے رہتے اور کسی کو پاس آنے نہ دیتے۔ جب سماع میں بیٹھتے تو وجد و اضطراب کی کثرت سے روح کے انفراق کی نوبت آ پہنچتی۔ آخر عمر میں آپ نے حالت اعتکاف ہی میں جان جان آفرین کے سپرد کی۔

وفات اور مزار | یہ جامع الکرامات شیخ ۶۴۷ھ (مطابق ۱۶۵۴ء) میں واصل بحق اور حضرت طاہر مجددی لاہوری کے مزار کے جوار میں

مدفون ہوئے۔ قاسم بیچ منظوم :-
 چوں جناب عارف چشتی ولی
 سوئے جنت شد ازین عالم رواں

سال و صلش گو "فرید حق پرست" بار دیگر "عارفِ حشٹی" بنحوال
چونکہ خلوت میں ہوئے ^{۱۹۶۴ھ} اصل حق "خوبی خلوت" ہے نامی! سال فوت ^{۱۹۵۴ھ}

شیخ محمد عارف حشٹی صابری قدس سرہ

شیخ موصوف، شیخ عبدالحق حشٹی لاہوری کے نامی خلیفہ ہیں۔ فقر و تجربہ بلند شان کے مالک تھے۔ جو زبان سے فرماتے پورا ہو جاتا۔

ایک دن خانقاہ میں محفل سماع گرم تھی اور قوال یہ بیت پڑھ رہے تھے
اں میجائے کہ جاں درد دستِ اوست
می دہد جہاں گزیرم چند بار!

یعنی وہ میسجا جو جان کا مالک ہے۔ میں خواہ کتنی دفعہ مروں وہ پھر جان دے دیتا ہے۔ شیخ یہ سن کر جام و جہد سے مست ہو رہے تھے کہ ایک بیٹے کو، جس کی زندگی کوئی دم کی مہمان تھی، چار پائی پر ڈال کر اس مجلس میں لے آیا اور اسکی شفا کے لئے دعا کی التجا کی۔ آپ نے اپنا دستِ حق پرست اس کے منہ پر پھیرا تو اسے اسی وقت شفا ہو گئی۔

تلمیذ و وفات: شیخ محمد عارف موصوف ۷ ذوالحجہ ۱۳۸۶ھ (مطابق ۲۴ جولائی ۱۹۶۷ء) کو رہ گئے عالم جاودانی ہوئے۔ مزار گوہر بار لاہور میں لکھا ہے۔ منظوم تاریخ سے

شیخ عارف عارف اہل کمال
رحلتش "عارف تریا جاہ" گو!
شہ چو از دنیا بخلد جاوداں
ہم بنحوال "عارف شہنشاہ جہاں" (سرور)
"فتاح لے نظیر" ہے تاریخ انتقال
۱۹۶۱ء

شیخ محمد صدیق چشتی صابری لاہوری

قدس سرہ

شیخ موصوف، عظیم المرتبہ چشتی بزرگ ہیں۔ فقر میں آپ کی شان عالی اور تربیت بلند تھا علوم شریعت اور طریقت میں فرید العصر تھے۔ سادادن طالبان علم کو درس دینے میں صرف فرماتے اور شام کے بعد طالبان حق کو تلقین فرماتے۔ پنجاب کی بہت سی خلقت نے آپ سے علوم دینی اور دنیوی کی تحصیل کی۔ سماع و وجد کی حالت میں جس پر آپ کی نظر فیض اثر پڑ جاتی وہ تادک دنیا ہو جاتا۔

آپ نے خرقہ خلافت شیخ محمد عارف لاہوری سے پہنا اور لاہوری میں سکونت اختیار کی وفات تاریخ ۸ ذوالحجہ ۱۳۸۲ھ (مطابق ۵ مارچ ۱۹۶۲ء) ہے۔ اور مزار پیر الوالد لاہور کے میدان زمین خان کی قبور میں ہے۔ منظوم تاریخ سے

زدنیارفت در خلد معالیٰ چو صدیق اک وئی راہ تحقیق
رقم شد "شیخ قدسی" سال تاریخ دید گیارہ و شمع عشق صدیق، (سرور)
آمد نداد ہالت در گوش ابن جامد کہ "خدا پرست رہبر" تاریخ انتقال است (دانی)

بج محمد لطیف مرحوم نے لکھا ہے ص ۹۵ کہ چشتی موصوف کا مزار میدان مزار کا پتہ زمین خان میں اُس لٹک کے جنوب کو ہے جو سرائے رتن چند سے پلوے اسٹیشن لاہور کو جاتی ہے۔ جدی محافظ مزار کا بیان ہے کہ اسکی چار دیواری کے باہر زمین خان کا باغ تھا جس کا دروازہ اُس نے خود دیکھا ہے۔ حج صاحب مرحوم نے شیخ محمد صدیق کی تاریخ رحلت ۸ ذوالحجہ ۱۳۹۹ھ (مطابق ۱۳۵۸ء) دی ہے جو مفتی صاحب کی تاریخ سے بہت مختلف ہے۔

شیخ محمد سلیم چشتی صابری لاہوری قدس سرہ

شیخ موصوف کا شمار صابری چشتیوں کے مشائخ عظمیٰ میں ہے۔ آپ نے خرقہ خلافت

شیخ محمد صدیق لاہوری سے پہنا اور خلقت کثیر کو بیعت سے مشرف فرمایا۔ آپ کی مجلس کبھی سماع سے خالی نہ ہوتی تھی محمد شاہ بادشاہ کے عہد میں لاہور کے علماء و علماء و
 سے ان کے درپے ہو کر آمادہ ضرر و سانی ہوئے مگر ناکام رہے۔ آخر لاہور کا صوبہ دار
 آپ کا مرید بن گیا اور دشمنوں کی گوشمالی کی۔

تاریخ وفات سوم ذوالحجہ ۱۱۵۱ھ (مطابق ۳ مارچ ۱۷۳۹ء) ہے مزار لاہور
 میں ہے۔ منظوم قاسمیج سے

چوں سلیم از فضلے ربانی	شہ ز دنیا ئے دوں بیابغ جناب
سال وصلش "سلیم اعظم" گو	بار دیگر "سلیم شیخ کلاں"
سال ترحیل نامی حسامہ!	گو و شرافت پناہ مخدومی
	(سرور)
	۱۱۵۱ھ
	۱۷۳۹ء

شیخ محمد سعید ہشتی صاحبزادی ثمر قیواری لاہوری قدس سرہ

شیخ موصوف سر مست محبت الہی اور جامع کمالات و حق آگاہی تھے۔ قصبہ ثمر قیواری
 میں جو لاہور سے بجانب نیرت بارہ کوس کے فاصلہ پر واقع ہے سکونت پذیر تھے اپنی
 نو مسلم قوم خوبہ کی طرح شروع میں محنت مزدوری اور بزمی فروشی وغیرہ سے معاش پیدا
 کرتے تھے۔ بعض دفعہ غلام گندم اور نخود وغیرہ دوسرے دیہات سے خرید کر بیل پر لاتے۔
 اور لاہور آکر بیچتے اور اس کے نفع پر گزارہ کرتے تھے۔ ایک دفعہ دوسرے خوجوں کے
 ساتھ لاہور کی طرف روانہ ہوئے۔ جب دریائے راوی عبور کر کے موضع نیاز بیگ کے قریب
 قدیمی گنبد مدبرہ کے پاس پہنچے تو بیل کا پاؤں پھسل کر ٹوٹ گیا۔ اور غلہ وال زمین پر آ
 گرا۔ آپ نے اپنے ساتھیوں سے التجا کی کہ میرا غلہ بانٹ کر لاہور پہنچا دو مگر انہوں نے
 اس خوف سے کہ اس کام میں اندھیرا ہو گیا تو سکھ، جو مغلیہ سلطنت کی کمزوری کی وجہ سے

بے ہاک ہو کر لوٹ مار کرتے تھے آپڑیں گے انہوں نے یہ بات نہ مانی اور شیخ محمد سعید کو چھوڑ کر چل دئے۔ اور آپ بے یار و مددگار رہ گئے۔ غلہ اور بیل کو لاوارث چھوڑ کر کہاں جاسکتے تھے۔ سورج غروب ہو گیا۔ اور غریب پر سیاہ رات پہاڑ کی طرح آپڑی۔ ناچار اسی بیابان میں ٹھہرنے کا ارادہ کر لیا اور بارگاہ ایزدی میں بڑی الحاح و زاری سے استدعا کی۔ کہ یا اللہ کوئی موکل بھیج جو غلہ لاہور پہنچا دے۔

اسی حالت میں آدمی رات گزر گئی۔ ناگاہ دور سے ایک گھوڑا سوار ظاہر ہوا۔ نزدیک آ کر اس نے کہا کہ تو کون ہے جو اس دیوانہ میں کالی رات میں

غیبی مدد

پڑا ہے میرے پاس اپنا غلہ اٹھالا۔ محمد سعید نے خیال کیا کہ یہ شخص کوئی لیٹرا ہے جو مجھے لوٹنے آ گیا ہے پس جو ابا کہا کہ میں ایک غریب مزدور آدمی ہوں۔ نام سعید ہے۔ کوئی نہ لفظ پاس نہیں۔ غلہ کی ایک بوری اور پاشکستہ بیل ہے سوار نے کہا بوری میرے پاس اٹھالا۔ اپنے کہا کہ میں اٹھا نہیں سکتا اور بیل لنگڑا ہے۔ فرمایا لنگڑا نہیں تندرست

ہے۔ عرض کیا لنگڑا ہے۔ اسی وجہ سے میں یہاں پڑا ہوں اور میرے ہمراہی لاہور پہنچ گئے ہیں اور میں اس جگہ کوئی خوش بیگانہ پاس نہ ہونے کی وجہ سے تنہا ہوں۔ فرمایا بیل کو کھڑا کر و تاکہ تجھے معلوم ہو کہ اس کا پاؤں درست ہے۔ جب محمد سعید نے بیل کو کھڑا کیا تو اس کے پاؤں کو صحیح و سلامت پایا۔ جان لیا کہ یہ غیبی مدد ہے اور یہ شخص ڈاکو نہیں بلکہ رہنما ہے۔ پھر عرض کیا کہ گندم کی بوری بھاڑی ہے میں تنہا اٹھا نہیں سکتا۔

یہ سن کر گھوڑے کا سوار زیادہ نزدیک آیا اور اپنے نیرے کی نوک سے بوری اٹھانے میں مدد کی۔ اسی وقت بوری پھول کی پتی کی طرح ہلکی ہو گئی۔ محمد سعید کی جب نخت و سعادت نے یادری کی تو اچھل کر سوار کے قدم مبارک پکڑ لئے اور عرض کیا کہ بندہ زیارت سے تو مستفید ہو گیا ہے اب میں چاہتا ہوں کہ آنجناب کے اسم گرامی سے بھی آگاہ اور دنیا و مافیہا سے بے پروا ہو جاؤں۔ فرمایا تجھے اس سے کیا کام۔ جا اپنا راستہ لے۔ محمد سعید

نے بڑے تضرع اور الحاح سے کام لیا تو فرمایا کہ میرا نام اسد اللہ الغالب علی ابن ابی طالب سے کہ اللہ کے حکم سے تیری امداد کو پہنچا ہوں اور جا تجھے خدا تک پہنچا دیا۔ یہ فرمایا اور آنکھوں سے غائب ہو گئے پس محمد سعید شرفیور آئے اور تمام مال راہِ خدا میں ایشا کر دیا اور ریاضت و محنت و عبادت میں مشغول ہو گئے۔ اور سلسلہ عالیہ چشتیہ صابریہ کی العادت اختیار کر کے مقبول الہی ہو گئے۔ آپکی کرامتیں تو بہت ہیں مگر بطور نمونہ ایک نقل کی جاتی ہے۔

کرامت :- ایک دفعہ آپ خربوزے لاد کر شرفیور لائے اور ایک رنگریز کی دوکان کے چبوترے پر جو نیل کی رنگائی کا کام کرتا تھا رکھ دیئے۔ اور نیچے شروع کئے۔ لوگ خرید کر کھانے لگے۔ چونکہ نیل کا مٹکا خربوزوں کے بیج اور چھلکے پڑنے سے خراب ہو کر رنگساری کے کام کا نہیں رہتا لہذا اسے خدشہ ہوا کہ کہیں یہ چیزیں اس میں پڑ کر اسے خراب نہ کر دیں اور مجھے نقصان ہو۔ وہ سوچ رہا تھا کہ کسی طریق سے محمد سعید کو کہوں کہ اپنے خربوزے یہاں سے اٹھا لو۔ مگر وہ نور باطن سے اس کے دلی خطرہ سے آگاہ ہو گئے اور جس قدر خربوزے باقی تھے توڑ پھوڑ کر اس کے مٹکے میں ڈال دئے اور ارشاد کیا کہ تمہارے مٹکے کو میں نے درست کر دیا ہے۔ انشاء اللہ تعالیٰ اب تجھے تازہ نیل اس میں ڈالنے کی ضرورت نہیں رہے گی۔ جتنے کپڑے اور ریشم چاہو اس سے رنگ لینا۔ تجھے یہ مدت عمر کام دے گا۔ چنانچہ ایسا ہی وقوع میں آیا اور وہ بارہ برس تک اس سے کپڑے نیلے کرتا رہا۔ اور نیل مٹکے سے ختم نہیں ہوتا تھا۔

شیخ محمد سعید کا سلسلہ چشتیہ صابریہ ان واسطوں سے شیخ جلال الدین تھانیسری تک پہنچتا ہے چنانچہ شیخ محمد سعید شرفیوری مرید ہیں شاہ مراد ملتانی کے اور مرید شیخ جیوے شاہ گجراتی کے اور مرید شیخ زکریا کے۔ اور یہ شیخ حاجی قطب کے اور مرید شاہ درگاہی لاہوری کے۔ اور یہ شیخ حاجی ابو سعید حنفی گنگوہی کے۔ اور یہ شیخ نظام الدین

بلخی کے۔ اندر یہ شیخ جلال الدین تبھانیسری کے۔

شیخ سعید کے جلیل القدر خلفاء سے شیخ شمس الدین بن محمد حسین لاہوری تھے۔ وہ دہجد و شوق و ذوق میں بیکتاے وقت گذرے ہیں۔

شیخ محمد سعید ^{۱۲۱۴ھ} (مطابق ۱۸۹۹ء) میں جان بحق تسلیم ہو کر شرفیوہ میں دفن ہوئے مزار پر لفظ ^{۱۲۱۴ھ} سے تاریخ و قات نکال

وفات و دفن

کہ لکھی ہوئی ہے اور وہ زیارت گاہ خلق ہے۔ منظوم قاسم بیچ سے

غیاں شمس وصال رحلت شیخ
 سعید از دہر چوں رفت سفر بست
 یکے "مہدی امین شیخ سعید" است
 دگر "ہادی اکبر عاشق مسبت"
 ایضاً چوں جناب سعید پیر سعید
 شد ز دار فنا بہ قصر جنان
 گو "پیراغ ہمد" بتائے بخش
 ہم "محمد سعید فخر زمان"

اور عیسوی تاریخ "محمد سعید فقیر پاک نظر" سے برآمد ہوتی ہے۔ (ناقی) ^{۱۲۱۴ھ}
 ۶۱۷۹

شیخ خیر الدین المشہور خیر شاہ چشتی لاہوری قدس سرہ

شیخ موصوف لاہور کے جلیل القدر مشائخ میں سے ہیں۔ شیخ سلیم لاہوری کے مرید۔ دہجد و سماع میں یگانہ وقت تھے۔ غنی و فقیر سب کے لئے آپ کا لشکر جاری تھا۔
 ۱۹ ذوالحجہ ۱۲۲۸ھ (مطابق ۱۲ دسمبر ۱۸۱۳ء) کو جان جان آخرین کے سپرد کی۔

منظوم تاریخ سے

شد چو از دنیا بملک جاوداں
 خیر شہ آل پیر اہل عز و جہاں
 "بجز فضل حق" بگو تاریخ او
 بار دیگر گو "ہمایوں خیر شاہ"
 "خیر شاہ صاحب توفیق" گفت
 نامی محمد حامد بسال رحلتش ^{۱۲۲۸ھ}
 ۱۸۱۳

نوٹ :- جب یہ شیخ سلیم لاہوری کے مرید تھے تو پھر تاریخ وفات کے مقابلہ سے شیخ سلیم ع کے تاریخ وفات درست ہے نہ کہ ع کے۔

شیخ فیض بخش لاہوری قدس سرہ

شیخ موصوف لاہور کے اصفیا میں سے ہیں صاحب حال و وجد و سماع۔ عمر حالت
تجرید و تفرید میں گزار دی۔ سید حمید علی شاہ کے ہم صحبت اور شیخ خیر شاہ لاہوری کے مرید
تھے۔ ریشم سازی کی دستکاری ذریعہ معاش تھا۔ ہر سال سات برس کرتے تھے (۱) حضرت
سرور دو عالم صلی اللہ علیہ وسلم کا (۲) حضرت علی المرتضیٰ کا (۳) امام حسین کا (۴) حضرت
غوث الاعظم کا (۵) خواجہ معین الدین اجمیری کا (۶) خواجہ مختیار کاکلی اور (۷) خواجہ
علی احمد صابر وغیرہ پیران کبار کا۔ ان پر ذرا کثیر خرچ کرتے تھے۔ مجلس سماع میں سحت و وجد
میں آتے۔ اس حالت میں جس پر نگاہ پڑتی وہ بے ہوش ہو جاتا۔ آپ کے مرید آپ
کی بہت سی کرامتیں بیان کرتے ہیں جو ہم بوجہ عدم گنجائش بیان نہیں کر سکتے۔
شیخ موصوف ہر رات تین بار غسل کرتے اور مشغول عبادت رہتے۔ آپ کو
ترک لذات دنیا کا اس قدر خیال تھا کہ حلو میں نمک مریج ڈال کر کھاتے تھے۔ جب
وعدہ اجل نزدیک پہنچا۔ تو پھر قرہ میں چند روز مبتلا رہے۔ رجب کی نویں رات ۱۲۸۶ھ
(مطابق ۱۵ اکتوبر ۱۸۶۹ء) حافظ قادر بخش مدح خواں کو بلایا کہ حضرت سرور کائنات
صلی اللہ علیہ وآلہ وسلم کی نعت سنائے۔ اس نے یہ شعر پڑھنا شروع کئے (جو غالباً

مولانا جامی کے ہیں) :-
منم خاک در کوئے محمد صلی اللہ علیہ وسلم اسیر حلقہ موئے محمد صلی اللہ علیہ وسلم
قتیل نوک شمشیر نگاہش شہید تیغ ابروئے محمد صلی اللہ علیہ وسلم

یعنی میں حضرت محمد صلی اللہ علیہ وسلم کے کوچے کے دروازے کی خاک ہوں انکے
 موٹے مبادک کے حلقے کا اسیر، تیغ نگاہ کا گشتہ اور شمشیر ابرو کا شہید ہوں۔
 یہ اشعار سن کر شیخ موصوف پر حالت وجد طاری ہو گئی۔ جسم میں لرزہ پڑ گیا اور
 گھر پڑے تمام جسم پر موت کے پسینے آنے لگے اور اسی حالت میں جان جان آفریں کے
 سپرد کر دی۔

دیکھا ہی خوب فرمایا ہے پیر مراد شاہ لاہوری متوفی ۱۲۱۵ھ نے
 چہ شیریں است درد عشق ہے کہ عاشق جان دہر در لذت ہے مراد العاین (شقیں)
 منظوم قاسمیخ

زدار فنا سوئے فردوس رفت
 بگو "محرّم فیض حق" سال او
 بتاریخ او ہالف نجیب گفت
 چوں آں فیض بخش صفا اہل فیض
 دگر "مرد اہل عطا اہل فیض" (سرود)
 بگو نامیاب! "پاک جاں فیض بخش" (نامی)
 ۱۲۸۹ھ
 ۱۸۶۹ء

سید رحمت اللہ شاہ چشتی قدس سرہ

سید موصوف مرشد تھے نواب عبدالصمد خان دلاور جنگ کے جو محمد شاہ بادشاہ
 کے عہد میں لاہور کے وائسرائے رہے ہیں۔ اردگرد کے زمیندار آپ کو "سپانوالہ پیر"
 کہتے ہیں اس لئے کہ نجیت سنگھ نے اپنی فوج کے ایک حصّہ کی چھاؤنی آپ کے مزار کے
 پاس بنا دی تھی۔ فوجیوں نے پاس ادب نہ رکھا۔ اور کئی ایک کوساٹوں نے کھاٹ
 کھایا اور مر گئے۔ فوجی خوف زدہ ہو گئے اور جگہ خالی کر دی کہ یہ اموات پیر کی بلا دینی کی
 وجہ سے ہوئی ہیں۔

مزار اُس سڑک کے شمال کی طرف ہے جو شالا مارہ کو جاتی ہے اور مقبرہ سرود والا

مرزا شرف النساء بیگم، بمشیرہ نواب خان بہادر خاں والٹرے لاہور، اور بکا گنبد
 (مرزا بیچی خان فرزند نواب زکریا خان خان بہادر) کے درمیان ہے۔ ایک چار دیواری
 کے اندر اونچے چوڑے پر۔ ساتھ ہی آپ کے فرزند سید برکت اللہ کی قبر ہے۔
 سید رحمت اللہ موصوف رحمۃ اللہ علیہ ۱۲۰۸ھ میں فوت ہوئے تھے۔
 بہر تاریخ پہ خوش گفتہ ابن حامد "رحمت اللہ مبصر سید"

عارف باللہ حضرت مولانا غلام قادر بھیروی رحمۃ اللہ علیہ

آپ کے والد ماجد کا اسم گرامی مولانا غلام حیدر تھا، جو بھیرہ ضلع شاہ پور کے فاضل
 علماء میں سے تھے۔ مولانا غلام قادر رحمۃ اللہ علیہ نے بھیرہ میں پرورش پائی۔ ابھی سن بلوغ
 کو نہ پہنچے تھے کہ حضرت خضر علیہ السلام سے ملاقات کے شرف سے نوازے گئے اور
 انہی کے ارشاد کے مطابق وطن کو خیر باد کہہ کر تحصیل علوم کے لئے لاہور پہنچ گئے اور
 یہاں مولانا غلام محی الدین بگوی اور مولانا احمد الدین بگوی رحمہما اللہ سے معقول و منقول
 کی کتابیں پڑھیں پھر دہلی چلے گئے اور وہاں حضرت مولانا مفتی صدر الدین خاں آزرہ
 مرحوم سے اکتساب فیض کیا۔

بعد حصول علم دین آپ لاہور آکر بھائی دروازہ کی اونچی مسجد میں مقیم ہوئے اور یہاں
 سلسلہ وعظ شروع کیا۔ لوگ جوق در جوق حاضر ہونے لگے۔ ایک دن مسجد بیگم شاہی کی متولیہ
 مانی جیواں مرحومہ بھی آپ کا وعظ سننے کے لئے آئی اور اس قدر متاثر ہوئی کہ مولانا مرحوم
 مغفور کو مل کر ان کا اتنا پتا دریافت کیا۔ اور اپنی مسجد میں آپ کو لے گئی۔ پھر یہاں تک وہ گریہ
 ہوئی کہ آپ کو اپنا متبنتی بنا کر مسجد بیگم شاہی کی تولیت بھی آپ کے سپرد کر دی۔
 عارف باللہ مولانا غلام قادر بھیروی قدس سرہ کی نانی نے زیارت کی ہے۔ آپ

بہت بڑے عالم ربانی تھے۔ طبیعت میں بے حد جلال تھا۔ مدرسہ نعمانیہ لاہور اور
 اور نیٹیل کالج لاہور میں تدریسی خدمات سرانجام دے چکے تھے اور صاحب تصانیف بھی تھے۔
 اسلام کی گیارہ کتابیں۔ نماز حضورؐ، ختمات خواجگان۔ شمس الضحیٰ وغیرہ اپنے اپنی یادگاریں چھوڑیں۔
 حضرت مولانا صاحب شمس العارفین حضرت خواجہ شمس الدین سیالوی رحمۃ اللہ علیہ
 کے مرید باصفا اور خلیفہ خاص تھے۔ آپ کو لاہور کا قطب سمجھا جاتا تھا۔ آپ اگرچہ سلسلہ
 چشتیہ نظامیہ فخریہ میں بیعت تھے۔ مگر حضرت غوث الثقلین شیخ سید عبدالقادر جیلانی سے
 نسبت اور یہ ہونے کے باعث آپ کے اعمال و اشغال پر قادیت کا غلبہ تھا۔

خلفاء:- مولانا مرحوم کے کئی خلفا تھے مگر صرف تین کے نام معلوم ہو سکے۔ اور وہ یہ
 ہیں۔ (۱) حاجی الہی بخش (۲) خلیفہ محمد اکرم (۳) مولوی شہاب الدین۔ اول الذکر دونوں
 مسجد بیگم شاہی میں اپنے شیخ کے قدموں میں دفن ہیں۔

وفات:- حضرت مولانا مغفور کا وصال ۱۹ ربیع الاول ۱۳۲۴ھ کو ہوا۔ مزار مبارک
 مسجد بیگم شاہی میں ہے۔ آپ کے شاگرد رشید فاضل اجل مولانا محمد عالم آسہی امرتسری نے
 وفات کی یہ تاریخیں لکھی ہیں۔ منبع فیض رب جلیل۔ درخلد برس قبلہ من۔ ہر سال
 آپ کا عرس بڑی شان سے ہوتا ہے۔

آپ کے شاگرد بھی بہت مشہور ہوئے۔ مثلاً پیر سید جماعت علی شاہ علی پوری
 مولانا محمد عالم آسہی امرتسری۔ مولانا غلام حیدر پونچھی۔ مولانا مولوی مفتی غلام احمد اقل
 مدرس مدرسہ نعمانیہ لاہور۔ اور مولوی نبی بخش حلوانی لاہوری مصنف تفسیر نبوی و دیگر
 کتب کثیرہ۔

لاہور کے متفرق خاندانوں کے بزرگ

ان میں علماء، صالحات، خواتین اور

مجزوب بھی شامل ہیں

سید علی بھجوری الغزنوی لاہوری قدس سرہ

شجرہ نسب

آپ کا نسب امام حسن بن علی سے اس طرح ملتا ہے۔ حضرت مخدوم علی بن سید عثمان بن سید عبدالرحمن بن سید عبداللہ (شجاع شاہ)

بن سید ابوالحسن علی بن حسن بن سید زید بن امام حسن رضی اللہ عنہ۔

مفتی غلام سرور نے زید کے ساتھ جو لفظ شہید لکھا ہے وہ ٹھیک نہیں کیونکہ جو زید شہید مشہور ہیں وہ امام زین العابدین بن امام حسین بن علی کے فرزند تھے جنہوں نے مردانی حلیفہ ہشام بن عبدالملک کے خلاف ۲۲ھ میں خروج کیا۔ شیعیان کو ف نے حسب معمول بے وفائی کی آپ نے فرمایا قوم مسفقتونی۔ یعنی اسے قوم تم نے مجھے چھوڑ دیا جب سے ان کا نام رافضی پڑا اور انکی غداری سے امام موصوف شہید ہوئے۔

سلسلہ ارادت

حضرت علی بھجوری مرید تھے شیخ ابوالفضل بن حسن کے۔ اور یہ مرید شیخ حفصی کے۔ اور یہ شیخ ابوبکر شبلی کے۔ اور شیخ علی

موصوف ابوالفضل کے سوا حضرت شیخ ابوالقاسم گورگانی اور ابوسعید۔ ابوالخیر اور ابوالقاسم قیشری اور دیگر مشائخ عظام سے بھی صحبت رکھتے تھے اور ان سب سے فوائد کثیرہ حاصل کئے۔

حضرت بھجوری کا وطن بقول صاحب نفحات الانس (مولانا جامی) وسفینۃ الاولیاء

وطن

(مسنقہ شاہزادہ داراشکوہ) شہر غزنی ہے۔ اور بھجور اور جلاب غزنی کے دو

محلے ہیں۔ آپ کے والد ماجد سید عثمان اور والدہ مکرمہ کے مزاج بھی وہیں ہیں۔ والدہ اپنے

بھائی شیخ تاج الاولیاء کے متصل آسودہ ہیں۔

تصانیف

حضرت سید علی بھجوری کی تصانیف میں سے مشہور ترین کتاب کشف المحجوب

ہے جس کے سبب مداح ہیں اور کسی نے اس پر نکتہ چینی اور اعتراض نہیں کیا تصوف میں یہ پہلی کتاب ہے۔

کہتے ہیں کہ حضرت علی بھویری کے پیر بھائی خواجہ حسین زنجانی یعنی مرید و خلیفہ شیخ ابوالفضل بن حسن ختلی لاہور کی قطبیت پر مامور تھے۔ جب مرشد موصوف کی طرف سے آپ (بھویری صاحب) کو لاہور جانے کا ارشاد ہوا تو آپ نے عرض کیا کہ وہاں تو برادر م حسین زنجانی مامور ہیں۔ شیخ ابوالفضل نے فرمایا کہ آپ حسب الحکم وہاں جائیں اور رہیں۔ اس میں جو حکمت ہے اسکے پوچھنے سے کیا فائدہ (آخر ظاہر ہو جائے گی) چنانچہ آپ لاہور پہنچ گئے۔ جب مخدوم علی بھویری حسب ایماں مرشد لاہور پہنچے اور رات شہر کے باہر قیام کیا اور صبح اندر گئے تو دیکھا کہ شیخ حسین زنجانی کا جنازہ آ رہا ہے۔ وہ اسی رات فوت ہوئے تھے۔ چنانچہ آپ شریک جنازہ ہوئے اور انہیں شہر کی شرقی جانب (چاہ میراں) دفن کیا اور خود مغربی طرف جہاں آپ کا مزار ہے انوار ہے منزل گزین ہوئے۔

خواجہ حسین زنجانی ^{۱۰۳۹ھ} میں سلطان مسعود اول ناصر الدین بن سلطان محمود کے عہد میں فوت ہوئے چنانچہ ختمیۃ الاصفیاء کے صفحہ ۲۵۱ میں اور صدیقۃ الاولیاء صفحہ ۹۷ میں خواجہ حسین زنجانی کا سال وفات ^{۱۲۰۳ھ} درج ہے اور لکھا ہے کہ آپ قدمائے مشائخ لاہور سے علوم ظاہری و باطنی کے جامع اور سیادت و کرامت میں مشہور تھے خرقہ خلافت خاندان عالیہ جنیدیہ سے حاصل کیا تھا۔ سید یعقوب صدر دیوان زنجانی کے ہمراہ زنجان سے لاہور میں آئے تھے اور خلق کثیر آپ کے حلقہ ارادت میں داخل ہوئی تھی۔ چنانچہ تاریخی شعریہ لکھے ہیں۔

شیخ دیں میر زندہ ہنساق پیر واقف حسین زنجانی
جستم از دل چو سال ترحیلش گفت "عارف حسین زنجانی"

یہ بیان پہلے بیان سے کہ خواجہ حسین زنجانی حضرت علی بھویری سے پہلے لاہور میں وارد ہوئے اور جس دن یہاں تشریف لائے آپ نے اصل حق ہو گئے قرین صحت ہے

دونوں بیابانوں میں ۱۶۹ برس کا فرق ہے۔

کتاب تحقیقات حشری کے مولف نے صفحہ ۶۳۵ میں خواجہ صاحب موصوف کا ہمراہ صدر دیوان ۹۹۷ء میں آنا لکھا ہے اور صفحہ ۶۳۶ میں تاریخ وفات لکھ دیا ہے۔ مگر صفحہ ۲۳۸ میں سال ۱۵۵۷ء درج ہے۔ اور مزار چاہ میراں میں پرنے کا سال ۳۸۷ھ مرقوم ہے اور وفات کا سال ۳۳۱ھ جو غلط ہے۔

انسوس ہے کہ بعض دفعہ یہ صاحبان لکھنے کے وقت تاریخوں کا خیال نہیں رکھتے اور معاملہ کو مشکوک کر دیتے ہیں۔

لاہور میں قیام

سفینۃ الاولیاء میں لکھا ہے کہ جب حضرت علی ہجویری لاہور میں قیام فرما ہوئے اور ایک مسجد اپنے مقام خالقہ پر تعمیر کی اور اس مسجد کے حراب کی بنیاد دوسری مسجدوں کی نسبت مائل بہ جنوب تھی۔ علما نے لاہور نے جو اس وقت موجود تھے اس پر اعتراض کیا۔ لیکن آپ خاموش رہے۔ جب مسجد تعمیر ہو گئی تو آپ نے سب عالموں کو جمع کیا اور خود امام بن کر نماز پڑھائی۔ فارغ ہو کر حاضرین سے فرمایا کہ دیکھو کہ بیت اللہ کس طرف ہے۔ اسی وقت درمیان سے حجاب اٹھ گئے اور کعبہ مسجد کی سیدھ میں نمودار ہو گیا اور تمام حاضرین نے دیکھ لیا۔ اور آپ کی قبر مبارک بھی مسجد کے مطابق ہے۔

مزار :- حضرت علی ہجویری کے مزار پر پہلے گنبد نہ تھا۔ ۱۲۷۲ھ میں حاجی نور محمد فقیر اسکی تعمیر کی طرف متوجہ ہوا۔ اور مسجد قدیم بھی گلزار شاہ فقیر کی نیک کوشش سے تعمیر ہوئی۔ شیخ علی ہجویری کا مزار پر انوار متبرک اور فضل بخش اور مزاج خلایق ہے۔ زمانہ سلف اور حال میں خلق خدا اس خاک پاک سے دینی اور دنیوی فوائد حاصل کرتی چلی آئی ہے۔ چنانچہ خواجہ بزرگ حضرت حسین الدین حسن سبزی قطب الہند اور خواجہ فرید الدین گنج شکر وغیرہ قدس سرہ ہم اور اولیاء کبار اور مشائخ نامدار نے اس مزار کو ہر بار سے فوائد عظیم پائے اور مدت

تک اس جگہ خلوت گزین رہے۔ اب تک خواجہ بزرگ کا مقام خلوت حریم مزار کے اندر اور مکان (چلہ) حضرت فرید الدین خالقاہ عالی جاہ کے باہر ہے۔
خواجہ بزرگ معین الدین اجمیری نے حصول مقاصد اور خلعت قطبیت ہند کے حصول کے بعد حضرت شیخ کے مزار گوہر بارہ سے رخصت حاصل کی اور وقت روانگی مرقد مقدس کے رو برو کھڑے ہو کر یہ شعر پڑھا ہے

گنج بخش فیض عالم مظہر نورِ منور

ناقصاں را پیرِ کامل کا ملاں را ہنما

اس دن سے آپ کا نام نامی علی مخدوم سخی گنج بخش بھجوری مشہور ہوا۔

وفات

سفیئہ الاولیاء کے مؤلف (دار الشکوہ) کے قول کے مطابق حضرت جانا گنج بخش بھجوری ۴۶۶ھ میں فوت ہوئے اور نفحات الانس اور اخبار الانبیاء میں باقوال معتبر آپ کا سال وفات ۴۶۵ھ۔ اور مزار کی چار دیواری کے اندر بھی اندرونی دروازہ پر قطعہ تاریخ کہ جس کا حاصل ۴۶۵ھ ہے تحریر ہے اور مزار حضرت علی گنج بخش لاہور کے باہر جانبِ غرب واقع ہے اور خلعت انبوه در انبوه جمعہ کے دن مزار کی زیارت سے مشرف ہوتی ہے اور مشہور ہے کہ جو کوئی چالیس جمعہ کی راتیں یا چالیس دن متواتر آپ کے درگاہ منورہ کی زیارت کرے اسکی جو حاجت ہوگی پوری ہو جائے گی۔

مثنوی از مفتی غلام سرور صاحب مرحوم

سراپا نور روشن ماہ بھجوری	علی غزنوی آل شاہ بھجوری
شہ خالد بخشہ جاودانی	سفر چوں کرد زیں دنیائے فانی
”علی بھجوری علی جاہ“ گفتم	عمیاں تاریخ اد چوں ماہ گفتم
”علی سید ولی بھجوری“ آمد	وصال آل شہ مسعود اسعد

قطعہ سوم

شیخ عالی علی بھویری
 پیر عالی محب عالی قدر
 ارتحاش "مہدایت" نوال
 نیز فرما "محب عالی قدر"
 قطعہ چہارم

حضرت مخدوم بھویری دلی
 رفت چوں از عرش بر فرش بریں
 از "دیانت" سال ترحیلش بجز
 بار دیگر رقم عرفان دین
 قطعہ پنجم

قدر اعلیٰ بخلد عالی یافت
 چوں علی پیر متقی محبوب
 "نیر الدین علی" رقم کردم
 رحلتش "نامور علی محبوب"
 سال ترحیل آل دلی محبوب
 و کشف اجلال و شمس اجلال است
 قطعہ ششم

شد بدینا بادج علیین
 چوں علویں جہاں علی دلی
 گو وصالش "امیر دین سلطان"
 نیز "میر جہاں علی دلی"
 قطعہ ہفتم

باب پنجم (۵)

لاہور کے متفرق خانوادوں کے بزرگوں کا ذکر

اس باب میں لاہور کے ان بزرگوں یا عمائد کا ذکر ہے جو صوفیوں کے چار مشہور سلسلوں میں مذکور نہیں۔

شیخ اسماعیل محدث و مفسر لاہوری قدس سرہ

شیخ اسماعیل موصوف بخاری سادات سے ہیں۔ سلطان محمود غزنوی کے عہد میں ۳۹۵ھ میں لاہور آکر سکونت پذیر ہوئے اور علوم حدیث و تفسیر کی تعلیم کا سلسلہ شروع کیا۔ تحفۃ الواصلین تالیف شیخ احمد زنجانی میں مرقوم ہے کہ داعضان اسلام میں سے لاہور میں سب سے پہلے جو تبلیغ دین حق کے لیے آئے یہی بزرگ تھے۔ ان کے وعظ سے ہزاروں کفار داخل اسلام ہوئے۔ ساری عمر تبلیغ ہی میں بسر کی۔ لفظ ”مہتاب“ سے تاریخ وصال ۸۴۸ھ برآمد ہوتی ہے۔ (مطابق ۱۵۱۷ء)

وفات :- گنج تاریخ سروری میں تاریخ رحلت یہ درج ہے

چوں شہر دین فقیہ اسماعیل	یافت آخر مکان نخلدہ لریں
نیز ”پیر و جہمہ اسماعیل“	سال و صلس ”فقیہ محبوب“ است
۸۴۸ھ	۸۴۸ھ

اے سید محمد لطیف صاحب نے ایک مولانا اسماعیل کے متعلق بتایا ہے کہ وہ عہد اکبر میں مفتی لاہور تھے۔

آپ کا مزار شہر لاہور سے جنوب کی طرف نواح مزنگ میں ہے۔

شیخ ایاز لاہوری قدس سرہ

مفتی غلام سرور نے گنج تاریخ میں لکھا ہے کہ ایاز لاہور کے قدیم بزرگوں میں سے ہیں۔ سلسلہ جنید یہ میں متوسل تھے۔ صاحب تحفۃ الواصلین نے اگرچہ ان کی تاریخ وصال دی ہے مگر کماحقہ حال نہیں لکھا اور جو مشہور ہے یہی ہے کہ یہ بزرگ ایاز سلطان محمود غزنوی کے محبوب اور غلام تھے۔ سلطان انکی وفاداری اور سلطان سے اسکی محبت کے بہت سے قصے مولانا روم اور جانی وغیرہ نے اپنی منظومات میں درج کئے ہیں۔ گنج تاریخ میں تاریخ وفات یہ لکھی ہے۔

شیخ والا ایاز ہمسر جہاں در صف اہل راز ہمراز است

گو وصالش "ایاز عالی قدر" باز "عارف ایاز جہاں باز" است

پھر یہی مفتی صاحب حدیقۃ الاولیاء۔ طبع ثالث ۱۸۹۹ء میں گنج تاریخ طبع ثانی

سے بارہ برس بعد طبع ہوئی ایاز لاہوری کے متعلق لکھتے ہیں۔

"یہ شخص شاہ محمود غزنوی کا غلام و محبوب تھا۔ حق جل شانہ نے اسکو دولت ظاہری

و باطنی عطا کی تھی۔ سلطان محمود کے مرنے کے بعد جب مسعود تخت نشین ہوا تو اسکے وقت

میں اسکا بیٹا مودود، جو نوجوان لڑکا تھا، پنجاب کا صوبہ قرار پایا۔ اس کا اتالیق ایاز منقر

ہو کر ہمراہ آیا۔ جب مسعود مر گیا اور اس کا بیٹا مودود تخت نشین ہوا تو مجدود نے اس کے

برخلاف باغی ہو کر اپنی سلطنت علیحدہ ہندوستان میں قائم کی۔ اس واسطے مودود فوج

لے کر اس پر چڑھا آیا۔ جب لاہور کا محاصرہ ہوا تو بروز عید ناگاہ مجدود بمرگ مفاجات

مر گیا۔ اور مودود نے اپنا تسلط پنجاب میں کر لیا۔ ایاز اسکے اتالیق کو ہر چند مودود نے چاہا

کہ غزنی کو اس کے ہمراہ لے جائے۔ مگر اس نے منظور نہ کیا۔ اور تارک الدنیا ہو کر صحبت
 فقر اختیار کی اور بزرگان لاہور سے فیض کامل حاصل کیا۔ اور بے انتہا دولت جو اسکے
 پاس تھی براہِ خدا فقرا و غربا کو دے دی۔ یہ بزرگ بانی لاہور کا بھی شمار کیا جاتا ہے۔
 کیونکہ جب لاہور پر سلطان محمود غزنوی نے یورش کی اور لاجہ اننگ پال راجہ پال
 کا بیٹا تھوڑے سے مقابلے کے بعد ہند کو بھاگ گیا۔ تو محمود کی فوج نے اس شہر کو
 لوٹ لیا۔ اور رعایا جس قدر تھی سب کے سب لاہور سے نکل گئے۔ شہر میں کوئی متنفس
 باقی نہ رہا۔ اس وقت ایاز نے سلطان سے اجازت لے کر اس شہر کو پھر آباد کیا اور رعایا
 کو دور دور سے طلب کر کے اس میں قیام پذیر کیا۔ آخر ۱۰۵۸ھ میں وفات پائی اور
 شہر لاہور کے اندر دفن ہوئے۔

خود ہے:- مفتی صاحب نے گنج تاریخ میں ایاز کی تاریخ وفات ۱۰۶۲ھ دی ہے اور
 یہاں ۵۰ھ ۱۰۶۰ھ بولے ہیں کافرق بہر حال ایاز کا حضرت علی ہجویری سے پہلے لاہور میں
 ہونا ثابت ہے اور شیخ اسماعیل محدث کا بھی۔

ایاز کی قبر اس وقت رنگ محل ہائی سکول لاہور کے قریب ہے اس تاریخ جگہ کو
 حکمہ آثار قدیمہ کو اپنی نگہداشت میں لینا ضروری تھا اور پھر حکمہ اوقاف کو۔ مگر دونوں نے اسے
 اپنی تحویل میں نہیں لیا غالباً اس لئے کہ اس کی آمدنی خرچ کی کفیل نہیں ہو سکتی۔

جج محمد لطیف مرحوم نے تاریخ لاہور میں لکھا ہے کہ جب سلطان محمود غزنوی نے
 پنجاب کو فتح کر کے ۱۰۶۳ھ میں مستقل طور پر لاہور پر قبضہ کیا تو اپنے محبوب ملازم اور مشیر ملک
 ایاز کو محافظ دستہ فوج کا سالار مقرر فرمایا۔ اس کی نگرانی میں یہ شہر وسعت پذیر اور آباد ہوا۔
 مسلمانوں کو اب تک اعتقاد ہے کہ ایاز نے کرامت سے ایک ات میں لاہور کا قلعہ اور شہر بنا تعمیر کر دی۔
 حقیقت یہ ہے کہ اس نے لاجہ اننگ پال کی محمود سے شکست کے بعد شہر کو پھر آباد

کیا۔ اور فوت ہو کر یہیں دفن ہوا۔ مزار ایک $9\frac{1}{4} \times 4\frac{1}{2}$ فٹ مربع چبوترے پر پختہ خشتی ہے
 اس پر اچھاڑ پڑا رہتا ہے۔ احاطہ میں ایک دروازہ سے داخل ہوتے ہیں۔ (ص ۲۲۵)

حضرت سید احمد توختہ ترمذی لاہوری قدس سرہ

حضرت سید احمد موصوف مشائخ عظام اور سادات کرام میں سے ہیں۔ پہلے آپ ترمذ واقع ترکستان میں مقیم تھے جو اب خیرا کہلاتا ہے۔ پھر ایمائے ربانی اور اشارہ غیبی سے وطن سے روانہ ہو کر عازم ہندوستان ہوئے۔ آپ کی دو صاحبزادیاں بی بی حاج اور بی بی تاج بھی ساتھ تھیں۔

جب کیچ مکران میں پہنچے تو اپنی بڑی بیٹی بی بی حاج کی شادی شاہزادہ بہادر الدین محمد ولد سلطان قطب الدین

محمد دانی کیچ مکران سے کر دی جو شیخ ابوالحسن ہکاری قریشی رحمۃ اللہ علیہ کی اولادِ امجاد سے تھے۔ اس سے فارغ ہو کر سید موصوف لاہور محلہ چلمہ بی بییاں میں سکونت پذیر ہوئے اور ہزاروں طالبانِ حق کو حق تک پہنچایا۔ اور خلق کثیر پیر روشن ضمیر سے فیض یاب دنیا و آخرت ہوئی۔ ان کے لاہور تشریف لانے کے بعد آپ کے حقیقی بہادر زادہ شاہ زید بھی یہاں آ گئے اور آپ نے اپنی دوسری صاحبزادی بی بی تاج کا نکاح ان سے کر دیا اور شاہ زید کو ہندوستان کی طرف رخصت کیا۔ جہاں وہ جنگ سوانہ برہمن میں شہید ہوئے اور تین کوس تین بے سر لڑتے رہے اور فتح یاب ہوئے۔ صاحبِ اذکار قلندری (پیر فرح بخش) فرماتے ہیں کہ

سید احمد توختہ حسینی سید ہیں۔ نسب چند واسطوں سے حضرت علی سے یوں

ملتا ہے کہ سید احمد توختہ ترمذی بن سید علی ترمذی بن حسین ثانی بن سید بن محمد مدنی بن سید شاہ ناصر مدنی بن سید موسیٰ بن سید علی بن امام علی اصغر بن امام زین العابدین بن امام حسین شہید کربلا بن حضرت علی کرم اللہ وجہہ۔

توختہ خطاب ملنے کا یہ سبب ہوا کہ حضرت سید احمد کو پیر روشن ضمیر نے بلایا۔ جب آپ آئے تو پیر بزرگ کے حجرے کا

دروازہ بند تھا۔ غایتِ ادب آپ نے اپنی حاضری کی اطلاع نہ کی اور آپ ساری رات دہلیز دروازہ پر منتظر کھڑے رہے کہ کب بلا تے ہیں۔ صبح جب حجرے کا دروازہ کھلا اور پیر صاحب نے سید صاحب موصوف کو اس طرح کھڑے دیکھا تو فرمایا سید احمد توختہ (سید احمد استاد) اور توختہ کے معنی بزبانِ رکی کھڑا ہوا ہونے اور حاضر باش کے ہیں۔ لہذا آپ بظاہر توختہ مشہور ہو گئے۔

تاریخ و فتا
حضرت سید احمد توختہ ۱۲۰۵ھ (مطابق ۱۸۰۵ء) میں فوت ہوئے۔ یہ سال سلطان قطب الدین ایبک کے آغازِ حکومت کا تھا، اور محلہ چلیہ بیبیاں لاہور میں دفن ہوئے۔ جو اس زمانہ میں غلام محی الدین شاہ قریشی کے طویلے میں ہے۔ مورخین سلف نے آپ مادہ تاریخ ”مرشد پنجاب“ سے اخذ کیا ہے اور مولف (غلام احمد) نے جو تاریخ کہی ہے وہ درج ذیل ہے۔

سید احمد شہر بہ ناؤ پسر	شہر بہ بزم احمدی چوں لیں سرا
رحلتش ”سید ولی میر کبیر“	”پیر مادی میر عالی جاہ“ گو
”آفتابِ حُسن“ اے روشن ضمیر	”ماہتابِ دین احمد“ کن رقم
باز ”شاہِ نامدار“ اے دستگیر	”ماہِ روشن“ یا ”ذلی روشن“ است
از خرد تاریخ آں ماہِ منسیر	”مذہبے شمعِ یقین“ شد جلوہ گر
”مادی بے مثل“ سالش بے نظیر	”سید احمد حبیبِ جنت“ است

(خزینۃ الاصفیاء ص ۲۵۲ گنج تاریخ ص ۱۲۲) حدیقتہ الاولیاء ص ۹۷ میں مرقوم ہے کہ

حضرت سید احمد توختہ کی شرافت و ولایت و کرامت موروثی تھی اور توسلِ خاندانِ جنیدیہ سے تھا اور مزارِ گوہر بار اندرونِ شہر لاہور محلہ چلیہ بیبیاں طویلہ حضرت غلام محی الدین کے زیارت گاہِ خلق ہے۔ سید صاحب کی صاحبزادیوں کے متعلق لکھا ہے کہ بی بی حاج و تاج تو بیای گیئیں اور باقی چار بی بی تھیں۔ بی بی نور۔ بی بی گوہر اور بی بی شاہباز جو نہایت عالیہ۔

اور رابعہ عصر تھیں ناکتخدا ہیں۔
 (نوٹ) مفتی غلام سرور مرحوم نے اپنی ہر سہ کتب نولہ بالا میں محلے کا نام وہی "چہل بیباں" لکھا ہے جو عوام میں غلط مشہور ہے۔ پیر فرج بخش نے اذکار قلندری میں واضح کیا ہے کہ محلے کا نام چلہ بیباں موصوفہ کے چلہ خانہ کی وجہ سے ہے جو محلے میں موجود ہے اور جو اب مکان خواجہ سعید احمد بنی اے سے ملتی ہے اور اب تک متبرک اور زیارت گاہ مقابل مزار حضرت توختہ منسکن نامی کے سامنے جانب جنوب ہے۔ میں نے اندرانی صاحب کو جو لاہور میں پیل کمیٹی کے ممبر تھے اذکار قلندری دکھا کر محلے کے نام کا بلورہ صحیح کر دیا تھا مگر اب تک بعض لوگ چہل بیباں ہی گائے جاتے ہیں۔
 مثل ہے کہ جو جھوٹ مشہور ہو جائے وہ مٹائے نہیں مٹتا جیسا کہ وضعی قصے جو کثرت بیان سے صحیح تسلیم کر لئے گئے ہیں۔

بیباں پاک امن کی نسبت غلط بیانی کی تصحیح

یہ مذکورہ ہو چکا کہ بی بی حاج، بی بی تاج، بی بی نور، بی بی حور، بی بی گوہر، بی بی شہباز حضرت سید احمد توختہ ترمذی کی صاحبزادیاں تھیں۔ انکے مزادات کے مجاوروں نے جو مشہور کر رکھا تھا کہ یہ بیباں حضرت عقیل حضرت علی کے بھائی کی بیٹیاں مقیم دمشق (دار السلطنت بزمید) تھیں۔ اور یہ سن کر کہ امام حسین کوفہ کی طرف روانہ ہوئے ہیں۔ ان سے ملنے روانہ ہوئے۔ مگر جب سنا کہ وہ کربلا میں شہید ہو گئے ہیں تو واپس دمشق نہ گئیں (حالانکہ امام موصوفہ کے اہل و عیال دمشق روانہ ہو چکے تھے) اور لاہور پہنچ گئیں (جہاں ہندوؤں کا راج تھا اور غالباً ایک بھی مسلمان یہاں نہ تھا۔ مسلمانوں کا داخل و تصرف تو سلطان محمود غازی کی فتوحات کے بعد ہوا) ان کا آنا یہاں کے ہندو راجہ کو ناگوار ہوا اس نے انہیں لاہور سے چلا جانے کا حکم دیا اور اسکے نہ ماننے پر فوج بھیجی اور یہ اس سے بچنے کے لئے دعا مانگ کر زمین میں سما

اور نامحرموں کی دست برد سے بچ گئیں۔ خیال کریں کہ ان بیبیوں کے لاہور آنے کا کیا فائدہ ہوا۔

ان بیبیوں کے نام بتا رہے ہیں کہ یہ اُس زمانے میں عربوں کی عورتوں کے نام نہ تھے اور گوہر و شہبازہ تو خالص فارسی لفظ ہیں۔ اور طرفہ تہذبات یہ ہے کہ یہ نام نہ حضرت عقیلؓ کی بیٹیوں کے کہیں لکھے ہیں اور نہ ہی ان کے بھائیوں (حضرت جعفر طیار اور حضرت علیؓ) کی صاحبزادیوں کے۔

انہی حقائق کے پیش نظر مفتی غلام سرور مرحوم نے حدیقۃ الاولیاء صفحہ ۱۳۲ میں لکھا کہ یہ عام روایت لوگوں کی زبانی ہے اور کتاب تحفۃ الواصلین میں بھی یہی مضمون لکھا دیکھا ہے مگر قیاس نہیں چاہتا کہ واقعہ کربلا کے وقت یہ عرب سے ہند میں آئی ہوں مگر ان حضرات کی بزرگی و پر فیض ہونے میں شک نہیں کہ مکان نہایت متبرک ہے اور کتاب تذکرہ حمیدیہ میں جو مضمون مولف کی نظر میں گزرا ہے اُس کا لکھنا لطف سے خالی نہیں۔ اگرچہ کتاب خزینۃ الاصفیاء مولفہ بندہ میں درج نہیں ہے۔ وہ یہ ہے کہ سید احمد توختہ ترمذی بولاہور کے بزرگوں میں سے قطب یگانہ و غوث زمانہ تھے ان کی پانچ لڑکیاں بی بی حاج و بی بی تاج، بی بی نور، بی بی حور، بی بی گوہر، بی بی شہبازہ تھیں۔ اور پانچوں عابدہ و زاہدہ و صاحب عبادت و ریاضت تھیں جب چنگیز خاں مغل سے شہزادہ جلال الدین خوارزمی نے شکست کھائی اور ہند میں بھاگ آیا تو چنگیز خاں کی فوج اس کے تعاقب میں پنجاب میں داخل ہوئی۔ تمام ملک پنجاب انہوں نے غارت کر لیا تھا۔ شہر لاہور کے لوگ دو مہینے تک ان کے ساتھ لڑتے رہے۔ جب شہر فتح ہوا تو افسر فوج نے حکم دیا کہ شہر کے لوگ سب کے سب قتل ہوں بلکہ کوئی ذی جان حیوان بھی جان پر نہ ہو۔ چنانچہ ہزاروں انسان و حیوان قتل ہوئے۔ اُس وقت یہ پانچوں بیبیاں شہر کے باہر اپنے صومعہ میں جہاں ان کا باپ رہتا تھا موجود تھیں جب مخالفین نے ان کو قتل و غارت کرنا چاہا تو انہوں نے دعا کی کہ الہی ہم کو پیوند زمین کرے۔

اور نامحرموں کی صورت نہ دکھلا۔ چنانچہ دعا قبول ہوئی اور زمین نے انکو اپنے آپ میں چھپا لیا۔ جب مخالفین دیوار توڑ کر مکان میں گھسے کوئی ذی جان موجود نہ پایا۔ البتہ زمین نے کپڑوں کے کنارے زمین کے باہر نظر آئے۔ چند آدمی یہ کرامت دیکھ کر مشرف باسلام ہوئے اور انہوں نے مجاہدی اس مزار کو ہر بار کی اختیار کر لی یہ تقریر جو مشہور نہیں ہے۔ شاید کوئی اس پر یقین نہ کرے گا۔ مگر عجیب نہیں ہے کہ ایسا ہوا ہو۔ اور واقعہ غارت و قتل لاہور کا ۱۱۴۷ھ (مطابق ۱۷۳۱ء) واقع ہوا تھا۔ اور سید احمد توختہ کی وفات ۱۱۴۷ھ (مطابق ۱۷۳۵ء) میں ہوئی تھی۔

سید یعقوب صدر دیوان زنجانی لاہوری قدس سرہ

سید یعقوب موصوف لاہور کے بڑے مشائخ اور اولیائے کبار سے علوم ظاہری اور باطنی کے جامع اور شرافت و نجابت و سیادت میں نامدار وقت اور سلسلہ عالیہ چندیہ میں صاحب حال و قال شیخ تھے۔

نسب :- آپ کے والد سید علی صحیح النسب حسینی سید تھے۔ نسب شریف سولہ پشت کے واسطہ سے امام مولے کاظم (متوفی ۸۶ھ سے ملتا ہے۔ اشارہ غیبی سے ۵۳۵ھ (مطابق ۱۱۴۰ء) میں ترکستان سے ہندوستان تشریف لائے اور لاہور میں سکونت اختیار کی۔ یہاں آپ کی بزرگی کا چرچا ہوا اور بہت سی کرامات اور ترقی عادات کے اظہار سے لاہور کے علماء و شرفا آپ کی بزرگی اور شرافت کے معتبر ہوئے۔ ان دنوں بہرام شاہ بن مشعود شاہ ثالث بن ابراہیم شاہ غزنوی کی طرف سے مسیحی طغرل پنجاب کا فرمانروا لاہور میں تھا۔ وہ آپ کا معتقد ہوا تو خلق کثیر آپ کے حلقہ ارادت میں آئی اور خطہ پنجاب میں آپ نے قبولِ عظیم حاصل کیا۔ خواجہ اجیر سے ملاقات :- اسی زمانے میں حضرت خواجہ معین الدین حسن سنجرمی

لاہور تشریف لائے اور مخدوم علی بھگت پوری کے مزار گوہر باد پر اعتکاف کیا۔ ان کا سیدہ یعقوب زنجانی سے رابطہ محبت پیدا ہوا چنانچہ اب تک ان کے مزار کے متصل خواجہ اجیری کا مقام نشستگاہ زیارت گاہِ خلق ہے۔

وفات - حضرت زنجانی کی وفات ۱۰۴۰ھ میں ۱۶ رجب کو (مطابق ۶ فروری ۱۶۰۸ء) واقع ہوئی (یعنی خواجہ اجیری کی رحلت سے ۲۸ برس پیشتر) لہذا یہ بیان سابقہ غلط معلوم ہوتا ہے۔

از منقح صاحب مرحوم :-

چونکہ زنجانی ازیں دنیا سفر کرد
 یہ جذبِ ایزدی گم دید مجذوب
 ”شہ مقبول زنجانی“ رقم شد
 وصال آں شہہ دیں شیخ مطلوب
 بگو ”مسعود ہمدی صدر دیوان“
 دگر بارہ ”مقدس پیر یعقوب“
 مزار پٹر الہ ارنانہ میوہ ہسپتال کے متصل زیارت گاہِ خلق ہے۔

سید شیخ عزیز الدین مکی ثم لاہوری قدس سرہ

شیخ مکی موصوف سادات عظام، علماء کبری اور اولیاء کرام سے اہل شریعت و طریقت ہیں حسب بیان رسالہ تحفۃ الواصلین آپ دراصل بغدادی ہیں۔ سلسلہ طریقت چند واسطہ سے سید الطائفہ جنید بغدادی قدس سرہ سے ملحق ہے۔ پہلے بغداد سے مکہ معظمہ تشریف لے گئے اور وہاں بارہ برس مقیم رہ کر بیت اللہ کے پاس حالت اعتکاف میں گزارے اور خطاب پیری سے مشہور ہوئے پھر ایمائے زنجانی سے عازم ہندوستان ہوئے اور ۱۰۴۰ھ (مطابق ۱۶۰۸ء) میں کہ سلطان شہاب الدین غوری نے لاہور کا محاصرہ کر رکھا تھا یہاں وارد ہوئے۔ اس محاصرہ سے شہر و ملک بن ظہیر الدولہ خسرو شاہ جو سلطان غزوی

کی اولاد سے لاہور کا فرمانروا تھا بہت تنگ ہوا۔ اور پیر کی کے پاس دعا کے لئے حاضر ہو کر عرض کی۔ آپ نے فرمایا کہ چھ سال تک تجھے حق کی طرف سے امان ہے پھر یہاں غوری بادشاہوں کا قبضہ ہو جائے گا۔ پس اُس برس سلطان شہاب الدین بے نیل مرام لاہور سے واپس چلا گیا۔ پھر ۵۸۰ھ میں سیالکوٹ کے راستے عازم لاہور ہوا۔ اُس نے پہلے قلعہ سیالکوٹ تعمیر کیا اور پھر لاہور کا محاصرہ۔ اب اسے فتح حاصل ہوئی۔ اور غزنوی کی حکومت جاتی رہی۔ حضرت پیر کی لاہور میں چھتیس سال درس و تدریس اور تلمیذین میں مشغول رہے۔ اور خلق کثیر کو داخلِ حق کیا۔ پھر ۶۱۲ھ میں راہِ گمراہی عالم جاودانی ہوئے۔

تاریخ وفات از مفتی صاحب مرحوم

ز دنیا چو شد در بہشت معلّے
شہ دین و شیخ ز من پیر کی
وصالش بگو دو آفتاب حسین
بخوال نیز "پیر حسن پیر کی"

پیر کی کا مزار بھائی دروازہ سے آگے راوی روڈ پر واقع ہے عرس ۱۰۔ ۱۱ ربیع الاول کو ہوتا ہے اس کے متولی صوفی اللہ دتہ خان میرے ساتھ انجمن تحفظ اوقاف اسلامیہ کے نائب سیکرٹری مقرر ہو کر کام کرتے تھے۔ افسوس وہ فوت ہو گئے۔ ان کا تابا لُح لڑکا انکی جگہ متولی و سجادہ نشین مقرر کیا گیا جو اپنی والدہ سمیت مزار پیر کی رہتا ہے۔ یہ عجیب مضحکہ خیز بات ہے کہ لوگ پیر کی کو غلّہ کی پسند سمجھ کر یہ غلّہ بھنا کر چڑھاوا چڑھاتے ہیں اور یہ نہیں سمجھتے کہ پیر موصوف مکہ کی نسبت سے کی کہلاتے ہیں۔

حضرت سید مٹھہ لاہوری قدس سرہ

اصل نام اور وطن | حضرت سید مٹھہ موصوف کا اصل نام سید ابی غفار (عبدالغفار) حسینی ہے۔ آپ بڑے بزرگ سید اور شیخ ہوئے ہیں۔ آپ کے

آبائے کرام خوارزم میں تشریف رکھتے تھے۔ جب اس شہر پر چنگیزخان مغل نے قتل و غارت کے لئے حملہ کیا تو سید موصوف کے والد سید جمال الدین وہاں سے نکل کر ہندوستان کی طرف آئے اور لاہور میں سکونت اختیار کی اور لوگوں میں قبولیت حاصل کی۔ اہل لاہور جو بوق در بوق حاضر خدمت ہو کر مشرف بہ اہلادت ہوئے۔ جب وہ فوت ہو گئے تو سید مٹھہ ان کے قائم مقام بنے۔ چونکہ یہ بڑے خلیق اور شیریں زبان تھے اسلئے سید مٹھہ مشہور ہوئے۔

شجرہ نسب
 آپ کی نسبت آبائی چند واسطوں سے امام حسین تک پہنچتی ہے۔ یعنی سید مٹھہ بن جمال الدین بن سید محمد بن کریم الدین بن نور الدین بن سید آدم بن سید علی جعفر بن سید محمد بن سید یوسف بن سید محمود بن سید احمد بن سید عبد اللہ اشقری بن جعفر بن محمد الجواد بن علی رضائین امام موسیٰ کاظم بن امام جعفر صادق بن محمد باقر بن سید علی امام زین العابدین بن امام حسین بن حضرت علی۔

میں نے سید غضنفر علی صاحب ساکن شاہ پھان روڈ کے شجرے میں جعفر بن جواد بن موسیٰ بن مبرق لکھا دیکھا ہے۔ واللہ اعلم بالصواب۔

وفات :- حضرت سید مٹھہ ۶۶۱ھ مطابق ۱۲۶۳ء میں سلطان غیاث الدین بلبن، خاندان غلاماں کے ہم بادشاہ کی تخت نشینی سے ایک سال پیشتر سلطان ناصر الدین محمود شاہ اول کے عہد میں فوت ہوئے۔ آپ کا مزار لاہور میں بہت مشہور ہے۔ بلکہ اس بازار کا نام بھی سید مٹھہ بازار ہے۔ جہاں مزار واقع ہے یہ بازار لاہور اسٹیشن سے دہلی دروازہ کے اندر سے جامع شاہی مسجد کو جاتے ہوئے راہ میں مسجد وزیر خاں اور سنہری مسجد ڈبی بازار سے گزرتے ہوئے پانی والے تالاب سے بھی لگے بڑھتے چلے جائیں تو نو گزے کی قبر سے ادھر بائیں ہاتھ جو بازار تپ دق کے ہسپتال سے شروع ہوتا ہے۔ اُس سے کچھ آگے بازار سے دائیں طرف واقع ہے۔

تاریخ از مفتی صاحب مرحوم
 سید مٹھہ ولی با صفا
 ہست سال التحال آن جناب
 آنکہ شیریں بود نزد خاص و عام
 "صاحب نعمت" و گرو شیریں کلام
 ۶۶۱ھ ۶۶۱ھ

پیر شیرازی رحمة اللہ علیہ

آپ کا نام پیر سراج الدین ہے۔ وطن بخارا۔ آپ ۷۲۳ھ کے قریب لاہور تشریف لائے یعنی عہد سلطان محمد تغلق میں جو اپنے وقت کا بڑا فصیح البیان اور پختہ کار بادشاہ تھا۔ اسکے عربی اور فارسی میں مکتوبات اب تک سیاسی خط و کتابت کا بہترین نمونہ خیال کئے جاتے ہیں۔ سراج الدین موصوف کو ملتان کے والسرٹے نے ایک دفعہ ملکی معاملات کے سلسلہ میں لاہوری دربار میں بھیجا تھا۔ شہنشاہ مذکورہ آپ کی قابلیت اور علم کا بڑا گرویدہ ہوا اور آپ کو لاہور کا قاضی مقرر کرنا چاہا مگر آپ نے یہ عہدہ اپنی آزاد روی کے خلاف دیکھ کر منظور نہ کیا۔ اس پر محمد تغلق ناراض ہو گیا۔ پھر آپ دنیوی امور سے کنارہ کش ہو گئے اور گوشہ تنہائی اختیار کر لیا اور اپنے گھری میں نیت اور دفن ہوئے۔

پیر شیرازی کا مرزا علاقہ جوڑی موڑی میں واقع اور خلقت کی واجب التعظیم قدیم زیارت گاہ ہے (تاریخ لاہور صفحہ ۲۲۶)

قدس سرہ

سید اسحاق گاندوئی لاہوری المشہور سابعہ میراں بادشاہ

سید اسحاق گاندوئی بڑے بلند مقامات اور کرامت والے بزرگ حسین سید ہیں اپنے وقت کے شیخ المشائخ، قطب الادبیا تھے اور شیخ احمد الدین اصفہانی کے مرید

تھے۔ اصل وطن شہر گازرون تھا۔ پھر اشارہ غیبی سے عازم لاہور ہوئے۔ بہت عرصہ خلقت کی ہدایت میں مصروف رہے اور آپ سے بہت سی کرامات ظاہر ہوئیں۔ علماء کرام اور سادات عظام آپ کے حلقہ ارادت میں اور دینی اور دنیوی امور میں ان کی مدد سے کامیاب ہوئے۔

رسالہ تحفۃ الواصلین میں لکھا ہے کہ آپ نے طویل عمر پائی اور جو شخص آپ کی خدمت میں حاضر ہوتا، ہدایت یاب ہوتا۔

ایک دن لاہور کا ایک رئیس حاضر خدمت ہوا اور آپ اسکی طرف متوجہ نہ ہوئے تو وہ برہم ہوا

بدگو کے حق میں دعائے خیر

اور بدگوئی شروع کر دی۔ شیخ کے مزاج میں یہ دشنام سن کر کچھ تغیر نہ آیا آخر حاضرین مجلس نے عرض کیا کہ اس شخص نے آپ کی اتنی بے ادبی کی ہے اور اپنے اعمال کی سزا نہیں پائی۔ لہذا آپ اسکے حق میں بددعا کریں تاکہ وہ سب دشتم کا خمیازہ اٹھائے۔ حضرت شیخ نے آسمان کی طرف منہ کر کے چند کلمات زیر لب فرمائے تو وہ بے ادب اسی وقت زمین پر گر کر بے ہوش ہوا اور دو ساعت اسی حالت میں پڑا رہا۔ ہوش آیا تو آپ کے قدموں میں سر رکھ دیا اور مرید بن گیا۔ شیخ نے حاضرین مجلس سے فرمایا کہ میں نے اس شخص کے حق میں نیک دعا کی تو اللہ تعالیٰ نے اسے چشم بینا عطا فرمادی اور اس پر عالم ملکوت ظاہر ہو گیا اور اس نے مجھے پہچان لیا۔ یہ کام نیک دعا کرنے سے ہوا اور اسکی اصلاح ہو گئی۔ اگر میں بددعا کرتا اور اس کی حالت بگڑ جاتی تو کیسی بُری بات تھی۔ صاحب تحفۃ الواصلین کے قول کے مطابق سید اسحاق رحمۃ اللہ علیہ ۷۸۶ھ میں فوت ہوئے متقدمین مورخوں نے سال وفات ”بسم اللہ الرحمن الرحیم“ سے نکالا ہے۔ چنانچہ رسالہ مذکورہ میں یہ قطعہ

درج ہے۔

سید اسحاق ولی کریمؒ گشت چوں زین دہر بخت مقیم

سائل وصال عجب آمد نزل بسم الله الرحمن الرحيم
 آپ کو وفات کے بعد دہلی دواخانہ کے متصل گزراڑہ تیلیاں میں دفن کیا گیا جہاں
 اب بھی آپ کا مزار پُرانوار زیادت گاہ خلق ہے اور مرزا لعل بیگ صاحب ثمرۃ المقدس
 آپ کے ذکر میں رقم طراز ہیں کہ سید اسحاق کی وفات کے بعد آپ کے مرقد پر درخت پیارا اگا یہ
 نہال بہار و خزاں میں ہمیشہ سرسبز رہتا ہے یہ ہندوستان کی دواخان میں شامل ہے آپ پر
 سید اسحاق سبزی دہلی سے مشہور ہوئے کہ یہ درخت آپ کے مزار پر چھا گیا تھا۔ اسکے پتے تبرکاً
 لوگ امراض کی شفا کے لئے کھاتے اور تندرست ہو جاتے تھے۔ ایک مدت اسی طور گزر
 گئی۔ پھر ایک دولت مند شخص نے اس متبرک مزار کے پاس اپنی حویلی تعمیر کرائی اور مزار کو بھی اس
 میں شامل کر لیا اور اس کے لئے ایک حجرہ الگ کر دیا۔ اس لئے اور دھوپ کی بندش
 سے یہ درخت خشک ہو گیا۔ آخر ۱۲۳۷ھ میں جبکہ شاہ بہمان کا عہد تھا نواب وزیر خاں
 حاکم لاہور نے اس جگہ جامع مسجد کی بنیاد رکھی اور سید اسحاق کی قبر کو صحن مسجد میں رکھ کر
 عمارت مکمل کی جو کہ نام مسجد وزیر خاں موجود ہے۔ اور تاریخ اسکی ”بانی مسجد وزیر خاں“
 سے ۱۲۳۷ھ برآمد ہوتی ہے۔

تاریخ وفات از مفتی صاحب مرحوم
 سید اسحاق مرد طاق نوید ذوالجلال وصل شد باخلاق ترک از مردم آفاق گفت
 ”اہل رفعت“ ہا قلم زد بہر تاریخش ندا ہم دگر و نو نور الہی شاہ بوا اسحاق“ گفت
 ۷۸۶ھ ۷۸۶ھ
 قطعہ ثانی

سید اسحاق شاہ باکال شد چو از دنیا بہ جنت جست راہ
 سال ترحیمش ز سرودہ شد عیاں ”سید محمود میراں بادشاہ“
 گویا یہ مزار تعمیر مسجد وزیر خاں سے اڑھائی سو برس پہلے کا نعلی بادشاہ فیروز ثالث
 کے عہد کی یادگار ہے۔

سید عبدالخالق بن سید عبدالواسع قدس سرہ

تاریخ لاہور (انگریزی) کے صفحہ ۹۵ میں مسطور ہے کہ سید صاحب موصوف نے سکندر لودھی کے عہد میں اگر ایک محلہ آباد کیا جو محلہ سید سردھوسن سید کے نام سے اسلئے مشہور ہوا کہ اسکے حوض کا پانی پھوڑے پھنسیوں کے اندر مال کے لئے اکسیر تھا۔ وہ حوض تو اب موجود نہیں لیکن اس کی مٹی مائیں بچوں کے زخموں پر لگاتی اور انہیں مندمل پاتی ہیں۔

سید عبدالخالق مرحوم نے اس محلہ میں دینیات کا مدرسہ جاری کیا تھا۔ یہ محلہ گڑھی شاہو کے قریب اس سڑک پر واقع تھا جو میاں میر کو جاتی ہے۔ اس محلے کو لوٹنے کا ارادہ کئی بار قزاقوں نے کیا مگر سید انہیں دے دلا کر واپس کر دیتے۔ آخر بھنگی سکھوں نے یہاں سے کہ یہاں گائیں فرج ہوتی ہیں اسے لوٹا اور برباد کر دیا۔ اس جگہ کے بسنے والے کچھ تو موضع جہڑ میں جا آباد ہوئے۔ کچھ لاہور شہر کے اندر جا بسے اور کچھ مختلف مواضع میں منتشر ہو گئے۔

سید الدین شاہ عالم قدس سرہ

آپ بخاری سید تھے آپ کی وفات شاہ جہان کے عہد حکومت میں ہوئی۔ آپکا مقبرہ نواب سعد اللہ خان وزیر شاہ جہان نے تعمیر کیا۔ اسکے گرد ایک بڑا باغ تھا جو اب ناپید ہے۔ اور بڑا کنواں کچھری تحصیل لاہور کے احاطہ میں شامل کر لیا گیا ہے۔ جب راجہ سوچیت سنگھ نے مقبرہ کے پاس اپنی تویلی تعمیر کرنا شروع کی تو اس مقبرے کی تمام زمین اپنے تصرف میں لے آیا۔

یہ مقبرہ سبز گنبد کہلاتا ہے۔ اس پر کانسی کا کام ہوا ہے۔ بیرونی دیواروں پر قرآنی

آیات لکھی ہوئی ہیں۔ یہ قلعہ لاہور کے مقابل اُس سڑک کے جنوب میں واقع ہے جو کسالی دروازہ سے ڈبی بازار کو جاتی ہے اور تحصیل لاہور کی کچہری سے شمال کی طرف۔ (حج محمد لطیف ^{۲۳۸})

سید ابوتراب المعروف بہ شاہ گدا حسینی قادری شطاری لاہوری ^{قدس سرہ}

سید ابوتراب موصوف، حسینی سید ہیں۔ متوطن شیراز۔ طلب حق کے لیے ہندوستان کا رخ کیا۔ گجرات پہنچے۔ شیخ وجیہ الدین گجراتی کے مرید ہوئے۔ انکی وفات کے بعد لاہور تشریف لائے اور یہیں آباد ہو گئے۔

شجرہ نسب | سید ابوتراب بن سید نجیب الدین بن سید شمس الدین بن اسد الدین بن زین الدین المشہور بہ زین العابدین بن یونس بن عبدالوہاب بن عبدالہادی

بن ابوالبرکات بن النور علی بن عبداللطیف بن محمد تشریف بن ابوالمنظف بن عبدالباقی بن ابوالحسن بن عبدالعزیز شیرازی بن سید عبداللہ بن محمد امین بن قدرت اللہ بن سید موسیٰ بن مسعود بن صادق بن احمد بن سید باقر بن حسن بن زید بن جعفر بن محمود بن ہارون بن امام موسیٰ کاظم بن امام جعفر صادق علیہم الرحمۃ۔

شجرہ شطاریہ | سید ابوتراب مرید شیخ وجیہ الدین گجراتی۔ یہ مرید سید محمد غوث گوالیاری۔ یہ مرید شاہ حمید۔ یہ مرید شاہ قادن۔ یہ مرید شیخ عبداللہ شطاری۔

شجرہ قادری | سید ابوتراب، شیخ وجیہ الدین گجراتی کے مرید۔ یہ سید محمد غوث گوالیاری کے، یہ شیخ طیفور حاجی کے۔ یہ شیخ ابوالفتح المخاطب کے یہ شیخ ہدایت اللہ شرمست

کے۔ یہ شیخ عبدالوہاب کے۔ یہ مرید شیخ عبدالرؤف کے۔ یہ شیخ محمود کے۔ یہ شیخ عبدالغفار کے۔ یہ شیخ محمد کے۔ یہ شیخ عبدالرحیم کے۔ یہ سید ابوبکر تاج الدین کے اور یہ مرید اپنے والد ماجد حضرت غوث الاعظم قطب العالم شیخ محی الدین عبدالقادر جیلانی قدس سرہ العزیز کے۔

خلفاء سید ابوتراب | آپ کے چچہ کامل خلیفے تھے۔ اول قاضی محمد لاہوری آپ

کے مزار کے جوار میں آسودہ ہیں۔ دوم شیخ فاضل مدفون
دہلی۔ سوم شاہ جمال رہنما س۔ چہارم لعل گدا پنجم احمد گدا۔ اور ششم شہباز گدا۔ یہ سب
حضرت لاہوری میں آپ کے ترمیم مزار میں آسودہ ہیں۔

وفات: حضرت ابوتراب جامع الکمالات کی وفات ۱۴۱۱ھ کو مطابق
۳ جون ۱۶۶۱ء کو عمده عالمگیر میں ہوئی۔ مزار لاہور نکیہ علی والا میں ہے حدیقتہ الاولیاء
میں نام سید عبدالقادر المشہور شاہ گدا لکھا ہے۔

تاریخ رحلت ۵

بندہ حق خاک پاٹے بو تراب

”شہ ولی سید گدا بے بو تراب“
۱۰۷۱ھ

شہ گدا سید ولی مستقی

”سوختہ“ گو سال ترمیش، دگر
۱۰۷۱ھ

سید حمید گیلانی لاہوری قدس سرہ

سید حمید بن سید سعید بن فتح بن حاجی ابوبکر بن سید عبدالقادر گیلانی لاہوری
قدس سرہ سادات عظام اور مشائخ کرام سے جامع شرافت و نجابت، علوم ظاہر میں
ممتاز تھے۔ تمام عمر ہدایت و ارشاد میں بسر کی۔ آخر ۹۴۹ھ کو مطابق ۵ فروری
۱۶۷۹ء عمده اورنگ زیب میں دارفانی سے عالم باقی کی طرف رحلت کر گئے۔
اور لاہور میں اپنے آبائے کرام کے قبرستان میں دفن ہوئے۔

ان کے بعد سید عبدالقادر مسند ارشاد کی ذینت بنے جو ۱۳ رجب ۱۱۷۷ھ
(مطابق ۷ جنوری ۱۷۶۴ء جلال الدین شاہ عالم کے عہد میں) جاں بحق تسلیم ہوئے۔

تاریخ وفات سید حمید موصوف ۵

پو جناب حمید حامد حق
 "اعظم اولیا" ہست تاریخش
 زین جہان فنا بخلد رسید
 ہم نخواست "صدر دین سخی حمید"
 ۱۰۹۰ھ

تاریخ وفات سید عبد القادر گیلانی
 ۱۰۹۰ھ
 پو جناب عبد قادر شیخ پیر
 "دارت عشق" است تاریخش دگر
 گشت راہی از جہاں سوئے جن
 "عبد قادر متقی معصوم" خواں

میر یعقوب گیلانی لاہوری قدس سرہ

میر یعقوب عالم عامل اور کامل تھے۔ لاہور کے باہر اپنے گاؤں قلعہ یعقوب میں انکی سکونت تھی۔ اسمائے الہی کی دعوت سے انہیں حکومت حاصل تھی اور خلق خدا کو ان سے دینی اور دنیوی فیض حاصل تھا۔ دیوانے کتے کے کاٹے ہوئے کے زخم پر انکا آبِ دہن تریاق تھا۔ وہ فوراً اچھا ہو جاتا۔ اور پھر کبھی تکلیف نہ ہوتی۔

شجرہ نسب
 میر یعقوب بن میر محمد زمان بن میر محمد حاجی۔ بن میر صدر الدین بن سید نور الدین۔ بن سید بدرا الدین بن سید جعفر بن سید احمد بن سید موہن۔ بن میر حمید بن شاہ فیض قادری (جن کا ذکر قادریہ سلسلے میں گزرا) بن ابی الحیات بن تاج الدین محمود بن بہاؤ الدین محمد۔ بن شیخ جلال الدین احمد بن سید علی جمال الدین قاضی ابو صالح نصر بن سید الافاق بن شیخ سلطان ابو محمد محی الدین عبد القادر گیلانی رحمۃ اللہ علیہ۔

سلسلہ ارادت
 میر یعقوب مرید سید فضل علی لاہوری۔ یہ مرید شیخ عبد الرحیم جار اللہ کے۔ اور یہ حاجی محمد سعید لاہوری کے (جن کا ذکر خیر سلسلہ نقشبندیہ مجددیہ میں ہوا) اور یہ مرید سید محمود کرم دی کے۔ اور یہ سید جلال الدین کے۔

اور یہ سید شہاب الدین کے۔ اور یہ سید جلال الدین عبداللہ کے۔ اور یہ سید شمس الدین
 ابوالوفا کے۔ اور یہ سید شہاب الدین احمد کے۔ اور یہ سید قاسم کے۔ اور یہ شیخ عبدالبا
 کے۔ اور یہ سید بہاء الدین ابوالعباس احمد کے۔ اور یہ سید بدر الدین ابوالحسن کے۔ اور یہ سید
 علاء الدین کے اور یہ سید شمس الدین محی تاناری کے۔ اور یہ سید ابوالنصر کے اور یہ
 قطب الاقاف سید عبدالمزاق بن ثوث الاعظم محی الدین عبدالقادر جیلانی قدس سرہ کے۔
 میر یعقوب دوسرے سلسلوں سے بھی بہرہ کامل اور فائدہ وافر رکھتے تھے۔ ان کا
 شمار مقتدایانِ وقت میں تھا۔

وفات :- میر یعقوب ۲۹ صفر ۱۱۴۹ھ کو (مطابق ۲۰ اگست ۱۷۳۵ء) عہدِ جلال الدین
 شاہ عالم میں فوت ہوئے۔

اور میر فضل علی ہم محرم ۱۶۰۰ھ (مطابق ۵ جنوری ۱۷۸۶ء) بعہد نصیر الدین محمد شاہ
 راہگرائے عالم جاودانی ہوئے تھے۔ دونوں کے مزار قلعہ میر یعقوب میں بیرون لاہور متصل
 مزنگ زیارت گاہ خلیق ہیں۔

میر یعقوب کے تین پسران عالی گوہر تھے۔ ایک سید محمد یوسف۔ دوسرا میر سید
 علی اور تیسرا میر اسماعیل۔ تینوں حضرات صاحبانِ علم و عمل تھے اور علم ظاہر و باطن حاصل تھا۔
 تاریخ منظوم وفات میر یعقوب۔

شرح چو از دنیا بفضل ایزدی در جنال یعقوب مخدوم الکرام
 ارتحالش بہشت "خود شید جہاں" ہم نخواست "یعقوب مخدوم الکرام"

قطعہ تاریخ وفات سید فضل علی مرحوم ۱۱۴۹ھ

شہ ز دنیا چو در بہشت بریں جامع علم فضل و حلم علی
 "میر فضل" است سال تاریخش ہم بخویش ز "فضل علم علی"

حضرت شاہ حسین لاہوری قدس سرہ

سید شاہ حسین بن سید عبدالقادر بن سید حمید گیلانی مورد الطاف رحمانی، منظر خوارق و کرامت، بڑے زاہد و عامل اور پیر کامل تھے۔ اپنے آبائے کرام سے دست بیعت کا سلسلہ چلا آتا ہے۔ آپ کی دعائیں بہت اور بے خطا تھی۔ دنیا و عقبی کے سینکڑوں حاجت مند آپ کی خدمت میں حاضر ہو کر فیض یاب ہوتے تھے۔

زمان شاہ کے لشکر کی لوٹ کے وقت آپ نے فرمایا تھا کہ ہمارا محلہ محفوظ رہے گا۔ اور کسی اہل محلہ سے ناخستگی و تاراج کا خوف نہیں۔ پس ایسا ہی وقوع میں آیا۔ کسی لشکر نے ادھر رخ نہ کیا اور جو آیا بھی اخلاص سے پیش آیا۔

کہتے ہیں کہ آپ نے اپنے گھر سے باہر ایک لکڑی نصب کی ہوئی تھی۔ علی الصبح بہت سے آدمی اس پر پانی بھرے آنچورے رکھ دیتے تھے اور آپ نماز و وظائف سے فارغ ہو کر باہر تشریف لاتے اور ان آنچوروں پر دم کرتے اور ہر ایک کو اس کا آنچورہ حوالہ فرماتے۔ وہ دم کردہ پانی بیماروں کی شفا کے لئے کبیر اعظم تھا۔ آخر ہاسڈل میں سے ایک شخص فاضل نام نخلی کا رہنے والا حبث باطنی کی وجہ سے رات کو آتا اور اس نصب کردہ لکڑی پر گندگی مل دیتا۔ خادم صبح ہی اٹھ کر اسے صاف پاک کرتے۔ آخر وہ تنگ آگئے۔ اور حضرت کی خدمت میں اسی حالت کی اطلاع دی۔ فرمایا صبر کرو کہ ظالم کو خود ہی اس کردار کا خمیازہ اٹھانا پڑے گا۔ تھوڑا ہی عرصہ گزرا تھا کہ فاضل مذکورہ پاگل ہو گیا۔ دیوانہ وار کو بیہ و بازہ میں پھرتا اور نجاست کھاتا تھا۔ آخر اسی حالت میں مر گیا۔ اللہ تعالیٰ اولیاء کے غضب سے بچائے۔

ایک دفعہ آپ کی خادمہ نے جو لاولد تھی اولاد کے لئے عرض کیا کہ قاضی الحاجات کے سامنے دعا کے لئے لاؤ اٹھائیں۔ آپ نے دعا فرمائی اور فرمایا کہ تقدیر ایسی ہے کہ

تیرے شکم سے چار فرزند پیدا ہوں گے۔ ایک بچپن میں مر جائے گا۔ دوسرا دوردرازا کا سفر اختیار کرے گا۔ اور واپس نہ آئے گا۔ تیسرا فقیر ہو جائے گا۔ چوتھا تیرے پاس رہے گا۔ اور دنیا میں پھلے پھولے گا۔ پس جس طرح آپ نے فرمایا تھا اسی طرح ہوا۔

تاریخ وفات :- آپ کا وصال ۱۱ ربیع الثانی ۱۲۰۵ھ کو (مطابق ۱۸ دسمبر ۱۷۹۰ء) ہوا۔ سن شریف ۶۹ سال کا تھا۔ مزار گوہر بارہ لاہور کے اندر محلہ سید مٹھا میں انہیں کے گھر کے گوشے میں ہے۔

منظوم تاریخ :-

حسین آلِ چشمِ جہاں نورِ عین
بگو "شاہ عاشقِ مکرم حسین"
۱۲۰۵ھ

چو شد پر تو افکنِ نخلدِ بریں
بتاریخِ ترحیلِ آلِ شاہِ دین

مولوی غلام فرید لاہوری سہروردی قدس سرہ

لاہور کے عالموں فاضلوں میں جامع کمالاتِ ظاہری اور باطنی بزرگ تھے۔ عالم باعمل اور ذاکر بے دغل متقی و پیر ہیز گار تھے۔ تمام عمر درس و تدریس میں بسر کر دی۔ دنیا اور اہل دنیا سے کچھ سروکار نہ رکھا۔ مزاج پر تفرید و تجرید کا غلبہ تھا۔ یعنی تنہائی پسند تھے۔

تاریخ وفات :- ۱۲۱۶ھ میں فوت ہوئے۔ قبرستان میانی میں مزار ہے۔

منظوم تاریخ :-

از جہاں درجنتِ والا رسید
”زبدہ دین متقی فرد و فرید“

چو فرید آلِ فاضلِ دورِ زماں
”تاجِ انخیاں“ است سالِ او دگر

مفتی رحیم اللہ بن مفتی رحمت اللہ قریشی قدس سرہ

یہ بزرگ مفتی غلام سرور مرحوم کے جد بزرگوار پر ہیز گار و زاہد تھے، ہمیشہ عبادت میں مشغول رہتے۔ دولت ظاہری سے نفور۔ فقر و فاقہ میں بسر کرتے۔ حقیقی بھائی حافظ محمدی جو دولت مند تھا۔ انکو مل کر تجارت کرنے کی ترغیب دیتا اور کہتا کہ تم خاندان کی عزت برباد کر رہے ہو اور ان لوگوں کی اجرت پر کام کرتے ہو جو ہم سے کمتر ہیں۔ اگر مزدوری کرنا چھوڑ دو تو میں آپکے اہل و عیال کا خرچ دیتا ہوں گا۔ مگر آپ جواب دیتے کہ فقر پیغمبروں کا وارث ہے اور روزی حلال پیدا کرنا دونوں جہان میں سرخروئی کا موجب ہے۔ تیری دولت تجھے مبارک ہو۔ آخری عمر جب قوت جسمی ذائل ہو گئی تو کوئی مفتی کی مسجد میں بیٹھ کر درس قرآنی میں مشغول ہو گئے۔ اور سہروردی طریقہ کی تلقین شروع کی۔

تاسیخ وفات :- آپ ۱۲۳۵ھ میں راہی ملک عدم ہوئے۔

منظوم تالیح

نداد بہر سال وصل رضواں	رحیم اللہ چو شد در خلد اعلیٰ
دگر "مفتی شرع اطہر"ے جاں	کہ "تاج الاتقیاء" بہر جمال است
دگر "قاضی رحیم اللہ" بر خواں	"رحیم اللہ فاضل" رحلتش گو
۱۲۳۵ھ	۱۲۳۵ھ

قدس سرہ

مولوی غلام رسول فاضل لاہوری

مولانا موصوف ایک باوقیر اور فاضل کبیر شخص تھے۔ اللہ تعالیٰ نے انہیں دریائے فیض اور چشمہ فضل بنایا تھا۔ اُس وقت پنجاب میں کوئی عالم آپ جیسا فیض لساں ہمہ دان اور ہمتانہ تھا۔ ہزاروں آدمیوں نے آپ سے فوائد علمی حاصل کئے۔ اور فضیلت

کے مرتبہ تک پہنچے۔ علمائے وقت اور فضلاء نے عہد آپ کی غلامی اور شاگردی کے حلقے میں داخل ہوتے تھے۔ آپ مولوی غلام فرید کے شاگرد تھے۔

سوزانہ معمول :- آپ چار گھڑی رات رہے۔ نماز تہجد سے فارغ ہوتے تو کچھ شاگرد حاضر خدمت ہو کر نماز فجر سے پہلے سبق لے لیتے۔ اور نماز فجر کے بعد اور شاگردوں کا انہوہ کثیر امدان تو آپ بڑے خلق و محبت سے ان کو تعلیم دیتے۔ صبح کا کھانا کھا کر آپ کچھ دیر قیلولہ فرماتے۔ نماز ظہر کے بعد اور شاگرد اپنے وقت پر حاضر ہو جاتے اور یہ سلسلہ پھر رات تک جاری رہتا۔

ناسیخ وفات :- آپ ۱۲۵۰ھ میں جاں بحق تسلیم ہوئے۔

منظوم تاریخ

چوں غلام رسول طالب حق از جہاں شد بہ جنت والا

ارتجاش بگو دو چراغ ولی ہم دگر دو کاشف الضحیٰ فرما

نوٹ :- مفتی صاحب نے حدیقۃ الاولیاء اور خزینۃ الاصفیاء میں کوئی تاریخ نہیں لکھی۔ گنج تاریخ میں لفظوں میں ۱۲۵۰ھ لکھی ہے مگر اردوئے اجداد لکھی ہیں وہ سامنے ہیں۔ حدائق الحنفیہ اور تذکرہ علمائے ہند میں ۱۲۵۰ھ ہی تاریخ وفات لکھی ہے۔

شیخ لدھا شاہ موئنہ ساز لاہوری قدس سرہ

شیخ لدھا ایک عابد، زاہد، متقی، خدا ترس اور صاحب علم و خلق شخص خاندان قادریہ سے تعلق رکھتے تھے۔ اور ہنگی سازی دگھوڑے کے بالوں سے چھلنی بنانا سے لذت حاصل پیدا کرتے تھے۔ دروازہ بند کر کے اندر بیٹھے رہتے۔ ایک چھلنی باہر لٹکائے رکھتے۔ گاہک کندی کھڑکا کر آبلو آگاہ کرتا تو آپ دروازے سے اوپر کے پیر

دینجانی باری) سے سز نکال کر اسے مال دیتے اور قیمت لے لیتے قیمت سے سوم حصہ اپنے تصرف میں لاتے اور باقی دو تہائی فی سبیل اللہ صرف کرنے کے لئے علیحدہ رکھنے اور نہیں بعد فقرہ میں تقسیم فرما دیتے۔ بعض کو باطن چور وہ لٹکی ہوئی پھلنی اڑا لے جاتے تو آپ افسوس سے کہتے کہ اگر میری اجازت سے فی سبیل اللہ مفت لے جاتا تو دونوں کو ثواب ملتا۔ اب بیچارہ ثواب سے محروم رہا۔

ادھار دینے میں فراخ دلی | حاجت مند کو قرض دینے میں آپ بڑے فراخ دل تھے جو شخص ایک دفعہ قرض لے کر دوسری

بار پھر آتا تو آپ اسے پھر بھی دے دیتے اور نہ جتاتے کہ پہلا پیسہ بھی تمہارے ذمے ہے۔ وہ سمجھتا کہ آپ کو یاد ہی نہیں کہ میں پہلے بھی لے گیا ہوں۔ اگر کوئی ادھار واپس کرنے آتا تو فرماتے کہ شاید تمہیں ابھی ضرورت ہوگی پھر دے دینا۔ اتنی جلد ادا کرنے کی کیا ضرورت ہے۔

یہ سو سو سال پہلے کی بات ہے جب کہ پیسے ٹکے سے کام بن جاتا تھا۔ اور لوگ اتنے نادہند اور خائیں بھی شاید نہ ہوں گے۔ ان دنوں تو دغا فریب پیشہ بن گیا ہے۔ قرض لے کر کوئی مشکل ہی سے واپس کرتا ہے۔ نامی سے چند دوستوں عزیزوں نے ادھار لیا اور ادا نہیں کیا۔

تاریخ وفات | جب آپ کی وفات کا وقت قریب آیا تو فرمایا کہ مجھے ایک طرف حضرت مخدوم علی بھٹویری اپنی طرف بلائے ہیں اور دوسری طرف سید محمد غوث گیلانی مگر مجھے شاہ گیلانی کی طرف دل بستگی ہے چنانچہ جب آپ وفات پا گئے تو خادموں میں مدفن کی بابت اختلاف ہوا۔ آخر آپ کی وصیت کے مطابق حضرت شاہ محمد غوث لاہوری کے مزار کے احاطہ قبرستان میں دفن کئے گئے۔

آپ ۱۲۵۳ھ میں فوت ہوئے۔
۱۸۲۷ء

تاریخ منظوم

مرد مقبول شیخ لدھی شاہ
رحلتش "رحمت خدا" فرما
۱۲۵۳ھ

گشت روشن بخلد مثل فلق
باز جو وصل اور "منظر حق" (سرود)
۱۲۵۳ھ

مولوی غلام اللہ فاضل لاہوری

رحمۃ اللہ علیہ

آپ مولوی موصوف، حضرت غلام فرید کے فرزند ارجمند اور مولوی غلام رسول کے بھائی تھے لاہور کے بڑے عالم و فاضل۔ استادِ کل منظر کمالات دینی و دنیاوی اور خلق و مروت میں مشہور اور تدریس میں یکتا۔ آپ کے فیض سے سینکڑوں نے نظم و نثر۔ صرف و نحو۔ منطق و معانی۔ فقہ و حدیث اور تفسیر میں کمال حاصل کیا۔ کوئی علمی خاندان نہیں جس نے آپ سے فیض حاصل نہ کیا ہو۔ سب کو ان کی شاگردی کا فخر حاصل ہے۔ مفتی غلام سرور لاہوری نے بھی آپ سے اکتساب فیض کیا تھا۔

تاریخ رحلت :- مولوی غلام اللہ صاحب ۱۲۷۲ھ میں راہی ملک جاودانی ہوئے "وائے مزیح الفضلا" کے جملہ سے تاریخ وفات برآمد ہوتی ہے۔

تاریخ منظوم :-

غلام اللہ چو از دُنیا سفر کرد
بسال وصل آں شاہ معالی
بکن "سعید غلام اللہ" تخریر
"غلام اللہ حق آگاہ" فرما
۱۲۷۲ھ

مفتی غلام محمد بن مفتی رحیم اللہ لاہوری

(متوفی ۱۲۷۶ھ)

مفتی صاحب موصوف، مفتی غلام سرور مرحوم کے والد بزرگوار تھے۔ انہوں نے اپنے

پدر نامدار کے جو حالات زہد و عبادت اور علم و فضل کے بیان کئے ہیں وہ بفرحوائے
الولد میرزا بہ مفتحی غلام سرور مرحوم کی تاریخی کتب پر طے کر صحیح ثابت ہوتے ہیں۔

مفتحی صاحب بیان کرتے ہیں کہ میرے اجداد میں سے شیخ مخدوم المشہور میاں
کلاں بن شیخ قطب الدین بن شیخ شہاب الدین بن شیخ بہادر الدین زکریا ملتانى حسب الطلب
بادشاہ وقت (نام نہیں لکھا) لاہور میں آئے اور بہت ممتاز ہوئے۔ ان سے مفتحی صاحب
اپنا شجرہ نسب یوں ملتے ہیں۔ مفتحی غلام سرور بن مفتحی غلام محمد بن مفتحی رحیم اللہ رحیم اللہ
بن مفتحی رحمت اللہ بن مفتحی حافظ محمد تقی بن مولانا کمال الدین بن مفتحی عبد السمیع بن مولانا
عتیق اللہ بن مولانا برہان الدین بن مفتحی محمد محمود بن شیخ الاسلام عبد السلام بن شیخ
عنایت اللہ بن مولانا کمال الدین بن شیخ مخدوم موصوف مفتحی غلام سرور کے فرزند مفتحی مخدوم
سے موقع ملاقات ملا ہے ان کو اپنی طبابت میں کمال کا دعویٰ تھا بڑے جوشیلے تھے رقص
کے بہت ہی مخالف۔ ایک دفعہ ذکر کیا کہ طبابت میں میرا استاد شیعہ تھا۔ اسکے پاس ایک
ایرانی مولوی صاحب آئے۔ ان سے استاد نے دریافت کیا کہ رسول اللہ صلی اللہ علیہ وسلم
کی صاحبزادیاں کتنی تھیں۔ بتایا کہ چار۔ مگر ہمیں صرف ایک ہی بیان کرنی چاہیے کیونکہ ان
میں سے دو (سیدہ رقیہ اور ام کلثوم) حضرت عثمان سے یکے بعد دیگرے بیامی گئیں۔
اور ہمیں عثمان کی اس فضیلت کو تسلیم کرنا ناگوار ہے۔ میں اس تعصب کو برداشت
نہ کر سکا اور کہا واٹے بھائی جن میں مذہب یہ سن کر وہ میری طرف پلکے میرے ماتھے
میں جو کھل کا دستہ تھا وہ بے محابا مولوی مذکور کی پیشانی پر لگا۔ زخم سے خون پھوٹ نکلا۔
استاد نے اشارہ کیا اور میں بھاگ گیا۔ استاد کو محلے کا لحاظ تھا۔ میرا پتہ نہ بتایا اور
کہا کہ ایک اجنبی لڑکا تھا دو پوچھنے آیا اور میں نے اسے کھل پر دو پیسے لگا دیا۔

۱۰۔ ان حکیم صاحب کا نام نجف علی شاہ تھا۔

میں نے ایک دن کہا کہ سنا ہے کہ آپ کے والد میرے نانا غلام محی الدین شاہ
 کے منشی رہے ہیں جیسا کہ ان کے ایک شعر سے ظاہر ہے کہ
 عجب سردارِ عالی بود دانش کہ سرد ہم غلامے کمترین بود
 یہ سن کر ان کو طیش آیا کہ یہ بات غلط ہے انہوں نے تو اخلاقاً ایسا لکھ دیا ہے
 میں مفتی غلام سردار مروج کا بہت ممنون ہوں کہ انہوں نے ہمارے خاندان کی قلمی کتب
 کا میرے نانا صاحب سے مطالعہ کر کے ان کا حال خزینۃ الاصفیا، حدیقۃ الاولیاء اور
 گنجینۃ سرداری معروف باسم تاریخ ”گنج تاریخ“ وغیرہ میں کیا۔ آپ تاریخ گوئی میں
 بد طو لے لکھتے تھے آپ کی خواہش تھی کہ مزار مدینہ منورہ میں بنے جیسا کہ انکی نعت
 کے ایک شعر سے ظاہر ہے جس کا مفہوم یہ ہے کہ یا رسول اللہ صلی اللہ علیہ وسلم میں
 آپ کے روضہ کی زیارت کو جاؤں اور وہاں سے ہند میں واپس نہ آؤں۔ چنانچہ ان کا
 انتقال مدینہ منورہ میں ہوا جو ان کے سچے عشق رسول اور خوش انجانی پر وال ہے۔
 مفتی صاحب کی تاریخ رحلت ابھی تک مجھے معلوم نہیں ہوئی۔ انکے خاندان
 سے معلوم ہوئی تو یہاں لکھ دوں گا۔

مجھ سے کئی دوستوں نے فرمائش کی ہے کہ میں مفتی مروج کی کتاب خزینۃ الاصفیا
 کا اردو میں ترجمہ کر دوں مگر وہ بہت بڑی کتاب ہے اور مجھے بوجہ پیری ضعف دماغ لاحق
 ہے اور پٹھے مگر وہ بہر حال اس کتاب کی تالیف میں اس سے استفادہ کر رہا ہوں۔
 خدا اتمام تک پہنچائے۔

مفتی غلام سردار کے دادا (محمد نقی) کے بھائی ولی محمد کے پوتے مفتی محمد

۱۲ حکیم محمد انور مروج ۲۸ نومبر ۱۹۲۲ء میں فوت ہوئے تھے۔ آپ کے حالات ماہنامہ نقوش
 لاہور نمبر ۱۰ میں حکیم محمد موہلی امرتسری نے اطبائے لاہور کے سلسلے میں لکھے ہیں۔ (تسیم افضل)

مکرم بڑے علم و فضل کے صوفی بزرگ تھے عہدہ افتاد قضا بھی ان کے سپرد تھا۔
 احمد شاہ درانی نے بھی انہیں اس عہدہ پر بحال رکھا اور ماہ رمضان ۱۲۱۶ھ میں اپنا
 دستخطی فرمان اس بارے میں لکھ دیا۔ مفتی صاحب نے حدیقتہ الاولیاء میں انہیں کیا
 ہے کہ ان کی اولاد علم سے بے بہرہ رہی اور جہدی توہلی بھی بیچ کھائی۔ ان کے نانا
 بھی اسی شاخ خاندان سے تھے۔ امام بخش نام جن کا پوتا امیر بخش جلد سازی کا کام
 کرتا ہے اور مفتی مکرم کے دوسرے بیٹے محمد بخش کا پوتا نبی بخش موضع مینج میں جا رہا۔
 اور اُس کا بیٹا نور دین شاہد رہے ہیں ایک مسجد کا ملا ہے۔ اس خاندان میں ایک مفتی غلام سرور
 ہوئے جنہوں نے آباد اجداد کا نام روشن کیا۔

مفتی غلام سرور لاہوری رحمۃ اللہ علیہ

حضرت نامی مرحوم کی حیات میں مفتی غلام سرور مغفورہ کے حالات زندگی پر وہ اخفا
 میں تھے کچھ عرصہ ہوا کہ حکیم مفتی محمود نبیرہ مفتی سرور نے ان کے حالات نقوش لاہور میں شائع
 کرائے تھے۔ حکیم صاحب موصوف کے اسی مضمون سے میں نے استفادہ کیا ہے (قسم افضل)
 آپ اپنے آبائی محلہ کوٹلی مفتیاں نزد جویلی میاں خاں اندرون موچی دروازہ ۱۲۴۴ھ
 ۱۸۲۸ء میں پیدا ہوئے۔

مفتی غلام سرور نے ابتدائی تعلیم اپنے والد ماجد سے حاصل کی پھر مولانا غلام اللہ
 سے صرف نحو، منطق، فقہ، حدیث اور تفسیر وغیرہ علوم پڑھے اور آخر میں اپنے والد مفتی غلام محمد
 مرحوم سے طب کی تحصیل کی۔ فارغ التحصیل ہونے کے بعد تالیف و تصنیف میں مشغول
 ہو گئے اور اطراف اکناف عالم میں بحیثیت مورخ، مصنف، ادیب شاعر اور ماہر علم
 لغت کے ایسے مشہور ہوئے کہ آپ کی ذات کسی تعارف کی محتاج نہیں رہی اور رہتی

دنیا تک آپ کا کام اور نام زندہ رہے گا۔

ہرگز نہیں و آنکہ دلش زندہ شد بعلم
ثبت است بر جریده عالم دوام ما

تصنیفات

مصطفیٰ غلام سرور نے حسب ذیل لافانی و لاثانی کتابیں تصنیف کیں۔

خزینۃ الاصفیاء (فارسی) دو جلدوں میں جو ۱۲۸۰ھ میں طبع ہوئی گجینہ سرور

اس کتاب کا تاریخی نام ”گنج تاریخ“ ہے تمام کتاب فارسی نظم میں ہے۔ اس میں دس

ہزار کے قریب مادہ لائے تاریخ وفات درج ہیں۔ حضرت محمد مصطفیٰ صلی اللہ علیہ وسلم سے

لے کر اپنے معاصرین تک کی تواریخ وفات منظوم لکھی ہیں۔ بہارستان تاریخ معروف بہ

گلزارہ شاہی۔ اس میں ہمارا جگان (منقذین) والیان ریاست (ہمدانگریزی) مسلم سلاطین

اور انگریز بادشاہوں کے حالات درج ہیں۔ یہ کتاب پہلی بار ۱۲۹۰ھ میں شائع ہوئی تھی۔

پھر دوسری بار مطبع نو لکھنؤ سے اضافوں اور تصحیح کے ساتھ ۱۲۹۲ھ میں شائع ہوئی۔

تاریخ مخزن پنجاب۔ یہ کتاب پنجاب کی جامع تاریخ ہے۔ حدیفۃ الاولیاء اس نادر

کتاب میں صرف ان اولیائے کرام کا ذکر ہے۔ جو پنجاب میں ہوئے ہیں۔ مدینۃ الاولیاء

یہ بھی اولیاء اللہ کے حالات پر مشتمل ہے اور بارہ سو صفحات اس کی ضخامت ہے مطبع نو لکھنؤ

سے شائع ہوئی تھی۔ مگر اب نایاب ہے۔ مناقب غوثیہ حضرت شیخ محمد صادق پیشانی

کی فارسی تالیف کا اردو ترجمہ ہے۔ گل دستہ کرامات ۲۷۷ھ میں تصنیف کی۔ لکھنؤ اور

لاہور سے کئی بار طبع ہوئی۔ اس میں اردو نظم و نثر میں حضرت غوث الاعظم رضی اللہ تعالیٰ عنہ

کے مناقب بیان کئے ہیں۔ مخزن حکمت حکمائے متقدمین و متاخرین اور اولیائے عظام

کے گہر القدر اقوال و نصائح پر مشتمل ہے۔ گویا تعلیم الاخلاق پر بہترین کتاب ہے یہ کتاب

۱۲۸۵ھ میں تالیف ہوئی۔ انشائے یادگار اصغری۔ تحفۃ الابرار پند نامہ فرید الدین عطاء

کا منظوم ترجمہ ہے۔ تحفہ سرودی (منظوم) متصوفانہ مضامین پر مشتمل ہے گلشن سرودی اخلا

مضامین پر مشتمل ہے۔ اخلاق سرودی علم اخلاق پر ہے۔ دیوان نعت سرودہ ۱۲۹۹ء
 میں طبع ہوا دیوان محمد ایزدی۔ دیوان سرودی۔ حضرت غوث الاعظم کی منقبت میں ہے۔ کلیات
 نعت سرودہ یہ دیوان ۱۸۸۱ء سے لے کر ۱۸۸۶ء تک ہزاروں کی تعداد میں کئی بار طبع ہوا۔
 لغات سرودی۔ جامع اللغات۔ یہ بہت ہی قابل قدر کتابیں ہیں۔

آپ کے پانچ صاحبزادے اور ایک صاحبزادی تھی۔ بڑے صاحبزادے مفتی
اولاد غلام حیدر دوسرے مفتی غلام صفدر (متوفی ۱۹۲۲ء) جو فوقانی تخلص کرتے تھے۔

مصنف بھی تھے۔ وکالت آپ کا پیشہ تھا۔ تیسرے صاحبزادے کا نام مفتی غلام اکبر تھا جو
 عالم شباب ہی میں ۱۳۲۱ء میں فوت ہو گئے تھے۔ چوتھے حکیم مفتی محمد انور تھے جن کا ذکر
 حضرت نانی کر چکے ہیں۔ آپ ۱۹۲۲ء میں فوت ہوئے تھے۔ پانچویں مفتی غلام اصغر
 تھے۔ جو بارہ سال کی عمر میں ۱۸۸۱ء میں فوت ہوئے۔ انشا اللہ یادگار اصغری مفتی صاحب
 نے انہیں کے نام پر لکھی تھیں۔ صاحبزادی کا نام اقبال بیگم تھا۔ یہ ۱۹۵۲ء میں اپنے والد
 سے جا ملیں۔

مرحومہ اقبال بیگم کے لطن سے حکیم مفتی محمود عالم پیدا ہوئے۔ آپ نے نقوش لاہور میں
 مفتی صاحب کے مفصل حالات لکھ کر شائع کرائے ہیں۔ جزاہ اللہ۔

وفات حضرت مفتی غلام سرودہ مرحوم و مغفور کو نبی کریم صلی اللہ علیہ وسلم کے در اقدس
 کی حاضری کا بے حد اشتیاق تھا۔ جس کا اظہار ان کی نعتوں سے بخوبی ہوتا
 ہے اور انکی یہ دلی آرزو تھی کہ دیارِ محبوب میں پہنچ کر پھر واپس نہ لوٹوں۔ چنانچہ حج کے لئے تشریف
 لے گئے۔ فریضہ حج ادا کرنے کے بعد مدینہ منورہ کو جاتے ہوئے بیضہ میں مبتلا ہو گئے اور
 جمعرات کے دن ۲۷ ذی الحج ۱۲۷۰ھ مطابق ۱۲ اگست ۱۸۹۰ء کو جانِ جانِ آفرین
 کے حوالے کر دی منزلِ بیربالا حسانی جو مضافات میدان جنگ بدر میں ہے سپردِ خاک
 کر دیئے گئے۔ اس سفر میں حضرت مولانا مولوی غلام دستگیر قصوری رحمۃ اللہ علیہ آپ کے ہم رکاب تھے

اس لئے آپ کی نماز جنازہ انہوں نے ہی پڑھائی۔

مفتی غلام سرور مرحوم نے سفر حج کے دوران میں بہت سی نعتیں لکھیں۔ زیارتِ روضہ اطہر کے متعلق ایک قطعہ تاریخ کہا تھا اور خیال تھا کہ درِ حضور پر نور صلی اللہ علیہ وسلم کے سامنے کھڑے ہو کر اسے پڑھیں گے۔ مگر یہی تاریخی قطعہ آپ کی تاریخ وفات بن گیا۔
مصرع تاریخ یہ ہے :- ”ابھی سرور نے کی ہے سرور عالم کی پابوسی

۱۳۰۷ھ

قطعہ تاسیخ وفات اسر نامی صاحب مرحوم

امام المورخین مفتی غلام سرور نے ہزاروں بزرگان دین اور دعائے قوم کی تاریخیں کہیں۔ مگر ان کی وفات پر کسی شاعر کی کہی ہوئی کوئی تاریخ نہیں ملتی۔ اس کی تلافی کے لئے محترم حکیم محمد موسیٰ امرتسری نے جناب پیر نامی صاحب کو لکھا کہ مفتی صاحب کی تاریخیں لکھئے۔ چنانچہ آپ نے بسترِ علالت پر وفات سے صرف چار دن پہلے یہ تاریخیں لکھیں۔ جو آپ کی آخری یادگار اور آپ کا آخری منظوم کلام ہے۔

جو کہ مفتی غلام سرور تھے چاہئے اُن کی بر ملا تاریخ
 ”پہل دیا عاشقِ رسول خدا آج سرور“ ہے تاسیخ تاریخ
 ۱۸۹۰ء

دلہ

گئے راہِ مدینہ میں گذر آہ جو تھے اک شہرہ آفاق سرور
 ہوا القا پئے تاریخ نامی قلم لے کر لکھو ”مشتاق سرور“
 ۱۳۰۷ھ

دیگر مادہ ہائے تاریخ :-

”نابغہ مردہ“ نامور شہدِ مستور۔ ”و شمع ہدایت معدن فیوض“
 ۱۳۰۷ھ
 ”اُن نقوشِ کلام شدہ“۔ ”چرخِ زمانہ“
 ۱۳۰۷ھ

نوٹ :- (مفصل حالات کے لئے ملاحظہ ہو رسالہ ”نقوش“ لاہور بابت اکتوبر ۱۹۶۱ء و نقوش لاہور نمبر (قسیم افضل)

ان بزرگوں کا حال جنکی رحلت کی تاریخ پایہ ثبوت کو نہیں پہنچی

حضرت سید صوف لاہوری قدس سرہ

بزرگ موصوف کا مزار چوک مسجد وزیر خاں میں مشہور ہے۔ مسقف چار دیواری کے اندر، اس کے گنبد کی تعمیر کا شرف محمد سلطان ٹھیکہ دار کو ہے۔ مشہور ہے کہ جو شخص چالیس روز متواتر زیارت مزار کر سکے۔ اس کی مراد پوری ہو جاتی ہے۔ زائرین کا اکثر جمع رہتا ہے۔ بزرگ کے صحیح حالات معلوم نہیں۔ رسالہ تحفۃ الواصلین میں مذکور ہے کہ آپ حضرت میراں بادشاہ ابوالسحاق گاندوئی مدفون اندرون مسجد وزیر خاں کے، معاصر تھے اسی بات سے لوگ کہتے ہیں کہ ان کے بھائی تھے۔ واللہ اعلم بالصواب۔

سید سر بلند قدس سرہ

بزرگ موصوف کا پختہ مزار چوک مسجد وزیر خاں کے شمال کی طرف ایک بڑے طویلے کے اندر ہے۔ متقدمین مشائخ میں صاحب جذب و تاثیر گزرے ہیں۔ یہ کس زمانے میں ہوئے معلوم نہیں۔ لوگوں نے انہیں حضرت میراں بادشاہ کا بھائی مشہور کر رکھا ہے۔

اس خانقاہ کی مجاہدی میاں جہند و قریشی جو مرزا محمد اکرم ازاد لاد نواب وزیر خاں

کے نانا تھے کے خاندان میں چلی آتی ہے۔

حضرت پیر ذکی قدس سرہ

بزرگ موصوف کا مزار دروازہ ذکی (مشہور کی دروازہ لاہور) کے درمیان ہے۔ اب دروازہ کا نشان تک نہیں۔ دہلی دروازہ سے شمال کی طرف قبر ہے۔ جب تاناری مغلوں نے لاہور پر حملہ کیا تو پیر ذکی نہیں مقیم تھے۔ آپ نے بڑی بڑا فردی سے ان کا مقابلہ کیا اور شہید ہوئے۔ پھر بھی تن بے سر لڑتے رہے۔ مزار سرخسین دروازہ میں اور مزار جسم اندر متصل دروازہ ایک طویلے میں زیارت گاہ ہے۔ (ماخوذ از حدیقتہ الاولیاء بحوالہ تحفۃ الواصلین) یہ عجیب بات ہے کہ سلطنت مغلیہ کے زوال پر لوگوں نے مزارات کے پاس خالی جگہ میں طویلے بنا لئے جیسا کہ سید توختہ اور سید سر بلندی قبور کے پاس۔

حضرت پیر بلخی قدس سرہ

بزرگ بلخی کا نام معلوم نہیں۔ چونکہ یہ چنگیز خانی حملے کے وقت بلخ سے آئے تھے اس لئے وطن نسبت سے بلخی مشہور ہو گئے۔ جب تاناری جلال الدین بادشاہ خوارزم (خیوا) کے تعاقب میں لاہور آئے اور بادشاہ مذکورہ دہلی کی طرف چلا گیا تو تاناری جن کا مقصد ہی قتل و غارت تھا معروف کاہ ہوئے۔ پیر موصوف اور ان کے مریدوں نے تاحد امکان مقابلہ کیا اور شہید ہوئے۔ مسجد وزیر خاں سے مغرب کو آتے ہوئے کشمیری بازار میں جانب جنوب مرقد ہے مسقف، اس میں ایک فروٹ (ثمر) فروش ڈاکٹر معراج الدین کا کرایہ دار

تھا۔ متولی موصوف نے کرایہ بڑھا دیا تو دوسرے دوکاندار حمایتی بنے اور قبضہ کر لیا۔ ہائی کورٹ نے متولی کے حق میں فیصلہ کیا مگر ساتھ ہی یہ بھی لکھا کہ متولی مزار کو جس وقت بھی کوئی زائر چاہے کھول دینا ہوگا۔ اس حکم کی رو سے دوکاندار کو کچھ فائدہ نہ ہوا اور ماسٹر محمد حسین سیاہی فروش نے متولی کی طرف سے انتظام سنبھال لیا۔ اور ختم کا سلسلہ جاری کیا۔ اب وہ بھی فوت ہو چکا ہے اور ڈاکٹر بھی۔

شاہ عبدالرزاق کی قدس سرہ

شاہ عبدالرزاق شہر سبزوار سے لاہور آئے اور حضرت شاہ موج دریا بخاری کے مرید ہوئے داخل بیعت ہونے سے پہلے اکبر بادشاہ کے ماتحت ملازمت اختیار کی تھی جب فقر اختیار کیا تو پیر روشن ضمیر سے وہ فیض پایا کہ قطبیت کے درجہ پر پہنچے انارکلی میں آپ کا روضہ برنگ سبز موجود ہے اور پاس ہی عظیم الشان مسجد نیلے گنبدوالی مسجد کے نام سے مشہور ہے۔ جسے منشی نجم الدین مرحوم نے دوبارہ مرمت کر کے آراستہ کیا تھا۔ اب اس کے ساتھ کثیر کمریہ کی دوکانیں ہیں جنہیں محکمہ اوقاف نے اپنی تحویل میں لے لیا ہے۔

شاہ عبدالرزاق موصوف ^{۱۹۴۳ء} ۱۰۸۲ھ میں بعہد اورنگ زیب فوت ہوئے۔
بہر تاریخ فوت او نامی "شیخ حق ہیں" زروئے اردو گو
۱۰۸۲

سید پیر محمد شاہ شیرازی حشتی رحمۃ اللہ علیہ

بیر صاحب موصوف کا اصلی وطن شاہ پور تھا۔ بیست خاندان حشتیہ میں تھی وطن

سے موضع مرنگ واقع جانب جنوب شہر لاہور آئے تو قوم بلوچ ان کی مرید بن گئی۔
 آپ بڑے فیض رساں بزرگ تھے۔ موضع مذکور میں آپ کا مقبرہ مشہور ہے جہاں
 آپ ^{۱۶۸۸ھ} میں بعہد عالمگیر فوت و دفن ہوئے۔

محمد شاہ شہزادہ دار فانی حکیم مالک کونین یزدان
 وصالش ”شیخ قطب الاولیاء“ دگر ”قطب جہاں مفتاح عرفان“
 ۱۱۹۰ھ

حضرت شاہ درگاہی قادری

یہ بزرگ حضرت شاہ چراغ گیلانی لاہوری کے مرید صاحب کشف و کرامات و صدق
 صفا۔ ازراہ ہمدرد یا صنت میں مشہور تھے۔ آپ کی دعا مستجاب تھی۔ ہر وقت اہل حاجت
 کا ہجوم رہتا تھا۔ حضرت شاہ اسماعیل محدث کے مزار کی دانی طرف ان کا مزار ہے۔
 ایک کنواں جو چاہ پانی دانتیاں کے نام سے مشہور ہے آپ کے مزار کے پاس تھا
 جس پر اب پمپ لگا دیا گیا ہے۔ اس چاہ کے زمیندار آپ کے مرید تھے۔ اس کنوئیں کے
 زمیندار کے لڑکے کے بدن پر چھوڑے نکل آئے۔ جو پنجابی زبان میں پانی دانی کے
 نام سے مشہور ہیں۔ اس زمیندار نے شفا کے لئے استدعا کی۔ آپ نے فرمایا اس بیماری کے
 لئے تیرے کنوئیں کا پانی دوا ہے۔ اسے اسکے پانی سے نہلا دو۔ چنانچہ نہلانے پر وہ
 فی الفور تندرست ہو گیا۔ اس روز سے آج تک لوگ اتوار کے دن اپنے ایسے مرید
 بچوں کو اس پانی سے نہلاتے ہیں تو خدائے شافی شفا دے دیتا ہے۔ بعض اس کنوئیں
 پر سے ٹھیکریاں لے جاتے اور انہیں گھس کر چھوڑنے پر لگاتے تھے تو زخم اچھے ہو جاتے تھے۔

پیر زہدی لاہوری قدس سرہ

پیر زہدی کا اصل نام وجیہہ الدین ہے کہاں زہد و ریاضت زہدی مشہور ہوئے۔ پہلے شیخ سعدی بلخاری لاہوری نقشبندی (متوفی ۱۰۸۸ھ) سے فیض یاب ہوئے۔ پھر شیخ جان محمد سرودی لاہوری (متوفی ۱۰۸۲ھ) سے۔ ان کی وفات کے بعد تعمیل حکم سینور وافی الأراض - مکے، مدینے، بیت المقدس، بغداد، کربلا، نجف وغیرہ مقامات کی زیارت سے مستفیض ہوئے۔ واپس آکر حضرت میراں شاہ بھیکہ چشتی (متوفی ۱۱۳۱ھ) سے خرقہ چشتیہ حاصل کیا۔ پھر لاہور مراجعت فرما ہو کر شاہ محمد غوث لاہوری (متوفی ۱۱۵۲ھ) سے کلاہ سلسلہ قادریہ پائی۔ الغرض ہر طریق میں مکمل ہوئے۔ آخر ۱۱۸۸ھ میں واصل بحق ہو کر مرننگ کے پاس دفن ہوئے۔ یعنی نصیر الدین محمد شاہ کے عہد میں۔

بتاریخ فوش بگو نامیا کہ "شیخ کبیر" است بے روئے بہم

پیر غازی المشہوس بہ پیر از غیب قدس سرہ

اس بزرگ کے مزار کا پتہ لگنے کی ایک روایت ہے کہ یہاں شہزادی زیب النساء کو قریب خالقاہ علی البجوری گنج بخش عمارت بنانی تھی مگر اس جگہ دیوار قائم نہیں رہتی تھی۔ زیادہ بنیاد کھودنے سے قبر برآمد ہوئی۔ چونکہ صاحب قبر کا نام معلوم نہ ہوا لہذا اسے پیر از غیب سے موسوم کیا گیا۔ ایک گرامت پیر صاحب کی یہ ہے کہ جس کا کلامتورم ہو گیا، بودہ مزار سے ایک سنگریزہ اٹھا کر لے جاتا اور سوجی ہوئی جگہ پر پھیرتا ہے تو شفا ہو جاتی ہے اور وہ اس ٹھیکری کے برابر مصری وزن کر کے تقسیم کر دیتا ہے اور ٹھیکری پھر

وہیں چھوڑ جاتا ہے۔ ممکن ہے کہ یہ بزرگ حضرت داتا صاحب کے زمانے کے قریب
 ہی وفات پا کر یہاں دفن ہوئے ہوں اور حوادث زمانہ سے قبر دب گئی ہو۔ واللہ
 اعلم بالصواب۔

حضرت پیر برہان قدس سرہ

پیر برہان اکبر بادشاہ کے عہد میں بخارا سے ہندوستان اور پھر لاہور تشریف لائے
 اور یہاں کے موجود اوقات بزرگوں حضرت میاں میر وغیرہ رحمہ اللہ علیہم سے فیض حاصل
 کیا۔ بعد وفات بیرون دہلی دروازہ مدفون ہوئے۔ مزار عالی شان تھا۔ نوہال سنگھ
 نے شہر کی بیرونی عمارت کو، جو نجیت سنگھ کی پتھر اکھاڑ کر امرتسر والی سنگ دل پالیسی
 سے چکی ہوئی تھیں، جب بیخ و بن سے اکھاڑ کر پھینکنے کی ٹھانی تو پیر برہان کے مزار
 پر بھی وار کیا اور وہ آگے حضرت شاہ محمد غوث رحمۃ اللہ علیہ کے مرقد مبارک کو صاف
 کرنا چاہتا تھا کہ اس (نوہال سنگھ) کا باپ کھڑک سنگھ مر گیا۔ اسے نذر آتش کر کے
 واپس آ رہا تھا۔ کہ روشنائی دروازہ سے سنگ قضا اس پر گرا اور وہ وہیں جیت ہو گیا
 اور سکیم دھری رہ گئی۔ پھر اسکے بعد سکھ ذابے کے بعد دیگرے آپس میں لڑ کر اسی طرح
 قتل ہونے شروع ہوئے جس طرح رسول اللہ صلی اللہ علیہ وسلم کا نامہ گرامی چاک کرنے
 والا پرویز اور اس کا خاندان تباہ ہوا تھا اور پھر امت محمدیہ اس کی مملکت پر قابض
 ہو گئی تھی۔

الغرض سکھوں کی حکومت کے خاتمے کے بعد عقیدت مندوں نے پھر پیر
 برہان کے مزار کو ٹھیک کر دیا۔

مکان مزار حاجی جمیعت و مزار قدم الرسول صلی اللہ علیہ وسلم

مفتی غلام سرور حدیقہ الاولیا میں لکھتے ہیں کہ یہ مزار اریل کے پڑاؤ کے شمال کی طرف ہے
غیر آباد پڑا ہے۔ اس بزرگ کا اصل نام حاجی جمیل تھا۔ اور بیعت نجدت شازنگ بلاول
حضرت لال حسین لاہوری (متوفی ۱۰۸۷ھ) کی خدمت میں تھی۔ سرخ سنگ قدم
شریف حاجی صاحب موصوف کے بزرگ ایران سے لائے تھے اور پھر یہ اسی کو لاہور
ساتھ لے آئے اور اس پر ایک گنبد بنوا دیا۔ قدم شریف روضہ کے تین طرف جو عبارت
لکھی تھی وہ مفتی صاحب نے نقل کر کے حدیقہ الاولیا میں یوں درج کی ہے۔

انہ مسعود و من مسعود الی ابنہ سالم و من سالم الی ابنہ
مسلم و من مسلم الی ابنہ عاقل و من عاقل الی ابنہ جوہر و من
جوہر الی ابنہ باقر و من باقر الی ابنہ اسعد و من اسعد الی
ابنہ نصیر و من نصیر الی ابنہ طاہر و من طاہر الی ابنہ طیب
و من طیب الی ابنہ حبیب و من حبیب الی ابنہ حبیب و من
حبیب الی ابنہ جمیل۔

اس عبارت کے چند ابتدائی حرف اڑ گئے تھے۔ ثابت ہوتا ہے کہ یہ قدم
شریف اتنی پشت حاجی جمیل کے خاندان میں رہا۔ مگر افسوس کہ اب کسی نے گنبد
کے کانسے کا رنگ اڑا کر سفید استرکالی کر دی ہے اور قدم شریف کمال بے ادبی

اے اگر شازنگ بلاول سے شاہ بلاول قادری مراد ہیں تو وہ شیخ لال حسین کے نہیں
بلکہ حضرت شمس الدین لاہوری کے مرید تھے اور ۱۰۲۶ھ میں شیخ موصوف سے ۳۸
برس بعد فوت ہوئے تھے۔

کے ساتھ گنبد میں رکھا ہے۔

مزار علی زنگریز قدس سرہ

یہ صاحب زنگریزوں کے پیر ہیں۔ مزار کو چار دیواری محیط ہے۔ اس کا محل وقوع وہ سڑک ہے جو دہلی دروازہ سے میاں میر کو جاتی ہے۔ شیخ محمد صالح اور عنایت اللہ کے گنبد (اب گرجا گھر) کے پاس۔ مزار اونچے قعر طے پر ہے۔ سیرٹھیاں جنوب مغربی سمت ہیں۔ اسی طرف دروازہ پر ایک کتبہ نصب ہے جس میں تین اہل مزار کے نام ثبت ہیں۔ ۱۔ علی۔ ۲۔ دلی برادر علی۔ ۳۔ باہو۔ تاریخ تعمیر ۱۲۹۱ھ لکھی ہے۔ مگر مزار بہت قدیمی ہے۔

فضل شاہ مجذوب نوشاہی قدس سرہ

یہ بزرگ مرید تھے رحمان شاہ کے۔ اور یہ محمد صدیقی کے۔ اور یہ شاہ فرید لاہوری کے۔ اور یہ پیر محمد سچا کے۔ اور یہ مرید تھے حاجی محمد نوشاہ گنج بخش کے۔ فضل شاہ کا عروج سکھوں کی سلطنت کے آخری ایام میں ہوا۔ مہاراج اور امیر ذریعہ سب ان کے پاس آتے اور سینکڑوں روپیہ نذر کرتے جو ان کا بیٹا بلند شاہ اٹھا کر لے جاتا۔ یہ فقیر مستانہ حالت میں پھرتے ہوئے لوگوں کو گالیاں دیتے۔ راجہ دینا ناتھ فضل شاہ کا بڑا معتقد تھا۔ انکے پاس ایک منشی متقرر کر رکھا تھا۔ جو ان کی باتیں لکھ کر راجہ کے سامنے پیش کرتا۔ ہزار ہا روپیہ اور نقد و جنس راجہ موصوف انکے بیٹے کو دیتا رہتا۔ انکے لیے مکان بنوایا تھا۔ سید محمد لطیف تاریخ لاہور صفحہ ۲۳۲ میں لکھتے ہیں کہ فضل شاہ سید لورہ تحصیل تفریوال

ضلع سیالکوٹ کے باشندے تھے۔ آپ سکھوں کے حملہ میں لاہور آئے اور ایک مسجد کی امامت اختیار کی۔ پھر عینک سازی شروع کی۔ اس کے بعد آپ رحمان شاہ نوشاہی فقیر کے مزید اور مست فقیر ہو گئے۔ راجہ دینا ناتھ آپ کی بڑی عزت کرتے تھے۔ ہر روز زیارت کو آتے اور آپ کی روحانی طاقت کا لوہا مانتے تھے۔ راجہ صاحب اکثر ہزاروں روپیہ آپ کی نذر کرتے مگر آپ یہ روپیہ واپس کر دیتے اور اس دیئے کی کچھ پروا نہ کرتے۔ مجذوبانہ حالت میں آپ راجہ کو گالیاں دیتے اور پتھر مارتے مگر وہ ناراض ہونے کی بجائے اسے فقیر کی توجہ فرمائی پر محمول کرتے۔

فضل شاہ (۱۸۵۲ء - ۱۲۷۰ھ) میں فوت ہو گئے اور مستی دروازہ کے باہر اس جگہ دفنائے گئے جو راجہ صاحب نے فقیر کی زندگی میں بنائی تھی اور جو چار دیواری کے اندر میونسپلٹی کے باغ میں ہے۔

مراگفت ہاتھ کہ اے پیر نامی
”سر دفتر فضل“ تاریخ یابی
۱۸۵۲ء

سید بلند شاہ نوشاہی قدس سرہ

فضل شاہ کے مزار کے پاس ہی بلند شاہ کی قبر ہے جو فضل شاہ کے بیٹے تھے اور جو ۱۲۸۷ھ میں فوت ہوئے۔ قبر کی شمالی طرف سنگ مرمر کی تختی پر یہ قطعہ تاریخ ثبت ہے

تاریخ وفات سیادت پناہ سید بلند شاہ غفر اللہ

سہ شنبہ از صفر بست و نہم بود کہ واصل شد بحق آل دین پناہی
بگو از سال ترحیلش کہ باوا مقامش جنت المادوی الہی

(نوٹ) میرے حساب میں تاریخی جملہ سے صرف ۱۰۷۸ ہجری آندہ ہوتے ہیں۔ صحیح تاریخ یہ کیوں نہ کہیں کہ ع۔ بلند شاہ کی تاریخ ہے ”بلند اختر“ ۱۲۸۷ھ

حضرت شاہ کنٹھ نوشاہی قدس سرہ

نوشاہی بزرگوں میں سے شاہ کنٹھ صاحب کشف و کرامات مشہور ہیں مزار موچی دروازہ کے باہر پرانی میوہ منڈی کے قریب ہے پہلے قبر کے گرد صرف چار دیواری تھی۔ پھر آباد مندوں نے گنبد بنا دیا۔ اکثر لوگ اس خاندان کے مرید ہیں بزرگ کی تاریخ وفات ۱۲ ربیع الاول ۱۲۱۹ھ (مطابق ۲۳ جون ۱۸۰۴ء) یعنی پیر مراد شاہ لاہوری سہروردی سے تقریباً ۱۸ برس بعد۔ حکمہ اوقات نے ایسے مزاروں کو اپنی تحویل میں نہیں لیا۔ کیونکہ ان کے ساتھ نفع بخش وقف نہیں۔ اس سے آگے شیخ موسیٰ آہنگر خلیفہ حضرت عبد الجلیل کا ردضہ ہے وہ بھی نہیں لیا گیا اور حضرت عبد الجلیل کی درگاہ کا وقف جو ناتی کی حسب مرضی اس کے ماموں صاحب انٹرف خاندان نے کیا تھا لے لیا گیا ہے جو اس وقت بیس لاکھ روپیہ کی مالیت کا ہے اس دستگیری سے غلام دستگیر نے جو سلسلہ و اشاعت حالات بزرگانہ قیام آثار بزرگانہ جاری کر رکھا تھا وہ فی الحال مسدود ہو گیا۔ اللہ تعالیٰ اس کے اجر کے لئے کوئی سبیل پیدا کرے آمین۔

شیخ موسیٰ کھو کھر قدس سرہ

اس بزرگ کا مزار محکمہ جی کے ردبرو بھائی دروازہ کے باہر ہے شیخ بہاول دہلوی (متوفی ۱۹۸۳ء) سے ان کو فیض پہنچا۔ شیخ لال حسین لاہوری (متوفی ۱۹۸۷ء) جو ان کے پیر بھائی تھے۔ ان کا بہت ادب کرتے تھے ان کی تمام عمر ریاضت و مجاہدہ میں گزری ثنابت ہو کہ آپ اکبری عہد کے بزرگ تھے۔

شیخ محترم علیہ الرحمۃ

شیخ موصوف کے متعلق معلوم نہیں ہو سکا کہ آپ کس خاندان سے تعلق رکھتے تھے۔ بدھو کے آوے کے مغرب کی طرف بہت عمدہ گنبد کے نیچے مزار ہے۔ جس کے اندر آیات قرآنی، درود شریف اور قطعہ تاریخ وفات لکھا ہوا ہے۔ یہ مقام کس پیری کی حالت میں ہے۔ بہر حال قطعہ تاریخ یہ ہے۔

اں سیماں دل و نرد آصف

ہادی سالکان راہ نجات

رفت در بزم اولیائے سلف

قطب حق شاہ محترم زہباں

گفت طبع سلیم نیک خلف

سال تاریخ رحلتش جستم

۱۳۸۸ھ تعلق شاہ ثانی کا عہد ہے۔

سید عبد اللطیف نے جو دو سمر قطعہ تاریخ ۱۳۳۳ھ پر نقل کیا ہے اول اس سے

۱۱۰۲ھ (عہد عالمگیر) برآمد ہونا بتایا ہے وہ میں نہیں سمجھ سکا۔

حضرت شاہ فرید نوشاہی قدس سرہ

سید فرید نوشاہی صاحب کمال نوشاہی بزرگ تھے۔ پہلے امرائے شاہی میں اعلیٰ منصب پر بھاگیے تھے۔ بجا ذب حقیقی نے اپنی طرف کھینچا اور شیخ پیر محمد سجاد (متوفی ۱۱۵۱ھ) کی خدمت میں حاضر ہو کر مرید ہوئے۔ ذکر الہی نے ایسی لذت بخشی کہ اپنی سب دولت فقیروں کو دے کر فقر اختیار کر لیا۔ خرقة خلافت پاکر لاہور آئے۔ ہزاروں لوگ ان کے حلقہ ارادت میں داخل ہوئے۔ اب بھی اس سلسلہ کے مرید لاہور میں بہت ہیں۔ اس بزرگ کا مزار موضع ڈھولتوال کے قریب لاہور سے تین میل جنوب کی طرف ہے

نصیر الدین محمد شاہ کے عہد کے یہ بزرگ ہوئے۔ جو ۱۳۱۹ھ سے ۱۶۱۱ھ تک حکمران رہا۔

سید عبدالقادر لاہوری قدس سرہ

آپ گیلانی سید جلال الدین بغدادی کے فرزندِ احمد تھے۔ اکبر بادشاہ کے عہد میں بسلسلہ سیاحت ہند آئے اور سیر سے سیر ہو کر لاہور میں طرح اقامت ڈالی۔ انکی بزرگی کا شہرہ سن کر نواب میر کفایت خان نے اپنی بیٹی کا نکاح ان سے کر دیا جس سے تین بیٹے پیدا ہوئے (۱) سید حاجی (۲) سید سلطان (۳) سید غیاث الدین المشہور سید دولت شاہ اول الذکر کے ہاں سید فتح محمد پیدا ہوا۔ اس کا فرزند سید حمید اسکا سید سعید۔ اسکا سید شاہ حسین۔ اسکا سید زندہ علی۔ اس کا بیٹا سید شاہ سواد سجادہ نشین مزار شیخ طاہر بندگی۔ اور سید زندہ علی کا پوتا بہادر بن چراغ شاہ مفتی غلام سرور کے وقت، ٹہرنی کا کام کرتا تھا۔

سید عبدالقادر کا مزار مزنگ سے مشرق کی طرف ہے۔

شیخ گھلن شاہ سرمست قادری قدس سرہ

یہ بزرگ شیخ طاہر قادری لاہوری (متوفی ۱۹۳۰ھ عہد شاہجہانی) کے مرید مستانے طریق پر دہا کرتے تھے۔ انکے تین مرید اور تھے (۱) ابو محمد قادری (۲) سید صوفی (۳) شیخ احمد بنوری۔

شیخ گھلن کا مزار مولی دروازہ لاہور کے باہر ہے۔

مزارات احاطہ تکبہ انبلی والا موجودہ شہر لاہور

اس احاطہ میں (چشم دید مفتی صاحب مرحوم) چار دیواریں اور تین چوتھے تختہ پونہ گچ موجود ہیں۔ ان پر سید محمد غوث گیلانی اوچی کی اولاد کے مزارات ہیں۔ جن کا ذکر اولیائے قادری کے حالات میں ہو چکا ہے۔

ایک چوتھے پر سید صوفی علی بن سید بہد الدین بن سید اسماعیل کی قبر ہے۔ اور سید عمر اور سید ہاشم اور سید عبدالقادر المشہور شاہ گدا کی بھی اسی چوتھے پر قبور ہیں۔ ایک چار دیواری میں مزار سید قاسم بن سید صوفی اور ان کی اولاد کے مزارات ہیں۔ دوسری چار دیواری میں حضرت سید مہرن شاہ اور میر میراں اور سید ابوالبرکات سید شاہ آسودہ ہیں۔ اس کے پاس کے چوتھے پر سید اسماعیل کا مزار ہے۔ اور ایک علیحدہ جگہ پیر محمد شاہ گیلانی کا مرقد ہے۔ ان کے فرزند پیر شاہ سردار مفتی صاحب مرحوم کے عہد میں زندہ تھے۔

پیر چراغ شاہ قادری علیہ الرحمۃ

پیر صاحب موصوف نلک دکن سے وارد لاہور بزرگ سید علی گیلانی متوفی ۱۲۸۰ھ کے مرید تھے۔ آپ نے عبادت و ریاضت میں فروغ پایا اور قدرت العریبیاں رہ کر خدا پرستی اور ہدایت و ارشاد میں مصروف رہے۔

پیر و مرید کے مزار روشنائی دروازہ کے باہر ہیں۔ یہ صاحبان انگریزی تسلط کے بعد کے بزرگ ہیں یعنی تاجی کی ولادت ۱۲۸۳ھ کے لگ بھگ۔

پیر محمد سلطان قادری مرگ نینی قدس سرہ

یہ بزرگ بڑے حسین چشم ہونے کی وجہ سے مرگ نینی (آہو چشم) مشہور ہوئے۔
شجرۃ الادب یہ ہے۔ محمد سلطان مرید سندھی شاہ۔ یہ مرید عاقل شاہ۔ یہ مرید ملا شاہ۔
یہ مرید سلیمان شاہ۔ یہ مرید نور جمال۔ یہ مرید محمد شفیع قادری۔ یہ مرید محمد حیات دلی۔ اور
یہ مرید حضرت شاہ قیس قادری ساڈھوری۔ (متوفی ۹۹۲ھ)

حافظ غلام محمد المشہور امام کامول قدس سرہ

حافظ صاحب موصوف بن محمد صدیق چند پشت سے مسجد وزیر خاں کی امامت
پر فائز تھے آپ فاضل اجل اور پر تاثیر واعظ تھے۔ طریقت میں عبداللہ شاہ قادری
بلوچ سے ارادت مستحی۔ جو ۱۲۰ھ میں فوت ہوئے۔ ان کا حال قادری مشائخ کے
حالات میں ملاحظہ کریں۔

حافظ غلام محمد شاعر بھی تھے ان کے عاشقانہ ابیات زبان زد خلق رہے ہیں۔
انکے بعد امام بخش پسر حافظ صاحب موصوف امام ہوئے پھر انکے فرزند امام محمد امام ہوئے۔
حافظ صاحب موصوف نے مغلیہ خاندان کے بادشاہ محمد اکبر ثانی کا زمانہ پایا۔

حضرت پیر ڈھل مجذوب قدس سرہ

ڈھل محلہ میں جو اس پیر کے نام سے موسوم ہے۔ پیر موصوف کا مزار ہے مسجد بکین خان
تعمیر کردہ ۱۲۵۶ھ اس مزار کے مشرقی جانب ہے بقول لائے بہادر کتھیال لال مولف تاریخ لاہور

(۱۵۵) یہ پیر، حضرت قطب العالم عبدالجلیل چوہدر شاہ بندگی لاہوری (متوفی یکم ربیع الثانی ۱۰۸۰ھ مطابق ۸ دسمبر ۱۶۶۹ء) کے ارادتمندوں میں سے تھے اور بقول مفتی غلام سرور مرحوم اکبری عہد میں موجود صاحب کشف و کرامت و سکرو جذب تھے۔ بہت سے لوگ ان کی بزرگی کے قائل تھے۔ اب بھی لوگ ان کی بزرگی کے قائل ہیں۔ اور بہت لوگ جمعرات کو مزار پر جا کر فاتحہ کہتے ہیں (حدیقۃ الاولیاء ص ۱۵۸)

شیخ محمد شاہ رحمۃ اللہ علیہ

شیخ موصوف کا مزار قدیم شمالا مار باغ کی سڑک پر شمال کی طرف۔ سید گھوڑے شاہ کے مزار کے مقابل ہے آپ کے بہت سے مرید لاہور اور امرتسر میں تھے۔ آپ لاہور میں (جمادی الاویٰ ۱۲۸۳ھ مطابق ۲۷ ستمبر ۱۸۶۶ء) کو فوت ہوئے۔ مزار زیر گنبد تہ خانہ میں ہے۔ گنبد مریدوں نے آپ کی زندگی میں بنایا تھا۔ اسکے جنوب کی طرف اسی احاطے میں ایک وسیع مسجد صحن دار ہے۔ ساتھ کنواں بھی ہے۔ یہ پرانی مسجد تھی جسے آپ کے مریدوں نے مرمت کیا۔

میاں مونگر مجذوب قدس سرہ

میاں مونگر کے حالات عجیب و غریب تھے۔ مفتی غلام سرور صاحب شیخ حاجی محمد کا قول اخبار الاخبار سے نقل کرتے ہیں کہ ایک دفعہ ہم دہلی سے لاہور آئے۔ میاں حسن لودھ مجذوب (متوفی ۱۹۶۲ء) بھی ہمارے ساتھ چلا آیا۔ جب بازار نخاس میں پہنچے تو میاں مونگر بھی آگئے اور حسن کو دیکھ کر کہا۔ تجھے لاہور سے کیا کام ابھی واپس جاؤ۔ چنانچہ وہ اسی وقت

دہلی لو واپس ہوا۔

سال وفات ۹۸۰ھ (مطابق ۱۵۷۳ء عہد جلال الدین اکبر بادشاہ میں)

تاریخ منظوم : ۵

جناب شیخ مونگر عاشق مست چودہ خلد معالے یافت توفیق

چوسال ارتحالش جیت لڑو عیاں شد از بد معالے پیر تحقیق

۹۸۰ھ

معصوم شاہ مجذوب لاہوری قدس سرہ

یہ مجذوب صاحب جذب واستغراق و بے ہوشی و بے خودی جامع خوارق کرامات تھے۔ محلہ سید مٹھا میں ایک پرانی جوہلی کے دروازے میں قیام تھا۔ ہر وقت سامنے آگ جلائے رکھتے۔ گھر کی چوٹی دیوار پر بارہ برس آگ جلائی پھر بھی وہ جلنے سے محفوظ رہی۔ مفتی صاحب مرحوم اپنے ایک دوست شیخ وہاب الدین کا چشم دید واقعہ بیان کرتے ہیں کہ ایک بیوہ ہندو عورت کسی سے کپڑا کشیدہ نکلنے کے لئے لائی۔ معصوم شاہ کے پاس سے گزری تو اپنے وہ کپڑا لے کر آگ میں ڈال دیا۔ اور وہ جل کر راکھ ہو گیا۔ وہ مجذوب سے ڈرتی ہوئی کچھ کہہ نہ سکی اور روتی ہوئی چل دی۔ اور محلہ کے مقدم نور محمد سے حال بیان کیا وہ اسے لے کر معصوم شاہ کے پاس آیا اور کہا یا حضرت! یہ عورت بیوہ مزدوری پر کشیدہ کہنے کے لئے کپڑا کسی سے لائی تھی۔ یہ بیگانہ کپڑا اپنے جلا دیا۔ غریب اہرت سے بھی محروم ہوئی اور کپڑے کی قیمت بھی بھرنی پڑی۔ اس کے پاس دینے کے لئے دام نہیں۔ آپ نے ناحق اس عاجزہ پر ظلم کیا۔ یہ سن کر معصوم شاہ ہنسے اور راکھ دور کر کے کپڑا نکال دیا جو کشیدہ کیا ہوا تھا۔ اسے حوالہ کر کے کہا۔ مانی! جو کام تم نے کئی روز میں کرنا تھا وہ ہم نے ایک دن میں کر دیا۔

آپ ۲۲۱ھ (مطابق ۱۸۰۶ء) تخت نشینی محمد اکبر ثانی بادشاہ کے عہد میں فوت ہوئے مزار لودھاری دروازہ کے باہر ہے۔ قاسم بیخ منظوم:۔
 اے شہ کون و مکان معصوم شاہ بود ذاتش طالب و مطلوب عشق
 سال وصل او چو جسم الخرد گفت اے سرور بگو "مجنوب عشق"
 ۱۲۲۱ھ

مستقیم شاہ لاہوری فیض پوری مجذوب

یہ صاحب حجامت پیشہ تھے ایک صاحب جذب فقیر کو ان کی خواہش پر پانی لاکر پلایا تو انکی کرم نگاہی سے بے ہوش ہو گئے۔ تین دن کے بعد ہوش آیا تو تارک دنیا ہو کر فیض پور پہنچے اور باقی عمر جذب و مستی میں گزار دی اور منظر کرامات ہوئے۔
 ایک کرامت انکی یہ لکھی ہے کہ فیض پور کے حاکم عطر سنگھ نے نشیتم کا ایک بڑا درخت کٹوایا کہ اسے چھکڑے پر لاد کر لاہور لائے وہ اتنا بھاری تھا کہ کئی آدمیوں سے نہ لادا جاسکا۔ اتنے میں مستقیم وہاں آگئے اور کہا، سٹو میں لاد دیتا ہوں چنانچہ تنہا اٹھا کر چھکڑے پر رکھ دیا۔

۱۲۵۰ھ میں (کہ محمد اکبر ثانی بادشاہ کا عہد تھا) فوت ہو کر اسی موضع فیض پور میں دفن ہوئے۔ فقیری اور بزرگی ذات پر منحصر نہیں۔ جس پر اللہ تعالیٰ کی نظر کرم ہو جائے اسکا پیرا پار ہو جاتا ہے اے اگر تم کو عند اللہ اتفاقہ ارشاد ربانی ہے نہ جبر آیت قرآنی
 خدانے بنائے شعوب و قبائل کہ اک دوسرے کی رہے جان پہچان
 مگر نزد حق سب سے بڑھ کر مکرم وہ ہے جو بڑا متقی و مسلمان
 منظوم تاریخ ۵

نہیں جہاں ہوں بہ جنت الاعلیٰ یافت جاہ مستقیم روشن ولی
 بہر تاریخ رحلت اے شاہ شد ندا و مستقیم روشن ولی (سرود)
 ۱۲۴۰ھ

رحمۃ اللہ علیہ جلے شاہ مخدوم لاہوری

آپ سر مست جذب استغراق تھے۔ سر پر بہت بھاری لکڑی رکھتے۔ اور ناقابل فہم الفاظ بولتے۔ حاضر خدمت ہونے والے کی طرف کم ہی متوجہ ہوتے۔ بعض اوقات انکے دل کا حال برملا بیان کرتے۔ کوئی مکان نہ تھا لاہور کے بازار دکوچہ میں اکثر پھرتے رہتے اسی طرح عمر گزار کر ۱۲۶۵ھ میں جاں بحق تسلیم ہو گئے۔
۱۸۴۸ء

فقیر تاجے شاہ مجذوب لاہوری قدس سرہ

فقیر مذکور مست و مجذوب تھے۔ کبھی شہر میں کبھی جنگل میں پھرا کرتے۔ زبان سے اکثر مستانہ باتیں سرزد ہوتی تھیں۔ کبھی حاضرین کے فی الضمیر سے بھی اطلاع دے دیا کرتے۔ لاہور کے لوگ انکے معتقد تھے۔ یسکھوں کی سلطنت کی بربادی کا حال پہلے ہی بتا دیا تھا۔ یعنی جس روز رنجیت سنگھ مرا تھا اسی دن کہہ دیا تھا کہ نو برس اور سلطنت رہے گی۔ پھر پنجاب کے مالک فرنگی ہو جائیں گے۔ انکے متعلق اور بھی تذکرے مشہور ہیں۔ ایک دفعہ ایک شخص نورابخار جس کے اولاد نہ رہتی تھی دعا کے لیے حاضر ہوا۔ فرمایا اب تمہارے گھر بیٹا پیدا ہوگا عمر دلاز۔ اُس کا نام بوڑا رکھنا۔ چنانچہ وہ پیدا ہوا جو دم تحریر حدیقۃ الاولیاء میں برس کا ہے۔

ہمارا بہ رنجیت سنگھ نے مرض الموت میں آپ کو بلایا اور اپنی صحت کے لئے عرض کی۔ آپ نے جواب دیا کہ مرنا سب کو ہے۔ جس طرح تیرا اور میرا باپ مر گیا ہے تو بھی مرنے والا ہے۔ چندن کی لکڑی تیرے جلانے کے لئے لانی چاہئے۔ یہ سن کر وہ ناامید ہوا۔ جب تاجے شاہ قلعہ سے نکلے تو رنجیت سنگھ نے ۱۲۵۶ھ مطابق ۱۸۳۶ء

جان دے دی۔ تاجے شاہ خود سال ۱۲۶۱ھ (مطابق ۱۸۴۵ء) جہاں نوحی تسلیم ہوئے۔ مزار
موجی دروازہ کے باہر سبزی منڈی کے درے مشہور ہیں اور ساتھ مسجد آباد۔ محکمہ اوقاف
کے قبضہ کرنے سے واضح ہے کہ زیر مسجد دکانوں کی آمدنی کثیر ہوگی۔

تاریخ منظوم سے

رفت از دنیا چو در خلد ہمیں شیخ تاجے شاہ پیر رہنما
مست مجذوبے بگو تاریخ اد نیز "عاشق مست کامل رہنما" ۱۲۶۱ھ
"مست مجذوبے" ٹھیک تاریخ ہے۔ دوسری نہیں (نامی)
جس سال آپ کی رحلت ہوئی اسی سال راجہ ہیر سنگھ کو جلا پنڈت کے ساتھ
بر لب دریائے لاوی سکھی فوج نے قتل کر دیا اور راجہ سوچیت سنگھ بھی قتل ہوا۔ اس سے
ایک سال پہلے سردار جیت سنگھ راجہ دھیان سنگھ۔ راجہ شیر سنگھ بن رنجیت سنگھ بھی
قتل ہو چکے تھے مہر گھیسٹے کی موت بھی اسی سال قتل سے واقع ہوئی مفتی صاحب نے تاریخ ہی
جہاں فانی سے جبکہ پہنچا بد اور باقی صفا گھیسٹا
تو بعد قتل آہ کو برزن میں کیسا ہوا ہوا گھیسٹا
ز بہر تاریخ قتل اس کے بہت جس جو کی تو آخر
یہ دل سے آئی نداء "گھیسٹا نہ میں پہے ہے گیا گھیسٹا"

اسی سال فقیر عزیز الدین مرحوم فوت ہوئے۔ اور فقیر تاجے شاہ کی وفات سے دوسرے
سال سردار جواہر سنگھ دذیر کو سکھوں کی فوج نے بلا کر ٹھکانے لگا دیا۔ الغرض اسی طرح
آپس میں لڑ کر سکھوں کے راجے اور سردار مارے گئے اور حسب پیشگوئی تاجے شاہ
انگریز حکمران بن گئے تلک الایام ندادا ما بین الناس قرآنی ارشاد ہے۔
انگریز بھی گئے۔ پاکستان بنا۔

مستان شاہ مجذوب قدس سرہ

آپ اہل کمال اور اہل حال مست مجذوب تھے۔ تارک دنیا اور مستغنی المزاج۔
 دنیا اور اہل دنیا سے سردکار نہ تھا۔ اکثر اوقات سر و پا برہنہ لاہور کے بازاروں میں اور کبھی
 کبھی دیوانوں میں پھرتے رہتے۔ موسم سرما میں موٹا کبیل جسے پنجابی میں بھورا کہتے ہیں اوڑھے
 رہتے اور کبھی کسی سے سوال نہ کرتے۔ اور آدمی جو کچھ از قسم نقد، خوراک اور پوشاک پیشکش
 کرتے اسکی طرف نظر اٹھا کر نہ دیکھتے۔ جو کوئی چاہتا اٹھا لیتا اور کبھی خود اٹھا کر اسے دے
 دیتے۔ کہا روں کے کام کی طرف رغبت تھی۔ اکثر ان کی دوکان پر جا کر بہت عمدہ مٹی
 کے برتن بناتے اور آہستہ آہستہ کچھ بولتے رہتے۔ ایک بات دس دفعہ کہتے مگر لوگوں کی
 سمجھ سے بالاتر۔ جب بھوک تیز ہوتی تو درختوں کے پتے کھانے لگتے۔ اور کبھی شہنہ
 جو چھوٹے سے جنگلی جانور ہیں پکڑ کر پتوں میں بے نمک پکا کر کھاتے۔

رجحیت سنگھ والی لاہور اکثر آپ کے پاس آتا اور سینکڑوں روپیہ نذر کرتا اور
 آپ اسکی طرف کچھ توجہ نہ کرتے بلکہ اسے گالیاں دیتے۔ آپ سے بے اختیار کئی کہیں
 ظاہر ہوتی تھیں۔ چنانچہ ایک دفعہ ماہم الحروف (مفتی غلام سرور) نے مرنگ سے جو لاہور
 کے مصنفات میں ہے، لاہور کی طرف آ رہا تھا دیکھا کہ مستان شاہ راہ میں ننگے بدن
 بیٹھے ہیں۔ میں زیارت کے لئے وہاں کھڑا ہو گیا۔ آپ اٹھے اور چاہ پانی وائیاں کو جو
 درگاہی شاہ کے مزار کے متصل ہے تشریف لے گئے اور مٹی کا برتن جسے پنجابی میں ٹنڈ
 کہتے ہیں نکال کر لے آئے اور چند اینٹیں جمع کر کے چولہا بنا دیا اور ٹنڈ کو اسکے اوپر
 رکھا اور کھیت سے ساگ پالک کے چند پتے لاکر اس میں ڈالے اور شاہ اسماعیل
 (متوفی ۱۶۴۸ء) کے مزار کے درخت سے چند خشک خاردار ٹہنیاں لے کر چولہے میں
 رکھیں اور ہاتھ ہلا کر، ہوا دی تو وہ جلنے لگیں اور ہنڈیا پکنے لگی۔ میری طرف دیکھ کر اینٹ

اٹھائی اور فرمایا چلا جا کیا دیکھتا ہے میں نے مشاہدہ کیا کہ مستان شاہ نے تمام چیزیں
جا بجائے اکٹھی کیں اور آگ کہیں سے نہیں لائے تھے۔ مگر ہاتھ ہی ہلانے سے آگ
جلی اور ہینڈیا پکنے لگی۔

مفتی صاحب بیان کرتے ہیں کہ میرے دوستان مشفق میں سے ایک دوست شیخ
دہاب الدین لاہوری کا بیان ہے کہ میں ایک دن شہر سے باہر ایک ٹیلے پر بیٹھا ہوا
تھا۔ بھوک لگی ہوئی تھی کوئی چیز کھانے کو دل چاہا کہ اسی اثنا میں مستان شاہ پہنچ گئے۔ میں نے
کہا کہ مستان شاہ آئے ہیں ہمیں کچھ کھانے کو دیں گے۔ یہ بات سُن کر انہوں نے ہاتھ
پشت کی طرف کیا اور گندلی روٹی غیب سے لے کر ہمارے حوالے کی۔ جب ہم نے کھا
تو وہ روغنی تھی۔

یہ بات تحقیقی ہے کہ ایک دفعہ امام شاہ جو رنجیت سنگھ حاکم لاہور کا ملازم تھا کسی
وجہ سے امرتسر میں قید کر دیا گیا اور اپنی خلاصی کے لئے ایک فقیر سے دعا کی التجا کی۔ اُس نے
کہا کہ قبرستان میں شاہ مجذوب سے عرض کرنا چاہیے۔ اُس نے اپنا ایک آدمی مستان شاہ کے
پاس لاہور بھیجا وہ کچھ کھانا لے کر ان کے پاس گیا اور دل میں امام شاہ کی رہائی کا خیال رکھا۔
مستان شاہ کھانا کھانے لگے۔ اور اس سے فارغ ہو کر دو انگلیوں سے اشارہ کیا اور ہاتھ
سے تسلی دی اسی دن امام شاہ کو قید سے رہائی مل گئی اور دو روپیہ بومیہ اسکے لئے مقرر ہوا۔
مستان شاہ ۱۲۳۷ھ (مطابق ۱۸۵۶ء) میں فوت ہوئے۔ تاریخ منظوم از

مفتی صاحب موصوف : ۷

چو از دنیا بفر دوسن بریں رفت
بسال اہتعال اکل شہ دیں

شہ مستان حق دیوانہ عشق
بگو سرور "رونی مستان، عشق"

ایضاً

سفر کرد در جنتِ دائمی
بتاریخ ترصیل اں مست عشق

چو رفت از جہاں آہ مستان شاہ
نحوال "ماہ دین شاہ مستان شاہ"

۱۲۴۳ھ

خواتین صالحات کا ذکر جو لاہور میں گذر چکی ہیں

بی بی تاج (علاج)، بی بی تاج، بی بی خور، بی بی نور، بی بی گوہر، بی بی شہناز

نوٹ :- یہ حالات کتاب خزینۃ الاصفیاء سے منقول ہیں جو ۱۲۸۰ھ کی تالیف ہے مؤلف
کو جو صحیح حالات معلوم ہوئے وہ انہوں نے اپنی دوسری کتاب حدیقتہ الاولیاء تالیف
۱۲۹۲ھ میں بیان کر دیئے۔ بہر حال جو کچھ کتاب اول الذکر میں مرقوم ہے وہ حسب ذیل ہے۔
مشہور یہ بات ہے کہ یہ بیبیاں حضرت عقیل بن علی کرم اللہ وجہہ کی بیٹیاں
ہیں (حضرت علی کے کسی بیٹے کا نام عقیل نہ تھا۔ ہاں بھائی کا نام ہے۔ نامی) یہ تجرید و
تفرید میں یگانہ وقت تھیں اور زہد و تقویٰ میں فرد صیام دوام رکھتیں اور کبھی مہینے کے
بعد اور کبھی پندرہ روز بعد طعام کھاتیں۔ جب واقعہ کربلا امام حسین المجتبیٰ کو درپیش ہوا
تو یہ شام میں تھیں جہاں یزید کا دانا الخلافہ تھا؟ (نامی) آپ یہ واقعہ سن کر کہ بلا کو آئیں۔
مگر واقعہ ہو چکا تھا یعنی سید الشہداء شہید ہو چکے تھے۔ حیران کار ہوئیں کہ اب کدھر جائیں
آخر ایمانے غیب سے ہندوستان کو روانہ ہوئیں۔ رسالہ تحفۃ الواصلین میں لکھا ہے
کہ یہ حضرات عالم طہر تھیں (یعنی اڑنے کی کرامت۔ نامی) اپنے اصحاب اور خدام کے
ساتھ ہندوستان پہنچ کر لاہور آئیں اور جہاں ان کے اب مزادات ہیں وہاں فرودکش
ہوئیں۔ اور کچھ عرصہ وہاں رہیں۔ ان کی پاکیزہ انفاس کی برکت سے بہت سی خلقت
مشرف باسلام اور مرید ہوئی۔ جب لاہور کے حاکم کو اس کی خبر ہوئی تو وہ بہت اشفقتہ

ہوا اور انکی خدمت میں بیٹے کو بھیجا کہ میرے ملک سے چلی جائیں مگر وہ لڑکا حاضر
 خدمت ہو کر مرید اور وہیں کا ہو گیا۔ باپ کے پاس لوٹ کر نہ گیا۔ حاکم اس سے سخت
 غضبناک ہوا اور جنگ کے ارادہ سے فوج لے کر پہنچا۔ جب ان بیبیوں نے یہ بات
 سنی تو دعا کے لئے ہاتھ اٹھائے کہ یا اللہ ہمیں اس امر سے محفوظ رکھ کہ نامحرم مردوں
 کو دیکھیں۔ اور زمین کو حکم دے کہ ہمیں چھپائے اسی وقت زمین جا بجاسے رب العالمین
 کے حکم سے پھٹی اور حضرات معصومہ اس میں سما گئیں اور انکے شاگرد اور غلام جو ہمراہ تھے
 راجہ نے شہید کر دیئے اور راجہ اپنے بیٹے کو ساتھ لے گیا۔ مگر وہ ادا دتمند ہو کر وہیں پہنچا اور
 زندگی بھر انکے مزارات کا مجاور رہا۔ چنانچہ اب تک مجاور اپنے آپ کو راجہ کے بیٹے
 کی اولاد ظاہر کرتے ہیں۔ اسکی ارادت کے بعد بی بی (حاج) نے اس کا نام جمال لکھا
 تھا اور تحفۃ الواصلین میں یہ بھی مذکور ہے کہ نجومیوں میں سے ایک شخص جو اپنے وقت
 میں لاثانی تھا حضرت بی بی کی خدمت میں حاضر ہوا اور دعویٰ کیا کہ میں علم غیب جانتا
 ہوں اور گزری ہوئی باتوں اور ہونے والے امور سے باخبر ہوں۔ چنانچہ بی بی صاحبہ
 کے خادموں سے جھگڑا شروع کیا۔ جب آپ نے یہ خبر سنی تو کھانا تیار کیا اور مسافروں
 اور مسکینوں کو بلایا اور بڑی مجلس منعقد کی۔ ہر ایک کے سامنے قسم قسم کے لذیذ کھانے
 رکھے۔ اور نجومی کے آگے طعام کا ایک طبق رکھوایا جس کے نیچے عمدہ کھانا تھا۔ اس
 کے اوپر خشک روٹی۔ روٹی کے اوپر کھجری خام اور خشک تھی اس سے معلوم نہیں
 ہوتا تھا کہ اس کھجری کے نیچے لپکا ہوا کھانا بھی ہے اور لوگ کھانے میں مصروف ہو
 گئے۔ اور نجومی ناپختہ کھانا دیکھ کر حیران ہوا اور کہا کہ مجھے کبھی لپکا ہوا کھانا دو۔ بی بی
 نے فرمایا کہ خشک کھجری طبق سے الگ کر دو اور جو طعام نیچے ہے اسے کھاؤ۔ اور
 کہو کہ جب تجھے اتنا معلوم نہیں کہ کھجری کے نیچے کیا ہے تو غیب دانی کا دعویٰ
 نہ کر کہ یہ خاصہ خدا ہے اور وہ اپنے خاص بندوں کو عطا کرتا ہے۔ نجومی شرمندہ ہوا

الغرض ان حضرات کی قدامت میں کوئی شک نہیں اور ثابت ہے کہ یہ حضرات پاکدامن متقدمین میں سے ہیں۔ چنانچہ تحفۃ الواصلین میں یہ رقم ہے کہ مخدوم علی گنج بخش، مجویری لاہور تشریف لاکر لاہور سے باہر متوطن ہوئے تو ہر ہفتے حضرات پاکدامن کے مزارات پر تشریف لاتے تو بہت دور بیٹھ کر متوجہ ہوتے اور لحاظ اور ادب کی وجہ سے نزدیک نہ جاتے۔ اس سے معلوم ہوا کہ ان حضرات کے مزار آپ کی تشریف آوری سے پہلے یہاں موجود تھے۔ مفتی صاحب غلام سرور یہ لکھ کر فرماتے ہیں کہ یہ بات اور کسی اہل تصنیف نے قبل ازیں تحریر نہیں کی کہ یہ حضرات فلاں خاندان سے ہیں اور کس سال اور کس سن جگہ سے لاہور تشریف لائیں اور کس مہینے اور کس سال واصل ہوئیں۔ ہاں بزرگی، سیادت اور ولایت ان حضرات کی تحقہ احمدیہ اور تذکرہ قطب العالم ذالیف شیخ ابوبکر جمال الدین برادرہ و خلیفہ حضرت عبدالجلیل چوہدر شاہ بندی لاہوری عظمہ اللہ تعالیٰ وغیرہ سے واضح ہے کہ بہت سے اولیاء کبار نے اس دربار عالی سے فیض باطن حاصل کیا ہے اور تا حال فیض عام جاری ہے۔ سینکڑوں اہل حاجت و مراد میاں حاضر ہو کر اپنے مقصد حاصل کرتے اور مراد کو پہنچتے ہیں اور بی بی جلیماں المشہورہ بی بی تنوری ان حضرات کی خادمہ اور فیض یافتہ تھی۔ اس کا مزار بھی اس خانقاہ کے احاطہ میں ہے۔

(نوٹ) میں دوسری جگہ حضرت سید احمد توختمہ ترمذی رحمۃ اللہ علیہ کے حالات میں ثابت کر چکا ہوں کہ یہ بیبیاں انہیں کی صاحبزادیاں تھیں اور نانا تارلوں کے حملے کے وقت اللہ سے دعا کر کے تاحرموں کی دستبرد سے محفوظ اور زبیر زمین پردہ پوش ہوئیں۔ حضرت عقیل اور حضرت علی اور حضرت جعفر طیار کی بیٹیوں کے یہ نام نہ تھے اور نہ ہی اس وقت کسی اور قریشی سیدی کی بیبیاں ان ناموں سے موسوم تھیں اور گوہر شاہ سباز تو عربی زبان کے لفظ ہی نہیں۔ ان پاکدامن بیبیوں کے نسب کے متعلق کیسی غلط بات مشہور

اور داخل کتب ہو گئی ہے۔

(تاجی تریلا پابنتن ۲۲ اپریل ۱۹۶۱ء)

بی بی فاطمہ سیدہ گیلانی قدس سرہا

آپ حضرت میراں محمد شاہ موج دریا بخاری لاہوری کی زوجہ محترمہ اور سید صفی الدین (فرزند حضرت میراں) کی والدہ اور سادات گیلانی کی اولاد سے ہیں۔ آپ کے والد بزرگوار سید عبدالقادر ثالث بن سید عبدالوہاب بن سید محمد بالا پیر گیلانی ہیں۔ آپ بڑی بزرگ عابدہ، زاہدہ اور متقیہ تھیں۔ آباؤ اجداد سے کرامت و شرافت میراث میں پائی تھی اور بی بی کلال کے خطاب سے مخاطب تھیں۔

کرامت بی بی فاطمہ موصوفہ ایک دن اپنے دولت خانہ میں تشریف فرما تھیں کہ کسی سبب سے چادر مبارک مشکوک ہو گئی۔ اپنے ہاتھ سے اسے دھویا اور دھوپ میں ڈالنا چاہا کہ سوکھ جائے۔ نماز عصر کا وقت تھا اور صرف گھر کے بیری کے درخت کی چوٹی پر دھوپ تھی۔ آپ اس درخت کے پاس ضرورتاً تشریف لے گئیں اور فرمایا اے درخت مجھے چادر بچھ پر ڈالنا ہے اگر تو نچا ہو جائے تو کام بن جائے۔ چنانچہ وہ اسی وقت پست ہو گیا اور جب بی بی صاحبہ نے چادر اس پر ڈال دی تو وہ پھر اونچا ہو گیا۔ حضرت موج دریا نے گھر کے صحن سے دیکھا کہ بی بی کی چادر درخت کے اوپر پڑی ہے تو انہیں شک گذرا کہ بی بی نے درخت پر چڑھ کر یہ کام کیا ہے۔ چنانچہ آپ اسی وقت گھر کے اندر آئے اور غصے سے ہم کلام ہوئے۔ حضرت بی بی نے قسم کھا کر بتایا کہ میں درخت پر نہیں چڑھی بلکہ درخت نے سر نیچا کر کے چادر لی۔ شوہر نامدار نے کہا کہ اگر یہ حقیقت ہے تو اسی

طرح درخت سے چادر اتارو۔ چنانچہ بی بی صاحبہ پھر درخت کے پاس تشریف لے گئیں اور فرمایا کہ میں چاہتی ہوں کہ اپنی چادر تجھ سے واپس لوں سر جھکالے یہ سننے ہی درخت جھک گیا اور بی بی صاحبہ نے چادر لے لی۔ حضرت موج دریا بخاری نے یہ کرامت دیکھ کر دریافت کیا کہ یہ تہ کس سے پایا۔ فرمایا یہ بخاری موروثی دولت ہے۔

سیدہ محترمہ کی وفات ۱۶۰۷ھ میں واقع ہوئی۔ مزار پرنوار لاہور میں موج دریا بخاری کے روضہ عالیہ میں ہے۔

تاریخ منظومہ سروری : ۵

شد ز دنیا چوں جناب فاطمہ
سرمد چشم جہاں شد خاک او
غوث اعظم بود جد آں جناب
”اعظم“ آمد وصال پاک او
۱۰۱۶ھ

نظام شاہ لاہوری مجذوب قدس سرہ

یہ مجذوب صاحب جذب شوق و ذوق و سکر شہر اور جنگل میں گشت کرتے رہتے تھے۔ لوگ ان کے بڑے معتقد تھے۔ لوگ جو روپیہ دیتے اسی وقت حاضرین میں بانٹ دیا کرتے۔ ان کی کرامات بہت مشہور ہیں۔ ایک یہ کہ جس دن بہادر شاہ دلیپ سنگھ کے وزیر لاجپت سنگھ قتل کیا جاتا تھا۔ نظام شاہ علی الصباح محلہ سادھواں کی مسجد میں آئے یہ محلہ میرے دست درگلام سرور کے محلے کے پاس ہے۔ اور امام مسجد کی طرف مخاطب ہو کر کہا کہ آج عید اضحیٰ کا دن ہے۔ پرانے بوریے پیٹ کر نئے بچھا دو۔

لوگ یہ سن کر متعجب ہوئے۔ جب پردن چڑھا۔ راجہ ہیر سنگھ شکار کے
 بہانے باہر نکلا۔ سکھوں نے اس کا تعاقب کر کے اسے مار ڈالا اور جو ہیر
 سنگھ کو وزیر بنایا۔

مفتی صاحب نظام شاہ کی آپ بیعتی کرامت بیان کرتے ہیں کہ میں
 غسل کرنے کے لئے مسجد مورایا (اندرون شاہ عالمی دروازہ) میں گیا۔ ہاتھ
 میں کتاب تھی۔ مولوی غلام اللہ صاحب سے پڑھنے کے لئے، سلام کیا۔
 نظام شاہ نماز صبح سے قبل چراغ کی روشنی میں وہیں سبق قاعدہ پڑھ رہے
 تھے۔ چپکے سے اٹھے اور میری پیٹھ پر سخت تھپڑ مار کر فرمایا کہ کیسے بے ادب
 ہو کہ جنب (ناپاکی) کی حالت میں مسجد میں آگئے ہو۔ اور استاد کے سامنے
 کھڑے ہو۔ میں نے توبہ کی اور جا کر غسل کیا۔ نماز پڑھی اور پھر استاد صاحب کی
 خدمت میں حاضر ہوا۔ رسول اللہ صلی اللہ علیہ وسلم کے عطائی علم غیب کے
 منکر غور کریں کہ حضور صلی اللہ علیہ وسلم کے غلاموں کو یہ علم ہے۔

نظام شاہ نے وفات سے چند سال پہلے اپنا مکان گوردستان میانی میں
 بنایا اور کاٹھ چوہنی جس میں حکام جرموں کے پاؤں رکھ کر قفل لگا دیتے تھے
 جس پر غصہ آتا اسے پکڑ کر اس میں جکڑ دیتا۔ اور ایک دو ساعت کے بعد
 رہا کر دیتا۔ اسی طرح ایک شخص کو جو قوم کا جوگی تھا اور جس نے آپ کا گلی
 کورہ توڑ دیا تھا ایک گھڑی کے لئے کاٹھ مار دیا۔ جوگی نے ناراض ہو کر
 انگریز حاکم ضلع کے پاس جا استغاثہ دائر کیا۔ وہاں سے خدا بخش کو تووال
 کے نام حکم جاری ہوا کہ مدعا علیہ کو مع کاٹھ حاضر کرو۔ انوار کو تعطیل تھی۔ کو تووال
 صاحب جو نظام شاہ کے معتقد تھے امدان کے پاس گئے اور کہا کل آپ
 کو عدالت میں حاضر ہونا ہے۔ ہم (ملازم سرکار) اس معاملے میں مجبور ہیں

اور معذور۔ یہ سن کر آپ ہنسے اور کہا کہ ہم کو فرنگی کی کچھری میں کون لے جاسکتا ہے۔ پس اس رات قوالوں کو بلا کر بیداری میں کاٹ دی۔ صبح اُن کو رخصت کیا۔ اور آپ بستر پر لیٹ گئے۔ اور جان خدائے جاں بخش کے حوالے کر دی۔

جب یہ خبر شہر میں منتشر ہوئی تو ہزاروں لوگ جنازے پر حاضر ہوئے اور جسم بڑی عزت سے سپرد خاک میانی صاحب کیا گیا۔
یہ واقعہ ۱۲۶۹ھ (مطابق ۱۸۵۲ء) کا ہے۔

منظوم تاریخ سے

بچوں برفت از جہان حق پیوست
ہم بدراں "عاشق اذل ہر مست"
۱۲۶۹ھ

عاشق حق نظام شاہ جہاں
سال مجذوب پیر خواں سالش؟

حضرت میرا حسین زنجانی رحمۃ اللہ علیہ

اس : سردار علی احمد خاں

سلطان محمود غزنوی کی فتوحات کے ساتھ ساتھ پنجاب اور متصلہ علاقہ جات میں اولیاء اللہ کے مبارک ہاتھوں روحانی تسخیر کی داغ بیل پڑی۔ اس دورِ مسعود میں لاہور کو جن چار اولیاء اللہ نے اپنے قدمِ منمتِ لزوم سے شرف بخشا اور یہاں رُشد و ہدایت کی ازلی وابدی شمع روشن کی ان میں حضرت سید حسین زنجانی - سید یعقوب زنجانی المعروف بہ صدر دیوان جو آپ کے ایک قرابتدار ہمعصر و ہمسفر بھی تھے اور حضرت سید اسماعیل بخاری محدث (مزالہال روڈ لاہور) نیز حضرت سید علی بن عثمان بخویری المعروف داتا گنج بخش لاہوری بہت معروف ہیں۔ افسوس کہ حضرت سید حسین زنجانی کے تفصیلی سوانحی حالات، آپ کی تبلیغی سرگرمیاں اور آپ کے روحانی کمالات کا ذکر بہت ہی کم ملکہ برائے نام ہی ملتا ہے اور ایک عجیب بات یہ ہے کہ حضرت داتا گنج بخش نے اپنے ہمعصروں کے ذکر میں آپ کا تذکرہ تک نہیں کیا، اگرچہ عام طور سے مشہور چلا آرہا ہے کہ خالوادہ جنید یہ کے ان دونوں بزرگوں کا سلسلہ ارادت و بیعت ایک ہی مرشد سے تھا اور یہ کہ اس بنا پر یہ دونوں پیر بھائی تھے۔

قدیم ترین دستاویز جس میں آپ کا اجمالی ذکر ملتا ہے وہ فوائد الفواد ہے۔ اس میں سید حسین زنجانی کو حضرت داتا گنج بخش کا پیش رو پیر بھائی کہا گیا ہے اور لکھا ہے کہ مذکورہ صدر دونوں بزرگوں کے مرشد اپنے وقت کے قطب تھے۔ میرا سید حسین زنجانی کافی عرصہ سے لاہور میں اقامت گزین تھے۔ تھوڑا ہی عرصہ گزرا کہ شیخ علی بن عثمان بخویری کو مرشد نے ارشاد کیا کہ لاہور چلے جاؤ۔

اس پر شیخ بھوپری نے عرض کیا کہ وہاں تو سید حسین زنجانی موجود ہیں۔ (اور خدمت دین متین سرانجام دے رہے ہیں) اپنے پیر و مرشد کا حکم بجالاتے ہوئے جب شیخ بھوپری لاہور پہنچے تو رات کا وقت تھا صبح ہوئی (تو آپ کو حضرت حسین زنجانی کی وفات کا علم ہوا) آپ نے اُن کا جنازہ جاتا دیکھا (اور آخری رسوم تدفین میں شریک ہوئے)

فوائد الفواد کے بعد جن مشہور کتب میں میراں حسین زنجانی کا ذکر خیر ملتا ہے اُن میں آئین اکبری بھی ہے۔ اُس کے بعد کے تذکروں میں حضرت زنجانی کی خواجہ معین الدین چشتی اجمیری سے ملاقات کا ذکر بھی ملتا ہے جو صحیح نہیں۔ آپ کا سن وفات بعض تذکروں میں سنہ ۷۰۰ اور تحقیقات چشتی میں سنہ ۷۰۰ لکھا ہے۔ واللہ اعلم بالصواب۔ مفتی غلام سرور لاہوری نے میراں حسین زنجانی اور سید یعقوب زنجانی صدر دیوان کو حقیقی بھائی لکھ دیا ہے جو تاریخی اعتبار سے صحیح نہیں۔ گمان غالب ہے کہ میراں حسین زنجانی سنہ ۷۰۰ میں معیت سید یعقوب زنجانی داراللاہور ہوئے۔ آپ کا قیام یہاں ۳۴ یا ۳۶ برس رہا۔ آثار لاہور میں محمد دین فوق مرحوم نے تحریر کیا ہے کہ اس طویل عرصہ میں ہزاروں بچے مسلم میراں صاحب زنجانی کے کلمہ توحید کے نیچے آئے اور ہزار ہا لشنگان مئے جام توحید سے سرشار ہوئے۔ لیکن یہ قدرے مبالغہ آمیز بیان معلوم ہوتا ہے اور اس کا کوئی حوالہ یا تاریخی اشتہار فوق صاحب نے نہیں دئے۔

سید محمد لطیف لاہوری نے اپنی تصنیف ہسٹری آف لاہور میں حضرت میراں سید حسین زنجانی کا کوئی ذکر نہیں کیا۔

لیکن یہ بات تو اتر سے ثابت ہے کہ میراں سید حسین زنجانی نام کے ایک عظیم بزرگ گزرے ہیں۔ دانا گنج بخش سے پہلے لاہور میں تشریف لاکر ہدایت خلاق

کے کام کی داغ بیل ڈالی اور یہ کہ آپ کی جائے مدفن میراں دی کھوئی ہے۔
 آپکا مزار شریف مزاج خلائق اور حاجت روا ہے۔ آپ کا عرس ہر
 سال بڑی دھوم دھام سے منایا جاتا ہے۔

میر عبد العزیز زنجانی نے جو قصیدہ شہر لاہور کی صفت میں موزوں کیا۔ اس
 میں سید حسین زنجانی کے مزار شریف کے بارے میں یہ شعر کہا ہے
 بدرگاہ شہنشاہ حسین شاہ زنجان لو کہ السراہ الہی در مزار اوعیان بینی

حضرت شیخ ہندی رحمۃ اللہ

از: صاحبزادہ میاں محمد سلیم حماد
 حضرت سید علی بھویری المعروف دانا گنج بخش رحمۃ اللہ علیہ کی ذات والا صفات
 کے فیض سے حلقہ بگوش اسلام ہونے والا یہ پہلا ہندو راجپوت (رائے راجو) یہ کوئی
 معمولی غیر مسلم نہ تھا۔ بلکہ لاہور کی غیر مسلم راجہ ہانی کی ایک اہم سیاسی و مذہبی شخصیت
 تھی، علم نجوم اور ریاضی میں کمال حاصل تھا اور دیگر علوم میں بھی گہرا مطالعہ تھا۔ جب لاہور
 میں غزنوی مسلم حکومت قائم ہوئی تو اس میں بھی وہ اہم انتظامی عہدے پر فائز رہا۔ بالآخر
 حق کی تلاش میں سرگرداں ہوا اور راج پاٹ گھر بار چھوڑ کر جوگ اختیار کی اور استدراج
 کے مقام پر پہنچا۔

جب حضرت دانا گنج بخش رحمۃ اللہ کا لاہور میں ورود مسعود ہوا تو اس وقت جوگی

رائے راجو کالابور اور اس کے قرب جوار میں بے پناہ شہرہ تھا۔ اور بہت زیادہ مال و متاع نذر کیا جاتا تھا۔ حضرت داتا صاحب جیسے مبلغ اسلام، فقیر و درویش اور صوفی کامل کا فیض جاری ہوا تو حق کے سامنے باطل اکھڑا ہوا۔ جوگی رائے راجو کو راد سفلی عملیات میں ریاضت کے باعث استدراج کے مقام پر تھا۔

حضرت داتا گنج بخش رحمۃ اللہ علیہ کے لطف و کرم سے اللہ تعالیٰ نے جوگی رائے راجو کو توفیق توبہ عطا فرمائی اور حضرت کی ایک ہی نگاہ التفات نے اس کے ظاہر و باطن میں انقلاب برپا کر دیا اور تشنہ روح کو توبہ اسلام سے سیراب کر دیا۔ اور وہ آپ ہی کے دست حق پرست پر بیعت ہوا۔ حضرت داتا گنج بخش رحمۃ اللہ نے رائے راجو کا اسلامی نام ”عبد اللہ“ رکھا اور ”شیخ ہندی“ کے خطاب سے سرفراز فرمایا۔ بعد میں ہی خطاب اصل نام پر غالب آگیا اور آپ اسی نام سے جانے پہچانے لگے۔ حضرت شیخ ہندی رحمۃ اللہ کو حضرت داتا گنج بخش رحمۃ اللہ نے اپنے قرب میں ایک خاص مقام عطا فرمایا۔ آپ کا مقام صرف خانقاہ کے ایک عام درویش کا نہ تھا بلکہ آپ کو حضرت داتا گنج بخش رحمۃ اللہ کے خلیفہ مجاز، منظور نظر، محرم راز اور محمد و دمساز کا اختصاص حاصل تھا، یہی وجہ ہے حضرت داتا صاحب رحمۃ اللہ کے وصال پر حضرت شیخ ہندی رحمۃ اللہ کو ہی ان کی جانشینی کا اہل سمجھا گیا۔ اور آج تک آپ کی اولاد میں خانقاہ کی سجادہ نشین چلی آ رہی ہے۔ اپنے مرشد کامل کے واصل بحق ہو جانے کے بعد ان کے مقدس مشن یعنی تبلیغ اسلام کو جاری رکھا۔ بے شمار غیر مسلموں کو مسلمان کیا اور قسم قسم کے خداؤں کی بجائے ایک ہی معبود حقیقی کا پیغام توحید عام کیا۔ آپ نے تقریباً ۱۲۰ سال عمر پائی۔ آپ کا مزار حضرت داتا گنج بخش رحمۃ اللہ علیہ کے مرقد منور کے مغربی جانب گنبد کے باہر حصہ خواتین میں واقع ہے۔ ہر سال آپ کا عرس مبارک ۴ ربیع الاول کو منعقد ہوتا ہے۔

مشہور بزرگان لاہور

۷

غُرسوں کی تاریخیں

اس رسالے کو جناب پیر غلام دستگیر نامی مرحوم نے ۱۳۵۸ھ میں مرتب کیا تھا اور انجمن تحفظ اوقاف اسلامیہ پنجاب لاہور کی جانب سے شائع ہوا تھا۔ چونکہ اس رسالے کا موضوع اس کتاب سے خاص تعلق رکھتا ہے اس لئے اسے شامل کتاب ہذا کیا جا رہا ہے۔

(فائنل)

نمبر شمار	نام مبارک بزرگ	خالقہ کاپتہ	تاریخ عرس (وفات)	سجادہ نشین دستوری صاحب کا نام و پتہ
۱	میر محمد یعقوب	متصل برادر فورٹ	۳، محرم	سید مبارک علی شاہ صاحب رئیس مزنگ
۲	شیخ ابوالسحاق	جانب شمال مزنگ ہسپتال	۵، محرم ۹۸۵ھ	امیر شاہ صاحب مکین متصل روضہ
۳	حضرت شیخ طاہر بندگی فاروقی	میانی صاحب مزنگ	۱۷، محرم ۱۰۲۰ھ	''
۴	مولوی نظام الدین چشتی المشہور پیر موہکہ	گڑھی شاہو میو روڈ	۱۰، صفر ۱۱۱۷ھ	مولوی مسعود علی چشتی احاطہ تھانیدار مہری شاہ
۵	حضرت شیخ مولیٰ آہنگہ خلیفہ حضرت عبدالجلیل چوہدر شاہ بندگی	سبز گنبد قلعہ گوجہ سنگھ	۱۸، صفر ۹۹۲ھ	مستری فیض محمد موچی دروازہ لاہور
۶	حضرت علی بچویری المشہور داتا گنج بخش	بیرون بھائی دروازہ لاہور	۱۹-۲۰، صفر ۱۰۶۵ھ	محمد حیات - غلام رسول بیگل غیاث الدین - محمد امین - عطاء محمد محمد صدیق شیخ بڈھا وغیرہ
۷	مخدوم شیخ سادا - المشہور شیخ شاد صہودی	محلہ کھاری کھوی واقع بازار حکیمان	۲۸-۳۰، صفر	اہل بازار حکیمان
۸	نور الدین جہانگیر شہنشاہ ہند	موضع شاہدرہ	۲۸، صفر ۱۰۳۷ھ	میاں مراد دین
۹	حضرت شاہ میر فاروقی المعروف میاں میر	گڑھی شاہو کے لگے بڑی نہر کے پاس	۷، ربیع الاول ۱۰۶۵ھ	مخدوم پیر سید علی شاہ صاحب نبرد ار میاں میر
۱۰	مسکین شاہ مرید حضرت میاں میر	لاہور چھاؤنی	۹، ربیع الاول	حیدر شاہ ماتحت سجادہ نشین میاں میر

نمبر شمار	نام مبارک بزرگ	خالقہ کاپتہ	تاریخ عرس (وفات)	سجادہ نشین و متولی صاحب کا نام و پتہ
۱۱	حضرت عزیز الدین المشہور بیرکی	بیرون بھائی دروازہ راوی روڈ لاہور	۱۰-۱۱ ربیع الاول ۱۱۲ھ	صوفی اللہ دتہ خاں صاحب مکین درگاہ
۱۲	حاجی شاہ عبداللہ بخاری	تھانہ بی لاہور	۱۲ ربیع الاول	بوٹے شاہ مکین
۱۳	حضرت رکن الدین المشہور سیرستانی	مزنگ فین روڈ	۱۲ ربیع الاول	میاں محمد شریف سیکرٹری
۱۴	چلہ شاہ بدر دیوان چشتی	متصل درگاہ حضرت ایشان	۱۲ ربیع الاول ۱۰۱۸ھ	محمد حیات ولد فضل الدین
۱۵	شیخ خیر الدین المشہور شاہ ابوالمعالی	متصل قلعہ گوجر سنگھ	۱۶ ربیع الاول ۱۰۲۴ھ	
۱۶	شاہ کنٹھ	میوہ منڈی لاہور	۱۶ ربیع الاول	سائیں چمن الدین قلعی گراندر لون شاہ عالم
۱۷	حضرت شاہ محمد غوث قادری	ماہین دہلی و اکبری دروازہ لاہور	۱۷ ربیع الثانی ۱۱۵۲ھ	
۱۸	حضرت شاہ جمال الدین سہروردی	متصل اچھرہ	۱۸ ربیع الثانی ۱۰۱۳ھ	شیخ اقبال علی صاحب چوڑے منڈی
۱۹	حضرت قادر پیر		۱۱-۱۲ ربیع الثانی	پیر محمد امین صاحب کلی خانہ رنگ محل لاہور
۲۰	حضرت تروت مراد شاہ	لارنس گارڈن	۱۲ ربیع الثانی	ایم اے توکلی شاہ عقب تھانہ مزنگ لاہور

نمبر شمار	نام مبارک بزرگ	خالقاہ کا پتہ	تاریخ عرس (وفات)	سجادہ نشین و متولی صاحب کا نام و پتہ
۲۱	حضرت محمد شاہ سہروردی المشہور موج دریا بخاری	متصل پرانی انارکلی لاہور	۱۰۱۴ھ ۱۴-۱۶ ربیع الثانی	سردار علی شاہ صاحب مکین متصل روضہ
۲۲	حضرت عبدالرزاق المشہور شاہ چراغ	بڑا ڈاکخانہ متصل لائی کورٹ		محمد ضیاء الدین صاحب گیلانی سلطان پورہ
۲۳	حضرت بھان محمد حضورنی	متصل گڑھی شاہو لاہور	۱۰۶۴ھ ربیع الثانی	سید بہادر شاہ صاحب
۲۴	حضرت حامد قادری سہروردی	دیپ مین روڈ مغلیپورہ	۱۱۶۶ھ جمادی الاخر	محمد جمال دین صدیقی
۲۵	حضرت پیر عبدالغفار	میانی صاحب	۱۱۳۰ھ جمادی الاخر	پیر محمد اشرف تکیہ سادھوال
۲۶	شاہ عنایت (پیر بلھے شاہ)	جانب غرب چڑیا گھر	۱۱۴۱ھ جمادی الاخر	میاں سراج دین اندرون بھائی دروازہ
۲۷	حضرت عبدالجلیل چوہدر شاہ بندگی	میکوڈ روڈ	۹۱۰ھ یکم رجب	پیر محمد افضل شاہ صاحب
۲۸	شیخ محمد اسحاق گادرونی عرف میراں شاہ	در مسجد وزیر خان	۷۸۶ھ ۱۲ رجب	خال صاحب عبدالعزیز
۲۹	حضرت ڈودے شاہ چشتی	سرک گھوڑے شاہ	۱۰۵۰ھ ۱۲ رجب	مولوی عبدالرحمن صاحب چشتی
۳۰	خواجہ خاوند محمود لٹنندی المشہور حضرت ایٹان	گلابی باغ کے تیچھے	۱۰۵۲ھ ۱۲ شعبان	میاں عبدالرشید صاحب ساکن درگاہ

نمبر شمار	نام مبارک بزرگ	خالقہ کاپتہ	تاریخ عرس (وفات)	سجادہ نشین و متولی صاحب کا نام و پتہ
۳۱	شیخ پیر حسن ولی سہروردی المشہور حسینی	ایبٹ روڈ	۲ شوال ۱۱۲ھ	انجن پیر حسن شاہ
۳۲	حضرت شیر علی شاہ المشہور جھگی قاضیاں	منٹو پارک - قلعہ بادامی باغ	۷ شوال ۱۱۲۷ھ	مولوی ظفر الدین صدیقی
۳۳	حضرت محمد اسماعیل المشہور میاں وڈہ	شالامار باغ سے جنوب کی طرف ایک میل	۲۴ شوال ۱۰۵۸ھ	محمد نذیر احمد صاحب
۳۴	سید ابوتراب المعروف شاہ گدا حسینی	میور وڈ	۴ شوال ۱۰۷۱ھ	میاں احمد علی صاحب دغیرہ
۳۵	پیر بہاؤ الدین المشہور گھوڑے شاہ	شالامار کی قدیم برکت	۳۰ شوال ۱۰۳۰ھ	
۳۶	شیخ ایاز	متصل رنگ محل	۳۳ شوال ۱۰۳۳ھ	خلیفہ فضل حسین صاحب
۳۷	حضرت سید حسین زنجانی جنیدی	کھوئی میراں صاحب	۲۰ شوال ۱۰۲۰ھ	شیخ احمد علی شاہ اینڈ برادر
۳۸	حضرت سید احمد نوختہ ترمذی	محلہ چلہ بی بیان	۶۰ شوال ۱۰۶۰ھ	غلام دستگیر نامی
۳۹	سید یعقوب صدر دیوان زنجانی	متصل زنانه ہسپتال بیرون شاہ عالمی ہسپتال	رحب المرجب ۲۰ شوال ۱۰۶۰ھ	شیخ احمد علی شاہ اینڈ برادر
۴۰	حضرت ابوالفقار سید مٹھا	بازار سید مٹھا لاہور	۶۱ شوال ۱۰۶۱ھ	
۴۱	حضرت پیر سید محمد معصوم شاہ گیلانی	چک سادہ شریف ضلع گجرات	۲۸ شوال	صاحبزادہ سید محمد حسن گیلانی معصوم منزل قادری لہور اسلام گنج لاہور
۴۲				

ختم پر پڑھنے کی دعائیں

ہمارے دعاؤں کو کرے قبول
 کہ میں مقتدی جتنے سارے ولی
 علی شاہ مردان کے یارب ^{طفیل}
 حیات دے غنا دے شجاعت بھی دے
 طفیل انکے دے عزت و احترام
 طفیل انکے یارب مجھے گنج بخش
 خدایا ہمارا ہو تو دستگیر
 طفیل انکے دے خیر و شر میں تمیز
 طفیل انکے عصیاں ہوں سب سختہ
 طفیل انکے ہر کام میں ہو کفیل
 طفیل انکے ہو دور عصیاں کا داغ
 عطا کر ہمیں فضل و رعب و جلال
 ہر اک دشمن دین کو کہ سنگ لہیز
 رضا اپنی میں رکھو صبح و شام
 طفیل انکے کہ ہم کو دشمن ضمیر
 طفیل انکے کہ دور رنج و تعب

خدایا طفیل محمد رسول
 طفیل ابو بکر یارِ نبی
 عمر اور عثمان کے یارب ^{طفیل}
 ہمیں صدق دے اور سطوت بھی دے
 نبی کے جو ہیں اہل بیت کرام
 جو داتا ہیں لاہور کے گنج بخش
 طفیل انکے جو اپنے قادر ہیں پیر
 وہ ملی جو ہیں اولیا کے عزیز
 جو ہیں سید احمد شہ توختہ
 خدایا جو ہیں تیرے عبدالجلیل
 جو مونس ہیں سادھا ہیں اولہ میں چراغ
 خداوند گارا ^{طفیل} جمال
 طفیل محمد شہ موج خیز
 طفیل میاں میر عالی مقام
 جو طاہر ہیں اور ابو المعالی ہیں پیر
 جو محمود حضرت ہیں ایشان لقب

طفیل میاں دوا سے کیریا
 جو شاہ محمد، میں غوث زمان
 میں جان محمد حضوری جو پیر
 طفیل اپنے اس عبد غفار کے
 خدایا طفیل بزرگان دین
 مسلمان کو عز و اقبال دے
 ہمیں نیک اعمال کا شوق ہو
 محمد محمد ہو ورد زبان !
 اسی نام سے ہم کو ہمت ملے
 اسی نام سے سب ہوں شب تہ ذرا
 اسی نام سے پائیں نصر و ظفر
 اسی نام سے قبر اور حشر میں
 محمد ہی کے نام پر ہم جیتیں
 اسی نام سے ہو ہماری حیات
 محمد محمد محمد کہیں
 دعا ختم ہو جو بنام رسول

ہمیں پاک قرآن کا حافظ بنا
 طفیل اُنکے دے ہم کو امن و امان
 طفیل اُنکے اللہ تو ہو ظہیر
 خطائیں ہماری خدا بخش دے
 تیرا فضل ہر کام میں ہو معین
 غلامی کی سر سے بلا ٹال دے
 تیرے ذکر کا شغل اور ذوق ہو
 اسی نام سے پلائیں ہم روح جاں
 شجاعت ملے اور حکومت ملے
 اسی سے ملے ہم کو عز و وقار
 مسخر اسی سے ہوں بحر اور بہ
 ہوں آسان گنہگار کی مشکلیں
 محمد ہی کے نام پر ہم مریں
 اسی پر ہو اپنا مدار نجات
 محمد محمد محمد سنیں !
 تو نامی نہ کیوں پائے عز و قبول

خدا ہم دستگیر نامی

نوری بک ڈپو لاہور میں پائیدار علم کی کتابیں

۲۶/-	کشف المحجوب حضرت داتا صاحب	۳۶/-	تذکرہ مشائخ نقشبندیہ علامہ نقشبندی
۲/۲۵	مسئلہ گیارہویں محمد شریف نوری	۹/-	سیرت سیدنا غوث اعظم
۲/-	شمع شہستان ضیاء علی اقبال احمد زوی	۱۸/-	تحفہ شیعہ (۱)
۴/۵۰	حکایات گنج بخش بشیر حسین عظیم	۴/۵۰	شرح قصیدہ بردہ
۹/-	تذکرہ داتا گنج بخش سیال محمد دین کام	۱۵/-	شرح قصیدہ غوثیہ مولانا عبدالکلام
۴/۵۰	ارشادات گنج بخش پیر سید محمد شاہ	۲۳/-	تذکرہ غوثیہ شاہ گل حیات دہلی
۱۵/-	فتوح الغیب شینا غوث عظیم	۲۱/-	تاریخ مدینہ شیخ عبدالحق عماد
۹/۰۰	ذکر حبیب شاہ عبدالعلیم شریعی	۱۸/-	۱۲ تقریریں محمد شریف نوری
۲۱/-	انفاس العارفين شاہ ولی اللہ	۲۱/-	تاریخی مناظرہ بہاولپور علامہ سید محمد قمری
۲۱/-	تفسیر سورہ یوسف امام غزالی	۳/-	کفریات ابی ولہب امیر سید دہلی
۱۵/-	مجموعہ نعت سید محمد عثمان پیرزادہ	۶/-	مسئلہ نور و بشر عنایت چشتی
۴/۵۰	نماز حنفی علامہ نسیم البتوی	۴/۵۰	حرمت سجدہ تعظیم اہلسنت
۵/۲۵	کتاب الحج اہلسنت بریلوی	۲/-	تذکرہ فزیدیہ علامہ مشتاق
۱۰/۵۰	یزید تاریخ کائنات ابو نعیم	۴/۵۰	جماعت اسلامی؟ اشرف قادری
	بزرگان لاہور پیر غلام محمد گیلانی	۱۵/-	مواعظ القرآن اکمل پیر سید شاہ
۳/-	رسالہ روحی حضرت سلطان ابو	۴۵/-	اکابر تحریک پاکستان علامہ سید قاسم
۱۵/-	امداد المشتاق	۱۵/-	جمال الاولیا
۱۸/-	بکر گوشت رسول علامہ عبدالمجید دہلوی	۳/-	گنج الاسرار حضرت سلطان باجوہ
	حفظ چکنہ	۲۴/-	سنتی ہستی زیور مفتی محمد نعیم خاں
	نوری بک ڈپو بازار حضرت داتا صاحب لاہور	۱۵/-	ہمارا اسلام
		۳/-	جانِ رحمت اختر الہادی

نوری بک ڈپو داتا دربار لاہور

مدینۃ الاولیاء لاہور کے ۱۵۵ اولیاء کرام کا ہستیا تذکرہ



نوری پبلشرز لاہور